

సంపుటము-II

సమావేశము-2 - 15వ శాసన సభ

నంబరు. 3



వెల : రూ.16-00

16 జూలై, 2019

మంగళవారం (నాల్గవ రోజు)

(శక సంవత్సరము-1941

అషాడం - 15)

ఆంధ్రప్రదేశ్ శాసనసభ కార్యకలాపాలు
ANDHRA PRADESH
LEGISLATIVE ASSEMBLY DEBATES

అధికార నివేదిక
OFFICIAL REPORT

విషయ సూచిక

క్రమ సంఖ్య	విషయం	పేజీ నం.
1.	సభ ప్రారంభం (ఉ.గం.9.00 లకు)	01-01
2.	వాగ్రూప ప్రశ్నలు - సమాధానాలు	01-78
3.	వాయిదా తీర్మానం - తిరస్కరణ (తెలుగుదేశం శ్రేణులపై దాడుల గురించి)	78-78
4.	బడ్జెట్‌పై చర్చ (రెండవ రోజు) కొనసాగింపు	79-128
5.	సభ వాయిదా(మధ్యాహ్నం 3.06 ని.లకు)	128-128

ఆంధ్రప్రదేశ్ శాసన సభ
ప్రధాన అధికారులు

గౌరవ సభాపతి ః శ్రీ తమ్మినేని సీతారాం

గౌరవ ఉప సభాపతి :: శ్రీ కొన రఘువతి

కార్యదర్శి(ఇన్‌చార్జ్) ః శ్రీ పి.బాలకృష్ణమాచార్యులు

[illegible]

సహాయ కార్యదర్శులు :

శ్రీ పి.వి.సుబ్బారెడ్డి

శ్రీ కె.రాజకుమార్

శ్రీమతి ఆర్.వనితారాణి

శ్రీమతి డా.వై.కామేశ్వరి

శ్రీ కె.వెంకటేశ్వరరావు

శ్రీ డి.జగన్మోహన్ రావు

శ్రీ బి.ప్రభాకర్ రావు

శ్రీమతి కె. భారతి

శ్రీమతి డి. విజయకుమారి

චීෆ් රිපෝර්ටර් :: ශ්‍රී ශ්‍රීනිවාස් අල්ලාඩි

ఆంధ్రప్రదేశ్ శాసనసభ
మంగళవారం, 16వ తేది జూలై 2019

(సభ ఉదయం 9.00 గంటలకు సమావేశమైనది. గౌరవ సభాపతి అధ్యక్ష స్థానంలో ఉన్నారు)

MR.SPEAKER: Now, Question Hour, LAQ No.136

విజ్ఞేశ్వరం నుండి పాలకొల్లుకు గోదావరి జలాల సరఫరా

పశ్చ నెం. 136(31)

డా. నిమ్మల రామానాయుడు-ఎం.ఎల్.ఏ.,

గౌరవనీయులైన పురపాలక పరిపాలన మరియు పట్టణాభివృద్ధి శాఖ మంత్రిగారు దయచేసి ఈ క్రింద సమాచారం తెలియజేస్తారా.

- అ) విజ్ఞేశ్వరం నుండి పాలకొల్లు వరకు పైప్ లైన్ ద్వారా గోదావరి జలాలను సరఫరా చేయడానికి ఒక త్రాగునీటి పథకాన్ని ప్రభుత్వం మంజూరు చేసిన విషయం వాస్తవమేనా;
- ఆ) అయితే, ఆ వివరాలు ఏమిటి;
- ఇ) ఆ పథకాన్ని ఎప్పటిలోగా పూర్తి చేయడమవుతుంది?

గౌరవనీయులైన పురపాలక పరిపాలన మరియు పట్టణాభివృద్ధి శాఖ మంత్రి (శ్రీ బొత్తు సత్యనారాయణ):

అ)అవునండీ.

ఆ)విజ్ఞేశ్వరం నుండి పాలకొల్లుకు గోదావరి నదీ జలాలను గ్రీడ్ పైప్ లైన్ ద్వారా అందించడానికి ఈ ప్రాజెక్టును ప్రతిపాదించడమయింది. ఏషియన్ ఇన్ ఫ్రాస్ట్రక్చర్ ఇన్ వెస్ట్ మెంట్ బ్యాంకు (ఎఐఐబి) ప్రాజెక్టు క్రింద ఈ పనిని మంజూరు చేయడమయింది. ప్రాజెక్టు కోసం రూ.253.30 కోట్లకు సంబంధించిన పరిపాలన అనుమతికి ప్రభుత్వం ఆమోదాన్ని తెలిపింది.

ఇ)కాంట్రాక్టర్ తో ఒప్పందం కుదుర్చుకున్నప్పటి నుండి 24 నెలల లోపు ప్రాజెక్టును పూర్తి చేయడమవుతుంది.

డా. నిమ్మల రామానాయుడు (DR.NIMMALA RAMANAIDU) (పాలకొల్లు) : ధన్యవాదాలు అధ్యక్షా. ఏదైతే ఇవాళ గల గల నీరు పారేటువంటి గోదావరి జిల్లా డెల్టాలో మా పాలకొల్లులోనే తాగునీరు కొరత అనేది చాలా తీవ్రంగా ఉంది. ఆరోజు 30,000 జనాభాకు సరిపడేటువంటి నీరే పాలకొల్లులో ఉన్నటువంటి పరిస్థితి. ఈరోజు 80,000 జనాభా పెరిగినా కూడా ఆ 30,000 జనాభా ఫెసిలిటీస్ నే ఉపయోగించుకోవడం వల్ల రోజుకు ఒక గంట మాత్రమే నీరు ఇచ్చేటువంటి పరిస్థితి. అదీ కూడా శివారు ప్రాంతాలకు నీరు అందక బిందెలతో నీళ్లు మోసుకునే పరిస్థితి. కొంతమంది మహిళలు అయితే

5 గంటలకు లేచి బోర్లు కొట్టుకొని నీళ్లు పై ఫ్లాట్‌లోకి మోసుకెళ్లేటటువంటి పరిస్థితి. ట్యాంకర్లు వస్తే పాపం కూలిపనికి వెళ్లేటటువంటి వాళ్లు పని మానుకుని ఆ ట్యాంకర్లు ఏ సమయానికి వస్తాయో అని వేచిఉండే పరిస్థితి. ఒక్కొక్కసారి అయితే ఆ ట్యాంకర్ల దగ్గర కూడా కుమ్ములాట్లకు గురవుతున్నారు. (తన చేతిలో ఉన్న పేపర్ కటింగ్‌ను సభకు చూపిస్తూ) ఎంతో పెద్ద క్యూ లైన్. నిజంగా ఇంతంత పెద్ద పెద్ద క్యూలైన్లు గతంలో ఎప్పుడూ కూడా చూడలేదు. అదేవిధంగా వేసవి కాలం వచ్చిందంటే మరీ అన్యాయం. ఒక పూట మాత్రమే నీరు ఇచ్చేటటువంటి పరిస్థితి. అదీ కూడా కరెంట్ తీసి. పవర్ కట్ చేసి నీరు ఇచ్చినటువంటి పరిస్థితి. అంతేగాకుండా ఆ రోజుల్లో కాలువ కట్టేసిన తర్వాత కాలువకు అడ్డుకట్ట వేసి నిలువ ఉంచిన నీటిని, కాలువ ఫ్లోలో ఉంటే ఫర్వాలేదు కానీ అడ్డుకట్ట వేయడం వల్ల ఆ కాలువలోకి డ్రైయిన్ నీరు గాని, పశువులకు కడిగిన నీరు గాని, బట్టలు ఉతకిన నీరైతేనేమి, పొల్యూషన్ వాటర్ ఏదైతే ఉందో ఆ అడ్డుకట్ట వేయడం వల్ల ఆ పొల్యూషన్ వాటర్‌లో పసరెక్కిపోయినా కూడా గత్యంతరం లేక అదే నీటిని మునిసిపాలిటీ చెరువుకు తోడుకుని, ప్రజలకు అందిస్తున్నటువంటి పరిస్థితి ఉన్నది. మరి ఇటువంటి పరిస్థితిలో విజ్ఞేశ్వరం నుంచి నేరుగా పాలకొల్లుకు పైపులైన్ శాంక్షన్ చేసి దాని నిమిత్తం ప్రతీ రోజు, ప్రతీ వ్యక్తికి 135 litres + raw water కాబట్టి 150 లీటర్లు ప్రతీ వ్యక్తికి, ప్రతీరోజూ అందేవిధంగా, అది కూడా పెరిగే జనాభాను దృష్టిలో పెట్టుకుని 1948 సంవత్సరంలో జనాభా ఎంత పెరుగుతుందో దానిని దృష్టిలో పెట్టుకుని ఆరోజు పాలకొల్లుకు గౌరవ మంత్రివర్యులు చెప్పినట్లుగా రూ.253కోట్లు శాంక్షన్ అయిన పరిస్థితి ఉంది. దయచేసి మీద్వారా నేను కోరుకునేదేమంటే ఆరోజు శాంక్షన్ అయిన రూ.253 కోట్లు, జీ.ఓ. నంబరు 406. గౌరవ మంత్రిగారు టెండర్లను పిలిచారు, ఆ టెండర్లు పిలిచిన తర్వాత 24 నెలల లోపు ఆ పనులను పూర్తి చేస్తామని చెప్పడం జరిగింది. చాలా సంతోషం. ఈ సందర్భంగా గౌరవ మంత్రివర్యులను నేను కోరుకునేదేమంటే త్వరితగతిన టెండర్లు పిలిచి, ఆ పనులను పూర్తి చేస్తే పొల్యూషన్ లేనటువంటి తాగునీరు పాలకొల్లు పట్టణానికి అందే అవకాశం ఉంది. పైగా ఈ నిధులు కూడా 70శాతం బ్యాంకు నుంచి Asian Infrastructure Development Bank నుంచి రూ.174 కోట్లు, రాష్ట్ర ప్రభుత్వం రూ.74 కోట్లు, మా మునిసిపాలిటీకి సంబంధించి Operations & Maintenance నుంచి రూ.4 కోట్లు, మొత్తం రూ.253 కోట్లు కూడా మరి బ్యాంకుల నుంచి, ప్రభుత్వం నుంచి వస్తుంది కాబట్టి దయచేసి పాలకొల్లు తాగునీటి కొరతను త్వరితగతిన తీర్చాలని కోరుతున్నాము. మా మంత్రివర్యులు ఎవరైతే ఉన్నారో, ఆయన జిల్లాకు సంబంధించి 15,000 మంది పైబడి ఉత్తరాంధ్ర, శ్రీకాకుళం, విజయనగరం జిల్లాల నుంచి వచ్చిన ప్రజలే మా పాలకొల్లులో ఉన్నారు. కాబట్టి మా పాలకొల్లు పట్టణాన్ని కూడా గౌరవ మంత్రివర్యులు తమ సొంత పట్టణంగా భావించి తాగునీటి కొరతను తీర్చవలసిందిగా మీద్వారా కోరుతున్నాను.

శ్రీ కోటంరెడ్డి శ్రీధర్ రెడ్డి (SRI KOTAMREDDY SRIDHAR REDDY) (నెల్లూరు గ్రామీణం): అధ్యక్షా, గౌరవ సభ్యులు శ్రీ నిమ్మల రామానాయుడు గారు వేసినది నుంచి ప్రశ్న. అదే సమస్య నెల్లూరు రూరల్ నియోజకవర్గంలో ఉంది. నెల్లూరు రూరల్ అంటే సగం నెల్లూరు నగరం నెల్లూరు రూరల్‌కిందకి

వస్తుంది. నెల్లూరు చుట్టు ప్రక్కల గ్రామాలు కార్పొరేషన్‌లో కలిసిన గ్రామాలు గానీ, కలవని గ్రామాలు..., 41 గ్రామాలు 32 పంచాయతీలు. దురదృష్టం ఏమిటంటే, పక్కనే పెన్నా నది పోతూ ఉంటుంది. కాని ఆ గ్రామాలు తాగునీటికి కూడా చాలా అవస్థలు పడుతున్నాయి. సరైన పైపులైన్ లేకుండా పోవడం ఒకటి. రెండవది నెల్లూరు రూరల్‌లో చుట్టూ రైస్ మిల్లులు ఉన్నాయి. ఆ రైస్ మిల్లుల నుంచి వచ్చే వ్యర్థపదార్థాలు ఆ కాలువల్లో కలవడం. మా నెల్లూరు రూరల్ 1,80వేల మంది ప్రజలు తాగునీరు లేక ఇబ్బందులు పడుతున్నారు. రెండవది ఏమంటే ఆల్‌రెడి ఆ గ్రామాల్లో ఓవర్ హెడ్ ట్యాంకులు కట్టేశారు. కేవలం 326 కిలోమీటర్లు పైపులైన్లను పనులు జరగాల్సి ఉంటే, దానికి టెండర్లు పిలిచారు, అగ్రిమెంట్‌లు పూర్తి అయ్యాయి. సాధ్యమైనంత త్వరగా ఆ పనులు ప్రారంభించినట్లయితే దాదాపు రెండు లక్షల మంది ప్రజలు మీకు రుణపడి ఉంటారు. కనుక దానిమీద ప్రత్యేక దృష్టిపెట్టాలని కోరుతున్నాను. ప్రభుత్వ ప్రధాన ప్రాధాన్యత తాగునీరు కాబట్టి ఈ ప్రాజెక్టుల విషయంలో మంత్రిగారు ప్రత్యేక శ్రద్ధ తీసుకోవాలని మీ ద్వారా కోరుతున్నాను.

శ్రీ ముదినూరి ప్రసాదరాజు (SRI MUDINURI PRASADA RAJU)(నరసాపురం): అధ్యక్షా, పశ్చిమ గోదావరి జిల్లాలో ఒకపక్క సముద్రం. ఒక పక్క గోదావరి ఉంటే, తీర ప్రాంత గ్రామాల్లో అలాగే మున్సిపాలిటీల్లో వాటర్ సమస్య చాలా ప్రధానమైన సమస్య. ఎందుకంటే వెస్టరన్ డెల్టాకు సంబంధించి, విజ్ఞేశ్వరం నుండి కెనాల్‌కు శివారుకి వాటర్ వెడుతోంది. దీని మీద సుమారు 20 మండలాలు, 5 మున్సిపాలిటీలు ఉండటం వల్ల ఈ మున్సిపాలిటీల్లో వస్తున్న వ్యర్థ పదార్థాలు అన్నీ కూడా మురుగు నీరు అంతా ఈ డ్రింకింగ్ వాటర్ వెళ్లే కెనాల్‌లో వెళ్లడం వల్ల కలుషిత నీరు వాటర్ శివారులోకి రావడం వల్ల తీవ్రమైన ఇబ్బంది ఉంది. తాగునీటి సమస్య వస్తుంది. దీన్ని దృష్టిలో ఉంచుకొని దివంగత ముఖ్యమంత్రి శ్రీ వైఎస్ రాజశేఖర్‌రెడ్డి గారు జిల్లా District Review Committee (DRC) మీటింగు పెట్టినప్పుడు మేము ఆయన దృష్టికి తీసుకువెళ్లాం. ఆయన పర్మినెంట్ సౌల్యుషన్‌గా వెస్టరన్ డెల్టా మొదలైన విజ్ఞేశ్వరం దగ్గర నుంచి పైపు లైన్లు ద్వారా ఈ ఐదు మున్సిపాలిటీలకు సుమారు 18 మండలాల్లో ఉన్న గ్రామాలన్నింటికి కలిపి ఆరోజు డైరెక్టు పైపులైన్లు ద్వారా వాటర్ ఇవ్వాలని ప్రతిపాదన పెట్టడం జరిగింది. 2008-09 వ సంవత్సరంలో సుమారు 304 కోట్ల రూపాయలతో డిపిఆర్ తయారు చేసి మంజూరు చేయడానికి సిద్ధం అయింది. మా దురదృష్టం ఏమంటే, ఆయన చనిపోవడం వల్ల ఆరోజు నుంచి ఈరోజు వరకు కూడా తాగునీటి విషయంలో గత ప్రభుత్వాలు పట్టించుకోకపోవడం చాలా దారుణం.

మొన్న ఎన్నికల వాగ్దానాల్లో భాగంగా తెలుగుదేశం ప్రభుత్వంలో జిడిలు ఇవ్వడం అని ఏ స్థితిలో ఉన్నాయో కూడా వారికే తెలియాలి. కానీ ఈరోజున మీ ద్వారా గౌరవ మంత్రివర్యులను కోరుతున్నాను. కచ్చితంగా శివారు ప్రాంతాలు అయిన నర్సాపురం, భీమవరం, పాలకొల్లు ఇతర పట్టణాలకు కూడా ప్రధానమైన అంశం ఈ డ్రింకింగ్ వాటర్.. మొన్న కూడా గౌ. ముఖ్యమంత్రిగారి దృష్టికి తీసుకువెళ్లడం జరిగింది. ఆయన వెనువెంటనే ఈ ప్రతిపాదనలు సిద్ధం చేయమనడం, తప్పకుండా మన ప్రభుత్వం వచ్చిన తరువాత తాగునీరుకి సంబంధించి పైపు లైన్ల ద్వారా మంచి నీళ్లు ఇచ్చే కార్యక్రమం

చేపడతానని హామీ ఇవ్వడం జరిగింది. అందువల్ల మీ ద్వారా గౌరవ మంత్రివర్యులను కోరుతున్నాను. మరి శివారు ప్రాంతంలో డ్రింకింగ్ వాటర్ ప్రధాన సమస్య. విజ్ఞేశ్వరం నుంచి పైపులైను ద్వారా వెంటనే నిధులు మంజూరు చేసి మా తీర ప్రాంతానికి మంచినీటి సమస్యను తీర్చవలసిందిగా మంత్రిగారిని కోరుతున్నాను.

శ్రీ బొత్తు సత్యనారాయణ (SRI BOTCHA SATYANARAYANA): అధ్యక్షా, పాలకొల్లు సభ్యులు రామానాయుడుగారు, శ్రీధర్ రెడ్డిగారు, ప్రసాద్ రాజు గారు చెప్పిన అంశాలు. రెండు కూడా విజ్ఞేశ్వరం నుంచి ఒకే పైపు లైను ప్రారంభించి అక్కడి నుంచి శివారు ప్రాంతం అయిన నర్సాపురం వరకు నీళ్లు తీసుకువెళ్లేందుకు కొత్తగా ప్రతిపాదించాం. ఇంతకుముందు పాలకొల్లు వరకు నీళ్లు ఇవ్వాలనే ప్రతిపాదన ఉండేది . అలాగాకుండా పైపులైను వేస్తున్నప్పుడు అక్కడున్న సామర్థ్యాన్ని, అక్కడున్న వాతావరణాన్ని బట్టి క్యాలిక్యులేట్ చేయాలని ఇప్పుడు కొత్తగా వచ్చిన ప్రభుత్వం బాగా ఆలోచన చేసి ప్రతి ఊరికి ఎక్కడా కూడా నీటి సమస్య లేకుండా ప్రతి గ్రామానికి, ప్రతి పట్టణానికి కూడా నీరు ఇవ్వాలనే ఆలోచనతో ఈ కార్యక్రమం చేస్తున్నాం.

ఉ.9.10

కొత్తగా వాటర్గ్రాడ్ని ఏర్పాటు చేసి దాని ద్వారా ఆంధ్రరాష్ట్రంలోని మొత్తం అన్ని గ్రామాలకు, అన్ని పట్టణాలకు, అన్ని ప్రాంతాలకు నీరు ఇవ్వాలనే ఆలోచనతో ఈ ప్రభుత్వం ఉంది. ఈ ప్రశ్నకు సంబంధించి సుమారు రూ.253 కోట్లు ఇందాక మీకు చెప్పాను. ఆ ప్రకారం ఈ స్కీమ్ని రీ డిజైన్ చేయడం జరిగింది. దీంట్లో AIB బ్యాంకు ద్వారా రూ.174కోట్లు, రాష్ట్ర ప్రభుత్వం వాటా కింద రూ.74.65 కోట్లు, అలాగే మున్సిపాలిటీ O&M కింద రూ.4.45కోట్లతో ఈ కార్యక్రమం చేపడుతున్నాం. ముఖ్యంగా ఏదైతే విజ్ఞేశ్వరం నుంచి ప్రారంభమవుతుందో అక్కడ నుంచి నిడదవోలు మున్సిపాలిటీకి నీరు ఇవ్వడం, దాని తరువాత తణుకు పట్టణానికి కూడా ఈ సోర్స్ నుంచే పూర్తిగా నీటిని సరఫరా చేయడం, అక్కడ నుంచి పాలకొల్లు వరకూ దీనిని తీసుకువెళ్లడం జరుగుతుంది. ఇప్పుడు ఏదైతే గౌరవ సభ్యులు ప్రసాదరాజు గారు అడిగారో దాని ప్రకారం దాని extension నరసాపురం వరకూ కూడా దానితోపాటు end route లో ఉన్న భీమవరానికి కూడా సోర్స్ ఇచ్చి, అలాగే తాడేపల్లిగూడెంకి వరకూ ఉన్న 6 మున్సిపాలిటీలకు అంటే పాలకొల్లు, భీమవరం, నరసాపురం, తణుకు, నిడదవోలు, తాడేపల్లిగూడెం వీటన్నిటికి కూడా దీని నుంచి నీటిని సరఫరా చేయాలనే ఒక కృతనిశ్చయంతో ప్రభుత్వం కొత్తగా ఈ నిర్ణయం తీసుకుంది. దీని ద్వారా కొత్త మున్సిపాలిటీ లైన్లు అన్నీ ఇచ్చి టెండర్లు కూడా పిలవడం జరుగుతుంది. ఇందాక చెప్పినట్లు టెండర్ పిలిచి, టెండర్ ఓపెన్ చేసిన దగ్గర నుంచి 24 నెలల్లో పూర్తి చేసి ఈ పట్టణాలన్నిటికీ కూడా నీరు వచ్చే ఏర్పాట్లు చేస్తామని మీద్వారా తెలియజేస్తున్నాం. దానితోపాటు నెల్లూరు రూరల్ గౌరవ శాసనసభ్యులు చెప్పారు. డిస్ట్రిబ్యూషన్ స్కీమ్ గురించి అది కూడా టెండర్లో కొత్తగా వచ్చి ఆ టెండర్స్ అన్నింటో, లాస్ట్టైం టెండర్లలో చూశాం. ఓపెన్

చేస్తే అన్నీ 10శాతం ఎక్సెస్ వచ్చి టెండర్లు quote చెయ్యడం జరిగింది. ప్రజాధనం దుర్వినియోగం జరుగుతుందనే ఉద్దేశంతో మళ్ళీ re-estimate చేసి అవన్నీ కూడా చూసి ఎంత తక్కువగా వీలు పడితే అంత. ప్రజాధనం save చెయ్యాలనే ఆలోచనతోనే అన్నీం చేశాం. త్వరలోనే దానికి కూడా మళ్ళీ టెండర్లు పిలిచి కచ్చితంగా ఎంత నిధులు అవసరమవుతాయో, సరిపడా నిధులు ఇచ్చేసి ఆ కార్యక్రమం కూడా త్వరితగతిన పూర్తి చేస్తామని మీ ద్వారా గౌరవశాసనసభ్యులకి తెలియజేస్తున్నాను.

MR.SPEAKER: Now, Question No.120(32) is postponed at the request of the Member.

Question No.59

ఆటోరిక్షా యజమానులకు సమగ్ర బీమా

ప్రశ్న నెం. 59(33)

సర్వశ్రీ అనగాని సత్యప్రసాద్, గద్దె రామమోహన్, రామకృష్ణ బాబు వెలగపూడి-ఎం.ఎల్.ఏ.లు.,

గౌరవనీయులైన రవాణా శాఖ మంత్రిగారు దయచేసి ఈ క్రింద సమాచారం తెలియజేస్తారా.

- అ) రాష్ట్రంలోని మూడు చక్రాల రిక్షా యజమానులకు సమగ్ర బీమాను సమకూరుస్తామని వాగ్దానం చేసిన విషయం వాస్తవమేనా;
- ఆ) అయితే, రాష్ట్రంలోని ఆటో రిక్షాల జిల్లా వారీ వివరాలేమిటి;
- ఇ) ఈ విషయంలో ప్రభుత్వం తీసుకున్న చర్య ఏమిటి?

గౌరవనీయులైన రవాణా శాఖ మంత్రి (శ్రీ పేర్ని వెంకట్రామయ్య):

- అ) లేదండీ.
- ఆ) ఈ ప్రశ్న ఉత్పన్నం కాదు.
- ఇ) ఈ ప్రశ్న ఉత్పన్నం కాదు.

శ్రీ పేర్ని వెంకట్రామయ్య (పేర్ని నాని) (SRI PERNI VENKATRAMAIAH) (PERNI NANI): అధ్యక్షా, మొదటి ప్రశ్నకు రాష్ట్రంలోని మూడు చక్రాల ఆటోరిక్షా యజమానులకు సమగ్ర బీమా సమకూరుస్తామనే వాగ్దానం చేసిన విషయం వాస్తవమేనా అని గౌరవసభ్యులు అడిగారు. అవును. రాష్ట్రముఖ్యమంత్రి వై.ఎస్.జగన్మోహన్ రెడ్డిగారు తన సుదీర్ఘమైన 14 మాసాల పాదయాత్రలో ప్రతి ఊరు, ప్రతి గ్రామం-గ్రామం తిరుగుతున్నప్పుడు ఆటోడ్రైవర్ల కష్టాలన్నీ కూడా జగన్మోహన్ రెడ్డిగారికి చెప్పినప్పుడు మచిలీపట్నంలో ఆయన 2018 మే 1వ తారీకున రాష్ట్రంలో ఉన్న మూడు చక్రాల ఆటో డ్రైవర్లందరికీ కూడా హామీ ఇచ్చారు. ఆరోజు చెప్పారు. ఫిట్ నెస్ కోసం కానీ, ఇన్సూరెన్స్ కోసం కానీ, చిన్న చిన్న రిపేర్ల కోసం కానీ ఇటువంటి ఖర్చులు ఆర్థికంగా ఆటో డ్రైవర్ల మీద భారం పడడం వల్ల రోజుకి

రూ.70 నుంచి రూ.100 సంపాదించే ఈ మూడు చక్రాల ఆటోడ్రైవర్లు వాళ్ళ జీవితానికి భారంగా ఉంది కాబట్టి వాళ్ళ కష్టాన్ని ఎంతో కొంత ఆదుకోవడం కోసం మన ప్రభుత్వం రాగానే కచ్చితంగా ఓనర్ కమ్ డ్రైవర్‌కి, ఎవరైతే ఆటో కొనుక్కుని సొంతంగా నడిపేటటువంటి ప్రతి వ్యక్తికి కూడా రూ.10,000 cash incentive ఇస్తానని జగన్మోహన్‌రెడ్డిగారు ఆరోజు చెప్పడం జరిగింది. (అధికారపక్షసభ్యులు బల్లలు చరుస్తూ తమ హర్షాన్ని వ్యక్తం చేశారు). బందర్‌లో చెప్పిన తరువాత ఏలూరులో కూడా ఆటోడ్రైవర్లు కలిసినప్పుడు జగన్మోహన్‌రెడ్డిగారు చెప్పారు. కచ్చితంగా నా మాట నిలుపుకుంటానని చెప్పారు. మాట నిలుపుకోవడమే కాకుండా మేనిఫెస్టోలో కూడా వారు పొందుపరిచారు. (సభకు మేనిఫెస్టోను చూపించారు). సాధారణంగా రాజకీయ నాయకులు చాలామందిని చూస్తుంటాం. మన చుట్టుపక్కలే ఉంటారు. చాలామంది రాజకీయనాయకులు నాలాంటి వాళ్ళందరూ మేము ఏదైనా మాట చెబితే సాధారణంగా ఆరోజు అవసరానికి చెప్పడం తప్పితే, ఓటు కోసం చెప్పడం తప్పితే, పని అయిపోయాక మర్చిపోయే తత్వం ఉన్న నాలాంటి వాళ్ళు చాలామంది ఉంటాం. కానీ జగన్మోహన్‌రెడ్డిగారు మాత్రం తన మేనిఫెస్టోలో కచ్చితంగా ఈ ఆటోడ్రైవర్లు అంటే చిన్న కార్మికులు. ఆటోడ్రైవర్ల గురించి కూడా మేనిఫెస్టోలో పొందుపరచడమే కాకుండా ఇచ్చిన హామిని ముఖ్యమంత్రి అయిన వెంటనే రూ.10,000 ఇవ్వాలని చెప్పి మా అందరినీ ఆదేశించడం, తద్వారా బడ్జెట్‌లో కూడా దానికి కావలసిన రూ.400కోట్లను కూడా allocate చెయ్యడం జరిగిందనేది కూడా గౌరవసభ్యులకు తెలియజేస్తూ, ఇచ్చిన మాట మీద నిలబడి, మాట కోసం ప్రాణం ఇచ్చేటటువంటి, మాట తప్పని, మడమ తిప్పనటువంటి రాజశేఖర్‌రెడ్డి కడుపున పుట్టిన జగన్మోహన్‌రెడ్డిగారు మాట మీద నిలబడి ఆటోరిక్షా ఓనర్ కమ్ డ్రైవర్‌లందరికీ కూడా రూ. 10,000 చెల్లించడం జరిగింది. ఇంకొకటి అయితే వారు అడిగిన దానికి No sir, does not arise, does not arise అని చెప్పాలి. కానీ వారికి వాస్తవంగా విడమర్చి చెప్పేస్తున్నాను. వారు ఏమన్నారంటే జిల్లా వారీగా ఆటో రిక్షా వివరాలు కావాలని అడిగారు. రాష్ట్రం మొత్తం మూడు చక్రాల ఆటోరిక్షాలు ఉన్నది 5,67,990. అలాగే దాంట్లో ట్యాక్సీ క్యాబ్స్ అంటే 7 సీట్లలోపు ఉన్న నాలుగు చక్రాల వాహనాలు అన్నీ కూడా అలాంటివి 95,742 ఉన్నాయి. మ్యాక్సీ క్యాబ్స్ అంటే 7సీట్ల పైన, 12 సీట్లలోపు ఉన్నవి 25,489 వాహనాలు ఉన్నాయి. వెరసి మొత్తం రాష్ట్రంలో జిల్లాల వారీగా మ్యాక్సీ క్యాబ్స్ కానీ, ట్యాక్సీ క్యాబ్స్ కానీ, మూడు చక్రాల ఆటోరిక్షాలు కలిపి 6,63,221 వాహనాలు ఉన్నాయి.

1	అనంతపురం	30,803
2	చిత్తూరు	48,863
3	తూర్పుగోదావరి	56,369
4	గుంటూరు	54,210
5	కృష్ణా	59,509
6	కర్నూలు	45,787
7	ఎస్పిఎస్ఆర్ నెల్లూరు	49,710

8	ప్రకాశం	31,448
9	శ్రీకాకుళం	24,130
10	విశాఖపట్నం	73,972
11	విజయనగరం	24,779
12	పశ్చిమగోదావరి	37,815
13	వైఎస్సాఆర్ కడప	30,595

ఇవి జిల్లాల వారీగా వారు కోరుకున్నటువంటి సమాచారం. అలాగే జగన్మోహన్రెడ్డిగారి సూచన మేరకు మా డిపార్ట్మెంట్ అంచనా ప్రకారం 60శాతం మంది ఓనర్ కమ్ డ్రైవర్లుగా కొనుక్కుని నడిపేవాళ్లు 60శాతం అంటే సుమారు 3,97,932మంది ఉంటారని మా అంచనా. మా అంచనా మేరకు గౌరవముఖ్యమంత్రిగారిని అడిగాం. వారు రూ.400కోట్లు ఇచ్చారు. వారు ఇస్తూ మాకొకటి చెప్పారు. మీ అంచనాలు ఏమైనా పొరపాటు అయినా, అదనంగా ఎక్కడన్నా కనుక కావలసి వస్తే మీరు ఎంత కావాలంటే అంత డబ్బు నేను ఇవ్వడానికి సిద్ధంగా ఉన్నాను, నా దగ్గరకి మళ్ళీ రమ్మని చెప్పారు. (అధికారపక్షసభ్యులు బల్లలు చరుస్తూ తమ హర్షాన్ని వ్యక్తం చేశారు). కచ్చితంగా మేము కొద్ది రోజులలోనే మొత్తం ఓనర్ కమ్ డ్రైవర్లు, ఆటోరిక్షా డ్రైవర్లు ఎంతమంది ఉన్నారో వాస్తవరూపంలో లెక్క వేసుకుని, క్రోడీకరించుకుని తెలియజేస్తాం. కానీ, ఎన్నికల ముందు వారు చెప్పింది కేవలం మూడు చక్రాల ఆటోలకే అని చెప్పారు. కానీ ముఖ్యమంత్రి అయిన తరువాత మ్యాక్సీ క్యాబ్స్ ఏవైతే కార్లు, నాలుగు చక్రాల వాహనాలు, ఎవరైతే ట్యాక్సీ నడుపుకుంటూ ఓనర్ గా ఉన్నారో అవి కూడా నేనే చేస్తానని చెప్పారు. మాట మీద నిలబడి రూ.400కోట్లు ఇచ్చారు. సరిపోకపోతే ఎంతైనా ఇస్తామన్నారు. వారి దగ్గర తీసుకుంటాం. అలాగే మీరు అనుమతిస్తే, రాజకీయాలలో విశ్వసనీయత ఎంతో అవసరం, ప్రజలు ఎందుకు కోరుకుంటున్నారనేది నేటి ముఖ్యమంత్రి ఆలోచన చూస్తే మనకి అర్థం అవుతుంది. వాస్తవంగా ఆటోరిక్షాలకి క్వార్టర్లీ ట్యాక్స్ ఉండేది. సంవత్సరానికి రూ.500 ఉండేది. కేంద్రప్రభుత్వం తేది:29.12.2016 న దానిని లైఫ్ ట్యాక్స్ కింద కన్వర్ట్ చేస్తే పాతవాటికి, కొత్తవాటికి కలిపి అదనంగా చాలా భారం పడి వేల రూపాయలు కట్టవలసివస్తే కేంద్రం మళ్ళీ పునరాలోచించి మీరు మీ వెసులుబాటును బట్టి చేసుకోమని తేది:21.03.2017న రాష్ట్రప్రభుత్వానికి అధికారం ఇచ్చింది. కానీ గత ప్రభుత్వానికి ఈ ఆటోవాళ్లు కానీ, ఈ ట్యాక్సీ వాళ్లు కానీ కనపడలేదు. ఎప్పుడైతే జగన్మోహన్రెడ్డిగారు మే 1, 2018న మచిలీపట్నంలో ఆటోవాళ్లని ఆదుకుంటానని చెప్పారో అప్పుడు గబగబ పరుగుపెట్టడం ప్రారంభించి అప్పుడు తేది:8.06.2018న దానిని comprehensive tax నుంచి life tax impose చేసి, మళ్ళీ తేది:06.02.2019న పన్ను మినహాయించారు. ఎలక్షన్ వస్తున్నాయని, ఇక ఆటోడ్రైవర్లకి కూడా ఓటు ఉందని...

ఉ.9.20

ఆటో డ్రైవర్లకు కూడా భార్య, అమ్మ, తమ్ముళ్లు ఉంటారు, వారికి కూడా ఓట్లు ఉంటాయి కాబట్టి 6.2.2019న ట్యాక్స్ మినహాయింపు ఇచ్చారు. ఆ అధికారం ఇంతకు ముందు కేంద్ర ప్రభుత్వానికి ఉండేది. కేంద్రం తన అధికారాలను 2017 మార్చిలో రాష్ట్రాలకు దఖలుపరచినా కూడా అప్పటి ప్రభుత్వానికి ఆటో డ్రైవర్లు గుర్తుకు రాలేదు. కానీ జగన్మోహన్ రెడ్డిగారు మే 1, 2018న ఆటో డ్రైవర్ల గురించి ప్రస్తావించిన తరువాత 6.2.2019న రాష్ట్ర ప్రభుత్వం ఆటోలకు పన్ను మినహాయింపు ఇచ్చింది. పన్ను మినహాయింపును కొనసాగించడమే కాకుండా జగన్మోహన్ రెడ్డిగారు నాలుగు లక్షల ఆటో డ్రైవర్లకు పదివేల రూపాయలు అందించడానికి సిద్ధంగా ఉన్నారు. వారు నాలుగు లక్షల మందికి పైగా ఉన్నా కూడా అందచేయడం జరుగుతుంది.

శ్రీ అనగాని సత్యప్రసాద్ (SRI ANAGANI SATYA PRASAD)(రేపల్లె): అధ్యక్షా, ఈ ప్రశ్నకు మంత్రిగారిచ్చిన సమాధానం చూస్తుంటే లేదండీ, ఈ ప్రశ్న ఉత్పన్నం కాదు, ఈ ప్రశ్న ఉత్పన్నం కాదన్నారు. గౌరవ మంత్రివర్యులకు నిన్నటిదాకా మేనిఫెస్టో విషయం గుర్తు ఉండకపోవచ్చు. ఈరోజు ఉదయమే లేచి తయారైనట్లున్నారు. నిన్న కూడా పట్టిసీమ గురించి చాలా అవగాహనలేమితో మాట్లాడారు. మా ప్రాంతం చాలా సస్యశ్యామలంగా ఉండేది. ఇది ఆటో డ్రైవర్లకు సంబంధించినది. కార్మికులు, కర్షకుల అభివృద్ధికోసం ఎల్లప్పుడూ పాటుపడినది తెలుగుదేశం పార్టీ. వారు ఉన్నతస్థానంలో ఉండాలని, మెరుగైన జీవనప్రమాణాలతో ఉండాలనే లక్ష్యంతో ఎన్నో కార్యక్రమాలు అందించేందుకు పథకాల రూపకల్పన చేయడం జరిగింది. చరిత్రలో ఎవరూ ఊహించని విధంగా శాచ్యురేషన్ విధానంలో జీవితపన్ను మినహాయింపు ప్రతి ఒక్కరికి అమలయ్యే విధంగా చేసి వారందరూ లబ్ధి పొందేలా తెలుగుదేశం ప్రభుత్వం చేసింది. ఇంటికి పెద్ద దిక్కుకు అనుకోని ప్రమాదం జరిగి మరణిస్తే వారందరికీ చంద్రన్న బీమా పథకం కింద లబ్ధి పొందే విధంగా చేయడం, లైసెన్సులు లేనివారికి స్పెషల్ డ్రైవ్ లు నిర్వహించి ప్రతి నియోజకవర్గంలో కూడా ప్రత్యేకంగా లైసెన్స్ మేళాలు నిర్వహించి లైసెన్సులు ఇప్పించినది అప్పటి తెలుగుదేశం ప్రభుత్వం.

(అధికారపక్ష సభ్యులనుంచి అంతరాయం)

గౌరవ ముఖ్యమంత్రి జగన్మోహన్ రెడ్డిగారు సొంత ఆటో, ట్యాక్సీ నడిపేవారికి ఇన్సూరెన్స్, ఫిట్ నెస్, రిపేర్లకు సంవత్సరానికి పది వేల రూపాయలు ఇస్తానని చెప్పినది ఎప్పుడంటే ఎలక్షన్లకు ముందే కదా!

(అధికారపక్ష సభ్యులనుంచి అంతరాయం)

అధ్యక్షా, సభను ఆర్డర్ లో పెట్టండి. పదివేల రూపాయలు కేవలం యజమానులకే ఇస్తారా? పేదలకు ఎవరికీ సొంత ఆటోలు ఉండవు. ధనికుల దగ్గర ఆటోలు బాడుగకు తీసుకొని రోజువారీ అద్దె కట్టుకుంటూ నడిపిస్తుంటారు, వారికెందుకు ఈ ప్రయోజనం వర్తించదు? వారికి లబ్ధి చేకూర్చేందుకు

ప్రభుత్వం ఏమి చేస్తుంది? ఆ పదివేల రూపాయలు కూడా ఒకేసారి ఇస్తారా, లేక విడతలవారీగా ఇస్తారా? రైతు రుణమాఫీ మేం విడతలవారీగా ఇస్తామని చెప్పి రూ.18,000 కోట్ల ఇచ్చినప్పటికీ ఇవ్వని రూ.7000కోట్ల గురించి వారు మాట్లాడుతున్నారు తప్ప వారు ఆసరా పింఛన్లకు వాయిదాలు పెడతారు, డ్వాక్రా మహిళల రుణమాఫీకి వాయిదాలు పెడుతున్నారు, సాగునీరు, తాగునీరు విడతల వారీగా ఇస్తామంటున్నారు. ఇది కూడా విడతలవారీగా ఇస్తారా, వారు బడ్జెట్లో కేటాయింపు ఎంత పెట్టారు? సుమారు 6,59,000 మంది ఆటో డ్రైవర్లున్నారు. ఆటోలు కాకుండా మినీ బస్సులకు కూడా వర్తింపజేస్తారా? వారంతా కలిపి సుమారు ఎనిమిది లక్షల మంది ఉన్నారు. ఇంతమందికి ప్రభుత్వం చెపుతున్నట్లు రూ.400కోట్లు సరిపోతుందా, లేదా?

శ్రీ పేర్ని వెంకట్రామయ్య (పేర్ని నాని) (SRI PERNI VENKATRAMAIAH) (PERNI NANI): అధ్యక్షా, గౌరవసభ్యులు అనగాని సత్యప్రసాద్ గారు మాట్లాడుతున్నంతసేపు నేనేమీ మాట్లాడలేదు. నన్ను మాట్లాడనిస్తే బాగుంటుంది. వారు ఈ సభకు మొదటిసారిగా ఎన్నిక కాలేదు, వారు రెండోసారి ఈ సభకు ఎన్నికైనారు. వారు మొదటిసారి సభ్యుడైతే వారికి సభా సంప్రదాయాల గురించి తెలియదని నేను అనుకోవచ్చు. మంత్రిగారు పడుకొని పొద్దునే లేచివచ్చి చదువుకున్నట్లున్నారని, ఇప్పటిదాకా తెలియదని వారు నన్ను అన్నారు. వారి పార్టీ శాసనసభా పక్ష నాయకుడు చంద్రబాబు నాయుడుగారున్నారు. వారిని అడగమనండి. సభలో సమాధానం ఇచ్చేటప్పుడు అలా చెప్పడం సంప్రదాయం. ప్రభుత్వానికి సంబంధం లేని ప్రశ్న వస్తే దానికి సమాధానం అలా ఉంటుంది. కాంప్రెహెన్సివ్ ఇన్సూరెన్స్ మీరు కడుతున్నారా అంటే అందుకోసం మా ముఖ్యమంత్రి, సభానాయకుడు వాగ్దానం చేయలేదు కాబట్టి నేను లేదని చెప్పాను. ప్రభుత్వంలో చెప్పని మాట అడిగినా కూడా గౌరవసభ్యులు అడిగిన సమాచారం నేను అందిస్తే నీవు పడుకొని పొద్దున్నే వచ్చి ఇప్పుడు బట్టివట్టి వచ్చావా, అధికారులు ఇప్పుడు చెప్పారా అని అంటున్నారు. వారు రెండోసారి ఎన్నికైన సభ్యులు. వారు అలా మాట్లాడితే నాకు బాగుంటుంది, మీకు బాగుంటుంది కానీ రేపల్లెలో చూసేవారికి ఆ నియోజకవర్గ ప్రజలకు మన శాసనసభ్యులు సభలో ఇలా మాట్లాడుతున్నారేమిటని అనుకుంటారు.

(ప్రధాన ప్రతిపక్ష సభ్యుల నుంచి బందరు అని ప్రస్తావించారు)

బందరు ఏమిటి? టెక్నాలి గురించి రోజూ గోల. *** మనం అనవసరంగా సభకు పంపించాం అని రోజూ టెక్నాలిలో అనుకుంటున్నారు.

(సభలో నవ్వులు)

టెక్నాలిలో గోల సార్.

(తెలుగుదేశం శాసనసభపక్ష ఉపనేత శ్రీ కె.అచ్చెన్నాయుడు నాకు మైక్ ఇవ్వండి, ఒక మాట చెబుతాను.
నాకు అవకాశం ఇవ్వమని కోరసాగారు)

Let him come in another form.

(అంతరాయం)

మిస్టర్ స్పీకర్: రామచంద్రారెడ్డిగారూ, కూర్చోండి.

(ప్రధాన ప్రతిపక్ష సభ్యులనుంచి అంతరాయం)

మంత్రిగారు సమాధానమిస్తున్నారు కూర్చోండి.

శ్రీ కింజరాపు అచ్చెన్నాయుడు (SRI KINJARAPU ATCHANNAIDU) (టెక్నాలజీ): (మైక్ లేకుండా) నిన్న గాక మొన్న ఒక మహిళ బందరులో ఆత్మహత్య చేసుకున్నది.

శ్రీ పేర్ని వెంకట్రామయ్య (పేర్ని నాని) (SRI PERNI VENKATRAMAIAH) (PERNI NANI): అధ్యక్షా, అది తప్పుడు కేసు. దానిమీద అయినా 304 నిబంధన కింద రండి నేను సమాధానమిస్తాను.

మిస్టర్ స్పీకర్: మిగిలిన సభ్యులు మాట్లాడినవి రికార్డులలోకి పోవు.

(చంద్రబాబు నాయుడుగారి డ్రామా కంపెనీ అది అని శ్రీ కొడాలి శ్రీవెంకటేశ్వరరావు అన్నారు)

శ్రీ పేర్ని వెంకట్రామయ్య (పేర్ని నాని) (SRI PERNI VENKATRAMAIAH) (PERNI NANI): అచ్చెన్నాయుడు గారూ, కూర్చోండి.

(అంతరాయం)

మీకు చేతనైనది చేసుకో.

(అంతరాయం)

దేనికైనా రా.

(శ్రీ కోటంరెడ్డి శ్రీధర్ రెడ్డి రా తేల్చుకుందాం రా అంటూ సీటు వదిలి ముందుకు వచ్చారు)

(తెలుగుదేశం పార్టీ సభ్యులు కూడా తమ సీట్ల నుంచి ముందుకు వచ్చి వాదించసాగారు)

మిస్టర్ స్పీకర్: శ్రీధర్ రెడ్డిగారూ, కూర్చోండి.

(సభలో తీవ్ర అంతరాయం)

శ్రీ కింజరాపు అచ్చెన్నాయుడు (SRI KINJARAPU ATCHANNAIDU): (మైక్ లేకుండా) ఇప్పుడు నేను కనీసం ఒక్క మాట అయినా మాట్లాడానా? నాగురించి ఎందుకు మంత్రిగారు మాట్లాడారు? ఒకసారి అవకాశమివ్వండి.

మిస్టర్ స్పీకర్: కూర్చోండి.

శ్రీ గోరంట్ల బుచ్చయ్య చౌదరి (SRI GORANTLA BUTCHIAH CHOWDARY) (రాజమండ్రి గ్రామీణం): (మైక్ లేకుండా) మంత్రిగారు *** అని అన్నారు.

(సభలో తీవ్ర అంతరాయం)

ముందు కూర్చోండి. బుచ్చయ్య చౌదరిగారూ, కూర్చోండి. రామకృష్ణబాబు గారూ, కూర్చోండి.

(అంతరాయం)

ఇస్తాననే కండిషన్ మీద కూర్చుంటారా? ఇది సభ.

శ్రీ కింజరాపు అచ్చెన్నాయుడు (SRI KINJARAPU ATCHANNAIDU): (మైక్ లేకుండా) అధ్యక్షా, నేను ఇక్కడ కూర్చోని ఉన్నాను. నేను చేయి కూడా ఎత్తలేదు.

(సభలో తీవ్ర అంతరాయం)

మిస్టర్ స్పీకర్: కూర్చోండి.

ఉ.9.30

(టిడిపి సభ్యులు తమ స్థానం నుంచి ముందుకు వచ్చి శ్రీ కె.అచ్చెన్నాయుడుకి మైక్ ఇవ్వాలని కోరుతూ సభకు అంతరాయం కలిగించసాగారు)

మిస్టర్ స్పీకర్: దయచేసి కూర్చోండి.

(వైసీపీ సభ్యులు శ్రీ కోటంరెడ్డి శ్రీధర్ రెడ్డిచే సభకు అంతరాయం)

మిస్టర్ స్పీకర్: శ్రీధర్ గారూ, దయచేసి కూర్చోండి.

శ్రీ గడికోట శ్రీకాంత్ రెడ్డి (SRI GADIKOTA SRIKANTH REDDY): అధ్యక్షా, ఒక్క అంశము. అచ్చెన్నాయుడు గారు సభా సాంప్రదాయాన్ని కూడా మరిచిపోయి ఆయన వేలు పెట్టి చూపించే

విధానం మిమ్మల్ని బెదిరించినట్లుగా ఉంది. హౌస్‌ను డిక్టేట్ చేస్తున్నట్లు వేలు పెట్టి మీకు కూడా చూపించినట్లు ఉంది. గౌరవ మంత్రి గారు ఏమన్నారు? సభ్యులు అడిగిన ప్రశ్నలకు ఏదైనా సమాధానం ఈ విధంగా ఉంటుంది కానీ నేను సుదీర్ఘంగా వివరణ ఇచ్చాను. తాను మాట్లాడవలసింది మాట్లాడకపోగా తెల్లవారుజామున నిద్ర లేచి ఉలిక్కిపడి లేచివచ్చి ప్రిపేర్ అయి వచ్చారని మాట అన్నందుకు అలా కాదయ్యా, నువ్వు అడిగిన దానికంటే కూడా చాలా వివరంగా సమాధానం ఇచ్చాను అని మంత్రి గారు చెప్పినందుకు, సభలో హుందాగా వ్యవహరించాలి. సభలో హుందాగా వ్యవహరించకపోతే నియోజక వర్గాల్లో ప్రజలు కూడా ఈ విధంగా అనుకుంటారు అన్న మాటను ఏదో అన్నారు అని వేలుపెట్టి చూపిస్తూ బెదిరించే విధానం చూస్తుంటే నిజంగా సభలో వాళ్లు *** చేస్తున్నారా, మేము *** చేస్తున్నామా అనేది మీరు ఒక్కసారి చూడండి. ఒకసారి కెమెరాలో వీడియో క్లిప్పింగులు చూడండి. ఎవరు అసభ్యంగా ప్రవర్తిస్తున్నారో మీరు చూడండి.

(టిడిపి సభ్యులు శ్రీ కె.అచ్చెన్నాయుడు మాట్లాడటానికి అవకాశం ఇవ్వాలని కోరసాగారు - తమ స్థానాల నుంచి ముందుకు వచ్చిన టిడిపి సభ్యులు శ్రీ కె.అచ్చెన్నాయుడుకి మైకు ఇవ్వాలని కోరసాగారు)
(అంతరాయం)

మిస్టర్ స్పీకర్: అచ్చెన్నాయుడు గారూ, కూర్చోండి. దయచేసి వినండి. గౌరవ సభ్యులు గానీ ఎవరైనా గానీ సబ్జెక్టుకి కనఫైన్ అవండి. సమస్య రాదు.

శ్రీ పయ్యవుల కేశవ్ (SRI PAYYAVULA KESHAV)(ఉరవకొండ): (మైకు లేకుండా): సార్, వాళ్ల అన్‌రూలీ బిహేవియర్ కరెక్టు కాదు సార్.

మిస్టర్ స్పీకర్: దయచేసి కూర్చోండి.

శ్రీ గోరంట్ల బుచ్చయ్య చౌదరి (SRI GORANTLA BUTCHIAH CHOWDARY): (మైకు లేకుండా): సార్, సభలో బూతు పదం వాడారు.

శ్రీ పయ్యవుల కేశవ్ (SRI PAYYAVULA KESHAV): సార్, వాళ్ల అన్‌రూలీ బిహేవియర్‌ని టాలరేట్ చేయకూడదు. మీరు కండెమ్ చేయాలి.

డా. నిమ్మల రామానాయుడు (DR.NIMMALA RAMANAIDU): సార్, తోటి శాసనసభ్యుణ్ణి రా తేల్చుకుందాం అనడం అన్యాయం కాదా?

మిస్టర్ స్పీకర్: రామానాయుడు గారూ, మీరు సీనియర్ మెంబరు, దయచేసి కూర్చోండి. దయచేసి అందరూ కూర్చోవాలి. మినిస్టర్ గారూ, చెప్పండి.

(అంతరాయం)

శ్రీ పయ్యవుల కేశవ్ (SRI PAYYAVULA KESHAV): (మైకు లేకుండా) : సార్, వాళ్ల అన్‌రూలీ బిహేవియర్‌ని మీరు condemn చేయాలి.

మిస్టర్ స్పీకర్: కేశవ్ గారూ, దయచేసి మీరు కూర్చోండి. అన్‌రూలీగా బిహేవ్ చేసే వాళ్లను ఎవరీ ఈ సభ క్షమించదు. వాళ్లు ఎవరైనా గానీ క్షమించదు. దయచేసి మీరు కూర్చోండి.

శ్రీ పయ్యవుల కేశవ్ (SRI PAYYAVULA KESHAV): సార్, రండి తేల్చుకుందామని అంటే ఇదేమన్నా కుస్తీ పోతినా సార్?

మిస్టర్ స్పీకర్: దయచేసి మీరు కూర్చోండి. రామానాయుడు గారూ మీరు కూర్చోవాలి.

శ్రీ కొలుసు పార్థసారథి (SRI KOLUSU PARTHASARATHI)(పెనమలూరు): అధ్యక్షా, మేము గత శాసనసభలో లేము. వీళ్లు అందరూ రూల్స్ గురించి ప్రవర్తన గురించి చాలా మాట్లాడుతున్నారు. ఒకరోజు స్పెషల్ సెషన్ పెట్టి మనకు టీవీలు ఉన్నాయి. వాళ్లు ఏ విధంగా ప్రవర్తించింది ఒకసారి మా అందరికీ చూపిస్తే బాగుంటుంది. రూల్స్ ఏమిటి, వాళ్ల ప్రవర్తన ఏమిటి అవన్నీ మాకు కూడా కొత్త. ఎందుకంటే గత సమావేశాల్లో మేము లేము. వాళ్లు గత సమావేశాల్లో ఎంత ఫూరంగా మాట్లాడారు? చంద్రబాబు నాయుడు గారినే గుండెమీద చేయి వేసుకుని చెప్పమనండి. వారి సభ్యులు ఏ విధంగా కించపరుస్తూ మాట్లాడారు, వ్యక్తిగతంగా మాట్లాడారు. సబ్జెక్టు మీద మాట్లాడేది లేదు. కేవలం వ్యక్తిగతంగా, కించపరుస్తూ మాట్లాడిన విషయాలను ఒకసారి వాళ్లు గుర్తు చేసుకోవాలి. వాళ్లు రూల్స్ గురించి మాట్లాడుతుంటే*** ఉంది.

(వైకాపా సభ్యులు శ్రీ కోటంరెడ్డి శ్రీధర్‌రెడ్డిచే సభకు అంతరాయం)

మిస్టర్ స్పీకర్: శ్రీధర్ గారూ దయచేసి కూర్చోండి. సభ్యులందరూ కూర్చోవాలి. కూర్చుంటేనే ఎవరికైనా మాట్లాడే అవకాశం ఇస్తాను. Pandemonium ఉంటే మీకు అవకాశం వస్తుందని ఎక్స్‌పెక్ట్ చేయకండి. ముందు కూర్చోండి. మీరు అలా నిలబడితే ఛాన్స్ రాదు. దయచేసి కూర్చోండి. మీరు నిలబడి పోడియం వైపు చూపించి ఇస్తారా, ఇవ్వరా అంటే నేను అవకాశం ఇవ్వను. ముందు కూర్చోండి. దయచేసి అందరూ కూర్చోవాలి. మీరు కూర్చోకపోతే అవకాశం ఇవ్వను. It is my stand. మీరు pandemonium చేయాలంటే అది వేరే విషయం. మీరు కూర్చుంటే నేను అవకాశం ఇస్తాను.

SRI PAYYAVULA KESHAV: Sir, you have to come to our rescue.

మిస్టర్ స్పీకర్: మీరు ఈ పద్ధతిలో అడిగితే రెస్పూక్స్ ఉండదు. కేశవ్ గారూ, మీరు కూర్చోవాలి.

శ్రీ పయ్యవుల కేశవ్ (SRI PAYYAVULA KESHAV): సార్, మీరు condemn చేయండి.

మిస్టర్ స్పీకర్: మీరు కూర్చోవాలి.

శ్రీ కొడాలి శ్రీ వెంకటేశ్వర రావు (నాని) (SRI KODALI SRI VENKATESWARA RAO)(NANI): (మైకు లేకుండా): సార్, సభను నడవడం వారికి ఇష్టం లేదు.

(టిడిపి సభ్యులచే సభకు తీవ్ర అంతరాయం)

మిస్టర్ స్పీకర్: మీరు సభా స్థానానికి కండిషన్స్ పెట్టి మీరు చేయండి అంటే అది జరగదు. మీరు కూర్చోండి. నేను మాట్లాడతాను. మీరు సీనియర్ సభ్యులు, ఇదేనా పద్ధతి? దయచేసి కూర్చోండి.

(ఈ సందర్భంలో టిడిపి సభ్యులు we want justice అని నినాదాలు చేయసాగారు)

(ఇదే సందర్భంలో అధికార పక్ష సభ్యులు తమ స్థానాల ముందు నిలబడి అభ్యంతరం వ్యక్తం చేయసాగారు)

(టిడిపి సభ్యులు 'we want justice' అని నినాదాలు చేస్తుండగా, కొంత మంది అధికార పక్ష సభ్యులు "డౌన్, డౌన్ చంద్రబాబు", "అచ్చెన్నాయుడు దౌర్జన్యం నశించాలి" అని నినాదాలు చేయసాగారు)

(అంతరాయం)

మిస్టర్ స్పీకర్: దయచేసి అందరూ కూర్చోండి. I am appealing to all the Members of the House, please sit down. సభ్యులందరూ మీమీ స్థానాల్లో కూర్చోవాలి.

(ఈ దశలో అధికారపక్ష సభ్యులు తమ స్థానాల్లో కూర్చున్నారు)

(టిడిపి సభ్యుల నినాదాల కొనసాగింపు)

(శ్రీ చెవిరెడ్డి భాస్కర్ రెడ్డి సభా సాంప్రదాయాలు పాటించాలి అని నినాదం చేస్తూ తమ స్థానం నుంచి వెల్లోకి వచ్చారు)

మిస్టర్ స్పీకర్: క్వశ్చన్ అవర్ సమయం ముగుస్తోంది. మీ వలన ప్రశ్నోత్తరాల సమయం సస్పెండ్ అవుతుంది. ఎంత మంది సభ్యులు బాధపడుతున్నారో మీరు చూడండి (టిడిపి సభ్యుల నుద్దేశించి). This is the privilege of all the Members.

(అంతరాయం)

ఉ.9.40

(ఈ దశలో ప్రధాన ప్రతిపక్ష సభ్యులు తమ స్థానాలను విడచి ముందుకు వచ్చి 'We want Justice, We want Justice' అంటూ నినాదాలను చేయడం వలన సభలో అంతరాయం ఏర్పడింది)

(అధికార పక్ష సభ్యులు వారి స్థానాల్లోకి వెళ్లి కూర్చున్నారు)

మిస్టర్ స్పీకర్: మీ వైఖరి వల్ల ఎవరైతే సభ్యులు ప్రశ్నలు వేశారో వారి హక్కులు హరించబడుతున్నాయి.

(అంతరాయం)

ముందు మీరు వెళ్లి కూర్చోండి. మీరు ప్యాండమోనియం క్రియేట్ చేసి మాకు అవకాశం ఇవ్వండింటే ఇవ్వలేము. మీరు కూర్చుంటే సభ ఆర్డర్లో ఉంటుంది. అప్పుడు మాట్లాడటానికి మీకు అవకాశం ఇస్తాను. మీ సభ్యులను ఆర్డర్లో పెట్టండి మీకు అవకాశం ఇస్తాను.

డా. నిమ్మల రామానాయుడు (DR.NIMMALA RAMANAIDU): (మైక్ లేకుండా): ఒక మాజీ మంత్రికి రక్షణలేదు సార్.

శ్రీ బుగ్గన రాజేంద్రనాథ్ (SRI BUGGANA RAJENDRANATH): అధ్యక్షా ఎంత చక్కగా నాలుగు రోజుల నుంచి సభ జరుగుతోంది. క్వశ్చన్ అవర్లో ప్రతి ఒక్కరు మాట్లాడుతున్నారు. దాదాపు చాలా మంది ప్రతిపక్ష పార్టీ సభ్యులు క్వశ్చన్ అవర్లోనే పార్టీ డిస్కషన్లోకి మార్చుకుంటే కూడా ప్రతి ఒక్క మంత్రి సమాధానమిస్తున్నారు. ఈరోజు ఆటో డ్రైవర్లకు మంచి జరుగుతుందని చెప్పేవానికి పోతే దానిని కూడా రాజకీయం చేసి జస్టిస్ అంటే దీంట్లో ఏముంది? జస్టిస్ జరగంది ఏముంది? కావాల్సిన జస్టిస్ ఏముందో మాకు అర్థం కావడం లేదు. ప్రతిరోజు కేవలం కెమేరాల కోసం, పబ్లిక్ viewership కోసం ఈ విధంగా ప్రవర్తించడం మంచిది కాదు. క్వశ్చన్ అవర్లో ఆటో డ్రైవర్లకు మంచి జరుగుతోంది. ఒకటి కాకపోతే రెండు సప్లిమెంటరీ ప్రశ్నలు అడిగి తెలుసుకోవడం మంత్రిగారు ఎంతో ఓపికతో సమాధానం చెబుతుంటే, దానికి కూడా రాజకీయం చేసి మార్చేసి, 'We want Justice ' అంటే ఇది ఎటువంటి బిహేవియర్ మీరే చెప్పండి. చాలా అన్యాయం, ఈ రెండు మూడు రోజుల్లో దాదాపు 12 గంటల వరకు క్వశ్చన్ అవర్ జరిగిన పరిస్థితి ఉంది. వాళ్లందరూ ఖచ్చితంగా సంయమనం పాటించాలి.

(అంతరాయం కొనసాగింది)

మిస్టర్ స్పీకర్ : దయచేసి కూర్చోండి. రామకృష్ణబాబు గారూ.. మీరు కూర్చోండి.. మీరందరూ కూర్చుంటే నేను అవకాశం ఇస్తాను.

డా. నిమ్మల రామానాయుడు (DR.NIMMALA RAMANAIDU): (మైక్ లేకుండా) మీ ఎదుటే బయటకొచ్చి మీ ఎదురుగా ఛాలెంజ్ చేస్తే..

మిస్టర్ స్పీకర్ : కూర్చోండి స్లీజ్.. మీరు కూర్చోండి.

(అంతరాయం)

మీరు కూర్చోకపోతే మీకు అవకాశాలు రావు. మీరు కూర్చోండి నేను మాట్లాడతాను. ప్లీజ్.. బుచ్చయ్య చౌదరి గారూ.. మీరు కూర్చోవాలి.

(గౌరవ సభ్యులు శ్రీ కె.అచ్చెన్నాయుడు తనకు అవకాశం ఇవ్వాలిందిగా గౌరవ సభాపతిని కోరసాగారు)

ఎక్కడైనా సభ డిసార్డర్‌లో ఉంటే అవకాశమిస్తారా? ఎక్కడైనా సభ డిసార్డర్‌లో ఉంటే మీకు అవకాశాలు వస్తాయా? మొదట మీ గౌరవ సభ్యుల్ని ఆర్డర్‌లో పెట్టండి.

(గౌరవ సభ్యులు శ్రీ కోటంరెడ్డి శ్రీధర్‌రెడ్డి తమ స్థానంలో నిలబడి “నేను ప్రత్యక్ష సాక్షిని సార్.. నేను ప్రత్యక్ష సాక్షిని సార్” అన్నారు)

మిస్టర్ స్పీకర్ : శ్రీధర్‌రెడ్డి గారూ దయచేసి కూర్చోండి.

శ్రీ కింజరాపు అచ్చెన్నాయుడు (SRI KINJARAPU ATCHANNAIDU): అధ్యక్షా ఈరోజు మీరే చూశారు నేను కూర్చోని పేపర్లు చదువుతున్నాను.

(అంతరాయం)

నాకు అవకాశం ఇచ్చారు.. వినండి.. మీకు అవకాశం వచ్చినప్పుడు మీరు గంటసేపు మాట్లాడండి. నేను చెప్పిన ప్రతి మాటకు విమర్శ చేయండి. నేను తప్పు మాట్లాడితే ఎత్తి చూపించండి. కానీ ఈ విధంగా డిస్టర్బ్ చేయకూడదు.

(అంతరాయం)

అధ్యక్షా నేను నా స్థానంలో కూర్చోని క్వశ్చన్స్ అన్నీ ఒక్కసారి చూస్తుంటే, గౌరవ మంత్రిగారు లేచారు. టెక్నాలజీ ఎమ్మెల్యే అచ్చెన్నాయుడుగారి బిహేవియర్ అంతా టెక్నాలజీ ప్రజలు చూస్తున్నారు. ఈరోజు ఈ రకంగా చెప్పి ..

(అంతరాయం)

*** అని అన్నారు. అంటే పోనీ అది అయ్యింది. నేను ***చేశానని, నువ్వు బయటకురా నీ సంగతి తేలుస్తానని గౌరవ సభ్యులు దెబ్బలాడటం ఇదేమిటి అధ్యక్షా.. ముస్టి యుద్ధానికి ఇది వేదికా? నేను ఒక్కటే చెబుతున్నాను. గత శాసనసభలో అయిదు రోజులు సమావేశాలు జరిగాయి. ఇది మూడోరోజు సమావేశం. ఈ ఎనిమిది రోజులు సమావేశాల్లో మొత్తం నా మాటలు గానీ, నా బిహేవియర్ గానీ, Un-democratic గా ఉన్న లేక వర్గంగా నేను మాట్లాడినా మీరు నిరూపించండి, ఒక్క రోజు సభలో ఉండను. కానీ ఈరోజు సభానాయకుడు ఒక ... (మైక్ కట్ అయ్యింది)

మిస్టర్ స్పీకర్ : స్పీజ్ కంక్లూడ్..

శ్రీ కింజరాపు అచ్చెన్నాయుడు (SRI KINJARAPU ATCHANNAIDU): అధ్యక్షా వినాలి.. నా రెస్క్యూకి మీరు రావాలి.

MR.SPEAKER: The comment made by the Minister for Transport and I & PR is suspended from the records. లీడర్ ఆఫ్ ది హౌస్ మీద గౌరవ సభ్యులు చేసిన వాఖ్యలను నేను రికార్డుల నుంచి తొలగిస్తున్నాను. స్పీజ్..

(అంతరాయం)

అక్కడ జరిగింది మీరు చెప్పండి అంతేగానీ అదంతా సభకు attribute చేసే ప్రయత్నం చేయకండి. మాట్లాడండి.

శ్రీ కింజరాపు అచ్చెన్నాయుడు (SRI KINJARAPU ATCHANNAIDU): అధ్యక్షా..

(గౌరవ సభ్యులు శ్రీ కోటంరెడ్డి శ్రీధర్రెడ్డి తమ స్థానంలో నిలబడి “అచ్చెన్నాయుడు గారు వేలు చూపిస్తూ మాట్లాడారు సార్..నన్ను కామెంట్ చేశారు సార్” అన్నారు)

మిస్టర్ స్పీకర్ : శ్రీధర్రెడ్డి గారూ దయచేసి కూర్చోండి.

శ్రీ కింజరాపు అచ్చెన్నాయుడు (SRI KINJARAPU ATCHANNAIDU): అధ్యక్షా..

మిస్టర్ స్పీకర్ : మీరు ముగించాలి.

శ్రీ కింజరాపు అచ్చెన్నాయుడు (SRI KINJARAPU ATCHANNAIDU): మీరు చూశారు అధ్యక్షా..

(ఈదశలో చీఫ్ విప్ శ్రీ జి.శ్రీకాంత్రెడ్డి తనకు అవకాశం ఇవ్వాలిందిగా గౌరవ సభాపతిని కోరసాగారు)

మిస్టర్ స్పీకర్ : ఎస్.. శ్రీకాంత్రెడ్డి గారూ..

శ్రీ గడికోట శ్రీకాంత్ రెడ్డి (SRI GADIKOTA SRIKANTH REDDY): అధ్యక్షా సభలో హుందాగా వ్యవహరించాలనే ప్రయత్నం మేము చాలా ఎక్కువగా చేస్తున్నాము. మంత్రిగారు సమాధానమిస్తూ మా ముఖ్యమంత్రి జగన్మోహన్రెడ్డిగారు ఆటోడ్రైవర్ల విషయంలో చాలా గొప్ప నిర్ణయాలను తీసుకున్నారు. పాదయాత్రలో వారి కష్టాలను చూసిన తర్వాత వారికి ఇచ్చిన హామీలన్నీ చేస్తూ వచ్చారు. కానీ సభలో హుందాగా వ్యవహరించాల్సిన సభ్యులు కొంత మంది అసభ్యంగా ప్రవర్తిస్తున్నారు. దీనివల్ల బయట నియోజకవర్గాల్లో చర్చించుకుంటున్నారు. ఉదాహరణకు అచ్చెన్నాయుడి గారి నియోజకవర్గం టెక్కలిలో అమ్మ అని అంటే దానిని కూడా ఇంకొక పదంగా

మార్చేసి, ఎంత విడ్డూరంగా మార్చేస్తున్నారంటే, ఇది చాలా అన్యాయం సార్. కెమేరాలలో లైవ్ వెళుతుందని, ప్రజల నుండి సానుభూతిని పొందటానికి మా పైన నిందలు వేయడం సరైన పద్ధతి కాదు. కావాలంటే నాని గారిని కూడా అడగండి ఆ మాట అన్నారేమోనని, మా మీద నిందలు మోపడం ఎందుకు సార్.

శ్రీ గోరంట్ల బుచ్చయ్య చౌదరి (SRI GORANTLA BUTCHIAH CHOWDARY): (మైక్ లేకుండా): Come on show it sir, వారు ఏమన్నారో టీవీలో చూపించండి. ఒకసారి ప్లీ చేసి చూపించండి.

శ్రీ పేర్ని వెంకట్రామయ్య (పేర్ని నాని) (SRI PERNI VENKATRAMAIAH) (PERNI NANI): అధ్యక్షా నేను అన్నదేమంటే, నువ్వు పొద్దున్నే లేచి వచ్చావని వారికి చెబుతూ చూసేవాళ్లు సీనియర్ కదా బాగోదు, ఇదేంట్రా ఇట్లా పంపించామని ప్రజలు అనుకుంటారు. అట్లా అనకూడదండి అని చెప్పిన తర్వాత, ఈలోపు మచిలీపట్నంలో కూడా అంతే అన్నా.. మచిలీపట్నంలోనే కాదు టెక్నాలిలో కూడా అంతే అన్నాను. మీరు రికార్డులను చూసి నాని నువ్వు తప్పు మాట్లాడావు అంటే బేషరతుగా విత్ డ్రా చేసుకోవడానికి నేను సిద్ధంగా ఉన్నాను. పలానా వాళ్లు నీ మాటల వలన హార్ట్ అయ్యారు అంటే, క్షమాపణ చెప్పడానికి కూడా నేను సిద్ధంగా ఉన్నాను. నేను అన్నదేమంటే ఎందుకురాబాబు ఇట్లా పంపించామని అనుకుంటున్నారు అన్నారు. ఓమ్.. *** అనలేదు.

(అంతరాయం)

ఈ సభ ముగిసిన తర్వాత టీ బ్రేక్ సమయంలో మీరు రికార్డులను పరిశీలించండి, నేను మాట్లాడింది గనుక తప్పైతే..

శ్రీ గోరంట్ల బుచ్చయ్య చౌదరి (SRI GORANTLA BUTCHIAH CHOWDARY): (మైక్ లేకుండా): Come on show it sir, వారు ఏమన్నారో టీవీలో చూపించండి.

MR.SPEAKER: Are you dictating the Chair?

ఉ.9.50

శ్రీ పేర్ని వెంకట్రామయ్య (పేర్ని నాని) (SRI PERNI VENKATRAMAIAH) (PERNI NANI): నేను ఆ మాట అనలేదని అంటున్నాను. నేను అన్నట్టుగా స్పీకర్ గారు కనుక రూలింగ్ ఇస్తే, ఆ మాట దొర్లితే కనుక బేషరతుగా నేను అచ్చెన్నాయుడు గారికి క్షమాపణ చెప్పడానికి సిద్ధంగా ఉన్నాను. ఆ మాట అనుంటే కనుక క్షమాపణ చెబుతాను.

మిస్టర్ స్పీకర్: ఇంకేముంది, అచ్చెన్నాయుడు గారూ. మినిస్టర్ గారు చెప్పారు కదా! దయచేసి కూర్చోవాలి.

(అంతరాయం కొనసాగింపు)

మినిస్టర్ గారు ముందుకు వచ్చి, ఆయన అంత ఓపేన్ గా వచ్చిన తర్వాత ఇంకేముంది.

(“సభా నాయకుడి వైపు వేలు ఎత్తి అచ్చెన్నాయుడు చూపించారు సార్” అని సభ్యులు, శ్రీ కోటంరెడ్డి శ్రీధర్ రెడ్డి వారి స్థానంలో నిల్చిని అనసాగారు)

(మంత్రి శ్రీ కొడాలి శ్రీ వెంకటేశ్వరరావు మాట్లాడుతూ “అచ్చెన్నాయుడు గారికి ఏమి చూపించాలి సార్” అని అనసాగారు)

శ్రీ కింజరాపు అచ్చెన్నాయుడు (SRI KINJARAPU ATCHANNAIDU): అధ్యక్షా, నా వాదన వినిపించడానికి అవకాశం ఇవ్వాలి.

(ప్రతిపక్ష పార్టీ సభ్యులు డా.నిమ్మల రామానాయుడు, శ్రీమతి ఆదిరెడ్డి భవాని, సర్వశ్రీ వెలగపూడి రామకృష్ణ బాబు, వల్లభనేని వంశీ, డా.డోలా శ్రీ బాలవీరాంజనేయ స్వామి, ఏలూరి సాంబశివరావు, మద్దాలి గిరిధర్ రావు, అనగాని సత్యప్రసాద్, గంటా శ్రీనివాసరావు, వాసుపల్లి గణేష్ కుమార్, పయ్యావుల కేశవ్, కరణం బలరామకృష్ణ మూర్తి, గోరంట్ల బుచ్చయ్య చౌదరి తదితరులు వారి స్థానాలను వదిలి ముందు వరుసలో కూర్చున్న వారి నాయకుడు శ్రీ నారా చంద్రబాబు నాయుడు గారి వద్ద నిల్చిని “ ఇదేమి రాజ్యం, *** రాజ్యం, *** రాజ్యం; We want justice; ప్రతిపక్ష సభ్యులకు రక్షణ కల్పించాలి” అంటూ నినాదాలు చేస్తూ సభా కార్యక్రమానికి అంతరాయం కల్పించసాగారు)

MR.SPEAKER: LAQ No. 184 (34) Deputy Chief Minister for Health, Medical and Family Welfare.....

శ్రీ కింజరాపు అచ్చెన్నాయుడు (SRI KINJARAPU ATCHANNAIDU): అధ్యక్షా.....

మిస్టర్ స్పీకర్: మంత్రి గారు చెప్పారు కదా! అచ్చెన్నాయుడు గారూ, ఇంతటితో వదిలేయండి. మీరు ఏమి చెబుతారు? చెప్పండి. కంప్లైట్ చేయండి, please.....

శ్రీ కింజరాపు అచ్చెన్నాయుడు (SRI KINJARAPU ATCHANNAIDU): అధ్యక్షా, నేను గానీ, మా ఫ్యామిలీ గానీ రాజకీయ కుటుంబం నుంచి వచ్చాం. ఆ విషయం మీకూ తెలుసు. నేను ఒక బలహీన వర్గాలకు చెందిన వ్యక్తిని. మొదటే నేను మీకు చెప్పాను. గతంలో ఐదు రోజులు, ప్రస్తుతం మూడు రోజులు మొత్తం ఈ ఎనిమిది రోజులు ఈ శాసనసభలో ఒక un-parliamentary పదం గానీ

లేకపోతే ఒక ***గానీ ఏదైనా సరే ఒక్క మాట మాట్లాడి ఉంటే రికార్డునంతా చూసి, మీరు, అచ్చెన్నాయుడు గారూ, ఇదిగో మీరు un-parliamentary word మాట్లాడారు, లేకపోతే మీరు ఈ విధంగా సభలో ప్రవర్తించారు అని చూపించండి.

అధ్యక్షా, ఈ సభలో మీ పార్టీ తరపున ఉన్న 150 మంది ఎమ్మెల్యేలకు ఒక్క అచ్చెన్నాయుడే బలహీన వర్గాలకు చెందిన వ్యక్తి కనిపిస్తున్నాడా? అధ్యక్షా, సభా నాయకుడిని నేను అడుగుతున్నాను.

మిస్టర్ స్పీకర్: హౌస్‌ను నడిపించేందుకు సహకరించండి. There is a lot of business before the House.

(అంతరాయం కొనసాగింపు)

శ్రీ కింజరాపు అచ్చెన్నాయుడు (SRI KINJARAPU ATCHANNAIDU): అధ్యక్షా, సభా నాయకుడిని నేను అడుగుతున్నాను. గత ఎనిమిది రోజులుగా సభా నాయకుడు అన్న మాటలకు చాలా, చాలా బాధ పడ్డాను. మొన్న కూడా చాలా, చాలా బాధ పడ్డాను. సభా నాయకుడు నన్ను చాలా అన్నాడు. పర్సనాలిటీ ఉంది కానీ ***లేదని, ***లేదనే మాటలు చాలా, చాలా మాట్లాడారు. ఆ మాట అన్నాడో, లేదో అని సభా నాయకుడే చెప్పాలి. (మైకు కట్ చేయబడింది)

అధ్యక్షా, మైక్ ఇవ్వాలి.

(సభ్యులు శ్రీ కోటంరెడ్డి శ్రీధర్ రెడ్డి మాట్లాడుతూ "అధ్యక్షా, మిమ్మల్ని బెదిరిస్తున్నారు" అని అన్నారు)

మిస్టర్ స్పీకర్: No, నన్ను ఎవరూ బెదిరించలేరు. ఆ సంగతి గౌరవ అచ్చెన్నాయుడు గారికి కూడా తెలుసు. మీకు అవకాశం ఇచ్చాను. మీరు సద్వినియోగం చేసుకోలేదు. దయచేసి కూర్చోండి.

డెప్యూటీ ముఖ్యమంత్రి గారూ, మీరు ప్రశ్నకు సమాధానం చెప్పండి.

డా. నిమ్మల రామానాయుడు (DR. NIMMALA RAMANAIDU): అధ్యక్షా, మైక్ ఇవ్వండి.

మిస్టర్ స్పీకర్: No, దయచేసి మీరందరూ వెళ్లి మీ స్థానాల్లో కూర్చోండి. ఉప ముఖ్యమంత్రి గారూ, ప్రశ్నకు సంబంధించిన జవాబు చెప్పండి.

ఆరోగ్యశ్రీ పరిధిలోని వ్యాధుల వివరాలు

ప్రశ్న సంఖ్య: 184 (34)

సర్వశ్రీ డా.గోవిందెడ్డి శ్రీనివాస రెడ్డి, జోగి రమేష్, మూలె సుధీర్ రెడ్డి, డా. మోపురుగుండు తిప్పిస్వామి, ఎమ్మెల్యేలు.

గౌరవనీయులైన ఉప ముఖ్యమంత్రి (ఆరోగ్య, వైద్య మరియు కుటుంబ సంక్షేమం) గారు దయచేసి ఈ క్రింది సమాచారం తెలియజేస్తారా;

అ) ఆరోగ్యశ్రీ క్రింద గత ఐదు సంవత్సరాలలో వర్తించిన వ్యాధుల సంఖ్య; కేటాయించిన నిధుల పరిమాణం ఎంత;

ఆ) ప్రస్తుతం ఆరోగ్యశ్రీ క్రింద గుర్తించిన ప్రభుత్వ మరియు ప్రైవేటు కార్పొరేట్ ఆసుపత్రుల సంఖ్య ఎంత?

గౌరవ వైద్య, ఆరోగ్యం మరియు కుటుంబ సంక్షేమ శాఖ ఉప ముఖ్యమంత్రి (శ్రీ ఆళ్ల కాళీకృష్ణ శ్రీనివాస్ (ఆళ్ల నాని))

అ) 2014-15 కాలంలో ఉన్న 942 ప్రాసీజర్లకు 117 అదనపు ప్రాసీజర్లను జత చేయడమయింది. డా. వై.ఎస్.ఆర్. ఆరోగ్యశ్రీ హెల్త్ కేర్ ట్రస్టులో మొత్తం 1050 ప్రాసీజర్లు లభ్యంగా ఉన్నాయి. గత ఐదు సంవత్సరాలలో రూ. 5292.66 కోట్లను కేటాయించడమయింది.

ఆ) ప్రభుత్వ ఆసుపత్రులు - 730

ప్రైవేటు కార్పొరేట్ ఆసుపత్రులు - 551

మొత్తం

- 1281

(ప్రతిపక్ష పార్టీ సభ్యులు డా.నిమ్మల రామానాయుడు, శ్రీమతి ఆదిరెడ్డి భవాని, సర్వశ్రీ వెలగపూడి రామకృష్ణ బాబు, వల్లభనేని వంశీ, డా.డోలా శ్రీ బాలవీరాంజనేయ స్వామి, ఏలూరి సాంబశివరావు, మద్దాలి గిరిధర్ రావు, అనగాని సత్యప్రసాద్, గంటా శ్రీనివాసరావు, వాసువల్లి గణేష్ కుమార్, పయ్యపుల కేశవ్, కరణం బలరామకృష్ణ మూర్తి, గోరంట్ల బుచ్చయ్య చౌదరి తదితరులు వారి స్థానాలను వదిలి ముందు వరుసలో కూర్చున్న వారి నాయకుడు శ్రీ నారా చంద్రబాబు నాయుడు గారి వద్ద నిల్చిని “ ఇదేమి రాజ్యం, *** రాజ్యం, *** రాజ్యం; We want justice; “We want mike”

ప్రతిపక్ష సభ్యులకు రక్షణ కల్పించాలి” అంటూ నినాదాలు చేస్తూ సభా కార్యక్రమానికి అంతరాయం కల్పించసాగారు)

శ్రీ ఆళ్ల కాళీకృష్ణ శ్రీనివాస్ (ఆళ్ల నాని) (SRI ALLA KALI KRISHNA SRINIVAS)(ALLA NANI): ఆరోగ్యశ్రీ క్రింద గత ఐదు సంవత్సరాల్లో వర్తింప చేసిన వ్యాధుల సంఖ్య, కేటాయించిన నిధుల పరిమాణం ఎంత అని గౌరవ సభ్యులు మొదటి “అ” ప్రశ్న క్రింద వేయడం జరిగింది.

(ప్రతిపక్ష సభ్యులు డా.నిమ్మల రామానాయుడు, నర్సశ్రీ వెలగపూడి రామకృష్ణబాబు, డా.డోల శ్రీ బాల వీరాంజనేయ స్వామి తదితరులు “We want justice ” అంటూ నినాదాలు కొనసాగిస్తూ, సభా కార్యక్రమానికి అంతరాయం కల్పించసాగారు)

2014 -19 సంవత్సరాల కాలంలో ఉన్నటువంటి 942 ప్రాసీజర్లకు 117 అదనపు ప్రాసీజర్లను జత చేయడమైనది. డా. వై.ఎస్.ఆర్. ఆరోగ్యశ్రీ హెల్త్ కేర్ ట్రస్టులో మొత్తం 1050 ప్రాసీజర్లు లభ్యంగా ఉన్నాయి. గత ఐదు సంవత్సరాలలో రూ. 5292.66 కోట్లను కేటాయించడమయింది. “ఆ” ప్రశ్న అయినటువంటి రెండవ ప్రశ్న క్రింద, ప్రస్తుతం ఆరోగ్యశ్రీ క్రింద గుర్తించిన ప్రభుత్వ మరియు ప్రైవేటు కార్పొరేట్ ఆసుపత్రుల సంఖ్య ఎంత, అని గౌరవ సభ్యులు అడగటం జరిగింది. దానికి సమాధానం క్రింద ప్రభుత్వాసుపత్రులు 730 కాగా, అదే విధంగా ప్రైవేట్ కార్పొరేట్ ఆసుపత్రుల సంఖ్య 551 కాగా, మొత్తం కలిపి 1281 ఆసుపత్రులను ఆరోగ్యశ్రీ క్రింద ప్రభుత్వం గుర్తించడం జరిగింది.

శ్రీ కింజరాపు అచ్చెన్నాయుడు (SRI KINJARAPU ATCHANNAIDU): అధ్యక్షా.....

మిస్టర్ స్పీకర్: మీకు అవకాశం ఇచ్చాను. మీరు ఉపయోగించుకోలేకపోయారు. Yes, Srinivasa Reddy garu, చెప్పండి.

డా. గోపిరెడ్డి శ్రీనివాస రెడ్డి (DR. GOPIREDDY SRINIVASA REDDY)(నరసరావుపేట): అధ్యక్షా, ఈ రాష్ట్రంలోనే కాదు, ఈ దేశంలో అత్యంత ప్రజాదరణ పొందిన సంక్షేమ కార్యక్రమం ఏదైనా ఉందంటే, అది “ఆరోగ్యశ్రీ” కార్యక్రమమే. అట్లాగే, ఈ కార్యక్రమాన్ని ప్రారంభించిన డా.వై.ఎస్.రాజశేఖర రెడ్డి గారు, దినంగత ముఖ్యమంత్రి గారికి ఈ రాష్ట్రప్రజలందరూ కూడా ఎప్పటికీ రుణపడి ఉంటారు.

(సభలో హర్షధ్వానాలు)

శ్రీ కింజరాపు అచ్చెన్నాయుడు (SRI KINJARAPU ATCHANNAIDU):(మైకు లేకుండా) కంప్లీట్ చేసేందుకు మైక్ ఇవ్వండి సార్.....

డా. గోపిరెడ్డి శ్రీనివాస రెడ్డి (DR. GOPIREDDY SRINIVASA REDDY): అలాగే, 2007 వ సంవత్సరంలో ఈ ఆరోగ్యశ్రీ కార్యక్రమాన్ని ప్రారంభించినప్పుడు 532 వ్యాధులతో ఆ కార్యక్రమం ప్రారంభించబడింది.

(అంతరాయం కొనసాగింపు)

తరువాత 2008 వ సంవత్సరంలో 942 ప్రాసీజర్లకు ఆరోగ్యశ్రీ కార్యక్రమాన్ని పెంచడం జరిగింది. తరువాత 2010 వ సంవత్సరం నుంచి ఆ ప్రాసీజర్ల సంఖ్యను తగ్గించడం ప్రారంభమైనది. దాదాపు 133 ప్రాసీజర్లు తీసివేసి, వాటిని కేవలం ప్రైవేటు ఆసుపత్రులైన కొన్ని ఆసుపత్రులకు వెళ్లి చికిత్స చేయించుకోవల్సిందిగా పేషంట్లను గత ప్రభుత్వం కోరడం జరిగింది. ఈరోజున ఆ విషయంలో పేషంట్లు అందరూ విజ్ఞప్తి చేస్తున్నారు. డా. వై.ఎస్. రాజశేఖర రెడ్డి గారు ఎంతో పారదర్శకంగా ఆరోగ్యశ్రీ కార్యక్రమాన్ని ప్రారంభించడం, ఒక సంక్షేమ కార్యక్రమం

(ప్రతిపక్ష సభ్యులు, డా. నిమ్మల రామానాయుడు, డా. డోలా శ్రీ బాల వీరాంజనేయ స్వామి, సర్వశ్రీ వెలగపూడి రామకృష్ణబాబు, వి. జోగేశ్వరరావు తదితరులు ముందు వరుసకు వచ్చి 'ఇదేమి రాజ్యం,

*** 'రాజ్యం' 'సభ్యులకు రక్షణ కల్పించాలి' అంటూ నినాదాలు కొనసాగిస్తూ, సభా కార్యక్రమానికి అంతరాయం కల్పించసాగారు)

ఒక సంక్షేమ కార్యక్రమాన్ని ప్రారంభించడమే కాదు. దాన్ని అమలుపర్చడంలో ప్రభుత్వం యొక్క ముఖ్య లక్ష్యం ఉంటుంది. ఆనాడు డా. రాజశేఖర రెడ్డి గారు ఆరోగ్యశ్రీ కార్యక్రమాన్ని ఎంతో పారదర్శకంగా ప్రారంభించడం జరిగింది. ఆ తరువాత అధికారంలోకి వచ్చిన తెలుగుదేశం పార్టీ ప్రభుత్వం గత ఐదు సంవత్సరాల కాలంలో ఏమి చేశారు?

(ప్రతిపక్ష సభ్యులచేత నినాదాలు కొనసాగింపు, సభకు అంతరాయం)

మిస్టర్ స్పీకర్: ఆపండి.

డా. గోపిరెడ్డి శ్రీనివాస రెడ్డి (DR. GOPIREDDY SRINIVASA REDDY): తెలుగుదేశం పార్టీ ప్రభుత్వం ఆరోగ్యశ్రీ కార్యక్రమాన్ని పూర్తిగా వెంటిలేటర్ మీదకు చేర్చింది. ఏ విధంగానంటే, ఈరోజు ఇక్కడున్న ఆరోగ్యశ్రీ ట్రస్ట్ హాస్పిటల్ బిల్డింగ్స్ అన్నీ కూడా గుంటూరులో ఉన్న మాజీ స్పీకర్ గారైన డా.కోడెల శివప్రసాద రావు గారి సొంత బిల్డింగ్స్ కు మార్చడం జరిగింది. బిల్డింగ్స్ కు మార్చడమే కాదు, ఇక్కడ బిల్డింగ్స్ sq.ft. ఒకటికి రూ. 15/- ల చొప్పున ఇస్తే, అక్కడ మాత్రం sq.ft. ఒకటికి రూ. 21/- ల చొప్పున ఇస్తూ, ప్రభుత్వ డబ్బును వృథా చేయడం జరిగింది. అంతేకాదు, అక్కడ empanelment లో గానీ, అక్కడ District Co-ordinator గానీ, అక్కడున్న టీమ్ లీడర్స్, ఆరోగ్య మిత్రులు గానీ అందరూ

కలిసి మొత్తం అవినీతిమయం చేశారు. ఈరోజు ఒక ఆసుపత్రిలో empanelment జరగాలంటే సుమారు రూ. 5.00 లక్షల నుంచి రూ. 10.00 లక్షల వరకు వసూలు చేశారు. అదేవిధంగా డిస్ట్రిక్ట్ కోఆర్డినేటర్లు ప్రతి ఆసుపత్రికి వెళ్లి నెల నెలా రూ. పాతిక వేల నుంచి రూ. 50 వేల వరకు లంచాల క్రింద తీసుకుంటున్నారు. గుంటూరు జిల్లాలో కేవలం ఒక డిస్ట్రిక్ట్ కోఆర్డినేటర్ ఆరోగ్యశ్రీ నెట్వర్క్ హాస్పిటల్స్ నుంచి రూ. 10.00 లక్షలు వసూలు చేస్తున్నాడు. ఇవన్నీ కూడా ఎవరి ఆధ్వర్యంలో జరుగుతున్నాయి? మాజీ స్పీకర్ డా.కోడెల శివప్రసాద రావు గారి కుమార్తె, కుమారుడు చేస్తున్న అవినీతి భాగోతం.

(ట్రెజరీ బెండ్ వైపు కూర్చున్న సభ్యులు “పేమ్, పేమ్” అంటూ నినాదాలు చేయసాగారు)

ఇవాళ నెలకు రూ.10.00 లక్షల చొప్పున ఆరోగ్యశ్రీ నెట్వర్క్ హాస్పిటల్స్ నుంచి వసూలు చేయడం ప్రారంభించారు. అంతేకాదు, ఈ నెట్వర్క్ హాస్పిటల్స్ యాజమాన్యాలందరూ కూడా Safe Pharmaceuticals అనే వాళ్ల సొంత ఫార్మాసూటికల్స్ కంపెనీ నుంచి రూ. 2.00 లక్షల వరకు మందులు కొని ప్రతి నెలా కూడా ఆ మందులు వినియోగించాల్సి ఉంటుంది. ఇది వాళ్లు పెట్టిన రూల్. ఈ మందులు వాడితేనే వాళ్ల యొక్క empanelment continue అవుతుంది. లేకపోతే empanelment క్యాన్సిల్ చేస్తారు. ఈ రకంగా బెదిరించి ఆరోగ్యశ్రీ బ్రష్ట్ మొత్తాన్ని కూడా ఈరోజున గత ప్రభుత్వ హయాంలో అవినీతిమయం చేశారు. పూర్తిగా అవినీతిమయమైంది. అంతేకాదు, ఈరోజు నెట్వర్క్ హాస్పిటల్స్ కు పేమెంట్స్ లేక చాలా ఇబ్బందులు పడుతున్నాయి. దాదాపు ఈరోజుకు రూ. 607.00 కోట్లు బకాయి క్రింద ఈ ప్రభుత్వం అధికారంలోకి వచ్చేనాటికి ఉంది. రూ. 607.00 కోట్ల బకాయిలతో ఈరోజున ఆరోగ్యశ్రీ నెట్వర్క్ హాస్పిటల్స్ నడవాలంటే చాలా కష్టంగా ఉంది. ఎందుకంటే, హాస్పిటల్ మెయింటెనెన్స్ గానీ, స్టాఫ్ శాలరీస్ గానీ, అలాగే implant charges గానీ, ఇవన్నీ కూడా ఈరోజు ఆగిపోయి, బ్లాక్ అయిపోయిన కారణాన నెట్వర్క్ హాస్పిటల్స్ మెయింటెనెన్స్ కు చాలా ఇబ్బందులు పడుతున్నాయి. దానివల్ల ఈరోజున ఏమి జరుగుతుందంటే, హాస్పిటల్స్ in return patients దగ్గర్నుంచి డబ్బులు కలెక్ట్ చేయడం ప్రారంభించారు.

(ప్రతిపక్ష సభ్యుల నినాదాలతో సభకు అంతరాయం కొనసాగింపు)

పేషంట్స్ నుంచి డబ్బులు తీసుకోవడం ఎప్పటినుంచైతే మొదలుపెట్టారో, ఆ రోజు నుండి ఆరోగ్యశ్రీ కార్యక్రమం అంతా కూడా నిర్వీర్యం అవుతోంది. అందుకనే, ఈరోజుకు బకాయి ఉన్న రూ. 607.00 కోట్లు గత ప్రభుత్వం చెల్లించకుండా ఉన్న కారణంగా సైవేట్ హాస్పిటల్స్ యాజమాన్యాలన్నీ కలిసి ఆరోగ్యశ్రీ సేవలను రద్దు చేయడానికి 2019వ సంవత్సరంలో గత ప్రభుత్వానికి ఒక నోటీస్ ఇవ్వడం కూడా జరిగింది. ఆ నోటీస్ ఇచ్చిన తర్వాత చంద్రబాబు నాయుడు గారి ప్రభుత్వం రూ. 100.00 కోట్లు, కేవలం రూ. 100.00 కోట్లు రిలీజ్ చేయడం జరిగింది. మేం అడుగుతున్నాం. ఈ రాష్ట్ర ప్రజల యొక్క ఆరోగ్యాన్ని లెక్కచేయకుండా బకాయిల మొత్తంలో, కేవలం వారి దుబారా ఖర్చుకు కూడా సరిపోనంతగా రూ. 100.00 కోట్లను రిలీజ్ చేయడమే కాకుండా ఈరోజున నెట్వర్క్ హాస్పిటల్స్ అన్నీ

మళ్ళీ పనిచేయాలని చెప్పి గత ప్రభుత్వం ఆర్డర్స్ జారీ చేయడం జరిగింది. మన ప్రభుత్వం జగన్మోహన్ రెడ్డి గారి ప్రభుత్వం అధికారంలోకి వచ్చిన తర్వాత రూ. 402.00 కోట్లు బకాయిల మొత్తాన్ని రిలీజ్ చేయాలని నిర్ణయించింది. Already రూ.200.00 కోట్లు రిలీజ్ చేయడం జరిగింది. మిగిలిన రూ. 202.00 కోట్లు కూడా రిలీజ్ చేయనున్నట్లుగా ప్రభుత్వం ప్రకటన కూడా చేయడం జరిగింది.

(ప్రతిపక్ష సభ్యుల నినాదాలతో సభకు అంతరాయం కొనసాగింపు)

వీళ్లందరూ చెబుతున్నారు. ఈరోజున ఇంకో విషయం చెప్పాల్సి ఉంది. సి.ఎమ్.రిలీఫ్ ఫండ్, గత ప్రభుత్వ హయాంలో మా పార్టీ తరపున ఎన్నికైన 67 మంది ఎమ్మెల్యేలు సి.ఎమ్.రిలీఫ్ ఫండ్ కోసం పెట్టుకున్న దరఖాస్తులన్నీ ప్రకృత పడేశారు. చంద్రబాబు నాయుడు గారు ఒకటే అంటాడు. ఏదైనా జరిగితే, ఆంధ్ర రాష్ట్ర తెలుగు వాళ్ల ఆత్మగౌరవం దెబ్బతింటుంది అని వారు చెబుతారు. కానీ, వారి ప్రభుత్వ హయాంలో ఒక పేషంట్ కు కూడా పార్టీ ముద్ర వేసి, ఉదాహరణకు క్యాన్సర్ పేషంట్ సి.ఎమ్. రిలీఫ్ ఫండ్ కు దరఖాస్తు చేసుకుంటే, ఈయన వై.ఎస్.ఆర్. సి.పి. కి చెందిన వ్యక్త, అయితే, ఈయనకు సి.ఎమ్.రిలీఫ్ ఫండ్ క్రింద అమౌంట్ ఇవ్వొద్దు అనే విధంగా వారి హయాంలో చేశారు. గత ఐదు సంవత్సరాల నుంచి జరిగింది అదే. మేం ఒకటే అడుగుతున్నాం. ఏమిటంటే, పేషంట్లకు కూడా పార్టీ ముద్ర వేసి, వై.ఎస్.ఆర్. సి.పి. ఎమ్మెల్యేలు చేసిన దరఖాస్తుల్లో ఏ ఒక్క దరఖాస్తుకు కూడా సి.ఎమ్.రిలీఫ్ ఫండ్ నుంచి శాంక్షన్ ఇవ్వకపోవడమనేది గత ప్రభుత్వ హయాంలో జరిగింది. ఇది చాలా బాధాకరం. నేను వారిని అడుగుతున్నాను. మేం అందరం కూడా ఆంధ్రులమే. మేం కూడా ఆంధ్రలోనే పుట్టాము. మా అందరికీ గత ప్రభుత్వ హయాంలో చాలా అన్యాయం జరిగింది. గతంలో సి.ఎమ్. రిలీఫ్ ఫండ్ విషయంలో చాలా అన్యాయం జరిగింది. ఇప్పుడు కూడా మీరు ఒకసారి గమనించాలి. గతంలో కూడా శాంక్షన్ అయిన వాటికి సి.ఎమ్.రిలీఫ్ ఫండ్ క్రింద 15% కమీషన్ తీసుకున్నారు. దీనికి బ్రోకర్లు ఉన్నారు. సి.ఎమ్.రిలీఫ్ ఫండ్ కు బ్రోకర్లను పెట్టి 15% కమీషన్ క్రింద కలెక్ట్ చేశారు.

ఉ.10.00

(తమతమ స్థానంలో నిలుచొని ఉన్న ప్రతిపక్ష సభ్యులు "We want justice" అంటూ నినాదాలు చేయసాగారు.)

ఇటువంటి వాటిని అదుపు చేయాల్సిందిగా గౌరవ ముఖ్యమంత్రి గారిని తమ ద్వారా కోరుకుంటున్నాను. గౌరవ ముఖ్యమంత్రి గారికి మనవి చేసేది ఏమనగా ఈరోజు వెంటిలేటర్స్ పై ఉన్న "ఆరోగ్యశ్రీ పథకం" ను బాగు చేయాల్సిందిగా కోరుకుంటున్నాను. తమద్వారా తెలియజేసుకునే విషయం ఏమనగా ఆరోగ్య శ్రీ పథకం ద్వారా స్వర్గీయ శ్రీ వైఎస్ రాజశేఖరరెడ్డి గారు పేదల గుండెల్లో ఇంకా బ్రతికే ఉన్నారు. ఎన్నటికీ చనిపోరని ఈ సందర్భముగా తెలియజేసుకుంటున్నాను.

మిస్టర్ స్పీకర్ : సభ్యులందరూ గమనించాలి. After 10.00 a.m., only single supplementaries. ఈ ప్రశ్న తరువాత మిగిలిన ప్రశ్నలన్నింటికీ కూడా సింగిల్ సప్లమెంటరీనే ఉంటుంది. రమేష్ గారు మీరు మాట్లాడండి.

శ్రీ జోగి రమేష్ (SRI JOGI RAMESH): అధ్యక్షా, గౌరవ మంత్రి గారిని మీ ద్వారా....

(ప్రతిపక్ష నాయకులు శ్రీ నారా చంద్రబాబు నాయుడు తమ స్థానం నుండి లేచి నిలుచున్నారు.)

మిస్టర్ స్పీకర్ : జోగి రమేష్ గారు.. ఒక్క నిమిషం ఉండండి.

(ప్రతిపక్ష సభ్యులు శ్రీ పయ్యావుల కేశవ్ మాట్లాడుతూ సభ ఆర్డరులో లేకుండా సభను ఎలా నిర్వహిస్తారని అన్నారు.)

మిస్టర్ స్పీకర్ : మిమ్మల్ని ఆర్డర్లో ఉండమని వందల సార్లు చెప్పాను.

(ప్రతిపక్ష సభ్యులు శ్రీ పయ్యావుల కేశవ్ మాట్లాడుతూ సభను ఆర్డరులో ఉంచాల్సింది మీ బాధ్యత అన్నారు)

MR.SPEAKER: Your Leader is on his legs. Please sit down Keshav. ఆర్డరులో ఉంచగలను. నా బాధ్యత అంటే మీ సీట్ల దగ్గరకు వచ్చి కూర్చోపెట్టాలనా? సభలో ఆర్డరులో ఉండాలన్న బాధ్యత మీకు లేదా ? కూర్చోండి.

(పరిష్కారం చూపాలి. అది మీ బాధ్యత అని పయ్యావుల కేశవ్ అన్నారు.)

మిస్టర్ స్పీకర్ : కూర్చోండి కేశవ్ గారు..

శ్రీ కొలుసు పార్థసారథి (SRI KOLUSU PARTHASARATHI): సభలో గౌరవ సభాపతి గారి సూచనలను పాటించాల్సిన బాధ్యత వారిమీదా లేదా అధ్యక్షా.

(ప్రతిపక్ష నాయకులు శ్రీ నారా చంద్రబాబు నాయుడు తమ స్థానంలో కూర్చున్నారు.)

మిస్టర్ స్పీకర్ : అది గౌరవ సభ్యులు తెలుసుకోవాల్సిన అంశం. చంద్రబాబు నాయుడు గారు మాట్లాడండి.

(ప్రతిపక్ష సభ్యులు తమతమ స్థానాల్లో కూర్చున్నారు.)

శ్రీ నారా చంద్రబాబు నాయుడు (SRI NARA CHANDRABABU NAIDU): అధ్యక్షా, మీరు నాకు మాట్లాడే అవకాశం ఇచ్చారు. తరువాత సభ్యులు పార్థసారథి గారు నేను మాట్లాడాలి అన్నారు. నేను కూర్చున్నాను.

(అధికారపక్ష సభ్యులు శ్రీ టి.జె.ఆర్ సుధాకర్ బాబు మరియు కొందరు తమ స్థానం నుండి లేచారు.
అంతరాయం)

MR. SPEAKER: Sudhakar Babu garu, please sit down.

శ్రీ నారా చంద్రబాబు నాయుడు (SRI NARA CHANDRABABU NAIDU): అధ్యక్షా, మీరు అక్కడ ఇద్దరు ముగ్గురు సభ్యులకు మాట్లాడే అవకాశం ఇచ్చారు. ఇక్కడ ఆరోపణలు చేశారు. రెండవది అధ్యక్షా, తేల్చుకుందారా అనే విధంగా మాట్లాడారు. ఒక డెప్యూటీ లీడరుగా చెప్పాలనుకున్నప్పుడు మీరు కూడా మాట్లాడేందుకు అవకాశం ఇవ్వాలి. అవకాశం ఇచ్చి ఉంటే ఈ సమస్య వచ్చి ఉండేది కాదు అధ్యక్షా.

MR. SPEAKER: Chandrababu Naidu garu, I have given that opportunity.

శ్రీ నారా చంద్రబాబు నాయుడు (SRI NARA CHANDRABABU NAIDU): మధ్యలో కట్ చేసి ఇంకొకరికి అవకాశం ఇచ్చారు. అక్కడే సమస్య వచ్చింది.

మిస్టర్ స్పీకర్ : చంద్రబాబు నాయుడు గారు.. కాదు.. కాదు.. చెప్పండి.

శ్రీ నారా చంద్రబాబు నాయుడు (SRI NARA CHANDRABABU NAIDU): అధ్యక్షా, మేము రిక్వెస్ట్ చేసేది ఏమంటే మీరు వారికి మాట్లాడేందుకు అవకాశం ఇచ్చినప్పుడు ఇటు వైపు కూడా మాట్లాడేందుకు అవకాశం కల్పించండి. ఎవరేం మాట్లాడారు, ఎవరేమి చేశారు, ఈ సభలో ఏమి జరుగుతుందనేది ప్రజలే నిర్ణయిస్తారు. ప్రజలనే నిర్ణయం చేయమనండి ఏమి భయం లేదు. అలా కాకుండా మేము మాట్లాడేందుకు అవకాశం ఇవ్వక పోతేనే సమస్య వస్తుంది ఒక్క నిమిషం అవకాశం ఇవ్వండి మాట్లాడుతాం.

(ప్రతిపక్ష పార్టీ ఫ్లోర్ లీడర్ తమ స్థానం నుండి లేచారు.)

మిస్టర్ స్పీకర్ : మీరు మాట్లాడటం లేదా.. వారికి ఇవ్వమంటున్నారా..

శ్రీ నారా చంద్రబాబు నాయుడు (SRI NARA CHANDRABABU NAIDU): రిక్వెస్ట్ అధ్యక్షా..

మిస్టర్ స్పీకర్ : అది కరెక్ట్ కాదు.. మాట్లాడండి. Okay.. ఆయన అప్పీల్ చేశారు. ఇస్తున్నాను. మాట్లాడండి.

శ్రీ కింజరాపు అచ్చెన్నాయుడు (SRI KINJARAPU ATCHANNAIDU): నేను మూడు రోజుల నుండి బాధపడుతున్నాను.

మిస్టర్ స్పీకర్ : మీరు subject కు confine అయ్యి early గా close చేయాలి.

శ్రీ కింజరాపు అచ్చెన్నాయుడు (SRI KINJARAPU ATCHANNAIDU): సబ్జెక్ట్ వస్తాను. మీరు రాసివ్వండి అధ్యక్షా నేను చదివేస్తాను.

మిస్టర్ స్పీకర్: మీరు రాసివ్వండి ఇక్కడ నేను చదువుతాను. What do you mean to say? What do you mean to say? ఇదేమన్నా... ఇదేమన్నా భజన అనుకుంటున్నావా ?

(ఇరువక్షాల సభ్యులచే సభకు అంతరాయం. గౌరవ ఉప ముఖ్యమంత్రి మరియు మంత్రి వర్కులు ఎస్.కె.అంబాద్ భాషా క్షమాపణలు చెప్పమనండి సార్ అన్నారు. అధికారపక్ష సభ్యులు శ్రీ అంబటి రాంబాబు తమ స్థానం నుండి లేచి మాట్లాడేందుకు మైకు ఇవ్వాలిందిగా గౌరవ సభాపతిని కోరారు.)

మిస్టర్ స్పీకర్ : మీరు ఆగండి నేను మాట్లాడుతాను. ప్లీజ్ సీట్ డౌన్..

శ్రీ అంబటి రాంబాబు (SRI AMBATI RAMBABU)(సత్తెనపల్లి): అధ్యక్షా, మనం ఏమి చేస్తున్నామో live telecast వెళుతుంది కాబట్టి మాట్లాడేందుకు అవకాశం ఇచ్చినప్పుడు వారిని సద్వినియోగం చేసుకోమనండి. చక్కగా మాట్లాడమని చెప్పండి. అంతే తప్ప ఎదుటి వారిని కించ పరచే విధంగాను , ఛైర్ను కించ పరచే విధంగానో మాట్లాడటం సభా మర్యాద కాదని ముఖ్యంగా ప్రతిపక్షానికి చెందిన అచ్చెన్నాయుడు గారికి తమద్వారా తెలియజేసుకుంటున్నాను. వారు చక్కగా ప్రవర్తించారు. గతంలో కన్నా మెరుగుగా ప్రవర్తిస్తున్నారు. ఎందుకు ప్రవర్తిస్తున్నారో కూడా మాకు తెలుసు.

(సభలో నవ్వులు)

కాబట్టి ఇచ్చిన అవకాశాన్ని సద్వినియోగపరుచుకోవడం ప్రతిపక్ష పార్టీ సభ్యులను వినయపూర్వకంగా తమద్వారా కోరుతున్నాను.

(ప్రతిపక్ష సభ్యులు శ్రీ కె.అచ్చెన్నాయుడు తమ స్థానం నుండి లేచారు.)

మిస్టర్ స్పీకర్ : చెవిరెడ్డి భాస్కరరెడ్డి గారు..

డా. చెవిరెడ్డి భాస్కర్ రెడ్డి (DR.CHEVIREDDY BHASKAR REDDY): అధ్యక్షా, గౌరవ సభ్యులు పయ్యావుల కేశవ్ గారు మాట్లాడుతూ ఒక మాట అన్నారు. సభ ఆర్డరులో లేనప్పుడు మీరు మైకు ఎలా ఇస్తారు అని అన్నారు. నేను వారికి తమ ద్వారా ఒక ఛాలెంజ్ విసురుతున్నాను. రికార్డులన్నీ కూడా ఓపెన్ డాక్యుమెంట్స్. సభ ఆర్డరులో లేనప్పుడు గత శాసనసభలో సభను హుందాగా నడిపారని ఆనాటి సభాపతి ఉదయం నుండి సాయంత్రం వరకు సభ ఆర్డరులో లేకుండానే సభను నిర్వహించిన తీరును సాక్ష్యాధారాలతో నేను ప్రూవ్ చేస్తాను. అలా ప్రూవ్ చేయలేకపోతే నేను నా సభ్యత్వానికి రాజీనామా చేస్తాను. ప్రూవ్ చేస్తే వారు.. గౌరవ సభ్యులు పయ్యావుల కేశవ్ గారు తమ సభ్యత్వానికి రాజీనామా చేయగలరా అధ్యక్షా వారిని అడగండి. సభ అదుపులో లేని సందర్భములో కూడా సభను

నిర్వహించిన ఉదంతాలను సాక్ష్యాధారాలతో సహా వీడియో రికార్డులతో వారి సమక్షంలో చూపించమంటారా అధ్యక్షా. అలా రుజువు చేయలేని పక్షంలో నా సభ్యత్వానికి రాజీనామా చేస్తాను, రుజువు చేసినప్పుడు సోదర శాసనసభ్యులు పయ్యపుల కేశవ్ గారు వారి శాసనసభ్యత్వానికి రాజీనామా చేయగలరా అడగండి అధ్యక్షా. వారిని తమ ద్వారా మరొక విషయం అడుగుతున్నాను ఆనాడు సోదరి సభ్యురాలు శ్రీమతి ఆర్.కె. రోజా గారిని సభ నుండి ఒక సంవత్సర కాలం పాటు సస్పెండ్ చేసిన సందర్భము ఉంది. ఉరిశిక్ష వేసిన ఖైదీని కూడా వారి చివరి కోరిక ఏమిటని అడుగుతారు. ఆ సందర్భములో సోదరి సభ్యురాలు ఒక సంవత్సరం పాటు సభనుండి సస్పెండ్ చేస్తున్నట్లు చెప్పిన రోజా కన్నీటితో వేడుకుంది అధ్యక్షా ఏమనంటే నన్ను ఎందుకు సస్పెండ్ చేస్తున్నారో కారణం తెలుప లేదు నాకు మాట్లాడే అవకాశం ఇవ్వండి అని అడిగారు. ఒక్క మాట అయినా మాట్లాడనిద్దామని అనుకోలేదు. ఇది చాలా ముఖ్యమైన విషయం అధ్యక్షా. ఒక్క మాట కూడా మా గౌరవ సభ్యురాలిని మాట్లాడనివ్వకుండా ఒక సంవత్సర కాలం సస్పెండ్ చేసిన మాటవాస్తవం కాదని చెప్పమనండి అధ్యక్షా. సస్పెండ్ చేయమనండి. నేను ఏమి తప్పు చేయలేదు. శిక్ష అనుభవిస్తాను కాని నేను బయటకు వెళ్లే ముందు ఒక్క మాట మాట్లాడి వెళతాను అంటే మాట్లాడనివ్వకుండా మార్షల్స్ ను పెట్టి బయటకు గెంటారు అధ్యక్షా, వీరు సభ గురించి మాట్లాడుతున్నారు.

(అధికార పక్ష సభ్యులు షేమ్.. షేమ్ అన్నారు.)

ఆనాటి ప్రతిపక్ష నాయకులు శ్రీ వైఎస్.జగన్మోహన్ రెడ్డి గారు మేము సభనుండి వాకౌట్ చేస్తున్నాము, ఎందుకు వాకౌట్ చేస్తున్నామో మాట్లాడి వాకౌట్ చేస్తామని కోరితే మీరు వాకౌట్ కావాలంటే చేసుకోండి ఎందుకు వాకౌట్ చేస్తున్నావో మాట్లాడటానికి వీలు లేదు అని బయటకు పంపిన మాటలు వాస్తవం కాదా అధ్యక్షా చెప్పమనండి.

ఉ.10.10

ఈరోజు సంప్రదాయాలు అని చాలా మాట్లాడుతున్నారు. (ప్రతిపక్ష సభ్యులను ఉద్దేశించి) వాళ్లంతా ఆత్మపరిశీలన చేసుకోవాలి. నేనేమైనా అసభ్యంగా మాట్లాడానా, అభ్యంతరకరంగా మాట్లాడానా అని అచ్చెన్నాయుడుగారు అంటున్నారు. ఒక్కసారి మీరు స్టే చేయండి అధ్యక్షా, మీ దగ్గర రికార్డ్స్ ఉన్నాయి. అచ్చెన్నాయుడుగారు మాట్లాడిన మాటను ఒకసారి స్టే చేయండి. అతనికే అసహ్యం పుడుతుంది. నేనిలా మాట్లాడానా అని అతనికే అసహ్యం పుడుతుంది. లాస్ట్ టైం ఆయన ఒక మాట అన్నారు. మిమ్మల్ని స్పీకర్ గా కూర్చో పెట్టేటప్పుడు ప్రతిపక్ష నాయకుడు రాకపోవడం సభా సంప్రదాయాలు కాదు, రావాలని, తోడ్కొని రావడానికి నన్ను పంపించారని అన్నారు. బంట్లోతు అని అతను అనలేదు. నీకేమైనా కొంచెమైనా *** ఉందా, ***, నువ్వు అచ్చెన్నాయుడులాగా

మాట్లాడుతున్నావు అని మాడిగోళ్ళో మహిళలు నన్ను తిట్టారు. ఇట్లా అసెంబ్లీలో మాట్లాడతావా అని చాలామంది తిట్టారు.

(సభలో నవ్వులు, బ్రెజర్ సభ్యులు బల్లలు చరిచారు)

చాలామంది తల్లులు నన్ను తిట్టారు. మీరు ఆలోచించాలి. ప్రతిపక్షం వాళ్ళు ఒకటి గుర్తు పెట్టుకోవాలి. 5 సంవత్సరాలు చాలా అనైతికంగా, అసభ్యకరంగా, భారతదేశ చరిత్రలో అసెంబ్లీ ఇలా జరగకూడదు అనేలాగ, సభను నడిపేసి, తప్పులన్నీ చేసేసి ఈరోజు పతివ్రతలు అయిపోయినట్లు, ఈరోజు వీళ్ళ వేదాలు మాట్లాడుతుంటే నిజంగా జనాలు నవ్వుకుంటున్నారు. ఒకటే చెబుతున్నాను. సభ్యులు పయ్యావుల కేశవ్ గారు మాట్లాడేటప్పుడు గతంలో సభా సంప్రదాయాలు ఎలా జరిగాయన్నది గుర్తు ఉంచుకుని మాట్లాడితే, కొత్తగా ఇక్కడికి, ఈ సభకు వచ్చారు కాబట్టి వారికి గౌరవం ఉంటుంది. గతంలో జరిగినదానిని గుర్తుంచుకోకుండా తనకు గట్టిగా వాయిస్ ఉందని చెప్పి గట్టిగా అరిస్తే తను కూడా అచ్చెన్నాయుడుగారిలా దోషిగా జనం ముందు నిలబడతాడు.

శ్రీ కాపు రామచంద్రారెడ్డి (SRI KAPU RAMACHANDRA REDDY): అధ్యక్షా, ఎన్.టి.రామారావుగారిని వెన్నుపోటు పొడిచినప్పుడు రాష్ట్రమంతా చూసింది. ఒక ముఖ్యమంత్రిగా.. ముఖ్యమంత్రిగా ఉన్నటువంటి వ్యక్తి, సొంత మామ..

(ప్రతిపక్ష సభ్యులు అందరూ తమ స్థానాల నుంచి లేచి ఇది రెలెవెలా సార్ అని, దీనికి ఏమి సంబంధం సార్ అని అన్నారు)

అయ్యా ఒక్క నిమిషం. రాష్ట్ర ప్రజలు వినాలని... ఎన్.టి. రామారావుగారికే మాట్లాడటానికి అవకాశం ఇవ్వలేదు వాళ్ళు. వాళ్ళు ఏం మాట్లాడతారు అధ్యక్షా? రాష్ట్ర ప్రజలందరూ కూడా... ఎన్.టి. రామారావుగారికి ఒక్క అవకాశం ఇవ్వకుండా, దయ లేకుండా, కరుణ లేకుండా, మానవత్వం లేకుండా వీళ్ళు పంపించారు. వీళ్ళు ఏం మాట్లాడతారు అధ్యక్షా?

శ్రీ టి.జె.ఆర్. సుధాకర్ బాబు (SRI T.J.R. SUDHAKAR BABU) (సంతనూతలపాడు): అధ్యక్షా, మీరు ఈ విధానాన్ని జాగ్రత్తగా గమనిస్తే గౌరవ ముఖ్యమంత్రిగారు వారి కేటాయింపుల్లో ఈ సంవత్సర కాలంలో ఈ బడ్జెట్లో ప్రవేశపెట్టిన ఆటోవాలాలకు సంబంధించిన ఫలాలు అయినా, ఆరోగ్యశ్రీకి సంబంధించిన ఫలాలు అయినా చర్చకు రావడం ప్రతిపక్షానికి పూర్తిగా ఇష్టం లేదు. ఎందుకంటే ఇది ఒక చారిత్రాత్మకమైన సంఘటన. ఆటో రిక్షాలను పూర్తిగా నిర్వీర్యం చేసి వాళ్ళను అనాథల్లాగా మార్చిన గత ప్రభుత్వ విధానాలను పట్టించుకున్న వ్యక్తి గౌరవ ముఖ్యమంత్రిగారు. ఇండాక ప్రశ్నలోనూ ఇలానే అల్లరి చేశారు, ఇప్పుడు ఆరోగ్యశ్రీకి సంబంధించిన ప్రధానమైన చర్చ జరుగుతుంటే గౌరవ ముఖ్యమంత్రిగారు ప్రవేశపెట్టిన ఈ బడ్జెట్లో 108 వాహనాలు సుమారుగా 492 వచ్చాయి. దానికి అభినందించాల్సిన అవసరం ఉంది. గత ప్రభుత్వంలో ఆరోగ్యాన్ని పూర్తిగా విస్మరించారు. అలానే

104 వాహనాలను 676 తీసుకొచ్చారు. దానికేమో రూ.143.38 కోట్ల బడ్జెట్ వచ్చింది, దీనికేమో రూ.179.76 కోట్ల బడ్జెట్ వచ్చింది.

(అప్పటికే నిలబడి ఉన్న ప్రతిపక్ష సభ్యులు ఏంటి సార్ ఇది అని అన్నారు)

ప్రతిపక్ష నాయకుడు అయిన చంద్రబాబునాయుడుగారిని ఈ సభాముఖంగా అడుగుతున్నాను. ఆరోగ్యశ్రీ పథకాన్ని పూర్తిగా మీరు నిర్వీర్యం చేశారు. 108 వాహనాలను మూలన పెట్టారు.

మిస్టర్ స్పీకర్: (నిలబడి ఉన్న ప్రతిపక్ష సభ్యులను ఉద్దేశించి) దయచేసి కూర్చోండి.

శ్రీ టి.జె.ఆర్. సుధాకర్ బాబు (SRI T.J.R. SUDHAKAR BABU): అధ్యక్షా, వాటికి డీజిల్ లేదు, టైర్లు లేవు అని అన్నారు. కానీ ఇవాళ గౌరవ ముఖ్యమంత్రిగారు ప్రవేశపెట్టిన ఈ బడ్జెట్ను మీరు అభినందించాల్సింది పోయి సభను తప్పుదోవపట్టిస్తూ, ముఖ్యమంత్రిగారికి రావలసిన కీర్తిప్రతిష్ఠల విషయంలో ఇలా సభలో మీరు అల్లరి చేసినంత మాత్రాన గౌరవ ముఖ్యమంత్రిగారికి వచ్చే గౌరవం ఏమాత్రం తగ్గదు అని, దయచేసి హుందాతనంతో ప్రవర్తించమని కోరుతున్నాను.

మిస్టర్ స్పీకర్: చంద్రబాబునాయుడుగారూ, మీ డెప్యూటీ నాయకులు అచ్చెన్నాయుడుగారు మాట్లాడుతూ “మీరు రాసివ్వండి సార్ నేను చదువుతాను” అని అన్నారు. దానిని మీరు సమర్థిస్తున్నారా? చంద్రబాబునాయుడుగారూ చెప్పండి. I want clarification. సభలో సభ్యులు ఎవరైనా ఒకటే. అతనూ లేదు, ఇతనూ లేదు, ఎవరైనా ఒకటే.

(ప్రతిపక్ష సభ్యులు తమ స్థానాల్లో వెళ్లి కూర్చున్నారు)

శ్రీ నారా చంద్రబాబు నాయుడు (SRI NARA CHANDRABABU NAIDU): అధ్యక్షా, నేను దీనిని సమర్థించడం లేదు. అదే సమయంలో కాపు రామచంద్రారెడ్డిగారు మాట్లాడిన మాటలను మీరు సమర్థిస్తున్నారా? చెప్పండి.

(ట్రెజరీ బెంచెస్ సభ్యులు షేమ్ షేమ్ అని అన్నారు)

మిస్టర్ స్పీకర్: నేను ఆయన్ను కూర్చోమన్నాను..

శ్రీ నారా చంద్రబాబు నాయుడు (SRI NARA CHANDRABABU NAIDU): అధ్యక్షా, నేను ఒక విషయం చెబుతాను. ఈ సభలో జరిగే విషయాలను ప్రజలందరూ కూడా క్షుణ్ణంగా వాచ్ చేస్తున్నారు. ప్రతి ఒక్క దానిని గమనిస్తున్నారు. నన్ను వాచ్ చేస్తున్నారు, లీడర్ ఆఫ్ ద హౌస్ను వాచ్ చేస్తున్నారు, మిమ్మల్ని వాచ్ చేస్తున్నారు, మెంబర్స్ అందరీ వాచ్ చేస్తున్నారు. హుందాగా జరగాలంటే అందరం కలిసి చేస్తే తప్ప హుందాగా జరగదు. ఎప్పుడైతే మీరు అడిగారో, ఆయన (సభ్యులు కాపు రామచంద్రారెడ్డి) మాట్లాడినదాంట్లో రెలవెన్స్ ఉందా? నేనెమైనా ఇక్కడ అన్నానా? మీరు చెప్పారా? చెప్పలేదు. ఖండించారా? రికార్డ్స్ నుంచి తీసారా, తీయలేకపోయారు. ఈవిధంగా చేసినప్పుడు ఒకరికి

ఒక న్యాయం, ఇంకొకరికి ఒక న్యాయం కాదు అధ్యక్షా. మిమ్మల్ని నేను కోరేది, సభను హుందాగా నడుపుకుందాం, మేము పూర్తిగా సహకరిస్తాం.

(ప్రతిపక్ష సభ్యులు పోయిన అసెంబ్లీ సమావేశాలు చూడాలని అన్నారు)
(శాసనసభ వ్యవహారాల శాఖా మంత్రి మాట్లాడేందుకు అవకాశం ఇవ్వాలని గౌరవ సభాపతిని కోరారు)

శ్రీ బుగ్గన రాజేంద్రనాథ్ (SRI BUGGANA RAJENDRANATH): అధ్యక్షా, ఈ డిస్కస్షన్ అంతా కూడా సభను హుందాగా నడపాలనే కదా! ఎన్నోసార్లు as a Legislative Affairs Minister నేను లేచినా నాకు కూడా మీరు మాట్లాడేందుకు అవకాశం ఇవ్వలేదు. నేను దానిని అర్థం చేసుకున్నాను. మీరు సబ్జెక్టు, పద్ధతిగా డీల్ చేస్తున్నారని చెప్పి నేను అడిగి కూర్చున్నాను. ఒకసారి, రెండు సార్లు, ఏదన్నా గానీ, మిగతా సభ్యులు మాట్లాడేటప్పుడు డిస్ట్రబ్ చేయొద్దని చెప్పినంత మాత్రాన వాళ్లు అంత ఇరిటేట్ అయి మాట్లాడటం కూడా భావ్యమా? ఇప్పుడు ఈ సబ్జెక్టుకు వచ్చేటప్పటికీ, మీరు దీనిని ఒప్పుకుంటున్నారా లేదా అని మిమ్మల్నే ప్రశ్నించారు. అది వాస్తవానికి తప్పు. అయినా కూడా ఒక సామాన్య మానవునిగా, ఎందుకంటే ప్రతీసారి చెబుతారు కదా అధ్యక్షా అందరూ మనల్ని చూస్తున్నారని చెప్పేసి. అందరూ మనల్ని చూస్తున్నారు కాబట్టే ఒక సామాన్య మానవునికి కూడా ఒక ప్రశ్న వస్తుంది. ఏమనంటే హుందాతనం గురించి మాట్లాడేటప్పుడు మరి ఆరోజు ఇది జరిగిందా, ఈరోజు ఇది జరిగిందా అని పాత రికార్డ్స్ తీసేటప్పుడు, గౌరవ సభ్యులు రామచంద్రారెడ్డిగారు ఏమన్నారు అధ్యక్షా? ఆరోజు గౌరవ నందమూరి తారక రామారావుగారికి కూడా మాట్లాడేదానికి అవకాశం ఇవ్వలేదని అన్నారు. దాంట్లో తప్పేముందో నాకు అర్థం కాలేదు. దాంట్లో అంత ఫీల్ కావలసిన అవసరం ఏముంది అని అడుగుతున్నాను. అవునా కాదా? ఒకవేళ లేదూ అని ప్రశ్న ఉంటే దానిని దాటేసి నెక్స్ట్ సబ్జెక్టుకు పోవచ్చు కదా!

(అధికార పార్టీ సభ్యులు శ్రీ అంబటి రాంబాబుగారు మరియు శ్రీ కాపు రామచంద్రారెడ్డిగారు మాట్లాడేందుకు అవకాశం ఇవ్వాలని గౌరవ సభాపతిని గోరారు)

మిస్టర్ స్పీకర్: రామచంద్రారెడ్డి గారూ కూర్చోండి. రాంబాబుగారు మాట్లాడండి.

శ్రీ అంబటి రాంబాబు (SRI AMBATI RAMBABU): అధ్యక్షా, ఇక్కడ డెప్యూటీ లీడర్ అచ్చెన్నాయుడు గారు మాట్లాడినదానికి సమర్థిస్తున్నారా అని ప్రధానప్రతిపక్ష నాయకుడు చంద్రబాబునాయుడుగారిని మీరు అడిగారు. దానికి వారు “దానిని సమర్థించడం లేదని” అన్నారు. శభాష్... చాలా సంతోషం. దానిలో ఏవిధమైన సందేహం లేదు. అయితే రామచంద్రారెడ్డిగారు మాట్లాడింది సభాపతిగా మీరు సమర్థిస్తున్నారా అని చంద్రబాబునాయుడుగారు అన్నారు. ఇది అభ్యంతరకరం అని నేను మనని చేస్తున్నాను.

(ప్రతిపక్ష సభ్యులు శ్రీ గోరంట్ల బుచ్చయ్య చౌదరిగారు మాట్లాడేందుకు అవకాశం ఇవ్వాలని గౌరవ సభాపతిని కోరుతూ, ప్రతిపక్ష సభ్యులు తమ అభ్యంతరాన్ని తెలియజేశారు.)

దయచేసి నేను చెప్పింది వినండి. అభ్యంతరం ఎందుకంటే.. I am on my legs.. నేను మాట్లాడిన తర్వాత వాళ్లు మాట్లాడేందుకు అవకాశం ఇవ్వండి, నాకు అభ్యంతరం లేదు. నేను ఇక్కడ చెప్పదలుకుందేమంటే మీరు స్పీకర్ గా వ్యవహరిస్తున్నారు. గౌరవనీయ స్థానంలో ఉన్నారు. మీరు సమర్థిస్తున్నారా అన్న ప్రశ్నను మా నాయకుడిని అడగమనండి తప్పు లేదు. మీకేం సంబంధం అండి ఆయన మాట్లాడినదానికి? మీరు అవకాశం ఇచ్చారు, ఆయన (శ్రీ నారా చంద్రబాబునాయుడుగారు) మాట్లాడారు. సమర్థిస్తున్నారా లేదా అనేది మిమ్మల్ని అడగటం ప్రధాన ప్రతిపక్ష నాయకులుగా ఆయన కరెక్ట్ కాదు అనేది నా అభిప్రాయం అధ్యక్షా. దీనిని వారు కూడా అర్థం చేసుకోవాలని మనవి చేస్తున్నాను. వారు సభా నాయకుడు జగన్మోహన్ రెడ్డిగారిని, లేదా లెజిస్లేటివ్ అఫైర్స్ మినిస్టర్ గారిని మీరు సమర్థిస్తున్నారా అని అడగొచ్చు, అంతేగానీ మిమ్మల్ని అడగడానికి అవకాశం లేదు. అనుభవజ్ఞులైనటువంటి వారు (శ్రీ నారా చంద్రబాబునాయుడుగారిని ఉద్దేశించి) మిమ్మల్ని (గౌరవ సభాపతిని) ప్రశ్నించటం సమంజసం కాదు అనేది నేను మనవి చేస్తున్నాను. అది ప్రధాన ప్రతిపక్ష నాయకులు మాజీ ముఖ్యమంత్రిగారు కూడా గమనించాలని మనవి చేస్తున్నాను. ఎందుకంటే ఈ సభలో వారికున్నంత అనుభవం ఉన్న వారు ఎవరూ లేరు. ఏదో ఉన్నా వారికన్నా పెద్ద వారు బుచ్చయ్య చౌదరిగారు 73 ఏండ్లు అన్నారు. వారికి (చంద్రబాబునాయుడుగారికి) 69 ఏండ్లు. వారికన్నా పెద్దవారు ఉన్నారు. కానీ నేను అంటున్నాను, వారు చాలా పెద్దవారు, అనేక సభలను చూసినవారు. అచ్చెన్నాయుడుగారు మాట్లాడిన దానికి మీరు (గౌరవ సభాపతిని ఉద్దేశించి) సమర్థిస్తున్నారా అని మిమ్మల్ని అడగటం సమంజసం కాదు. దానిని నేను తీవ్రంగా ఖండిస్తున్నాను. అది వారు గమనించాలని, ప్రధాన ప్రతిపక్ష నాయకులు కూడా దానిని గమనించాలని ఈ సందర్భంగా మీద్వారా వారికి గుర్తు చేస్తున్నాను.

MR.SPEAKER: I would like to give a direction to the House. Hereafter Ministers replies గాని, సభ్యులు మాట్లాడేటప్పుడు గాని, క్రాస్ టాక్ చేసుకుని, సభ్యులు వ్యక్తిగత విషయాలకు వెళ్లకూడదు. మనం కూడా సబ్జెక్టుకు కన్ఫైన్ అయి, ప్రభుత్వం చెప్పాల్సిన సమాధానాలు, ప్రభుత్వ పాలసీ spell out చేయటం, దానికి సభ్యులు సంతృప్తి చెందేవిధంగా మంత్రులు సమాధానం ఇవ్వటం అనేది ఇటువైపు, అటువైపు నుంచి కూడా వ్యక్తిగత విషయాలు మాట్లాడుకోవటం, అదేవిధంగా క్రాస్ టాక్ చేయకూడదు. దానివలనే ఈ సభలో సమస్యలు ఉత్పన్నమవుతున్నాయి. దయచేసి సభను హుందాగా సభ్యులందరూ నడిపిస్తారని, ఆ విధంగా నడిపించడానికి నాకు మీరందరూ సంపూర్ణమైన సహకారం ఇవ్వాలిగా నేను కోరుకుంటూ బిజినెస్ లోకి ముందుకు వెళ్తున్నాను.

ఉ.10.20

శ్రీ పయ్యావుల కేశవ్ (SRI PAYYAVULA KESHAV): (మైక్ లేకుండా) మైక్ ఇవ్వండి సార్, he has named me. I am ready to take the challenge. I am answerable, it becomes my right.

(డా. చెవిరెడ్డి భాస్కర్ రెడ్డి తన స్థానంలో నుంచి లేచి తాను మాట్లాడడానికి అవకాశం ఇవ్వాలని గౌరవ సభాపతి గారిని కోరారు)

డా. చెవిరెడ్డి భాస్కర్ రెడ్డి (DR.CHEVIREDDY BHASKAR REDDY): (సభ ఆర్డర్లో లేనపుడు) కేశవ్ గారు నేను రాజీనామ లేఖలను స్పీకర్ ఫార్మాట్లో మీకు ఇస్తాం అధ్యక్షా.

(‘రాజీనామ లేటర్ను పట్రా, రాకరాక అసెంబ్లీకి వచ్చాప్’ అని పయ్యావుల కేశవ్ గారిని ఉద్దేశించి పౌరసరఫరాలు, వినియోగదారుల వ్యవహారాల శాఖామంత్రి శ్రీ కొడాలి శ్రీ వెంకటేశ్వర రావు (నాని) అన్నారు)

శ్రీ పయ్యావుల కేశవ్ (SRI PAYYAVULA KESHAV)(ఉరవకొండ): (మైక్ లేకుండా) ఛాలెంజ్ చేస్తే మాట్లాడడానికి మైక్ ఇవ్వండి సార్. సార్ రూల్ బుక్ చదువుదాం. You have given an opportunity to him.

డా. చెవిరెడ్డి భాస్కర్ రెడ్డి (DR.CHEVIREDDY BHASKAR REDDY): ఉండండి, ఆయన (పయ్యావుల కేశవ్) మాటకు నేను కమిట్ అవుతున్నాను. నా రాజీనామ లేఖను మీకు ఇస్తాను, ఆయన రాజీనామ లేఖను తీసుకోండి. సభ ఆర్డర్లో లేనపుడు, సభ జరిపినట్లు రుజువైతే ఆయన లేఖను అనుమతించండి, రుజువు కానట్లైతే నా లేఖను అనుమతించి యాక్షన్ తీసుకోండి.

శ్రీ కింజరాపు అచ్చెన్నాయుడు (SRI KINJARAPU ATCHANNAIDU): (మైక్ లేకుండా) మా సభ్యునికి మాట్లాడడానికి మైక్ ఇవ్వనపుడు అధికారపార్టీ సభ్యునికి మైక్ ఎలా ఇచ్చారు సార్?

(అధికారపక్ష సభ్యులచే సభకు అంతరాయం)

మిస్టర్ స్పీకర్ : సభ సజావుగా నడపడానికి సహకరించండి. మినిస్టర్ గారూ సమాధానం చెప్పండి.

(అధికార, విపక్ష సభ్యుల మధ్య సభలో వాదోపవాదాలు చోటుచేసుకున్నాయి)

రాష్ట్రంలో ఇంటి స్థలాల రిజిస్ట్రేషన్లు

ప్రశ్న నెం. 141(35)

సర్వశ్రీ

పి.జి.వి. ఆర్. నాయుడు, వాసుపల్లి గణేశ్ కుమార్, రామకృష్ణబాబు వెలగపూడి, ఎమ్మెల్యేలు

గౌరవనీయులైన ఉప ముఖ్య మంత్రి (రెవెన్యూ) గారు దయచేసి ఈ క్రింది సమాచారం తెలియజేస్తారా;

అ) కేటాయింపు చేసిన రెండు సంవత్సరాల తరువాత ప్రభుత్వం స్థలాలను రిజిస్ట్రేషన్లు చేయాల్సివున్న విషయం వాస్తవమేనా;

ఆ) అయితే, ఆ వివరాలేమిటి?

ఇ) ఈ విషయంలో ప్రభుత్వం తీసుకున్న చర్య ఏమిటి?

గౌరవనీయులైన ఉప ముఖ్య మంత్రి (రెవెన్యూ) (శ్రీ పిల్లి సుభాష్ చంద్రబోస్):

అ) లేదండీ.

ఆ) ఈ ప్రశ్న ఉత్పన్నం కాదు.

ఇ) ఈ ప్రశ్న ఉత్పన్నం కాదు.

(సభ గందరగోళ పరిస్థితుల్లో మంత్రి గారు సమాధానం చదవడం జరిగింది)

శ్రీ పయ్యావుల కేశవ్ (SRI PAYYAVULA KESHAV): (మైక్ లేకుండా) ఛాలెంజ్ చేసిన వాళ్ళకు మైక్ ఇస్తారేంటి సార్?

మిస్టర్ స్పీకర్ : ఛాలెంజర్స్ కు మైక్ ఇవ్వరు, పి.జి.వి.ఆర్. నాయుడు గారూ మాట్లాడండి, సభ్యులు లేరా, any other supplementary.

(సభ్యులు పి.జి.వి.ఆర్. నాయుడు సభలో అందుబాటులో లేరు)

(ఆర్థిక శాఖామంత్రి బుగ్గన రాజేంద్రనాథ్ గారు తాను మాట్లాడడానికి అవకాశం ఇవ్వాలని గౌరవ సభాపతి గారిని కోరారు)

MR.SPEAKER: Yes, Minister for Finance.

శ్రీ బుగ్గన రాజేంద్రనాథ్ (SRI BUGGANA RAJENDRANATH): అధ్యక్షా, ఉదయం నుంచి సజావుగా జరగాల్సిన సభకు అనవసరంగా భంగం కలుగుతూపోతోంది.

(‘ఎవరివల్ల అయ్యిందో చెప్పండి’ అని ప్రతిపక్ష ఉపనేత కింజరాపు అచ్చెన్నాయుడు గారు అన్నారు)

విపక్ష సభ్యులు కూడా ఛాలెంజ్ చేసుకుంటూపోతున్నారు. పాత రికార్డులు తీసుకుంటూపోతే అంతం అనేది ఉండదు. (పాత పేపర్ క్లిప్పింగ్ కాపీని సభకు చూపిస్తూ) ఇందులో రెండు పాయింట్లు చదువుతాను. ఇదే ప్రతిపక్ష నాయకులు గారు గతంలో ముఖ్యమంత్రిగా ఉన్నప్పుడు ఏమన్నారంటే '***, ***, నీలాంటి *** ఉండబట్టే' అని అన్నారు. టెక్నాలజీ శాసనసభ్యులు '***, నీవు ***, రాయలసీమ రక్తం నీలోపుంటే' అని వ్యక్తిని కాదు, ప్రాంతాన్ని కూడా కించపరిచి మాట్లాడారు.

('2004 నుంచి 2009 వరకు తీసుకురండి' అని ప్రతిపక్ష ఉపనేత కింజరాపు అచ్చెన్నాయుడు గారు అన్నారు)

ఇంకా చెప్పుకుంటూపోతే చాలా ఉన్నాయి. ఇక్కడితో సమాప్తం చేసి ప్రశ్నోత్తరాలు పూర్తిచేస్తే బాగుంటుంది.

(అధికారపక్ష సభ్యులు సీదిరి అప్పల రాజు గారు తన స్థానంలో నుంచి లేచి తాను మాట్లాడడానికి అవకాశం ఇవ్వాలని గౌరవ సభాపతి గారిని కోరారు)

శ్రీ సీదిరి అప్పల రాజు (SRI SEEDIRI APPALA RAJU)(పలాస): మాట్లాడడానికి అవకాశం ఇచ్చినందుకు మీకు ధన్యవాదాలు తెలియజేస్తున్నాను అధ్యక్షా. నాకు అర్థమైన విషయం ఏమంటే, ఇంత పెద్ద సమస్య, అసెంబ్లీ ఇంతలా డిస్ట్రబ్ కావడానికి ప్రధానమైన కారణమేమంటే..(మైక్ కట్ చేయబడింది)

MR.SPEAKER: You must confine to the question.

శ్రీ సీదిరి అప్పల రాజు (SRI SEEDIRI APPALA RAJU): (మైక్ లేకుండా) నాలాంటి కొత్తవారికి కొంత క్లారిటీ రావల్సిన అవసరం ఉంది అధ్యక్షా.

మిస్టర్ స్పీకర్ : అప్పల రాజు మీకు రాను రాను క్లారిటీ వచ్చేస్తుంది.

(అధికారపక్ష సభ్యులు అప్పల రాజు గారి వల్ల సభకు స్వల్ప అంతరాయం)

మిస్టర్ స్పీకర్ : అప్పల రాజు గారు మీరు వినాలి, allow me to speak. మీరు కొత్త శాసనసభ్యులు కనుక సభలో విషయాలు రాను రాను తెలుస్తాయి. రాను రాను క్లారిటీ వచ్చేస్తుంది. మీరు గాభరా పడకండి.

(సభలో నవ్వులు)

ఈ ప్రశ్నపై మాట్లాడే వాళ్లు ఎవరైనా ఉన్నారా?

(ప్రశ్న వేసిన మా సభ్యులు ఉన్నారు అధ్యక్షా అని కొంతమంది ప్రతిపక్ష సభ్యులు అన్నారు)

శ్రీ వెలగపూడి రామకృష్ణ బాబు (SRI VELAGAPUDI RAMAKRISHNA BABU)
(విశాఖపట్నం తూర్పు): ధన్యవాదాలు అధ్యక్షా, రాతపూర్వక సమాధానంలో మంత్రి గారు రెండు సంవత్సరాల్లో ప్రభుత్వ రిజిస్ట్రేషన్ 'లేదండి' అని చెప్పారు. వివరాలు అడిగితే 'ఈ ప్రశ్న ఉత్పన్నం కాదు' అని చెప్పారు, ప్రభుత్వం తీసుకున్న చర్య ఏమిటని అడిగితే 'ఈ ప్రశ్న ఉత్పన్నం కాదు' అని సమాధానం చెప్పారు.

చంద్రబాబు నాయకత్వంలో రాష్ట్రంలో పట్టణ ప్రాంతాల్లోనున్న పేదవారందరికీ కూడా 12-08-2015న జీ.ఓ.నం.296ను తీసుకొచ్చి ప్రభుత్వ స్థలాల్లో వంద గజాలలోపు ఉన్నవారికి ఉచితంగా పట్టాలు ఇవ్వాలని నిర్ణయించి 2016లో విశాఖ నగరంలో బ్రహ్మాండంగా పట్టాల పండుగ ఏర్పాటుచేసి పసుపు కుంకుమలతో మహిళల పేరుపై పట్టాలు ఇవ్వడం జరిగింది.

అదేవిధంగా 2016లో జీ.ఓ.నం.388 ను తీసుకొచ్చి ప్రభుత్వ స్థలాల్లో వంద గజాలలోపు ఉన్నవారికి అది కూడా తెల్లకార్డు ఉన్న వారికి మాత్రమే, దాని ద్వారా మధ్యతరగతి కుటుంబాలకు 1 నుంచి 500 గజాలలోపు డిసెంబర్ 2013 basic registration value లో 7.5 శాతం, 15 శాతం, 30 శాతానికి రుసుము చెల్లించమని, వారికి కూడా రెండు సంవత్సరాల తరువాత రిజిస్ట్రేషన్ కు అవకాశం కల్పించమని జీఓలో ఉంది. అదేవిధంగా ఎన్నో సంవత్సరాలుగా సమస్య ఉన్న గాజవాక భూసమస్యను కూడా జీ.ఓ.నం.301 ద్వారా పరిష్కారం చేయడం జరిగింది.

నేను మీద్వారా మంత్రి గారిని కోరేదేమంటే, దయచేసి 296 జీఓలోగానీ, 388 జీఓలోగానీ, 301 గాజవాక భూసమస్య జీఓలోగానీ రెండు సంవత్సరాల తరువాత రిజిస్ట్రేషన్ అని చెప్పి క్లియర్ గా ఉన్నాయి. ఆ బడుగు బలహీనవర్గాలందరికీ కూడా self registration ఉచితంగానూ, యథాతథంగా రిజిస్ట్రేషన్ జరిగేవిధంగా 08-03-2019లో ప్రధాన కార్యదర్శి మన్మోహన్ సింగ్ గారు రిజిస్ట్రేషన్ చేయమని కలెక్టర్ గారికి ఒక మెమో కూడా జారీచేయడం జరిగింది. ఆ పట్టాలు తీసుకున్న వారందరికీ కూడా రిజిస్ట్రేషన్ చేయాల్సిన బాధ్యత ప్రభుత్వంపై ఉంది, ఆ విషయాలు క్లియర్ గా జీఓలో ఉన్నాయి. ఏ ప్రభుత్వాలైనా సరే పట్టాలు ఇచ్చిన తరువాత ఆ ప్రభుత్వాలు పాత జీఓ అయినా, కొత్త ప్రభుత్వమైనా, పట్టాలు ఇచ్చిన వారికి ప్రభుత్వ రూల్ ప్రకారం, ఆ జీఓ ఆదేశానుసారం.. మొన్న నవంబర్, డిసెంబర్ తో రెండు సంవత్సరాలు పూర్తి అయినది. అదే 388 జీఓ అయితే వచ్చే అక్టోబర్, నవంబర్ తో రెండు సంవత్సరాలు అయిపోతుంది. 301 గాజవాక భూసమస్య జీఓ యిచ్చి కూడా రెండు సంవత్సరాలు అయిపోయింది.

(బెల్)

ఆ పేదవారికి పట్టాలను రిజిస్ట్రేషన్ చేసి ఆస్తి హక్కు కల్పించవలసిందిగా మీద్వారా మంత్రి గారిని కోరుతున్నాను అధ్యక్షా.

శ్రీ పిల్లి సుభాష్ చంద్రబోస్ (SRI PILLI SUBHASH CHANDRA BOSE): అధ్యక్షా...

(అధికారపక్ష సభ్యులు కాపు రామచంద్రారెడ్డి గారు, మల్లాది విష్ణు గారు తాము మాట్లాడడానికి అవకాశం ఇవ్వాలని గౌరవ సభాపతి గారిని కోరారు)

మిస్టర్ స్పీకర్ : రామచంద్రారెడ్డి గారు కూర్చోండి, మల్లాది విష్ణు గారూ మాట్లాడండి.

శ్రీ కాపు రామచంద్రారెడ్డి (SRI KAPU RAMACHANDRA REDDY): (మైక్ లేకుండా) అధ్యక్షా, చాలా ముఖ్యమైన ఇష్యూ ఇది.

మిస్టర్ స్పీకర్ : 10గంటల సమయం అయిన తరువాత ఎంత ముఖ్యమైన విషయమైనా సింగిల్ సస్టిమెంటరీనే.

(కాపు రామచంద్రారెడ్డి గారు తాను మాట్లాడడానికి అవకాశం ఇవ్వాలని గౌరవ సభాపతి గారిని కోరుతునే ఉన్నారు)

Ramachandra Reddy garu, to-day, there is lot of business, please be seated. Yes, Vishnu garu.

శ్రీ మల్లాది విష్ణు (SRI MALLADI VISHNU)(విజయవాడ సెంట్రల్): అధ్యక్షా, శాసనసభలో ఇళ్ల రిజిస్ట్రేషన్, పట్టాల గురించి చర్చ జరగడం చాలా ఆహ్వానించదగ్గ పరిణామం. డా.రాజశేఖర్ రెడ్డి గారు ముఖ్యమంత్రిగా ఉన్నప్పుడు జీ.ఓ.నం.166 ఇచ్చి పేదవారికి ప్రభుత్వ స్థలాలను 75, 100, 125 గజాలు కొన్ని ఉచితంగా, కొన్ని డబ్బులు కట్టించుకొని రిజిస్ట్రేషన్ చేయడం జరిగింది.

సభ్యులు రామకృష్ణ బాబు చెబుతున్న రెండు జీవోలు ఉత్పత్తి జీఓలు. ప్రజల్ని తప్పుదోవ పట్టించే జీవోలు, విజయవాడ నగరంలోనున్న పట్టాలకు సంబంధించి ఈ జీఓలు ఇచ్చిన తరువాత, పాత పట్టాల స్థానంలో కొత్త పట్టాలు ఇచ్చారు కానీ, ఆ స్థలాల్లో ఉన్న వారికి హక్కులను కల్పించిన పరిస్థితి ఎక్కడా కూడా లేదని సవినయంగా స్పీకర్ గారి ద్వారా మంత్రి గారి దృష్టికి తీసుకొస్తున్నాను.

ఈ సందర్భంగా నేను కోరేదేమంటే, విజయవాడ నగరంలో ప్రభుత్వ స్థలాల్లోనున్న దాదాపు చాలామందికి పట్టాలు ఇవ్వాలన్న అవసరం ఉంది. ఉగాది నాటికి అందరికీ ఇస్తానని గౌరవ ముఖ్యమంత్రి గారు చెప్పారు. ఇందులో ఒక విషయం ఉంది. అనేక సంవత్సరాలు అసైన్డ్ భూముల్లో ఉన్నవాళ్ల గురించి ఆ రెండు జీవోల్లో వివరాలు లేవు, కొత్తగా జీవోలను తీసుకురావల్సిన అవసరం ఉంది. ఎందుకంటే అది కోర్టులో ఉంది, కోనేరు రంగారావు సిఫార్సుల్లో ఉంది. అసైన్డ్ భూములకు పట్టాలు ఇచ్చేటప్పుడు వాటి

వెనుకాలనున్న కండీవన్స్‌లో పది సంవత్సరాల తరువాత అమ్ముకునే హక్కు ఆ లబ్ధిదారుడికి ఇస్తున్నారు. దీని మూలంగా కలెక్టర్ గారి దగ్గరకు వెళ్లడం, అమ్ముకోవడానికి అనుమతులు తీసుకోవడం సమస్యగా అయ్యింది. చట్టాన్ని సవరించి కోర్టుకు విన్నవించి తిరిగి జి.ఓ.నం.166ని ఎఫెక్టివ్‌గా వచ్చే విధంగా తీసుకురావాలని మంత్రి గారిని కోరుతున్నాను.

ఉ.10.30

దీని ద్వారా వారికి హక్కు వస్తుంది. బ్యాంకులో రుణం పొందడానికి వారసులకు ఇచ్చుకోవడానికి అవకాశముంటుంది. ఈ విధంగా మూడు, నాలుగు అంశాలలో వారికి లబ్ధి చేకూరుతుంది కాబట్టి ప్రభుత్వం వెంటనే రియాక్ట్ కావలసిన అవసరం ఉందని మంత్రిగారిని కోరుతున్నాను.

శ్రీ గద్దె రామమోహన్ (SRI GADDE RAMAMOCHAN)(విజయవాడ తూర్పు): అధ్యక్షా, సభ్యులు శ్రీ మల్లాది విష్ణు గారు మాట్లాడుతూ గతంలో ఇచ్చిన జి.ఓ.లు ఉత్తుత్తి జి.ఓ.లని అంటున్నారు. ఆ విధంగా జి.ఓ.లు ఉంటాయా? సమగ్రంగా మంత్రివర్గ ఉపసంఘం వేసి, అనేక చర్చలు జరిపి విజయవాడ నగరం ఒక్కటే కాదు, రాష్ట్రం మొత్తం కూడా ఎస్టేట్ భూములను కలిపి సమగ్రమైన బిల్లును తయారు చేశారు. ఆ బిల్లు కాపీ నా దగ్గర ఉంది. తమరికీ పంపిస్తాను. ఉత్తుత్తి జి.ఓ. అని ఒక మాట అనేసి అపవాదు వేయడం భావ్యం కాదు. రామకృష్ణగారు వేసిన ఈ ప్రశ్న చాలా ముఖ్యమైనది. అనేకమంది పేదవారికి సంబంధించిన అంశం ఇది. విజయవాడ, విశాఖపట్టణం, తిరుపతి ఏ నగరమైనా కావచ్చు రెండు సంవత్సరాల తరువాత రిజిస్ట్రేషన్ చేసుకోవచ్చు అని జి.ఓ. ఇచ్చారు. వారందరికీ రిజిస్ట్రేషన్ చేయాల్సిన బాధ్యత ప్రభుత్వానికి ఉంది. అంతేకాదు, ఎలక్షన్ల ముందు నివాసితులకు సంబంధించి అన్ని రకాలుగా వెరిఫై చేసి, అన్ని రకాల పట్టాలు తయారు చేయడం జరిగింది. అయితే, ఎన్నికల ముందు కోడ్ వల్ల రెవెన్యూ అధికారులు ట్రాన్స్‌ఫర్ అవడం వల్ల ఆ ప్రక్రియ ఆగిపోయింది. విజయవాడ నగరంలో 9,000 పట్టాలు మేము సిద్ధం చేశాము. వాటన్నింటినీ వెంటనే ఇప్పించాలని కోరుతున్నాను. ఎందుకంటే ఇవన్నీ గతంలో వెరిఫికేషన్ జరిగినప్పుడు అప్పటి తేదీలు వేసిన పట్టాలు. ఉగాది నాడు ఇచ్చే కార్యక్రమం కోసం దాదాపు సంవత్సర కాలం పాటు రిజిస్ట్రేషన్స్ జరగనందువల్ల ప్రజలు నష్టపోతున్నారు. విష్ణుగారు రాజకీయంగా మాట్లాడుతున్నారు. విష్ణుగారూ, క్లియర్‌గా చూసుకోండి, బిల్లు నా దగ్గర ఉంది. నేను పంపిస్తాను. అందులో అప్పటి ముఖ్యమంత్రిగారి ఆదేశాల ప్రకారం మంత్రివర్గ ఉపసంఘాన్ని ఏర్పాటు చేశారు. రెవెన్యూ ముఖ్య కార్యదర్శి మన్‌మోహన్ సింగ్ గారి ఆధ్వర్యంలో అనేక సమావేశాలు జరిపారు. అధికారులందరినీ కూర్చోబెట్టి ఒక సమగ్రమైన చట్టాన్ని తీసుకువచ్చారు. ఉత్తరోత్తరా ఎలాంటి సమస్యలు రాకుండా, రాబోయే వంద సంవత్సరాలలో ఎలాంటి ఇబ్బందులు రాకుండా చట్టం తయారు చేశారు. ఆ చట్టాన్ని గౌరవించాల్సిన బాధ్యత మనందరి మీద ఉందని మీద్యారా తెలియచేస్తున్నాను.

మిస్టర్ స్పీకర్ : వాటిని నాకు పంపించండి.

(అందుకు సంబంధించిన ప్రత్రాలను సభ్యులు శ్రీ గద్దె రామమోహన్ ఛైర్ కు అందచేశారు.)

శ్రీ మల్లాది విష్ణు (SRI MALLADI VISHNU): అధ్యక్షా, రామమోహన్ గారు మాట్లాడుతూ, ఉత్తుత్తి జి.ఓ. అన్నానని ప్రస్తావించారు. కచ్చితంగా ఉత్తుత్తి జి.ఓ.లే సార్. కలెక్టరు గారి దగ్గర మొత్తం సమాచారం తీసుకుని నేను మాట్లాడుతున్నాను. ఎందుకంటే, 5 సంవత్సరాల ప్రభుత్వంలో చివరి క్షణంలో ఎలక్షన్ కోడ్ వచ్చింది, రెవెన్యూ అధికారులు ట్రాన్స్ఫర్ అయ్యారని అంటున్నారు. 5 సంవత్సరాల కాలంలో ఏం చేశారు? అందుకనే మా ప్రభుత్వం ఏర్పడిన మొదటి నెలలోనే వాటికి సంబంధించిన సమస్యలు ఏమున్నాయో పరిశీలించమని ముఖ్యమంత్రిగారు చెప్పారు. హక్కుతో కూడిన అవకాశం కల్పించమని నేను చెబుతున్నాను. ఎవరికైనా పట్టా ఇచ్చినప్పుడు వాటిని అమ్ముకోవడానికి, బ్యాంకులో పెట్టుకోవడానికి, వారి కుటుంబ సభ్యులకు ఇవ్వడానికి అవకాశం లేని పట్టా వల్ల ఏం ఉపయోగం? ఆ జి.ఓ. చదివితే అర్థమవుతుంది. కాబట్టి, కచ్చితంగా హక్కుతో కూడుకున్న పట్టాలు తయారు చేసి వారందరికీ ఇచ్చే ప్రయత్నం చేయాలని మీద్వారా మంత్రిగారిని కోరుతున్నాను.

శ్రీ బొల్లా బ్రహ్మనాయుడు (SRI BOLLA BRAHMA NAIDU)(వినుకొండ): అధ్యక్షా, గొల్లవల్లి మండలంలో 900 సర్వే నంబర్లు ఉంటే, గత ప్రభుత్వంలో 300 సర్వే నంబర్ల వరకూ రిజిస్ట్రేషన్ కు అర్హత కల్పించి, మిగతావాటికి ఎక్కడా రెవెన్యూ రికార్డులలో రిజిస్ట్రేషన్ చేసేందుకు అవకాశం కల్పించకుండా గత ప్రభుత్వం ఇబ్బందులకు గురిచేసింది. ప్రతి ఒక్క సర్వే నంబరులో ఉన్నవాళ్లు అమ్ముకోవాలన్నా, కొనుక్కోవాలన్నా చాలా ఇబ్బందులకు గురవుతున్నారు. వాస్తవంగా అవకాశాలు ఉన్నప్పటికీ రిజిస్ట్రేషన్లు చేయకుండా, రికార్డుల్లో లేవని, లేదా జి.ఓ.లలో లేవని చెబుతున్నారు. కాబట్టి, ఇలాంటివాటికి అవకాశం కల్పించి 300 నుండి 900 వరకూ సర్వే నంబర్లు ఉన్నవాటికి రిజిస్ట్రేషన్ అవకాశం కల్పించాలని మీద్వారా కోరుతున్నాను. ఇవన్నీ కూడా Resurvey Settlement Register (RSR) ఉన్న భూములు. దయచేసి మంత్రిగారు దీనిపై సమాధానం చెప్పాలని కోరుతున్నాను.

SRI PILLI SUBHASH CHANDRA BOSE: Speaker Sir, there are two types of house sites which are coming before the Government for regularisation. They are unobjectionable encroached house sites and assigned house sites. మొదటిదానికి సంబంధించి ప్రభుత్వ ఉత్తర్వులు ఏమిటంటే, రాష్ట్రంలోని ప్రభుత్వ భూములలో అభ్యంతరం లేని నివాస రూపంలోగల ఆక్రమణలను క్రమబద్ధీకరించడానికి ప్రభుత్వం గతంలో ఇచ్చిన అన్ని రెగ్యులరైజేషన్ ఉత్తర్వులను రద్దు చేసింది. అందులో గౌరవ సభ్యులు రామకృష్ణగారు చెప్పినట్లు జి.ఓ.ఎం.ఎస్. నెం. 296 కూడా ఉంది. తరువాత విడుదల చేసిన జి.ఓ. 118 కూడా ఉంది. జి.ఓ. 135 కూడా రద్దు చేస్తూ ఇవ్వబడింది. అమెండ్ చేస్తూ G.O.Ms.No.388, dated 24-08-2017 was issued in supersession of all the regularisation G.Os. mentioned above for regularisation of unobjectionable encroachments in Government lands by way of dowing units for both BPL and APL families in the entire State upto 500 square yards both urban and rural areas on payment of regularisation cost

available. Rights shall be vest automatically on completion of two years from the date of the issue of patta. అంటే అప్పటివరకూ ఉన్న వాటిని రద్దు చేస్తూ మరల ఈ జి.ఓ.ని ఇచ్చారు. 500 చ. గ. ఉన్నటువంటి అభ్యంతరం లేని ఆక్రమణలు కలిగినవాటిని నిర్దేశించిన పేమెంట్ చేస్తే రెగ్యులరైజ్ చేయమని చెప్పడం జరిగింది. 2 సంవత్సరాలు దాటిన తరువాత పట్టా ఇవ్వమని కూడా చెప్పారు. అప్పుడు వారికి క్రయవిక్రయాలకు సంబంధించిన హక్కులు వస్తాయి. రెండవ విషయమేమంటే - Andhra Pradesh Assigned Lands (Prohibition of Transfers) Act, 1977 ని 2019వ సంవత్సరంలో సవరించారు. అప్పగింత పొందిన ఏ వ్యక్తి అసైన్ చేయబడిన ఇంటి స్థలాన్ని బదిలీ చేయరాదు. మరియు అసైన్ చేయబడిన ఏదేని ఇంటి స్థలమును కొనుగోలు బహుమతి / లీజు / తనఖా / మార్పిడి లేదా ఏ ఇతర విధంగా అప్పగింత పొందిన తేదీ నుండి 20 సంవత్సరాల కాలవ్యవధి ముగిసేవరకు ఏ వ్యక్తి కూడా అన్యాయక్రమం లేదా క్రయం చేయరాదని సవరించిన చట్టంలో చాలా స్పష్టంగా ఉంది. ఈ చట్టం ప్రారంభపు తేదీ నుండి ఏ వ్యక్తి అయినా అసైన్ చేయబడిన ఇంటి స్థలమును కొనుగోలు చేసిన యెడల అట్టి అసైన్ చేయబడినటువంటి స్థలమును ఒక పర్యాయము మొదటిచర్యగా కొన్న వ్యక్తికి అనుకూలంగా క్రమబద్ధీకరణ చేయబడును.

ఇక మూడవది అర్హతగల కుటుంబమునకు జీవితకాలంలో ఒకసారి మాత్రమే ఇంటి స్థలమును అసైన్ చేయడం జరుగుతుంది. ఇది గత ప్రభుత్వం అధికారంలో ఉన్నప్పుడు చేసిన అమెండ్మెంట్ అధ్యక్షా. 2019లో అమెండ్ చేశారు. దీనినిబట్టి చూస్తే అసైన్ చేసిన భూమిని రెగ్యులరైజ్ చేయాలంటే 20 సంవత్సరాలు పడుతుంది. ఆ చట్టం ప్రకారం 20 సంవత్సరాల వరకు క్రయవిక్రయాలకు అవకాశం ఉండదు.

శ్రీ గద్దె రామమోహన్ (SRI GADDE RAMAMOHAN): (మైక్ లేకుండా) ఆ భూములకు 20 సంవత్సరాలు దాటి పోయింది అధ్యక్షా. ఇప్పుడు మొదలు పెట్టండి.

శ్రీ పిల్లి సుభాష్ చంద్రబోస్ (SRI PILLI SUBHASH CHANDRA BOSE): అనాథరైజ్డ్ స్థలమైతే నిర్దేశిత ఫీజు కడితే అసైన్డ్ కింద మార్చవచ్చు. మరో విషయమేమిటంటే, ప్రస్తుత ప్రభుత్వం రాష్ట్రమంతటా రీ సర్వే చేయించాలని నిర్ణయం తీసుకోవడం జరిగింది. దానికనుగుణంగా కొన్ని చర్యలు తీసుకుంటున్నాము. వాటికి కొన్ని నిబంధనలు ఉంటాయి. అప్పుడు గొల్లవల్లిలో ఉన్న భూములను కచ్చితంగా నిబంధనల ప్రకారం రీ సర్వే చేయిస్తాము. కొంత సమయం పడుతుంది. వేచి ఉండాలని సభ్యులను కోరుతున్నాను.

ఉ.10.40

అదేవిధంగా విజయవాడ నగరంతోపాటు రాష్ట్రమంతా కూడా ఉగాది పండుగ నాటికి ఎవరైతే నివాస గృహం లేని వాళ్లు 25లక్షల మంది ఇళ్ల స్థలాలు లేని ప్రజలు ఈ రాష్ట్రంలో ఉన్నారని గౌరవ ముఖ్య మంత్రిగారికి వచ్చిన సమాచారం. ఉగాది నాటికి అందరికీ ఇళ్ల స్థలాలు ఇవ్వాలని, ఆ ఇంటి స్థలాలను

కూడా ఎవరో జన్మభూమి కమిటీనో ఇంకొక కమిటీనో నిర్ధారించిన మేరకు కాదు. మాకు అటువంటి ఆలోచన లేదు. కులం కానీ, మతం కానీ, పార్టీ గానీ, ఏమి చూడకుండా అర్హులైన ప్రతి ఒక్కరికీ ఇంటి స్థలాలు ఇవ్వాలని గౌ.ముఖ్యమంత్రిగారి ఆదేశాలు. తప్పకుండా ప్రతి ఒక్కరికీ ఇంటి స్థలాలు ఇవ్వడానికి ప్రభుత్వం సిద్ధంగా ఉంది. ఇంకా ఎన్యుమరేషన్ అయితే మాకు విలేజ్ వాలంటరీలను నియమించబోతున్నాం. వాళ్లు ఇంటింటికీ తిరిగి అర్హులైన వారు ఎవరున్నారనేది వారు నమోదు చేసుకున్న తరువాత ఉగాది నాటికి తప్పకుండా ఇంటి స్థలాలు ఇవ్వాలని ఆలోచన చేస్తున్నాం. గౌరవ సిఎంగారు కూడా సిద్ధంగా ఉన్నారు. వారికి ఆదేశాలు ఇచ్చారు. ఇప్పటికే అధికారులందరూ ఎంత మంది ఉంటారో, ఎంత భూమి అవసరమౌతుందో అని ల్యాండ్ ఐడెన్టిఫై చేయడానికి రంగం సిద్ధం చేసుకుంటున్నారు. దయచేసి గౌరవ సభ్యులు అందరూ కూడా ఉన్న చట్టాల మేరకు ఈ రెగ్యులరైజేషన్ చేయడం జరుగుతుంది తప్ప ఏవిధంగానూ అన్యాయం జరగదు. మీరు ఏవైతే చట్టాలు చేశారో దాని ప్రకారమే ఉత్తర్వులు ఇవ్వడం జరిగింది.

MR.SPEAKER: Question No.148(36)

విశాఖపట్నంలోని సింహాచలం భూములకు సంబంధించిన ఇంటి స్థలాల పట్టాల జారీ

ప్రశ్న నెం. 148(36)

సర్వశ్రీ వాసుపల్లి గణేష్ కుమార్, పి.జి.వి.ఆర్.నాయుడు, రామకృష్ణ బాబు వెలగపూడి, ఎం.ఎల్.ఏ.లు.,

గౌరవనీయులైన దేవదాయ శాఖ మంత్రిగారు దయచేసి ఈ క్రింద సమాచారం తెలియజేస్తారా.

- అ) విశాఖపట్నంలో సింహాచలం భూములకు సంబంధించి ఇండ్ల స్థలాల పట్టాలజారీ కోసం ప్రభుత్వం ఉత్తరువులు జారీ చేసిన విషయం వాస్తవమేనా;
- ఆ) అయితే, ఆ వివరాలేమిటి?
- ఇ) ఈ విషయంలో ప్రభుత్వం తీసుకున్న చర్య ఏమిటి?

గౌరవనీయులైన దేవదాయ శాఖ మంత్రి (శ్రీ వెల్లంపల్లి శ్రీనివాస్):

అ & ఆ) లేదండీ, అయితే, దేవస్థానం భూములతో క్రమబద్ధీకరణ ఆక్రమణల కోసం 2019, మార్చిలో ప్రభుత్వం 12/2019 చట్టాన్ని చేసింది.

ఇ) డబ్ల్యూ.పి.నెం. 11812/2005 మరియు డబ్ల్యూ.పి.నెం. 74/2019 లో గౌరవ ఆంధ్రప్రదేశ్ హైకోర్టు మధ్యంతర ఉత్తరువులు ఉన్నాయి. తదుపరి గౌరవ హైకోర్టులో పెండింగులో ఉన్న సదరు కేసుల పరిష్కారం తరువాత చర్య తీసుకోవడమవుతుంది.

శ్రీ వాసుపల్లి గణేశ్ కుమార్ (SRI VASUPALLI GANESH KUMAR)(విశాఖపట్నం దక్షిణం): అధ్యక్షా, ఎండోమెంట్స్ మినిస్టర్ గారికి, రెవిన్యూ మినిస్టర్ గారికి కూడా మనవి చేసేదేమంటే పెద్ద మనస్సుతో ఇది దేవస్థానం అని చెప్పి, ఎండోమెంట్ అని చెప్పి, దీంట్లో మనం తల దూర్చలేమని అనకూడదు. ప్రజలే దేవుళ్లు అనే దేవాలయం ఇది. ఆ ప్రజలకోసమే మనందరం పనిచేస్తున్నాం. సింహా చలం దేవస్థానం పంచగ్రామాలు. సుమారు 12280 ఎకరాలు కలిగిన శ్రీ వరాహ లక్ష్మీనరసింహ స్వామి దేవస్థానం గురించి మనం మాట్లాడుతున్నాం. దీంట్లో పంచగ్రామాలు అడివివరం, వెంకటాపురం, వేపగుంట, చీమలాపల్లి, పురుషోత్తపురం. ఈ ఐదు గ్రామాల్లో సుమారు 419 ఎకరాల్లో ఆల్మోస్ట్ కాంక్రీట్ పనులు అయ్యాయి. 12,149 కుటుంబాలు కాంక్రీట్ ఫ్రెక్చర్స్ వేసుకున్నారు. కొంతమంది పెద్దలు వేసుకున్నారు. అలాగే ఒక వెయ్యిమంది రైతులు సాగు కూడా చేసుకున్నారు. 2004 ముందు అప్పుడు సిఎంగా ఉన్న చంద్రబాబునాయుడు గారు రెగ్యులరైజ్ చేయాలని అనుకుంటే పీఠాధిపతులు హైకోర్టును ఆశ్రయించారు. 2006 సంవత్సరంలో అప్పుడు వైఎస్ రాజశేఖర్ రెడ్డిగారు సిఎంగా ఉన్నప్పుడు దేవాదాయశాఖ ఓపెన్ ఆక్షన్ కి వెళ్లాల్సి గానీ ఈ రకంగా సలహా మనం ఎవరికి ఇవ్వకూడదని హైకోర్టు ఒక డైరెక్షన్ ఇచ్చింది. దాంట్లో భాగంగా హైకోర్టు డైరెక్షన్ మేరకు ఇంతవరకు కూడా ఆ 12,149 కుటుంబాలకు న్యాయం చేయలేని పరిస్థితి వచ్చింది. 2014 తర్వాత చంద్రబాబునాయుడు గారు సిఎం అయిన తరువాత క్యాబినేట్ అప్రూవల్ తీసుకొని దాని పరిష్కారం చేయాలని చూసిన తరువాత 419 ఎకరాలకు ఆల్టర్నెటివ్ ల్యాండ్ ఇచ్చి, అదనంగా ఏదైతే మార్కెట్ వాల్యు ఉందో ఆ డబ్బులు కూడా ప్రభుత్వం సింహాచలం దేవస్థానానికి కట్టి తరువాత రెగ్యులరైజ్ చేసే సమయంలో ఒక రేటు ఫిక్స్ చేసి, ఆ ఫ్యామిలీలను ఆదుకోవాలని చెప్పిన పిదప ఆన్లైన్లో దీనికి నో అబ్జెక్షన్ అని పెట్టిన తరువాత మరి కొంతమంది హైకోర్టును ఆశ్రయించి స్టే తీసుకున్నారు. ఏమైనా సరే మనం ప్రజల వైపు ఉన్నామా లేక దేవస్థానమే దేవుడు, ప్రజలే దేవుళ్లని మనం అనుకుంటున్నామా అన్న దానిపై ఈరోజు చర్చ జరపాలి.

మిస్టర్ స్పీకర్: రామకృష్ణ గారు ఓన్లీ సింగల్ సప్లిమెంటరి. అయినా subject relating to Visakhapatnam కాబట్టి అవకాశం ఇస్తున్నాను.

శ్రీ వెలగపూడి రామకృష్ణ బాబు (SRI VELAGAPUDI RAMAKRISHNA BABU): అధ్యక్షా, విశాఖ నగరంలో ముఖ్యంగా భీమిలి నియోజకవర్గం, తూర్పు, నార్త్, వెస్ట్, పెందుర్తి నియోజకవర్గానికి సంబంధించిన భూసమస్య. 2004కిముందు అప్పటి ముఖ్యమంత్రిగారు శ్రీ నారా చంద్రబాబునాయుడు దీనిని రెగ్యులరైజ్ చేయాలని చెప్పి జివో నెం.578ని తీసుకువచ్చి 400,500మందికి పట్టాలు కూడా ఇవ్వడం జరిగింది. ఆ తరువాత సోదరులు గణేష్ కుమార్ గారు చెప్పినట్లు పీఠాధిపతులు హైకోర్టులో వేయడం, అది స్టేట్స్లో రావడం , పిల్ వేయడం వల్ల అది అప్పటి నుంచి ఆగిపోయింది. ఆ తరువాత వైఎస్ రాజశేఖర్ రెడ్డిగారు ముఖ్యమంత్రి అయిన తరువాత ఆ 578 జీవోని కూడా రద్దు చేయడం జరిగింది. ఆ తరువాత గౌరవ ముఖ్యమంత్రిగా ఉన్న చంద్రబాబునాయుడు గారు 229

జీవోని 17.03.2019న తీసుకొచ్చారు. ముఖ్యంగా రెండు సమస్యలు 419ఎకరాలు కొండవాలు ప్రాంతంలో 12000మంది నిరుపేదలు తంబలపాకలో రేకుల పెద్దల్లో స్థిర నివాసం ఉంటున్నది ఒక పార్కు. అదే పెందుర్తి నియోజకవర్గంలో అయితే పంచగ్రామాల సమస్య. చంద్రబాబునాయుడు గారు జీవోని తీసుకువచ్చే ముందు ఈ 419ఎకరాలకు బదులు ప్రభుత్వ భూమి 540ఎకరాలు సింహాద్రి అప్పన్నకు ఇవ్వడం, మిగిలినది లబ్ధిదారులకు ఒకటి నుంచి 100గజాలకు స్థిర ఇవ్వడం జరిగింది. ఒకటి నుంచి 500గజాల వరకు percentage 1998 బేసిక్ వాల్యూ ప్రకారం ఇవ్వడం జరిగింది. ఆ వచ్చిన డబ్బులు పోగా కూడా సింహాద్రి అప్పన్నకు ఇవ్వాలని చెప్పడం జరిగింది. ఇటుపేదవారికి న్యాయం చేయాలి. అటు సింహాద్రి అప్పన్నకు దేవస్థానానికి న్యాయం జరగాలనే ఉద్దేశంతో 540ఎకరాల భూమితోపాటు వచ్చిన అమౌంట్ కూడా ఇవ్వాలని 229 జీవో తీసుకురావడం జరిగింది. ఆరోజు అసెంబ్లీలో ఆర్డినెన్సు కూడా తీసుకురావడం జరిగింది. మరలా ఎవరో విజయవాడకు చెందిన వ్యక్తే దానిమీద పిల్ వేసి స్టేటస్కో తెచ్చారని తెలిసింది. మీద్యారా మంత్రిగారిని కోరేది ఏమంటే ఎట్టి పరిస్థితుల్లో కూడా దేవస్థానం భూసమస్య పరిష్కారం చేయాల్సిన బాధ్యత ఈ ప్రభుత్వం పై ఉంది. పోయిన సారి స్టేటస్లో ఉండటం వల్ల ఆర్డినెన్స్ తీసుకువచ్చాం. మళ్ళీ ఎవరో వ్యక్తి పిల్ వేయడం జరిగింది. ముఖ్యమంత్రిగారు దృష్టిపెట్టి ఒక ఆర్డినెన్స్ తీసుకువచ్చి ఆ సింహా చలం భూముల సమస్యను పరిష్కరించాలి. పేదవారికి, అదేరకంగా రైతులందరికీ కూడా న్యాయం చేయాలని మీద్యారా మంత్రిగారిని కోరుకుంటున్నాను.

శ్రీ అన్నంరెడ్డి అదీప్ రాజ్ (SRI ANNAMREDDY ADEEP RAJ)(పెందుర్తి): అధ్యక్షా, మొట్ట మొదటి సారిగా అసెంబ్లీలో మాట్లాడే అవకాశం కల్పించినందుకు ప్రత్యేకంగా ధన్యవాదాలు తెలియజేసు కుంటున్నాను. ముఖ్యంగా ఇవాళ ఈ స్థాయిలో ఇక్కడ నిలబడి మాట్లాడుతున్నానంటే ముఖ్యంగా కారణం గౌరవ ముఖ్యమంత్రి శ్రీ వైఎస్ జగన్మోహన్రెడ్డిగారికి, ప్రజలందరికీ ప్రత్యేక ధన్యవాదాలు తెలియజే సుకుంటున్నాను. ఇప్పుడు నిజంగా కొంత ఆశ్చర్యపడాలో ఏమనుకోవాలో తెలియడం లేదు. సుమారుగా రెండు దశాబ్దాలుగా పంచగ్రామాల్లో పన్నెండువేల కుటుంబాలని చెబుతున్నారు అది ఒకప్పటి లెక్క. ఇప్పుడు ఆ కుటుంబాల సంఖ్య కూడా పెరిగి సుమారుగా 20వేల కుటుంబాలు ప్రజలు పంచగ్రామాల సమస్య వల్ల ఇబ్బంది పడుతున్నారు. ముఖ్యంగా పంచగ్రామాలు వేపగుంట, పురుషోత్తపురం, చేవిలాపల్లి మరియు వెంకటాపురం. పంచాయతీ గ్రామాల్లో కూడా సుమారు 70శాతం పెందుర్తి నియో జకవర్గంలోనే ఎక్కువ ఈ సమస్య ఉంది.

ఉ.10.50

దీంతో పూర్తిగా భూములు ఉన్నప్పటికీ, ఇళ్లు ఉన్నప్పటికీ వాటి మీద హక్కు లేని పరిస్థితి. తమ ఇంట్లో కూతురికి పెళ్లి చెయ్యాలనుకున్నా ఆ భూమిని ఎక్కడైనా తనఖా పెట్టి కానీ, అమ్మి కానీ పెళ్లి చెయ్యాలన్నా డబ్బులు అందని పరిస్థితి. ఎవరైనా అనారోగ్యంతో బాధపడుతున్నప్పుడు వైద్యం

చేయించాలన్నా సరే కనీసం ఆ భూముల మీద కానీ, ఇళ్ల మీద కానీ హక్కు లేని పరిస్థితి. అప్పటికీ, ఇప్పటికీ కూడా కుటుంబాల సంఖ్య కూడా పెరుగుతోంది. ఆ ఇంట్లో ఉన్నవాళ్లు పిల్లలకి పెళ్లిళ్లు చేసి వాళ్లకి పైన చిన్న రేకుల పెద్ద వేసుకోవాలన్నా అవకాశం లేని పరిస్థితి మనం చూస్తున్నాం. మరొక్కసారి గిల్మ్యాన్ రికార్డులు చూస్తే, అప్పటినుంచి కూడా ఇవి రైతులకి సంబంధించిన భూములుగానే వాటిలో ఉన్నాయి. దేవస్థానానికి సంబంధించిన భూములుగా ఎప్పుడూ లేవు. దీనికి ఆజ్యం పడింది మాత్రం జిఓ నెం.578 వలన. అప్పట్లో ముఖ్యమంత్రి చంద్రబాబునాయుడుగారు, ఎంఎల్ఏగా మాడం ఆంజనేయులు పనిచేశారు. ఆయన టైంలోనే జిఓ నెం.578 వచ్చింది. ఆ జిఓ తీసుకువచ్చిన దగ్గర నుంచే అక్కడ ఉన్న ప్రజలందరూ కూడా పూర్తిగా దీనిమీద హక్కుని కోల్పోయిన పరిస్థితి ఏర్పడింది. ఆ తరువాత వైఎస్ రాజశేఖర్ రెడ్డిగారు జిఓ నెం.578ని రద్దు చెయ్యడం కూడా జరిగింది. నిజంగా జిఓ నెం.578 వచ్చినపుడు, ఒక్కసారి మనం కొనుక్కున్న భూమి లేదా మనకు హక్కు ఉన్న భూమిని మళ్ళీ మళ్ళీ మనం కొనుక్కోవడం ఇది ఎలా ఉందంటే యమలీల సినిమాలో తోటరాముడిది ఒక డైలాగు ఉంటుంది చెల్లికి జరగాలి పెళ్లి మళ్ళీ మళ్ళీ అనే విధంగా ఇవాళ ఒక్కసారి ఉన్న భూమిని మళ్ళీ మళ్ళీ రెగ్యులరైజ్ చేసుకుని కొనుక్కోవడం ఏమిటో నాకైతే అర్థం కాలేదు. 2005లో కూడా అప్పుడు ముఖ్యమంత్రిగా ఉన్న రాజశేఖర్ రెడ్డిగారు ఎప్పుడైతే ఈ జిఓ నెం.578ని రద్దు చేశారో పీఠాధిపతులందరూ వెళ్లి 2005లో కోర్టులో వెయ్యడం, అప్పటి నుంచి కూడా ఆ అంశం కోర్టులో ఉండడం జరిగింది. 2010వ సంవత్సరంలో కూడా హైకోర్టు క్లియర్ గా ఆదేశాలు ఇచ్చింది. ఆర్డిడి కోర్టులో ఈ సమస్యను పరిష్కరించుకోవలసిందిగా హైకోర్టు ఆదేశాలు ఇచ్చినప్పటికీ కూడా ఎవరూ పట్టించుకున్న పరిస్థితి లేదు. 2014 ఎన్నికలకి ముందు గతంలో ఎంఎల్ఏగా చేసిన బండారు సత్యనారాయణమూర్తి గారు ఎన్నికల ప్రచారంలో ఆరునెలల్లో ఈ సమస్యను పరిష్కరిస్తాను లేకపోతే రాజీనామా చేసి ప్రజల తరపున పోరాటం చేస్తాను అన్న పెద్దమనిషి ఏమయ్యారో తెలియదు. గౌరవనీయులైన పెద్దలు అప్పటి ముఖ్యమంత్రిగారు చంద్రబాబునాయుడుగారు అయితే మొట్టమొదటి క్యాబినెట్ సమావేశం ఆంధ్రాయూనివర్సిటీ, విశాఖపట్నంలో పెట్టి ఇది చాలా చిన్న సమస్య ఆరోజు నేను ఇచ్చిన జిఓ. వందరోజులలో ఈ సమస్యను పరిష్కరిస్తాను అని చెప్పిన పరిస్థితులు కూడా అందరం చూశాం. అయినా ఎట్టి పరిస్థితుల్లో కూడా దీనిమీద స్పందన లేని పరిస్థితి కూడా చూశాం. దీనిమీద అప్పుడు ప్రతిపక్షంలో ఉన్న మేము పోరాటాలు చేశాం. నిరాహారదీక్ష కూడా చేస్తే బలవంతంగా తీసుకెళ్లి స్టేషన్లో పెట్టి ఇప్పటికీ కూడా ఆత్మహత్యాయత్నం కేసులు మామీద పెట్టి కోర్టులు చుట్టూ తిప్పే పరిస్థితి కూడా చూస్తున్నాం. అయితే 2019 ఎన్నికలకి ముందు జిఓ నెం.229, 232 మళ్ళీ రెగ్యులరైజ్ చేసుకోవాలని చెప్పి ఎప్పుడు వచ్చిందంటే తేదీ: మార్చి 7, 2019. అంటే కేవలం ఎన్నికల నోటిఫికేషన్ కి నెలరోజులు దగ్గరదగ్గర్లో ఇది అంతా కూడా వచ్చి పూర్తిగా ప్రజలను మభ్యపెట్టి జిఓను తీసుకువచ్చారు. మేమైతే ఒకటే కోరుతున్నాం. అక్కడ ఉన్న ప్రజలందరినీ కూడా హక్కుదారులుగా గుర్తించి వాళ్లకి పట్టాలు ఇప్పించాలని మొదటి నుంచి కూడా మేము పోరాటం చేస్తున్నాం. (బెల్) గౌరవనీయులు జగన్మోహన్ రెడ్డిగారు క్యాబినెట్ సబ్ కమిటీని వేసి సమస్య పరిష్కారం

కొరకు మార్గం అన్వేషిస్తున్నారని చెప్పి తెలుసుకున్నాం. కావున మీ ద్వారా గౌరవమంత్రివర్యులని కోరేది ఏమిటంటే ఈ సమస్య ఏవిధంగా పరిష్కరిస్తారు? కమిటీని ఎప్పటిలోగా ఏర్పాటు చేస్తారు? (బెల్) కమిటీ నివేదిక పూర్తి కావడానికి ఎంత కాలం పడుతుంది? పంచ గ్రామాల భూ సమస్యని ఎప్పటిలోగా పరిష్కరిస్తారని చెప్పి మేము కోరడం జరుగుతుంది. ధన్యవాదాలు.

శ్రీ వెల్లంపల్లి శ్రీనివాసరావు (SRI VELLAMPALLI SRINIVASA RAO): అధ్యక్షా, గౌరవ శాసనసభ్యులు గణేష్ గారు, రామకృష్ణబాబుగార్లకు ప్రజల హక్కుల మీద వారికి ఎంతో ప్రేమ ఉంది. మేము వాళ్ళకి న్యాయం చెయ్యాలి. ఈ సమస్యను నెరవేర్చాలని ఆరోజు గౌరవ మాజీ ముఖ్యమంత్రిగారు ఆర్డినెన్స్ ను జారీ చేశారని చెప్పారు. కానీ, ఎక్కడా కూడా రూల్స్ పాటించలేదు. ఆర్డినెన్స్ ను పాస్ చేసేటప్పుడు గెజిట్ నోటిఫికేషన్ కానీ, కింద అధికారుల నుంచి రిపోర్ట్ తెప్పించుకోవడం కానీ ఏమి చెయ్యకుండా ఎన్నికలు వస్తున్నాయని చెప్పి, నోటిఫికేషన్ ఇంకొక నెలరోజులలో వస్తోందని చెప్పి అప్పటికప్పుడు దానిని ఆర్డినెన్స్ గా తీసుకువచ్చారు. విశాఖవట్నంలో పంచ గ్రామాలలో ఉన్నవాళ్ళందరినీ కూడా మభ్య పెట్టడానికి ఆర్డినెన్స్ తీసుకువచ్చారు. అది అంతా లోపభూయిష్టమే. కనీసం వాళ్ళు ఆర్డినెన్స్ సరిగ్గా తీసుకురాలేదు కాబట్టే ఈరోజు కోర్టులో దానిపై స్టే తీసుకురావడం జరిగింది. గౌరవముఖ్యమంత్రిగారు జగన్మోహన్ రెడ్డిగారు మొట్టమొదటి క్యాబినెట్ లోనే దాని గురించి చెప్పారు. ఇది ప్రజలకి సంబంధించిన సమస్య. తప్పకుండా మనం పాజిటివ్ గా వెళ్ళాలని చెప్పి వారు ఇచ్చిన డైరక్షన్ ప్రకారం మొదట క్యాబినెట్ అయిన మరుసటిరోజే అధికారులతో కూర్చోని ఏవిధంగా మనం వాళ్ళకి న్యాయం చెయ్యాలి అని చర్చించారు. ముఖ్యమంత్రిగారు నూటికి నూరుపాళ్ళు వారికి న్యాయం చెయ్యాలి, పంచగ్రామాల సమస్యలని ఇదివరకటి ప్రభుత్వం ఐదు సంవత్సరాలు తాత్సారం చేసినట్లు కాకుండా మనం వెంటనే చిత్తశుద్ధితో చెయ్యాలని చెప్పారు. ఇప్పటికే అడ్వకేట్ జనరల్ తో కూడా ఏదైతే కోర్టులో స్టేలు ఉన్నాయో వాటన్నిటిమీద సరైన న్యాయం వచ్చే విధంగా మాట్లాడడం జరిగింది. ఎందుకంటే ఇదివరకటి ప్రభుత్వం కంటితుడుపు చర్య చేసింది. అలాకాదు మనం వాళ్ళకి న్యాయం చెయ్యాలని ముఖ్యమంత్రిగారు అన్నారు. తప్పకుండా కొద్దిరోజులలోనే చేస్తామని మా ఎంఎల్ఏ అదీపరాజుగారు కూడా చెప్పారు. తప్పకుండా ఈ యొక్క సమస్యకి పూర్తిగా న్యాయం చేసే విధంగా ఇదివరకటి ప్రభుత్వంలాగా కాకుండా ఈ ప్రభుత్వం ప్రజల ప్రభుత్వం అని చెప్పే విధంగా అటు దేవాలయ భూములకు గానీ, దేవాలయాలకు గానీ ఇటు ప్రజలకి కానీ ఎవరికీ ఇబ్బంది లేకుండా అన్ని విధాలా న్యాయం చెయ్యడానికి తొందరలోనే చర్యలు తీసుకుంటామని మీ ద్వారా తెలియపరచడమైనది.

MR.SPEAKER: Question No.161(37)

సదావర్తి నత్రం భూములకు సంబంధించిన అవకతవకలు

ప్రశ్న నెం.161(37)

శ్రీ ఆళ్ల రామకృష్ణారెడ్డి, ఎంఎల్ఏ.,

గౌరవనీయులైన దేవదాయ శాఖ మంత్రిగారు దయచేసి ఈ క్రింది సమాచారం తెలియజేస్తారా:

అ) సదావర్తి చౌట్రి మరియు ఇతర దేవదాయ భూములకు చెందిన భూముల విషయంలో అవినీతి, అక్రమాలు చోటు చేసుకున్న విషయం ప్రభుత్వం దృష్టికి వచ్చిందా

ఆ) అయితే, దానిపై ప్రభుత్వం తీసుకున్న చర్య ఏమిటి?

ఇ) సదరు భూముల విషయంలో అధికారుల పాత్ర ఏదైనా ఉన్నదా?

ఈ) అయితే, సదరు అధికారులపై తీసుకున్న చర్య ఏమిటి?

గౌరవనీయులైన దేవదాయ శాఖ మంత్రి (శ్రీ వెల్లంపల్లి శ్రీనివాసరావు):

అధ్యక్షా, ఈ సదావర్తి భూములమీద అందరికీ కూడా చాలా అనుమానాలు ఉన్నాయి. చాలా అపోహలు ఉన్నాయి. దీనిమీద గౌరవసభ్యులు రామకృష్ణారెడ్డిగారు వేసిన ఈ ప్రశ్నలకి అ నుండి ఈ వరకూ కూడా సీనియర్ అధికారి ద్వారా ఈ అంశంలో విచారణ చేపట్టాలని ప్రభుత్వం యోచిస్తున్నది. విచారణ నివేదికను 3 నెలల లోపల సభాసమక్షంలో ఉంచడమవుతుంది. దోషులైన అధికారులపై అది ఎంతటి వారు అయినా కానీ అధికారులు కావచ్చు, అప్పటి ప్రభుత్వంలో ఉన్న ప్రజాప్రతినిధులు కావచ్చు, ఎవరైనా గానీ, తప్పు చేసినట్లు దీంట్లో తెలిస్తే కఠినమైన చర్యలు తీసుకుంటామని మీ ద్వారా తెలియజేసుకుంటున్నాను.

శ్రీ ఆళ్ల రామకృష్ణారెడ్డి (ఆర్ఎ) (SRI ALLA RAMAKRISHNA REDDY)(RK)(మంగళగిరి):
ధన్యవాదాలు అధ్యక్షా, ప్రజలు మమ్మల్ని పరిపాలించండి అని చెప్పి అధికారం ఇస్తే, సాక్షాత్తు అధికారులని కూర్చోబెట్టి, అది కూడా IAS, IPS స్థాయి అధికారులని నేను చెప్పినట్లు పనిచెయ్యండి, నాకోసం పనిచెయ్యండి, నా కార్యకర్తలకోసం పనిచెయ్యండి అని చెప్పి స్పష్టమైన ఆదేశాలు ఇచ్చినటువంటి ముఖ్యమంత్రిని గతంలో మనం చంద్రబాబునాయుడు గారిని చూశాం. అందుకే కాబోలు ఆ అధికారులు భయపడ్డారు.

సదావర్తి సత్రానికి సంబంధించి అమరావతి గ్రామం పెదకూరపాడు నియోజకవర్గంలో తేదీ: 20 జూలై, 1885లో రాజా వాసిరెడ్డి వెంకటాద్రి నాయుడిగారి వారసులు, సుమారు 471.7 ఎకరాల భూమిని సదావర్తి సత్రం కోసం రాసివ్వడం జరిగింది. ఆ భూమి చెన్నైలో ఉంది. ధూప, దీప నైవేద్యాలు అదేవిధంగా ఆ భూమి 471.7 ఎకరాలు ఏదైతే ఉందో దానిమీద వచ్చే ఫలసాయంతోటి ఆ సత్రంలోకి వచ్చి వేద విద్యను అభ్యసించే బ్రాహ్మణ విద్యార్థుల కోసం ఆ ఆదాయాన్ని వాడండి అని చెప్పడం జరిగింది. దానికి అనుకూలంగా ఆ భూమిని ఇవ్వడం జరిగింది. అయితే ఆరోజు అంటే 1885 నుంచి కూడా ఆ భూమి మీద ఆదాయాలని సదావర్తి సత్రం పొందుతూనే ఉంది. 2014లో

ఏర్పడిన చంద్రబాబునాయుడుగారి ప్రభుత్వం అధికారులమీద ఒత్తిడి తీసుకువచ్చి దానికి సంబంధించి 2014లో అక్కడ శాసనసభ్యుడుగా పనిచేసినటువంటి కొమ్మాలపాటి శ్రీధర్ గారు 18.08.2014 నాడు ఒక లేఖ రాయడం జరిగింది. ఎందుకంటే 471 ఎకరాలకు 1885 నుంచి నేటి వరకూ కేవలం 83.11ఎకరం మాత్రం మిగిలింది. మిగతా భూమి అంతా కూడా అన్యాయక్రంతం అయిపోయింది. ఈ 83.11 భూమిని అమ్మేసేయ్యండి అని చెప్పి తేదీ:18.08.2014 నాడు ఎంఎల్ఏగారు లేఖ రాస్తే, ఎంత విచిత్రమంటే ఒక నెల 28.09.2014 నాడు అంటే సుమారు నెల రోజులలో ప్రిన్సిపల్ సెక్రటరీ, రెవిన్యూ గారు ఆ భూమిని అమ్మేసుకోండి అని చెప్పి లేఖ కూడా ఇవ్వడం జరిగింది.

ఉ.11.00

అయితే 2015లో గౌరవ హైకోర్టు తీర్పు కూడా వచ్చింది. దేవాదాయశాఖకు సంబంధించి భూములను అమ్మాలంటే కచ్చితంగా ప్రభుత్వ అనుమతి తీసుకోమని చెప్పింది. దానికి అనుకూలంగానే చంద్రబాబు నాయుడుగారి ప్రభుత్వం దేవాదాయ భూములను అమ్మడానికి వీలులేదని, అమ్మాలనుకుంటే ప్రభుత్వ అనుమతి తీసుకోమని జీవో కూడా ఇచ్చింది. కానీ చంద్రబాబు నాయుడుగారు అధికారులమీద వత్తిడి తీసుకొచ్చి ఎలా పనిచేయించారంటే ఆ భూముల్ని అమ్మాలని నిర్ణయించుకున్నప్పుడు జీవో నం.424 విడుదల చేశారు. కానీ ఆ తరువాత జీవో నం.424ను పక్కపెడుతూ జీవో నం.13 జారీ చేశారు. ఒకపక్క దేవాదాయ భూముల్ని అమ్మకూడదని జీవో ఇచ్చి మరలా మరొక జీవోను జారీ చేసి అమ్ముకోవచ్చునని చెబితే దేవాదాయ ధర్మాదాయ శాఖాధికారులు, రెవెన్యూ ముఖ్య కార్యదర్శిగారి లేఖలను అనుసరించి ఆ భూముల్ని వేలం వేసుకోమని ఆదేశాలిచ్చారు. వేలం ప్రక్రియకు సంబంధించి ఈ-టెండర్లు పిలవాలి. (బెల్) పైగా తమిళనాడులోని తారంబూరు గ్రామంలో ఉన్న ఆ భూముల వేలానికి సంబంధించిన ప్రకటన తమిళనాడులోని దినతంతి అనే పత్రిక, ఆంధ్రజ్యోతి పత్రికలలో కేవలం లోకల్ ఎడిషన్ లో చిన్న సైజు ప్రకటన మాత్రమే ఇచ్చారు. విచిత్రమేమిటంటే, చెన్నైలో ఆ భూముల వేలానికి సంబంధించి చిన్న ప్రకటన ఇస్తే గుంటూరు జిల్లాకు చెందిన చంద్రబాబు నాయుడుగారి బినామీలు ఆ భూములను వేలంలో పాడారు. అంటే దీనికి వెనుక ఉన్న రహస్యమేమిటో ప్రజలకు అర్థమైంది.

వేలం నిర్వహించే ముందు దేవాదాయ ధర్మాదాయ శాఖ అప్ సెట్ ధరగా ఎకరం రూ.50లక్షలుగా నిర్ధారించింది. కానీ పాటదారుడు కేవలం రూ.22లక్షలకే అంటే చాలా తక్కువ ధరకే పాడారు. సామాన్యంగా చెప్పాలి స్టాండ్ గురించో, కొబ్బరి చిప్పల గురించో ఆశించిన ధర రాకపోతే తిరిగి వేలం నిర్వహిస్తారు, అలాంటిది అక్కడ ఎకరం రూ.22లక్షలకు పాడితే దానిని ఫైనల్ జే చేస్తూ అక్కడున్న దేవాదాయ ధర్మాదాయ శాఖాధికారులు చాలా పెద్ద మనసు చేసుకొని ఎకరం రూ.22లక్షలు ధర చాలా తక్కువైనందున, దేవాదాయ ధర్మాదాయ శాఖాధికారులు వేలంపాటదారున్ని బతిమాలినట్లు కూడా మినిస్ట్రీలో రాశారు. దానికి వేలంపాటదారుడు ఇబ్బందిపడుతూ మరో రూ.5లక్షలు ఎక్కువ ఇచ్చినట్లు మొత్తం ఎకరం రూ.27లక్షల చొప్పున ఇవ్వడానికి అంగీకరించి వేలంపాట పూర్తయినట్లు ప్రకటించారు.

అప్సెంట్ ధర రూ.50లక్షలు కాగా వేలంలో రూ.27లక్షలకు పూర్తయినట్లు వేలం ప్రకటించారు. ఈ విషయాన్ని దేవాదాయ ధర్మాదాయ శాఖ, రెవెన్యూ శాఖతో సహా అధికారులందరూ మరచిపోయారు. (బెల్)

అధ్యక్షా, ఇది చాలా ముఖ్యమైన ప్రశ్న కాబట్టి రెండు నిమిషాలు అదనంగా ఇవ్వండి. భ్రమరాంబ అనే దేవాదాయ ధర్మాదాయశాఖ అధికారిణి ఆర్టీఐ ద్వారా అక్కడ ఎకరం భూమి రిజిస్ట్రేషన్ ధర రూ.6కోట్లు ఉందనే రిపోర్టు ఇస్తూ వేలంలో పలికిన ధర సరైనది కాదని రాస్తే ఆమెను బదిలీ చేశారు. ఆ రేటుకు భూమిని అప్పగించాలని ప్రయత్నిస్తే ఆ విషయం మా నోటీసుకు రావడంతో గౌరవ న్యాయస్థానాన్ని ఆశ్రయించడంతో గౌరవ న్యాయస్థానం ఈ విషయంలో చాలా సీరియస్ గా స్పందించి వారికి మొట్టికాయలు వేసింది. వేలంలో పలికిన ధర చాలా తక్కువగా ఉందని, హైకోర్టు ఉత్తర్వులను కూడా పక్కనపెట్టి ఇలా నిర్ణయాలు తీసుకుంటారా అని ప్రభుత్వాన్ని ప్రశ్నిస్తే వ్యవస్థలను మేనేజ్ చేయడంలో దిట్ట అయిన చంద్రబాబు నాయుడుగారు ఎలా చెప్పించారంటే....., కోర్టు తీర్పు ఎలా వచ్చిందంటే చాలా ఆశ్చర్యం వేసింది, బాధ వేసింది. రూ.22కోట్లకు ఆ భూమిని ఇచ్చేశారు, వేలంపాట పూర్తయ్యింది, రూ.22కోట్లకు ఆ భూమిని ఇచ్చేశారు, ఇంకొక రూ.5కోట్లు ఎక్కువ చేసి పిల్ వేసిన రామకృష్ణారెడ్డిగారికే ఇవ్వవచ్చు కదా అని సాక్షాత్తు ప్రభుత్వమే కోర్టులో అఫిడవిట్ వేసిందంటే ఎంత దారుణమో ఒకసారి ఆలోచించాలి. అయ్యా, దొంగ మూట ఎత్తుకెళ్తున్నాడని నేను అంటే, ఇంకొక అయిదు రూపాయలు ఆ మూట మీద పెట్టి నీవే తీసుకుపోవయ్యా అంటూ ఆవిధంగా చంద్రబాబు నాయుడుగారి ఆదేశాలమేరకు అధికారులు కోర్టులో అఫిడవిట్ వేశారంటే అంతకన్నా అన్యాయం ఏముందని అంటున్నాను.

ఇంత జరిగిన తర్వాత చివరకు కేసు సుప్రీంకోర్టుకు చేరినా కూడా అక్కడ కూడా వారు ఓడిపోవడం జరిగింది. సుప్రీంకోర్టులో కూడా వారు ఓడిపోయినపుడు చంద్రబాబునాయుడుగారి బినామీలు మేం ఇప్పటికే రూ.22కోట్లు చెల్లించి ఉన్నాం, ఇప్పటికే మూడు నాలుగు నెలల కాలం గడిచింది, దానికి వడ్డీతో సహా వెనక్కి ఇవ్వమంటే ఒకవేళ ఆ వడ్డీ కట్టి ఉంటే ఎవరి జేబునుంచి కట్టాలి? ఆ వడ్డీ మొత్తం ప్రభుత్వానికి ప్రజలు పన్నుల రూపంలో చెల్లించిన దానినుంచి చెల్లించారనే విషయం కూడా బయటికి తీయాలి. (బెల్) ఇంత జరుగుతుంటే అప్పటి దేవాదాయ ధర్మాదాయ శాఖమంత్రి మాణిక్యాలరావుగారు పక్కకు కూడా కదలలేదు, ఒక్క మాట కూడా మాట్లాడలేదు. కానీ అప్పుడు ఐటీ శాఖ మంత్రి నారా లోకేశ్ గారు నన్ను బెదిరించడం జరిగింది. నీవు గౌరవ కోర్టు తీర్పు ప్రకారం రూ.27.5కోట్లు కట్టినచో నీమీద ఐటీ దాడులు చేయిస్తానని బెదిరించారు. ఇంత దారుణంగా చేసిన వీరిని, అధికారుల మీద వత్తిడి తీసుకొచ్చి వీరిని కచ్చితంగా..... సచివాలయంలో ప్రొసీజర్ కు ఒక పుస్తకం ఉంది. జీవో నం.269 ప్రకారం ఈ అంశం విజిలెన్స్ విచారణకు అర్హమైనది. ఈ అంశంపై విజిలెన్స్ విచారణ జరిపించి దోషులను పట్టుకోవాలని మీద్వారా మంత్రిగారిని కోరుతున్నాను. మన ముఖ్యమంత్రి జగన్మోహన్ రెడ్డిగారు ఎప్పుడూ కూడా మనం చేసే పనులను దేవుడు చూస్తుంటాడు, తప్పుచేస్తే మొట్టికాయలు వేస్తుంటాడని చెబుతుంటారు. ఇది యథార్థమని నేను నమ్ముతున్నాను.

ఎందుకంటే దేవుడు వారికి ఎంత గట్టిగా మొట్టికాయ వేశారంటే రాజకీయ జీవిత చరమాంకంలో ఉన్నటువంటి తండ్రిని శాసనసభకు పంపించారు, ఉజ్వల భవిష్యత్తు ఉన్న కుమారుడు ప్రజల చేతిలో ఓడిపోయి భవిష్యత్తు లేకుండా ఇంటిదారి పట్టాడు. అంతటి తీర్పును ఇస్తూ దేవుడు మొట్టికాయ గట్టిగా వేశాడు. మా నాయకుడు జగన్మోహన్ రెడ్డిగారు చెప్పినట్లుగా నాయకులు ప్రజాసేవకులుగా, ప్రజానాయకులుగా మిగలాలి తప్ప ప్రజల ఆస్తిని, దేవాదాయ ధర్మాదాయ ఆస్తుల్ని కొట్టేయడానికి ప్రయత్నం చేయకూడదని సవినయంగా కోరుకుంటూ ఈ విషయంపై విజిలెన్స్ విచారణకు ఆదేశించాల్సిందిగా గౌరవ మంత్రిగారిని మీద్వారా కోరుతున్నాను.

(తెలుగుదేశం పార్టీ సభ్యులు డా.నిమ్మల రామానాయుడు అవకాశమివ్వాలని కోరసాగారు)

MR.SPEAKER: Ramakrishna Reddy garu, you must confine to the subject. ఈ సభలో లేనటువంటివారి పేర్లు ప్రస్తావించకూడదు.

శ్రీ ఆళ్ల రామకృష్ణ రెడ్డి (ఆర్ఎ) (SRI ALLA RAMAKRISHNA REDDY)(RK): అధ్యక్షా, తప్పనిసరిగా. అయితే నీమీద ఐటీ దాడులు చేయిస్తానని అన్నందుకు, నన్ను బెదిరించినందుకు ఆ మాటలు ప్రస్తావించడం జరిగింది. అప్పుడు జరిగిన విషయంలో కేసు చివరకు సుప్రీంకోర్టువరకు వెళ్లి ఓడిపోయారు కాబట్టి సభ దృష్టికి తీసుకొచ్చాను.

శ్రీ వెల్లంపల్లి శ్రీనివాసరావు (SRI VELLAMPALLI SRINIVASA RAO): అధ్యక్షా, గౌరవసభ్యులు ఆళ్ల రామకృష్ణరెడ్డిగారు సదావర్తి భూములమీద చాలా సమాచారం చెప్పారు. ఆ విషయాలను మా దృష్టికి తీసుకురమ్మని చెబుతున్నాను. సదావర్తి భూముల వేలం విషయంలో జరిగిన అక్రమాలను వెలికితీయడానికి ఒక సీనియర్ అధికారితో విచారణ జరిపించాలని నిర్ణయించడం జరిగింది. రామకృష్ణరెడ్డిగారి వద్ద ఉన్న సమాచారం మాకు గానీ లేక సభ దృష్టికి గానీ తీసుకొస్తే దానిపై సుదీర్ఘ విచారణ జరిపించడంతో బాటు ఇంతకు ముందు ప్రభుత్వంలో ఒత్తిడితో జరిగిన కార్యక్రమాలపై కూడా తప్పకుండా విచారణ చేపిస్తాం. ఇంతకు ముందు దేవుని భూములపై వారికి లెక్క ఉండేది కాదు.

ఉ.11.10

అధ్యక్షా, విజయవాడలో అనేక దేవాలయాలు కూల్చేశారు. దేవుడి ఆస్తుల పట్ల పాత ప్రభుత్వానికి లెక్కలేదు. కాబట్టి తప్పకుండా దీనిమీద సరియైన విచారణ జరిపించాలని ఈ ప్రభుత్వం నిర్ణయం తీసుకుంటుంది. ఆళ్ల రామకృష్ణ రెడ్డి గారు ఏదైతే విజిలెన్స్ ఎంక్వైరీ కోరారో తప్పకుండా నూటికి నూరుపాళ్లు ఆ విధంగా ఎంక్వైరీ చేసి సభ ద్వారా వారికి తెలియపరుస్తాము. విజిలెన్స్ ఎంక్వైరీ చేయడానికి ఆదేశాల కొరకు చర్యలు తీసుకుంటాము.

(గౌరవ ప్రతిపక్ష నాయకుడు శ్రీ నారా చంద్రబాబు నాయుడు మాట్లాడటానికి అవకాశం ఇవ్వాలని కోరారు)

మిస్టర్ స్పీకర్: చంద్రబాబు నాయుడు గారూ...మాట్లాడండి.

శ్రీ నారా చంద్రబాబు నాయుడు (SRI NARA CHANDRABABU NAIDU): అధ్యక్షా, ఏదైతే దీనిపైన ఎంక్వైరీ వేస్తామన్నారో దానిని నేను స్వాగతిస్తున్నాను. అదే సమయంలో వాస్తవాలను వక్రీకరించి నా పేరు తీసుకుని వచ్చినందుకు నాకు కూడా చెప్పే అవకాశం ఉండాలి అవసరమిది. అధ్యక్షా, ఈ భూమి ఇప్పటిది కాదు. చాలా సంవత్సరాలుగా ఇంతకు ముందే చరిత్ర కూడా చెప్పారు. ఇది కొన్ని వందల సంవత్సరాల నుంచి అమరావతికి వచ్చే పేద బ్రాహ్మణ విద్యార్థులకు యాత్రికుల సౌకర్యార్థం 150 సంవత్సరాల క్రిందట రాజావాసిరెడ్డి కుటుంబ సభ్యులు సదావర్తి బ్రహ్మ ఏర్పాటు చేయాలని తమిళనాడులో కాంచీపురంలో ఉండే తాళంబూరు గ్రామంలో 471 ఎకరాలు విరాళమిచ్చారు. దీనిమీద ఎలాంటి ఆదాయం రాకపోయేసరికి ఈ భూములను విక్రయించాలని 1958 సంవత్సరం నుంచి ప్రయత్నం చేశారు. అయితే దీనికి టైటిల్ డీడ్ గానీ, భూమిపైన పట్టాగానీ ఏమీ లేవు. 50 సంవత్సరాలుగా తమిళనాడు ప్రభుత్వం ఈ భూమి మాదని క్లెయిమ్ చేసుకుంటూ వచ్చారు. అక్కడ కొంత భూమిలో సినిమా హాళ్లు, అపార్ట్మెంట్లు, కాలేజీలు, రియల్ ఎస్టేట్స్ కట్టిన తరువాత 83.11 ఎకరాలు మాత్రం అక్కడ ల్యాండ్ ఉంది. దానిని యధాతథంగా టైటిల్ డీడ్ లేదు కాబట్టి మంత్రిగారు ఇక్కడే ఉన్నారు. దానికి టైటిల్ డీడ్ మీదగ్గర ఉందా? ఆరోజు మేము ప్రభుత్వంలో ఉన్నాము. ఈరోజున మీరు ఉన్నారు. టైటిల్ డీడ్ గానీ, పట్టా గానీ మనకు ఉందా, ఉంటే మీరు ఆ విషయం కూడా చెప్పవచ్చు. అదే మాదిరిగా ఈ భూమికి టైటిల్ డీడ్ ఉంటే విలువైన భూమి. రోజు రోజుకీ ఎంక్రోచ్మెంట్లు చేస్తున్నారు కాబట్టి దీనిని మనం ఆక్షన్ ద్వారా చేయాలని అంతకు ముందు ప్రయత్నం చేశారు. 2013లో ప్రయత్నం చేశారు. తరువాత మేము ప్రయత్నం చేశాము. అయితే ఈ భూమి విలువ రూ.5000 కోట్లు అని మీరు ఆరోపణ చేశారు. కదాన మీరు పాడింది రూ.43 కోట్లు. అదే సమయంలో మాజీ రెవెన్యూ మంత్రి ధర్మాన ప్రసాదరావు వారి ఆధ్వర్యంలో పార్థసారథి గారు, ఆళ్ల రామకృష్ణారెడ్డి గారు, గోవర్ధన్ రెడ్డి గారు, మర్రి రాజశేఖర్, మనోహర్ నాయుడు వీళ్లందరితో ఫ్యాక్ట్ ఫైండింగ్ కమిటీ వేశారు. రూ.1300 కోట్లు విలువ చేస్తుందని చెప్పారు. ముందు ఆక్షన్ వేశారు. రూ.22 కోట్లకు పాడారు. అది తప్పని కోర్టుకు వెళ్లారు. అప్పీల్ కు వెళ్లారు. వరుసగా మీరు చూస్తే, ఆరోజు డిపార్ట్మెంట్లు చెప్పింది, రూ.22 కోట్లు వచ్చింది, టైటిల్ డీడ్ లేదు, మరో రూ.5 కోట్లు ఎక్కువ ఇవ్వండి, మీకే ఇస్తామని డిపార్ట్మెంట్లు చెప్పింది. వాళ్లు రూ.5 కోట్లు ఇచ్చారు. రూ.27 కోట్లు డిపాజిట్ చేశారు. మరలా ఆక్షన్ కి పిలిచారు. మీరు రూ.43 కోట్ల వద్ద ఆగిపోయారు. వాళ్లు రూ.22 కోట్ల వద్ద ఆగిపోయారు. ఇంకొకాయన రూ.62 కోట్లు మేము పాడుకుంటామని చెప్పి, అయితే మీరు దీనిమీద వ్యాజ్యం చేస్తున్నారు కాబట్టి మేము పాడుకోము, మాకు వద్దు అని రూ.10 లక్షల డిపాజిట్ కట్టి వెనక్కు వెళ్లారు. వాళ్లది రూ.27 కోట్లు ఉంది. మీది రూ.27 కోట్లు ఉంది. ముందు వాళ్లది రూ.22 కోట్లు ఉంది. ఆయన రూ.10 లక్షలు కట్టి వెనక్కు వెళ్లారు. ఇది సుప్రీం కోర్టు వరకూ వెళ్లింది. ఈ ల్యాండ్ ఎవరిది అని సుప్రీం కోర్టు అడిగితే తమిళనాడు వాళ్లు ఇది ఆంధ్రప్రదేశ్ కు సంబంధం లేదు, ఆ బ్రహ్మకు సంబంధం లేదు ఈ ల్యాండ్ మాది అని గట్టిగా కూర్చున్నారు. దాని తరువాత ఈ ల్యాండ్ ఆంధ్రప్రదేశ్ దా, తమిళనాడుదా తేల్చాలని సుప్రీం కోర్టు ఆదేశాలిచ్చింది. ఇప్పుడు ల్యాండ్ డిస్కవరీలో

ఉంది. మీరు రూ.27 కోట్లు చెల్లించమన్నారు. వాళ్లు రూ.22 కోట్లు పే చేయమన్నారు. అంటే సదావర్తి భూములు గానీ ఆరోజు అమ్మి ఉంటే, రూ.43 కోట్లు మీరు తీసుకుని ఉంటే ఆడబ్బులు వచ్చేవి. మొత్తం standstill అయింది. ఇప్పుడు మీరు ఏ ఎంక్వైరీ అయినా వేయవచ్చు. తప్పు లేదు. కానీ మీ నిర్వాకం వలన అసలు మన భూమి మనం అమ్ముకున్నా కొన్ని డబ్బులు ఆ సత్రానికి వచ్చేవి. అది కూడా లేకుండా పుణ్యం కట్టుకుని మరలా ఆరోపణలు చేస్తున్నారు. ఇది తప్పుని నా ఉద్దేశం. అది గుర్తు పెట్టుకోవాలి. ఏదంటే అది మాట్లాడి ఫీక్ న్యూస్ తీసుకుని దానినే వాస్తవమని పదే పదే నిజమని చెబితే అది కరెక్టు కాదు. నిన్న మన ఫైనాన్స్ మినిస్టర్ గారు, ఎంత హారిబుల్ అంటే, ఫైనాన్స్ మినిస్టర్ గారు ఏమన్నారు? కియా మోటార్స్ వచ్చింది వీళ్ల వల్ల కాదు, 2009 లో రాజశేఖర్ రెడ్డిగారిని ఆయన కలిశారు, 2017లో కియా మోటార్స్ వచ్చిందని చెప్పారు. ఇక్కడ ఇంకొక మంత్రిని చూస్తే కృష్ణా డెల్టాకు అన్యాయం జరిగింది పట్టిసీమ వలన అని చెబుతున్నారు. అంటే ఏమిటీ వీళ్ల ఉద్దేశం?

MR.SPEAKER: Sir, you are diverting the topic. మీరు సబ్జెక్టుకి కన్ఫైన్ అవండి.

శ్రీ నారా చంద్రబాబు నాయుడు (SRI NARA CHANDRABABU NAIDU): స్పీకర్ గారూ, I am not deviating. ఇక్కడ మంత్రి గారు సమాధానం చెప్పిన దాంట్లో రిస్టే కూడా ఇవ్వకుండా అన్నింటిపైనా ఎంక్వైరీ వేస్తామన్నారు. చేయమనండి తప్పు లేదు. దానిని నేను కూడా ఆహ్వానిస్తున్నాను. కానీ ప్రశ్న ఏమిటంటే వాస్తవాలు చెప్పకుండా ఫీక్ న్యూస్ తీసుకుని తప్పుడు సమాచారాన్ని పదే పదే ప్రజలకు చెబితే అది వాస్తవం అయిపోదు. మీ వలన మొత్తం డబ్బులు పోయే పరిస్థితి వచ్చింది. భూమి మీది కాదని తమిళనాడు గవర్నమెంటు క్లెయిమ్ చేసుకునే పరిస్థితికి వచ్చారు తప్పు మీరు సాధించింది ఏమీ లేదు. మీరు సాధించండి. ఆ రూ.5000 కోట్లో, రూ.13000 కోట్లో మీరు ఇవ్వండి. We will be very happy. ఆ సత్రం బాగుపడుతుంది. అది చేయాల్సిందిగా మీద్వారా మంత్రి గారిని డిమాండ్ చేస్తున్నాను.

(గౌరవ ఆర్థిక మరియు శాసనసభ వ్యవహారాల శాఖ మంత్రి శ్రీ బుగ్గన రాజేంద్రనాథ్ మాట్లాడటానికి అవకాశం ఇవ్వాలని కోరారు)

శ్రీ కొలుసు పార్థసారథి (SRI KOLUSU PARTHASARATHI): అధ్యక్షా...

మిస్టర్ స్పీకర్: ఒక్క నిమిషం. రాజేంద్రనాథ్ గారు మాట్లాడిన తరువాత అవకాశం ఇస్తాను.

శ్రీ బుగ్గన రాజేంద్రనాథ్ (SRI BUGGANA RAJENDRANATH): అధ్యక్షా, నా ప్రస్తావన తీసుకొచ్చారు కాబట్టి నేను సమాధానం చెబుతాను. అధ్యక్షా, నేను నిన్న ఏమని చెప్పాను? ప్రతి చిన్న దానికి, పెద్ద దానికి అన్నింటికీ సమాధానం కియా, కియా, కియా అనే చెబుతుంటారు కదా? పరిశ్రమ వచ్చిందంటే కియా అంటారు. రాష్ట్రం బాగుందా అంటే కియా అంటారు. ఎంప్లాయ్మెంటు వచ్చిందా అంటే కియా అంటారు. ఇన్ని రకాలుగా కియా అని చెబుతుంటారు. వాస్తవానికి ఒక లెటర్ ప్రభుత్వానికి

ఎవరు రాశారంటే, స్వయానా కియా మోటార్స్ కార్పొరేషన్, సి.ఇ.బి. అంటే ఆ సంస్థ హెడ్ రాశారు. ఆయన ఏమని రాశారంటే “ నేను హ్యూందాయ్ మోటార్ కార్పొరేషన్లో పనిచేసేటప్పుడు స్వర్గీయ రాజశేఖర్ రెడ్డి గారిని కలవడానికి నాకు అవకాశం వచ్చింది. అప్పుడు రాజశేఖర్ రెడ్డి గారు మీరు ప్లాంటు ఇక్కడ పెట్టాలని అన్నారు. నేను అనుకున్నాను. మేమంటూ ఏదో ఒక సమయంలో ప్లాంటు పెడితే ఆంధ్రప్రదేశ్లో పెట్టాలని నిర్ణయించు కున్నాము. కియా అనేది మా హ్యూందాయ్లో ఒక భాగం కాబట్టి, ఒక సిస్టర్ కన్సర్న్ కాబట్టి భారతదేశంలో పెట్టబోయే మొదట్ట మొదటి ప్లాంటు ఆంధ్రప్రదేశ్లో ఆరోజు రాజశేఖర్ రెడ్డి గారు మాకు ఇచ్చిన సలహా మేరకు, రిక్వెస్ట్ మేరకు పెట్టాలని మేము ఆలోచించి పెట్టాము” అని తెలర్లో చెబితే మరలా హోరిబుల్గా మాట్లాడుతున్నారని గౌరవ ప్రతిపక్ష నాయకులు చెప్పడం తప్పు కాదా? ఆ విధంగా చెప్పడం భావ్యమా?

శ్రీ నారా చంద్రబాబు నాయుడు (SRI NARA CHANDRABABU NAIDU): సార్, ఒక చిన్న విషయం. రాజేంద్రనాథ్ రెడ్డి గారు చాలా తెలివైన వారు. ఆయనకు హ్యూటాఫ్. మనస్ఫూర్తిగా అభినందిస్తున్నాను. ఎందుకంటే 2009లో రాజశేఖర్ రెడ్డి గారు చనిపోయారు. ఆయన ఆత్మ కియా మోటార్స్ సి.ఇ.బి.దగ్గరకు వెళ్లింది. 2016లో మీరు చంద్రబాబు నాయుడు గారి దగ్గరకు వెళ్ళండి. ఆయన అన్నీ ఇన్సెంటివ్ ఇస్తారు. అన్ని పనులు ఆయన చేస్తారు, కంపెనీ పెట్టమని ఆయన చెప్పారు. వాళ్లు వచ్చి కంపెనీ ఇక్కడ పెట్టారు. ఇది మీరు చెప్పే కథ. ఏమి చెప్పాలయ్యా? రాజేంద్రనాథ్ రెడ్డిగారు ఎంత గొప్ప నాయకుడంటే, ఎలాంటి అసత్యాలైనా సత్యంగా చెప్పే మనస్తత్వం వారికుంది. దీనికి నేను అభినందిస్తున్నాను. మనస్ఫూర్తిగా రాజేంద్రనాథ్ రెడ్డిగారికి కంగ్రాచ్యులేషన్స్.

శ్రీ బుగ్గన రాజేంద్రనాథ్ (SRI BUGGANA RAJENDRANATH): అధ్యక్షా, అంత పెద్ద వయస్సులో అంత పెద్ద స్థాయిలో ఉండి వారు sarcastic గానో లేదా ఇంకో రకంగానో నాకు తెలివి ఉందని చెప్పారు. దానికి నేను థ్యాంక్స్ చెబుతున్నాను. కాని తెలివి ఉన్నా, తెలివి లేకున్నా వాస్తవం ఇది. నిజం ఎప్పటికీ నిజమే కదా? ఈ తెలర్ని డిస్క్యూట్ చేయలేము కదా?(తెలర్ను చూపిస్తూ) ఈ తెలర్, తేది.13.06.2019 అంటే పోయిన నెల ఏమని రాశారు. 2007లో రాజశేఖర్ రెడ్డి గారిని కలిశాను. ఆయన్ను కలిసినప్పుడు స్వర్గీయ రాజశేఖర్ రెడ్డి గారు నన్ను రిక్వెస్ట్ చేశారని అంటే ఇది కాదని చెబుతారా? మరలా అట్లా చెప్పారు. ఎంతసేపూ sarcastic గా మాట్లాడుతున్నారు. ఏది ఏమైనా, ఎట్లా మాట్లాడినా మేము అది దీవెన కిందనే స్వీకరిస్తాము.

(శ్రీ కె.అచ్చెన్నాయుడు మాట్లాడటానికి అవకాశం ఇవ్వాలని కోరారు)

మిస్టర్ స్పీకర్: అచ్చెన్నాయుడు గారూ కూర్చోండి. Please sit down.

ఉ.11.20

శ్రీ కొలుసు పార్థసారథి (SRI KOLUSU PARTHASARATHI): అధ్యక్షా అప్పుడప్పుడు చంద్రబాబు నాయుడు గారు సభను తప్పుత్రోవ పట్టించడానికి రాంగ్ ఫిగర్స్ ని కూడా చెబుతుంటారు. నేను ఇంతకు ముందు ఎమ్మెల్యేగా ఉన్నప్పుడు కూడా ఇట్లాగే చెప్పారు. నేను ఉద్దేశపూర్వకంగానే తప్పు చెప్పానని చెప్పారు. అట్లాగే 2007లో రాజశేఖరరెడ్డి గారు కలిసారంటే 2009లో రాజశేఖరరెడ్డిగారి ఆత్మను కలిసారా అని మాట్లాడటం ఆ స్థాయికి తగదు.

శ్రీ పయ్యావుల కేశవ్ (SRI PAYYAVULA KESHAV): (మైక్ లేకుండా) 2007లో సదరు లేఖ రాసిన వ్యక్తి ఆ సంస్థలో లేడని చెప్పారు.

శ్రీ కొలుసు పార్థసారథి (SRI KOLUSU PARTHASARATHI): తెటర్ లో అది కూడా చెప్పారు. నేను హుందాయ్ కంపెనీలో ఉండగా మాట్లాడారని కూడా చెప్పారు. కేశవ్ గారు చాలా రోజుల తర్వాత సభకు వచ్చినట్లున్నారు. వారు విన్నట్లుగా లేరు అమెరికా నుండి ఇప్పుడే దిగినట్లున్నారు. సదావర్తి భూముల విషయంలో నేను కూడా ఆ రోజు వైఎస్ఆర్ సిపి నుంచి కమిటీలో ఉన్నాను. ఇందాక చంద్రబాబు నాయుడుగారు మాట్లాడుతూ అక్కడ సినిమా హాల్స్ వచ్చాయి చాలా డెవలప్ మెంట్స్ వచ్చాయి అన్నారు. ఆ భూమి టాటా కన్సల్టెన్సీ సర్వీసు, సాఫ్ట్ వేర్ కంపెనీలు ఉన్న మంచి లొకాలిటీలో ఉంది. ఎటువంటి ఆక్యుపేషన్స్ లేవు. దాదాపు 95 శాతం భూమి పూర్తిగా ఫ్రీగా ఉంది. ఇక్కడ సమస్య ఏమంటే రూ.43 కోట్లను పోగొట్టుకున్నామని చంద్రబాబు నాయుడుగారు బాధపడుతున్నారు. విజయవాడలోనే ఎకరం భూమి విలువ రూ.20 కోట్లు లేక రూ.15 కోట్లు ఉంటే, ప్రభుత్వమే మంగళగిరిలో అగ్రిగోల్డ్ భూములను ఆక్షన్ పెడితే ఎకరానికి రూ.10 కోట్లు వచ్చినప్పుడు, మద్రాస్ సిటీలో సాఫ్ట్ వేర్ ఇండస్ట్రీస్ మధ్యలో కనీసం రూ.20 కోట్లైనా ఉంటుంది కదా!

శ్రీ కింజరాపు అచ్చెన్నాయుడు (SRI KINJARAPU ATCHANNAIDU): (మైక్ లేకుండా) రూ.50 కోట్లు ఉంటుంది.

శ్రీ కొలుసు పార్థసారథి (SRI KOLUSU PARTHASARATHI): ఎంతైనా చేయనివ్వండి. రూ.50 కోట్లు చేస్తుందా లేక రూ.20 కోట్లు చేస్తుందా అనేది మీ విచక్షణకే వదిలేస్తున్నాను. నా అబ్జెక్షన్ ఏమంటే, రూ.43 కోట్లకు పోయిందంటున్నారు. టైటిల్ డీడ్ లేదంటున్నారు. టైటిల్ డీడ్ గానీ అసలు ఏ విధమైన ఆధారాలు లేకుండా ఒక రాష్ట్ర ప్రభుత్వం ఒక భూమిని మిస్ లీడ్ చేసి ఆక్షన్ ద్వారా ఎవరికన్నా అంటకట్టచ్చా? మీ దగ్గర ఎటువంటి డాక్యుమెంట్స్ లేకుండా, టైటిల్ డీడ్ లేకుండా ఒక ప్రభుత్వం, అదేదో నాబోటి ఒక ఇండివిడ్యువల్ చేసుంటే, ఏదో మిస్ లీడ్ చేయడానికో, చీటింగ్ చేయడానికో చేశాడనుకోవచ్చు, కానీ ఒక ప్రభుత్వం టైటిల్ డీడ్ లేకుండా, సంబంధించిన డాక్యుమెంట్స్ ఏవీ లేకుండా, సంబంధించిన ఆధారాలు ఏమీ లేకుండా, భూములను ఆక్షన్ పెట్టడమనేది కరెక్టా మీరే

చెప్పండి అధ్యక్షా? తర్వాత ఇప్పుడు అంటారు రూ.43 కోట్లకు పోయిందంటారు. అది తమిళనాడుది కానివ్వండి లేక ఆంధ్రప్రదేశ్‌ది కానివ్వండి, అది భారతదేశ ప్రభుత్వానిది కాబట్టి మీరు ఉద్దేశపూర్వకంగా ఇండివిడ్యువల్స్‌కి ఇవ్వడానికి మీరు కుట్రపన్నారక్కడ. రూ.1600 కోట్లు కావచ్చు, రూ.2000 కోట్లు కూడా కావచ్చు, ఎంత వ్యాల్యూ ఉంటుందో కావాలంటే దాని మీద ఒక నిజనిర్ధారణ కమిటీని వేయండి. అంటే కొన్ని వేల కోట్ల విలువ చేసే ఆస్తిని ఇరవై కోట్లకో ఇరవై అయిదు కోట్లకో, ముందు ప్రభుత్వం నుంచి ఒక డాక్యుమెంట్‌ని క్రియేట్ చేసేసి సైవేటు వ్యక్తులకు అప్పజెప్పాలని కుట్రపన్నారు. అది కూడా చంద్రబాబు నాయుడు గారి వంటి వ్యక్తులు అటువంటి కార్యక్రమాలకు ఒడిగట్టకూడదు.

శ్రీ ఆళ్ల రామకృష్ణ రెడ్డి (ఆర్ఎ) (SRI ALLA RAMAKRISHNA REDDY)(RK): అధ్యక్షా చంద్రబాబు నాయుడుగారు సాక్షాత్తు సభను ఇక్కడే తప్పుత్రోవ పట్టించారని ఖచ్చితంగా చెప్పగలం. ఎందుకంటే 2011లో అప్పటి ముఖ్యమంత్రి రోశయ్య గారు చెంగల్పట్టు ఆర్డీఓగారికి లేఖ రాస్తే, ఆ లేఖ ప్రకారం ఈ భూమి 83.11 సెంట్లని, అది ఆంధ్రప్రదేశ్ ప్రభుత్వానిదని రాసి ఇవ్వడం జరిగింది. కానీ చంద్రబాబు నాయుడుగారు అది మన భూమి కాదని ఇప్పుడు అబద్ధం చెప్పారు. రెండోది వారు మాట మాట్లాడితే నేను రాష్ట్ర అభివృద్ధి కొరకు దేశాలు తిరుగుతున్నాను అన్నారే, ఎన్నోసార్లు చెన్నై వెళ్లారు. అదే ముఖ్యమంత్రి చంద్రబాబు నాయుడుగారు ఆ రోజున చెన్నైకి పదిసార్లు పోయి ఉంటే, ఒక్కసారైనా అక్కడి ముఖ్యమంత్రిగారితో కూర్చోని 83 ఎకరాల టైటిల్‌డీడ్‌ని మాకు ఇవ్వండిని ఎందుకు అడగలేకపోయారో దానికి చంద్రబాబు నాయుడుగారు సమాధానం చెప్పాలి. మూడోది గౌరవ సుప్రీంకోర్టు తీర్పునిచ్చింది. ఆ తీర్పులో కూడా వారు ఓడిపోయారు. సభకు ఫీక్ న్యూస్‌నిస్తున్నామని చంద్రబాబు నాయుడు గారు మా గురించి మాట్లాడారు. మేము ఇచ్చినవి ఫీక్ న్యూస్‌లైతే సుప్రీంకోర్టు మమ్మల్ని ఎందుకు సమర్థిస్తూ వాళ్లను ఓడిస్తూ తీర్పునిచ్చిందో వారే సమాధానం చెప్పాల్సిన అవసరం ఉందని నేను మనవి చేస్తున్నాను.

శ్రీ కింజరాపు అచ్చెన్నాయుడు (SRI KINJARAPU ATCHANNAIDU): అధ్యక్షా..

MR.SPEAKER: Already the Minister has accepted for an enquiry. దయచేసి కూర్చోండి. మంత్రిగారు దాని పైన ఎంక్వైరీకి ఆదేశించిన తర్వాత దీని మీద there will be no issue. The facts will come out.

(అంతరాయం)

శ్రీ కొలుసు పార్థసారథి (SRI KOLUSU PARTHASARATHI): అధ్యక్షా రాజశేఖరరెడ్డిగారు కృష్ణాడెల్టా మోడ్రనైజేషన్‌కని ఒక ప్రాజెక్టును తీసుకొచ్చారు. ఆ ప్రాజెక్టు ద్వారా 20 టిఎంసి నీళ్లు సేవ్ అవుతాయి. ఆ సేవ్ అయిన నీళ్లను ఉమ్మడి ఆంధ్రప్రదేశ్‌లో బీమా ప్రాజెక్టుకు కేటాయించాలనేది ఆరోజు చేసుకున్న అగ్రిమెంటు. అయితే గత ప్రభుత్వం అధికారంలో ఉన్న 5 సంవత్సరాల్లో డెల్టా మోడ్రనైజేషన్‌కి రూ.100 కోట్లను కూడా ఖర్చు పెట్టకుండా వారి ఆఫీసుకు, మినిష్టర్‌గారి రెసిడెన్స్‌కి

వందల కోట్లను ఖర్చు పెట్టారు. కానీ కృష్ణాడెల్టా మోడ్రనైజేషన్ ని మూలన పడేశారు. తెలుగుదేశం ప్రభుత్వం నిర్వాకం మూలంగా కృష్ణాజిల్లా 20 టిఎంసిలను కోల్పోయింది.

శ్రీ కింజరాపు అచ్చెన్నాయుడు (SRI KINJARAPU ATCHANNAIDU): (మైక్ లేకుండా) స్పీకర్ గారు ఒక్కసారి ఈ ఆన్సర్ ని చూడండి. ఇలాంటి ఆన్సర్ ను శాసనసభలో ఎవరైనా ఇచ్చారా? ఈ ఆన్సర్ ని ఒక్కసారి చూడండి ఎలా ఉందో...

MR.SPEAKER: LAQ No.144

విశాఖపట్నంలో గృహాల కొరత

ప్రశ్న నెం.144 (38)

సర్వశ్రీ వెలగపూడి రామకృష్ణబాబు, పి.జి.వి.ఆర్.నాయుడు, వాసుపల్లి గణేష్ కుమార్. ఎమ్మెల్యేలు.

గౌరవనీయులైన పురపాలక పరిపాలన శాఖామంత్రి గారు దయచేసి ఈ క్రింది సమాచారం తెలియజేస్తారా?

- అ) విశాఖపట్నం నగరంలో గృహాలకు అత్యంత డిమాండు ఉన్న విషయం వాస్తవమేనా?
- ఆ) అయితే, ఆ వివరాలేమిటి?
- ఇ) అందరికీ గృహాలు కల్పించడానికి ప్రభుత్వం తీసుకున్న చర్యలేమిటి?

గౌరవనీయులైన పురపాలక పరిపాలన శాఖామంత్రి (శ్రీ బొత్తు సత్యనారాయణ) :

- అ) అవునండీ.
- ఆ) ప్రజాసాధికార సర్వే ప్రకారం 1,97,575 గృహాలకు డిమాండు ఉంది.
- ఇ) ప్రధానమంత్రి ఆవాస్ యోజన (పిఎమ్ఎస్ఎ) (అర్బన్) పథకంలో భాగస్వామ్య అంశంలోని భరించదగిన గృహ నిర్మాణం (ఎహెచ్పి) క్రింద కేంద్ర ప్రభుత్వం ఇప్పటికే 1,55,565 గృహాలను మంజూరు చేసింది. వాటిలో 36,258 గృహాలను ప్రారంభించడమైంది మరియు పనులు పురోగతిలో ఉన్నాయి. లబ్ధిదారుల నేతృత్వ అంశం (బిఎల్సి) క్రింద 31,095 గృహాలను మంజూరు చేయడం జరిగింది. వాటిలో విశాఖపట్నం నగరంలో ఇప్పటివరకు 3,698 గృహాలకు పునాది వేశారు. మిగిలిన గృహాల నిర్మాణాలను చేపట్టడం కోసం కార్యాచరణ ప్రణాళికను రూపొందించడం జరిగింది.

మిస్టర్ స్పీకర్ : రామకృష్ణబాబు గారూ.. మీరు మాట్లాడండి.

(గౌరవ సభ్యులు శ్రీ కె.అచ్చెన్నాయుడుగారి వలన సభలో అంతరాయం, సదరు అంతరాయం ఏర్పడిన నేపథ్యంలో శ్రీ వెలగపూడి రామకృష్ణబాబు గౌరవ సభాపతిగారు మాట్లాడటానికి అవకాశం ఇచ్చినా వెంటనే స్పందించి మాట్లాడలేదు)

మీరు మాట్లాడకపోతే నేను తర్వాత ప్రశ్నకు వెళ్తాను. I have my own business.

(అంతరాయం)

ఆల్రెడీ దాని మీద మాట్లాడారు. మంత్రిగారు దాని మీద ఎంక్వైరీ వేశారు. ఇక దాని మీద నో ఇష్యూ స్టేజ్.. రామకృష్ణబాబు గారు మాట్లాడండి.

(గౌరవ సభ్యులు శ్రీ కె.అచ్చెన్నాయుడుగారి వలన సభలో అంతరాయం)

రామకృష్ణబాబుగారూ.. రామకృష్ణబాబు గారూ.. మీరు మాట్లాడతారా లేదా? LAQ No.173(39)
Minister for Industries and Commerce..

(గౌరవ సభ్యులు శ్రీ కె.అచ్చెన్నాయుడు గారి వలన సభలో అంతరాయం)

మీరు ప్రతి దానికి ఇట్లా చేస్తే కుదరదు. సిట్-డౌన్ స్టేజ్..

(గౌరవ ఆర్థికశాఖామంత్రి శ్రీ బుగ్గన రాజేంద్రనాథ్ గారు తమకు అవకాశం ఇవ్వాలిందిగా కోరసాగారు)

శ్రీ బుగ్గన రాజేంద్రనాథ్ (SRI BUGGANA RAJENDRANATH): అధ్యక్షా, ఏబిసిడి కలిసి దాంట్లో ఏమని ఉంది. ఏ నుంచి డి వరకు అన్ని ప్రశ్నలకు కూడా ప్రభుత్వం దీని మీద ఎంక్వైరీ వేసేదానికి ఆలోచిస్తోందని చాలా క్లియర్ కట్గా చెప్పడంతోబాటు మూడు నెలల లోపల సమగ్రమైన నివేదికను ప్లేస్ చేస్తామని చెప్పిన తర్వాత సమాధానం చూడండి సార్ అంటే ఏమి చెప్పాలి అధ్యక్షా.

శ్రీ బొత్త సత్యనారాయణ (SRI BOTCHA SATYANARAYANA): అధ్యక్షా అచ్చెన్నాయుడు గారు ఒక సీనియర్ శాసనసభ్యుడు, వారిని ఒక పని చేయమనండి. ప్రతిరోజు సభ్యులు అడిగే ప్రశ్నలకు వారిని సమాధానాలను రాసి పంపించమనండి. వాటినే మేము సభలో చదువుతాము.

మిస్టర్ స్పీకర్: రామకృష్ణబాబు గారూ.. మీరు మాట్లాడతారా లేక తర్వాత ప్రశ్నకు వెళ్లమంటారా? LAQ No.173(39), Minister for Industries and Commerce. It is not at all our fault. It is your fault.

మిస్టర్ స్పీకర్ : రామకృష్ణబాబు గారూ..

ఉ.11.30

శ్రీ వెలగపూడి రామకృష్ణ బాబు (SRI VELAGAPUDI RAMAKRISHNA BABU): అధ్యక్షా, ఈరోజు విశాఖ నగరంలో సుమారు లక్షన్నర నుంచి రెండు లక్షల మందికి ఇండ్లు కట్టించి ఇవ్వాలన్న బాధ్యత ప్రభుత్వం మీద ఉంది. మంత్రి గారు లిఖితపూర్వక సమాధానంలో ప్రజాసాధికార సర్వే ప్రకారం గృహాలకు డిమాండ్ ఉందని చెప్పడం జరిగింది. కానీ, ఆరోజున చంద్రబాబు నాయుడు గారి ఆదేశాల మేరకు అప్పటి కలెక్టర్ గారు 2015, డిశంబర్ మాసంలో ఇండ్లులేని పేదలందరికీ కూడా ఇండ్లు నిర్మిస్తామని చెప్పడంతో వాళ్లందరూ “మీ సేవ” లో ఇంటి కోసం దరఖాస్తు చేసుకోవడం జరిగింది. దరఖాస్తులపై Urban Community Development డిపార్ట్మెంట్ క్రింద (మునిసిపల్ కార్పొరేషన్) అధికారులు వివరాలు కరెక్టుగా ఉన్నాయా, లేవా అని కూడా ఎంక్వైరీ చేసుకోవడం జరిగింది. ఆ రిపోర్ట్లన్నీ ఆరోజున కేంద్ర ప్రభుత్వానికి గత ప్రభుత్వం పంపించ బట్టి, ఈరోజు సుమారు విశాఖ నగరంలో మంత్రి గారు చెప్పినట్లు 1,55,000 ఇండ్లకు కేంద్ర ప్రభుత్వం మంజూరు చేయడం జరిగింది. ఆ సర్వేలనే చంద్రబాబు నాయుడు గారి నాయకత్వంలో అంత పటిష్టంగా జరిగినాయి కాబట్టి ఆ రోజున కేంద్ర ప్రభుత్వం విశాఖ నగరానికి ఆ మొత్తంలో ఇండ్లను మంజూరు చేయడం జరిగింది. అంతేకాకుండా ఆరోజున 300 s.ft. తో ఒకటి, 365 s.ft. తో ఒకటి, 430 s.ft. తో ఒకటి, ఆ విధంగా మూడు రకాలుగా హౌసింగ్ స్కీమ్ ఉంది. 300 s.ft. క్రింద దరఖాస్తు చేసుకున్న లబ్ధిదారులు ఆరోజున రూ. 500/- లు, 365 s.ft. క్రింద దరఖాస్తు చేసుకున్న లబ్ధిదారులు రూ. 12,500/- లు, 430 s.ft. క్రింద దరఖాస్తు చేసుకున్న లబ్ధిదారులు రూ. 25 వేల చొప్పున చెల్లించేట్లుగా ఆ రకంగా మొత్తం నాలుగు instalments క్రింద పెట్టడం జరిగింది. ఆరోజు shear wall technology తో అధునాతనంగా ఇండ్ల నిర్మాణాన్ని చేపట్టాలనే మంచి ఉద్దేశంతో గత ప్రభుత్వంలో శ్రీ నారా చంద్రబాబు నాయుడు గారి నేతృత్వంలో ఆ స్కీమ్ను పెట్టడం జరిగింది. ఏదైనప్పటికీ కూడా మా ప్రభుత్వంలో వై.జంక్షన్లో గానీ, రామవరం గానీ, ముదుపాక గానీ, ఎస్.ఆర్. పురం గానీ, దర్బందా గానీ, మధురవాడ గానీ ఏదైనా గానీ, ఈ గృహ నిర్మాణం కోసం 1,200 నుంచి 1,300 ఎకరాలు ల్యాండ్ పూలింగ్ చేయమని రెవెన్యూ డిపార్ట్మెంట్ అధికారులకు ఆదేశాలు ఇవ్వడం జరిగింది. రెవెన్యూ డిపార్ట్మెంట్ అధికారులు ఉడా వారి ఆధ్వర్యంలో చాలా వరకు ల్యాండ్ పూలింగ్ చేసి జి.వి.ఎం.సి.కి కొంత వరకు ల్యాండ్ అప్పగించడం కూడా జరిగింది. అదే రకంగా ఈ ప్రభుత్వం వెంటనే కొంత వరకు ల్యాండ్ పూలింగ్ చేసి సుమారు 150 నుంచి 200 ఎకరాల వరకు జి.వి.ఎం.సి.కి భూమి అప్పగించడంతో పాటు శంకుస్థాపన చేయడం కూడా జరిగింది.

MR. SPEAKER: Single supplementary, please.....

శ్రీ వెలగపూడి రామకృష్ణ బాబు (SRI VELAGAPUDI RAMAKRISHNA BABU): దయచేసి నేను మీ ద్వారా మంత్రి గారిని కోరేదేమిటంటే, మొన్న బడ్జెట్లో ఆర్థిక శాఖ మంత్రి గారు చదవడం

జరిగింది. కేవలం 300 s.ft. దరఖాస్తు చేసుకున్న లబ్ధిదారులకు మాత్రమే ఉచితంగా ఇండ్లు ఇస్తామని చెప్పి నిధులు బడ్జెట్‌లో పెట్టారు. కానీ, ఆరోజున జగన్మోహన్ రెడ్డి గారు ఎన్నికల మేనిఫెస్టోలో మాత్రం అందరికీ ఉచితంగా s.ft. అనేది లేకుండా అధికారంలోకి వచ్చాక ఇండ్లు ఇస్తామని చెప్పిన మాట వాస్తవం. అంతేకాకుండా అక్క చెల్లెమ్మలకు వెంటనే రిజిస్ట్రేషన్ చేసి, రూ. 2 నుంచి రూ. 5 లక్షల వరకు వాళ్ళకు బ్యాంకు లోన్లు కూడా ఇప్పిస్తానని చెప్పడం జరిగింది. ఆరోజు మాట ఇది. కానీ, ఈరోజు బడ్జెట్‌లో మాత్రం కేవలం 300 s.ft. వాళ్ళకు మాత్రమే ఇండ్లు ఇస్తామని అనటం హాస్యాస్పదంగా ఉంది. దయచేసి విశాఖ నగరంలో ఉన్న పేదవారందరికీ కూడా త్వరితగతిన ఇండ్ల నిర్మాణం చేసి ఒక సంవత్సరంలో గానీ, రెండు సంవత్సరాల్లో గానీ పేదవాళ్ళకు ఇచ్చి వారిని ఆదుకోవాలని కోరుకుంటున్నాను. ఎందుకంటే, కొన్ని వర్క్స్ మొదలైనాయి. మాకు తెలిసిన సమాచారం మేరకు విశాఖ నగరం West Constituency లో గానీ, అచ్చెన్నాయుడు లోవలో గానీ వర్క్స్ స్టాప్ చేయమన్నట్టుగా అధికారులు చెప్పినట్టుగా మాకు సమాచారం తెలిసింది. దయచేసి ఈ విషయంలో ప్రభుత్వం వెంటనే చర్యలు తీసుకుని, ఇండ్లు లేని పేదవాళ్ళను రక్షించవల్సిందిగా మీ ద్వారా ప్రభుత్వాన్ని కోరుకుంటున్నాను.

MR. SPEAKER: Single supplementary after 10.00 A.M. ఇప్పటికే చాలా టైమ్ అయింది. బిజినెస్ చాలా ఉంది. సభ్యులు సహకరించాలి.

శ్రీ కరణం ధర్మశ్రీ (SRI KARANAM DHARMASRI): అధ్యక్షా, మా జిల్లా సార్.....

మిస్టర్ స్పీకర్: నిజమే. ఎవరి జిల్లాలో వాళ్లు వాటాలు వేసుకుంటున్నాం. Yes, Minister for Municipal Administration.....

శ్రీ బొత్త సత్యనారాయణ (SRI BOTCHA SATYANARAYANA): అధ్యక్షా, గౌరవ శాసనసభ్యులు వారి జిల్లాకు సంబంధించి వారి అభిప్రాయాన్ని చెప్పారు. కానీ, మాజీ ముఖ్యమంత్రి గారైన వారి నాయకుడి గురించి చెప్పకోవడానికే ఎక్కువ సమయం సరిపోయింది. వాస్తవాలను మనం ఆలోచన చేసుకుంటే, ఇందాక నేను ప్రశ్నకు సంబంధించిన సమాధానంలో స్పష్టంగా చెప్పాను. అక్కడ అవసరం ఉన్నట్టుగా గుర్తించిన ఇండ్ల సంఖ్య 1,97,575 గా ఉంది. ఆ సమాచారం కూడా ప్రజాసాధికార సర్వే ద్వారా వచ్చింది. అందులో కేంద్ర ప్రభుత్వం మంజూరు చేసిన ఇండ్ల సంఖ్య 1,55,545. ఆ గృహాలను ఇందిరా ఆవాస్ యోజన పథకం క్రింద కేంద్ర ప్రభుత్వం మంజూరు చేయడం జరిగింది. ఆ గృహాలను కేంద్ర ప్రభుత్వం మంజూరు చేస్తే, అందులో గత ప్రభుత్వం administrative sanction ఇచ్చింది మాత్రం 54,289 గృహాలకు మాత్రమే. అంటే, 1,50,000 లకు పైగా గృహాలను కేంద్ర ప్రభుత్వం శాంక్షన్ చేస్తే, అందులో 54,289 గృహాలకు మాత్రమే గత ప్రభుత్వం మంజూరు ఇచ్చింది. ఇంకా లక్షకు పైగా గృహాలకు గత ప్రభుత్వం అసలు మంజూరే చేయలేదు. అంతేకాకుండా వారి హయాంలో ప్రారంభించిన గృహాల సంఖ్య 36,258. అందులోకూడా 6,500 ఇండ్లు మాత్రమే 95% కు మించి నిర్మాణాలు పూర్తి చేసుకున్నాయి. గత ఐదు సంవత్సరాల కాలంలో విశాఖ మహా నగరంలో

ఏదైతే ఆనాటి ప్రభుత్వం జి ప్లస్ త్రీ (G+3) స్కీమ్ అనేదేదైతే పెట్టిందో, ఆ స్కీమ్ కు సంబంధించి ఒక్కటంటే, ఒక్క ఇల్లు కూడా ఏ లబ్ధిదారుడికి అప్పగించలేదు. ఇది వాస్తవం. ఈ విషయాన్ని సభ ద్వారా గౌరవ సభ్యులకు తెలియజేస్తున్నాను. ఈ విషయం వారికి కూడా తెలుసు. రాష్ట్ర వ్యాప్తంగా జరుగుతోన్న వాస్తవ పరిస్థితులు అవి.

రెండవ అంశం కూడా వారు అడిగారు. 300 sft. స్కీమ్ క్రింద దరఖాస్తు చేసుకున్న లబ్ధిదారులకు మాత్రమే ఉచితంగా ఇండ్లను ఇస్తున్నామని, జగన్మోహన్ రెడ్డి గారు ఎన్నికల మేనిఫెస్టోలో అందరికీ ఉచితంగా ఇండ్లు నిర్మించి ఇస్తానని చెప్పినట్లుగా వారు ప్రస్తావించారు. అవును. ఇండ్లు లేని పేదవాళ్లందరికీ, ఎవరికైతే తెలుపు రంగు రేపన్ కార్డ్ ఉందో, బి.పి.ఎల్. ఫ్యామిలీస్ అందరికీ ఉచితంగా ఇల్లు నిర్మించి ఇవ్వాలనేదే ప్రభుత్వం తాలూకు విధానం. ఆ నేపథ్యంలోనే ఏవైతే గృహాలు ఇప్పుడు ground అయి ఉన్నాయో, వాటి విషయంలో మనం ఒకసారి పూర్వాపరాల్లోకి వెళ్లితే మనం గత ప్రభుత్వాని కంటే ముందు కూడా ప్రభుత్వం తరపున ఇండ్లు నిర్మించాం. రాజశేఖరరెడ్డి గారి ప్రభుత్వ హయాంలో నేను ఆనాడు హౌసింగ్ మినిస్టర్ గా ఉన్నాను. ఆనాడు అదే విశాఖ నగరంలో అది కూడా గౌరవ శాసనసభ్యుడు శ్రీ గంటా శ్రీనివాసరావు గారి నియోజకవర్గంలో, ఆనాడు భీమిలి నియోజకవర్గానికి ప్రాతినిధ్యం వహించేవారు. అక్కడ జె.ఎన్.ఎన్.యు.ఆర్.ఎమ్. క్రింద ప్రభుత్వం ఇండ్లు నిర్మించింది. అక్కడే కాకుండా విశాఖపట్టణంలోని ఇతర ప్రాంతాల్లో కూడా ఆనాడు ప్రభుత్వం తరపున ఇండ్లను నిర్మించడం జరిగింది. సుమారు 22 వేల ఇండ్ల వరకు జె.ఎన్.ఎన్.యు.ఆర్.ఎమ్. క్రింద G+2 తో ఇందిరమ్మ ఇండ్ల నిర్మాణం స్కీమ్ క్రింద ఆనాడు ప్రభుత్వం నిర్మించడం జరిగింది. ఆనాడు యూనిట్ కాస్ట్ రూ. 1,94,000/- లుగా ఉండేది. ఆనాడు ఆ స్కీమ్ క్రింద అర్హులైన వారందరికీ ప్రభుత్వం ఉచితంగా ఇండ్లను మంజూరు చేయడం జరిగింది. మొదట్లో ఆ స్కీమ్ క్రింద లబ్ధిదారుడి పేర్ క్రింద కొంత అమౌంట్ కట్టాలని చెప్పాం. ఆ మొత్తాన్ని కూడా బ్యాంకుతో tie up చేశాం. ఆ తరువాత రాజశేఖర రెడ్డి గారు విశాఖ పట్టణంలో నగర బాట చేస్తున్న సందర్భంగా లబ్ధిదారులందరి అభ్యర్థన మేరకు ఆ మొత్తాన్ని కూడా waive చేసి, అర్హులైన నిరుపేదలందరికీ ప్రభుత్వం తరపున ఉచితంగా ఇండ్లను మంజూరు చేయడం జరిగింది. ఆరోజున కట్టిన ఇంటి నిర్మాణం ఖర్చు రూ. 1,94,000/- కానీ, గత ప్రభుత్వం ఇచ్చిన ఇండ్ల స్కీమ్ క్రింద కేంద్ర ప్రభుత్వం సబ్సిడీ క్రింద రూ. 1,50,000/- లు ఇస్తుండగా, దానితో పాటు రాష్ట్ర ప్రభుత్వం వాటా క్రింద రూ. 1,50,000/- లను సబ్సిడీ క్రింద ఇచ్చేట్లుగా గత ప్రభుత్వంలో స్కీమ్ నిర్దేశించడం జరిగింది. మొత్తం రూ. 3,00,000/- ల ఖర్చుతో ఇంటి నిర్మాణం జరిగేది. కానీ, ఇంటి నిర్మాణం తాలూకు కాస్ట్ రూ. 6,55,000/-లు. ఆ నేపథ్యంలో చూసుకుంటే, లబ్ధిదారుడికి సుమారు రూ. 2,65,000/- లు అదనంగా వడేది. ఆ మొత్తాన్ని ఇల్లు పొందిన లబ్ధిదారుడు జీవితాంతం అంటే 30 సంవత్సరాల పాటు తీర్చుకోవాలని ఉంటుంది. అంటే, నెలకు రూ. 3 వేల చొప్పున ఇంటి అద్దె కట్టుకున్నట్లుగానే, లబ్ధిదారుడు బతికి ఉన్నంత కాలం కూడా కట్టవల్సిన ఆవశ్యకత ఉండేది. ఇది వాస్తవం. గౌరవ సభ్యులకు కూడా ఆ వాస్తవం తెలుసు. మేం అందుకే చెప్పాం. ఇంటి నిర్మాణం ఖర్చు క్రింద ఎంత వడుతుందంటే, మొత్తం రూ. 6,55,000/- లో

రూ. 90 వేలు infrastructure cost తీసివేస్తే, రూ. 5,65,000/- లు ఒక్కో ఇంటికి వడుతుంది. అంటే, ఆ మొత్తాన్ని మనం sq.f. క్రిందకు లెక్కవేస్తే, ఎంత వడుతుందనేది తెలుస్తుంది. ఇవాళ రాష్ట్రంలో ఎక్కడ చూసుకున్నా సరే, రాష్ట్రంలోని ఏ ప్రాంతంలో చూసినా ఎవరైనా శివారు ప్రాంతంలో అపార్ట్ మెంట్స్ లో ఒక ఫ్లాట్ ను కొనాలనుకుంటే, రూ.1,400/- ల నుంచి రూ. 1,500/- ల వరకు sq.ft. ప్రకారం దొరుకుతున్న ఈ నేపథ్యంలో గత ప్రభుత్వంలో వాళ్లు ఖర్చు పెట్టిన మొత్తం ఎంత? అన్నీ చెబుతాను. ఇవన్నీ recorded evidence. గాలి కబుర్లేమీ కాదు. లేకుంటే ఎవరినో కించపర్చడానికి చెబుతున్న మాటలు కావు. సుమారుగా అడుగు ఇంటి నిర్మాణానికి వాళ్లు పెట్టిన ఖర్చు రూ. 2,300/- లు వడుతుంది. అదే infrastructure cost తీసివేస్తే, ఆ మొత్తం రూ. 2,055/- లు sq.ft. వడుతుంది. ఇది ఇవాళ పరిస్థితి. అందుకే ఇందాక గౌరవ శాసనసభ్యులు ప్రస్తావించారు. ఏమనంటే, ఆ స్కీమ్ ను రద్దు చేశారని చెప్పారు. అందుకనే రద్దు చేసింది. దాంట్లో జరిగిన అవినీతి వల్లేనని చెప్పక తప్పదు. ఇది కచ్చితంగా అవినీతి. ఈ విషయాన్ని సభాముఖంగా చెబుతున్నాను. ఇందులో మొత్తం ఒక పెద్ద కుంభకోణం జరిగింది. పేదవాడి మీద పడి ఏ విధంగా దోచుకోవడానికి అవకాశం ఉందో చూసి, గత ప్రభుత్వం అటువంటి వాళ్ల మీద పడి అవినీతికి పాల్పడి పెద్ద కుంభకోణం చేసింది. మేం అధికారంలోకి వచ్చాక అవన్నీ ఆపేశాం. రాష్ట్రంలో లక్ష ఇండ్లను కట్టి లబ్ధిదారులకు ఇచ్చామని వారు చెప్పారు. ఆ విషయానికొస్తే, 3,20,000 ఇండ్ల నిర్మాణం ప్రారంభమైందని చెప్పారు. అందులో 1,83,000 ఇండ్లు మాత్రమే 50% కి మించి నిర్మాణాలు పూర్తి అయినాయి. అంతేతప్ప, మిగతావన్నీ గ్రాండ్ లెవెల్ లోనే ఉన్నాయి. ఇంకా ఆ మొత్తంలో ఇండ్ల నిర్మాణం ప్రారంభ దశలోనే ఉన్నాయి. ఇంకా ప్రారంభం కాలేదు. రాష్ట్రంలో గత ప్రభుత్వం ఏ ఒక్క ఇల్లు కూడా లబ్ధిదారుడికి ఇవ్వలేదు. ఒక్కటంటే, ఒక్క ఇల్లు కూడా ఇవ్వలేదు. కేవలం విశాఖపట్టణం నగరంలోనే కాదు.

ఉ.11.40

ఏదైతే 2015 వ సంవత్సరంలో జీ ప్లస్ ఒన్ అంటూ కేంద్ర ప్రభుత్వం నుండి శాంక్షన్స్ తీసుకు వచ్చారో ఆ స్కీమ్ లో విశాఖపట్నంలోనే కాదు రాష్ట్రంలో ఎక్కడా కూడా జీ ప్లస్ ఒన్ ఇళ్లు ఒకటి కూడా ఇవ్వలేదు. ఇది గత ప్రభుత్వం తాలుకు నిర్వాకం అధ్యక్షా. ఏది ఏమయినప్పటికీ కూడా మొన్న జరిగిన రెవ్యూ మీటింగ్ లో గౌరవ ముఖ్యమంత్రి గారు వీటన్నింటినీ పరిశీలించాలి అవసరం అయితే రివర్స్ టెండరింగ్ కు వెళ్లాలనే నిర్ణయం తీసుకున్నారు.

(ప్రతిపక్ష సభ్యులు శ్రీ వాసువల్లి గణేశ్ కుమార్ మాట్లాడేందుకు అవకాశం ఇవ్వాలిందిగా కోరుతూ చెయ్యి ఎత్తారు.)

ఏదైతే ప్రారంభం కాని ఇళ్లు ఉన్నాయో వాటన్నింటిపై అన్ని స్పెసిఫికేషన్స్ తో మళ్లా అంచనాలను రూపొందించుకొని అందుబాటులోకి తీసుకు రావాలని నిర్ణయం తీసుకున్నారు. ఈ 300 ఎస్ ఎఫ్ టీతో ఆన్ గోయింగ్ హౌసింగ్ ఉన్నాయో వాటికి కూడా రూ.2.65 లక్షలు లబ్ధిదారుని కాంపోనెంట్ మొత్తం

కూడా ఉచితంగానే ఇవ్వాలని గౌరవ ముఖ్యమంత్రి జగన్మోహన్ రెడ్డి గారు నిర్ణయం తీసుకున్నారు. వారందరికీ ఇళ్ల పట్టాలని ఇవ్వాలని ఇప్పటికే ఆదేశాలు ఇచ్చారు. భూసేకరణ జరుగుతుంది.

ఇని కాకుండా రాబోయే కాలంలో పేదవాని ఇంటి నిర్మాణానికి 300 ఎస్ఎఫ్టీ కాకుండా 330 ఎస్ఎఫ్టీతో నిర్మించాలని సూచించారు. పట్టణ ప్రాంతాల్లోని పేదలకు ఆ విధంగా ఇవ్వాలనే విధాన నిర్ణయం కూడా గౌరవ ముఖ్యమంత్రి గారు తీసుకున్నారు.

(ప్రతిపక్ష సభ్యులు శ్రీ వి. జోగేశ్వరరావు, వెలగపూడి రామకృష్ణబాబు మాట్లాడేందుకు అవకాశం ఇవ్వాలిందిగా కోరుతూ చెయ్యి ఎత్తారు.)

MR. SPEAKER: Single Supplementary ఉంది 10 గంటలకు. స్పీజ్..

శ్రీ బొత్త సత్యనారాయణ (SRI BOTCHA SATYANARAYANA): మరొక విషయం కూడా సభ దృష్టికి తీసుకు వస్తున్నాను. లబ్ధిదారుల పేర్లు కూడా అన్నీ లోప భూయిష్టంగానే ఉన్నాయి. ఓటర్ లిస్టులు తీసుకుని పేర్లు రాశారు. ఆ పేర్లు తీసుకుని వీధుల వెంట పోతే ఎవరూ లేరు. మరి ఎవరు కట్టారు ఐదు వందల రూపాయలు అంటే కాంట్రాక్టర్లు కట్టారు. కాంట్రాక్టర్స్, ఏజెన్సీస్, ప్రజానాయకులు ఆ మొత్తాన్ని కట్టారు. అందుకే దీనిపై సమగ్ర విచారణ చేస్తున్నాము. ఎవరైతే ఇల్లు లేకుండా చెట్టు, పుట్ట కింద ఉంటూ ఎండకు ఎండి వానకు తడుస్తున్న పేదవారు ఉన్నారో వారందరికీ ఇల్లు ఇవ్వాలనేదే గౌరవ ముఖ్యమంత్రి జగన్మోహన్ రెడ్డి గారి నిర్ణయం అని తమద్వారా రాష్ట్ర ప్రజానీకానికి తెలియజేసుకుంటున్నాను. దీనితోపాటుగా అందరికీ ఇల్లు ఇవ్వాలని సుమారు 24 లక్షల మందికి ఇళ్లు నిర్మించాల్సిన అవసరం ఉందని సర్వే నివేదిక ద్వారా తెలిసింది. వారందరకు రాబోయే ఉగాది రోజున ఇళ్ల పట్టాలు ఇవ్వాలని అందుకు కావల్సిన భూ సేకరణ పనులు జరుగుతున్నాయి అని కూడా చేస్తామని తమద్వారా తెలియజేసుకుంటున్నాను.

EMPLOYMENT IN IT COMPANIES IN THE STATE

Question No. 173 (39)

Sri Gudivada Amarnath, Sri Kadubandi Srinivasa Rao, Sri Mudunuri Naga Raja Vara Prasad Raju, Sri Kothari Abbaya Chowdary, MLAs

Will the Minister for Industries & Commerce be pleased to state:

- a. The employment provided by the IT Sector in the State since 2014 June to till date;
- b. The investments made by IT Companies in the State since 2014 June to till date; and
- c. The details of the companies that made investments in the State and the amount of investments made?

HON'BLE MINISTER FOR INDUSTRIES & COMMERCE (SRI MEKAPATI GOWTHAM REDDY):

- 30,428 IT Jobs
- Rs.1,027.86 Crores
- 175 New Companies have investment Rs.1027.86 Crores. List enclosed.

List of IT Companies Started since June 2014

S.No	Name Of Company	Investment (in INR Cr.)
1	Pi Datacenters Pvt. Ltd	500
2	Global IP Services LLC	35
3	Mmodal Global Services Pvt Ltd	30
4	RDP Workstations Pvt Ltd.,	22
5	M/s. Trigeo Technologies	20
6	Efftronics Systems Pvt. Ltd.	20
7	Concentrix	18
8	WNS	15
9	M/s. Corsendonk Consultants Pvt Ltd	15
10	ESF Labs	15
11	Hrishikesh Technologies Pvt Ltd	15
12	M/s. Inspiredge IT Solutions Pvt Ltd	13
13	Fulcrum Global Technologies Pvt Ltd	13
14	M/s. Zraddha Information Service Pvt Ltd	12
15	Digipub Apex Covantage Ap Pvt Ltd	10
16	ID Analytics Automation Private Limited	10
17	Virtual Guard	10
18	Patra	10
19	M/s. Patym(One97 Communications Ltd)	10
20	M/s. NYSA Communications Pvt Ltd	10
21	M/s Logic Tree IT Solutions Pvt Ltd	8
22	Signum Digital Networks Pvt Ltd	7.5
23	CalloSmart Software Development Company	6
24	Chandu Soft Technoliges	6
25	KJ Systems India Pvt Ltd	6
26	CSA Software Pvt Ltd	6
27	Venture Offshore	5
28	M/s Mygo Consulting India Pvt Ltd	5
29	Pixentia Solutions India Pvt Ltd	5
30	Nivriti Solutions Global Pvt Ltd	5
31	Cambridge Systems (India) Pvt. Ltd.	4.5
32	Sailfish Digital Media Solutions Pvt Ltd	4.5
33	Cloudmellow Technologies	4.5
34	M/s AGS Health Care	4
35	Radiant Systems (India) Pvt Ltd.	4
36	INV Technologies	4
37	Avya Inventrax	3
38	Amzur Infotech Pvt.Ltd	3
39	Pennar Engineered	3
40	M/s. Garuda Engineering Solutions	3
41	M/s. VenusGeo Solutions Pvt Ltd	3
42	Doctus	3
43	Value Thought solutions Pvt.Ltd	3

44	Oracle India Pvt Ltd	3
45	V Soft Technologies Pvt Ltd	3
46	Sysminds IT Solutions Pvt Ltd	3
47	Smart Bridge Infotech	3
48	Siyton Software Solutions	3
49	Amzur Technologies	2.5
50	IntelliAsia Software Technologies	2.5
51	Premier technologies	2.5
52	Ninestars Information Technologies Pvt.Ltd	2.5
53	Insurance Inbox (Jiva Digital Services Pvt Ltd)	2
54	Giagcom Semi conductor	2
55	Enserve	2
56	Avani Software solutions	2
57	Innominds Ltd	2
58	Cresol Info Serve Pvt Ltd	2
59	Accel International Inc	2
60	Adept Talent Acquisition	2
61	Advancesoft	2
62	PayTM	2
63	Vintech	2
64	M/s TekWissen Software Pvt Ltd.	2
65	M/s. Maple Software Pvt Ltd	2
66	M/s. Mudunuru holding Pvt Ltd	2
67	M/s. Gaja lakshmi Software System Pvt Ltd	2
68	Striven Informatics India (P) LTD	2
69	Star IT Enabled Services	2
70	Giga Semiconductor Pvt Ltd	2
71	Raiser Technologies	1.5
72	Kairos Technologies Inc	1.5
73	INNOVIN IT SOLUTIONS (P) LTD	1.5
74	Zuven Technologies	1.5
75	Corpus	1.5
76	Yuva Animation studios Pvt Ltd	1.5
77	Deegit	1
78	Evolutyz	1
79	Rise	1
80	Thrill	1
81	Karios	1
82	Fabit	1
83	Primus Global Technologies	1
84	Thoughtwave	1
85	B-Secure	1
86	EA learn Solutions Pvt Ltd	1
87	Steinmetz Integrated Learning Solutions Pvt Ltd	1
88	MSR Cosmos	1
89	Navitas Technologies	1
90	United IT Technical Services P Ltd	1

91	Techgene Solutions Inc	1
92	Thought wave software solutions	1
93	Camelot Systems	1
94	Qatalys INC	1
95	Voxai Communcations	1
96	Pyramid Softsol Pvt .Ltd	1
97	Sigma Systems,Inc	1
98	Veejays Technologies / Maxshield Corporation	1
99	Softtech Solutions Pvt Ltd	1
100	SigmaInc Professional Services	1
101	PamTen Software Solutions	0.8
102	M/s Exafluence Pvt Ltd	0.75
103	Anusha Renewable Energy Pvt Ltd	0.75
104	Varamro Software Solutions	0.7
105	Anand PAG Systems (India) Pvt Ltd	0.6
106	Havish Info Systems	0.6
107	MYONLINEeSERVICESPVT LTD	0.6
108	vizagcart	0.6
109	TEAM IT SOLUTIONS	0.6
110	Vismaya Premedia Services	0.5
111	M/s. Snapper Technologies	0.5
112	M/s. Value Labs LLP	0.5
113	Mylas Technologies	0.5
114	Sipdersoft LLC	0.5
115	Technozen	0.5
116	CES Ltd	0.5
117	Fastlane Information Technologies	0.5
118	M/s NAES Tech Services Pvt Ltd	0.5
119	M/s Parikar	0.5
120	Dr. Computer IN IT & E comm Services	0.5
121	JOLT Technologies	0.5
122	American Tech Vision Solutions	0.5
123	Lorhan Corp	0.5
124	ECM Technologies Pvt Ltd	0.5
125	Mom Technologies Pvt Ltd	0.5
126	Nano Objs (India) Pvt. Ltd,	0.5
127	CAREERTECHNOLOGIES	0.5
128	PSI Cloud Solutions	0.5
129	satyaconnectingbridge.com	0.5
130	Sails Software Solutions	0.5
131	zepto medihelp pvt ltd	0.5
132	7 HILLS IT SOLUTIONS INDIA PVT Ltd	0.5
133	M/s. Innominds	0.4
134	Godavari Bricks	0.4
135	Honey Dew Technologies Pvt.Ltd.	0.4
136	K-factor	0.3
137	olivo India private	0.3

138	ME ENTERPRISES INDIA PVT LTD	0.3
139	Tatsat Info Services	0.3
140	Visakhapatnam 24x7	0.3
141	VISAKHA IT SOLUTIONS	0.3
142	M/s.Garnet Infosoft	0.25
143	Ecocloud Services	0.25
144	Chilukuri Business & Technology Services (CBTS)	0.2
145	Konrapp Software Solutions Pvt Ltd	0.2
146	Incuffers Technology Pvt Ltd	0.2
147	hanienterprises	0.2
148	Nefow	0.2
149	STECH ID Solutions Pvt. Ltd	0.2
150	Clayrock Technologies	0.15
151	Vinterla Logistics Pvt.Ltd	0.15
152	Beta Solutions	0.15
153	CMS IN A BOX	0.15
154	IB Services & Technology	0.15
155	Vedya Embedded Services Pvt. Ltd	0.15
156	E-Call Services	0.12
157	Cheyutha Multiway Services	0.12
158	Communiclique	0.1
159	KPCS Systems	0.1
160	Softsolwiz IT Services	0.1
161	Ricksun Infotech Pvt Ltd	0.1
162	AVATAR LABS PRIVATE LIMITED	0.1
163	ChapterOne	0.1
164	MY VEDHIKA	0.1
165	Stratagem Software Services	0.1
166	Three Is Crowd	0.1
167	Vizag Veggies	0.1
168	Softflag Technology Services	0.1
169	Aitha Info Systems Pvt Ltd	0.1
170	Inventiz Enterprises Pvt Ltd	0.09
171	Delevere	0.08
172	S.S Enterprise Solution Provider	0.06
173	Palettes Digital Solutions LLP	0.04
174	Variables Group	0.03
175	DevSan Smart Apps	0.02
Total		1027.86

శ్రీ ఎ.వి.ఎస్.ఎస్. అమర్నాథ్ గుడివాడ (SRI A.V.S.S. AMARNATH GUDIVADA)
(అనకాపల్లి): అధ్యక్షా, నేను మొట్టమొదటి సారిగా శాసనసభకు రావడం జరిగింది. గతంలో మా తాతగారు శాసనసభ్యులుగా పనిచేసిన కాలంలో వారితో కలిసి పనిచేసిన సభ్యులు నాన్నగారితో కలిసి పనిచేసిన మీ లాంటి సభ్యులు ఉన్నారు. మళ్ళీ నేను ఈ రోజు సభ్యునిగా కొత్తగా ఎంపిక అయ్యాను. నాకు మొదటి సారిగా మాట్లాడేందుకు అవకాశం వచ్చింది. చాలా మంది సభ్యులం రాష్ట్ర భవిష్యత్తు ఈ రాష్ట్ర ప్రజలు ముఖ్యంగా యువత, యువకుల భవిష్యత్తుకు సంబంధించిన ప్రశ్న వేశాము. ఎందుకంటే 2014లో కొత్తగా రాష్ట్రం ఏర్పడిన తరువాత ఆనాడు అధికారంలోకి వచ్చిన తెలుగుదేశం పార్టీ రాష్ట్రంలో

ఉన్నటువంటి ప్రతి ఇంటికి ఒక ఉద్యోగం ఇస్తానని చెప్పడం జరిగింది. అది Industries కానీ IT Industries లో కాని ఇతర ఏ Industries లోనూ అయినా జాబు కావాలంటే బాబు రావాలి అన్నటువంటి మాట చెప్పడం జరిగింది. అందరం ఆనందపడ్డాము, సంతోషపడ్డాము. కొత్తగా ఏర్పాటు అయిన రాష్ట్రం కంప్యూటరు కనిపెట్టినటువంటి వ్యక్తి, సెల్ ఫోన్ కనిపెట్టినటువంటి వ్యక్తి ఈ రాష్ట్రానికి ముఖ్యమంత్రి అయ్యారు, రాష్ట్రంలోని ప్రతి ఒక్క ఇంటికి ఒక ఐటీ ఉద్యోగం వస్తుందని అందరం భావించాము. ఈ ప్రభుత్వం అధికారంలోకి వచ్చిన ఐదు సంవత్సరాల తరువాత పరిస్థితులను చూస్తే మొన్న సంక్రాంతి పండుగకు హైదరాబాద్ చుట్టుపక్కల ప్రాంతాల్లో ఏ రకమైన పరిస్థితులు ఉన్నాయి సంక్రాంతి పండుగ వస్తే పొరుగునే ఉండే తెలుగు రాష్ట్రంలోని యువతీ యువకులు తత్కాల్ టికెట్స్ కోసం కొట్టుకుంటున్నారు.

ఎందుకంటే ఇక్కడ పుట్టినటువంటి ఈ ప్రాంతాన్ని వాతావరణాన్ని, కుటుంబ సభ్యులను వదిలివేసి ఈ ప్రాంతంలో అవకాశాలు లేక పొరుగు రాష్ట్రాలకు, దేశాలకు వెళ్లిన పరిస్థితులు ఈ రాష్ట్రంలో ఉన్నాయి. గౌరవ మంత్రి గారు 30వేల మందికి ఉద్యోగాలు ఉన్నాయని సమాధానం చెప్పారు. ఆ ఉద్యోగాలు ఏ ప్రాతిపదికపై ఉన్నాయో నాకు సమాధానం కావాలి, సభకు కూడా తెలియాలి. ఎందుకంటే 30వేల మంది స్కిల్డ్ ఐటీ ఎంప్లాయిస్ కు ఉద్యోగ అవకాశాలు ఉన్నాయా? అని రికార్డెడ్ గా ఐటీ డిపార్టుమెంట్ కు సంబంధించిన ఉద్యోగాలా, సాఫ్ట్ వేర్ స్కిల్ కలిగి ఉద్యోగం చేసున్న ఉద్యోగాలా అనేది తెలియాలి. మేము అధికారంలోకి కొత్తగా వచ్చాము, పాత రికార్డుల నుండే ఈ రోజు సమాధానాలు వస్తున్నాయి. ఆంధ్రప్రదేశ్ రాష్ట్రానికి చెందిన వారు పెద్దపెద్ద ఐటీ సంస్థల్లో ఉన్నారు. మైక్రోసాఫ్ట్ సీఇఓగా ఉన్నటువంటి సత్యం నాదెండ్ల ఆంధ్రప్రదేశ్ రాష్ట్రం నుండి వెళ్లిన వ్యక్తి. ఆయనకు కూడా వీరే ఇన్ స్పిరేషన్ అని ఆరోజు చెప్పారు. ఆయన ఇక్కడ నుండి చదువు నిమిత్తం పక్క ప్రాంతానికి వెళ్లినప్పుడు. గౌరవ మాజీ ముఖ్యమంత్రి గారు ఏ స్థాయిలో ఉన్నారో అందరికీ తెలుసు. అటువంటి మేధావులందరూ కూడా పక్క దేశానికి పక్క ప్రాంతానికి వలసలు పోతున్న పరిస్థితుల్లో ఆంధ్రప్రదేశ్ కు ఐటీ రంగం చాలా ముఖ్యమైనదిగా మనందరం భావిస్తున్నాం రాబోయే కాలంలో రాష్ట్రాలతో పోటీపడే పరిస్థితులు పోయి ప్రాంతాలు సిటీస్ తో పోటీపడే పరిస్థితులు వస్తాయి. 2004లో విశాఖపట్నంను ఐటీ రాజధానిగా చేయాలని రాజశేఖరరెడ్డి గారు ఆ ప్రాంతానికి ఐటీని తరలించే కార్యక్రమానికి నాంది పలికారు. చాలా సంస్థలకు అవకాశాలు కల్పించారు. చాలా వరకు ఐటీ సంస్థలు ముందుకు రావడం జరిగింది. అటువంటి విశాఖపట్నంను ఐటీ డెస్టినేషన్ గా చేయాలని మేమంతా తాపత్రయ పడ్డాం. 2014లో కొత్త రాష్ట్రం ఏర్పడిన తరువాత విశాఖపట్నం ఐటీ సిటీగా డెవలప్ అవుతుందని అందరం ఊహించాము. కాని తరువాత ఐటీ మంత్రిగా వచ్చిన వ్యక్తి మీ అందరకూ తెలుసు. అధ్యక్షా, విశాఖపట్నంకు ఐటీ కంపెనీలు కష్టమే అంటూ ఆయన ఇచ్చిన స్టేట్ మెంట్. (పేపర్ క్లిప్పింగ్ ను గౌరవ సభాపతి గారికి చూపించారు.) ఆయన ఈ రాష్ట్రానికి ఐటీ మంత్రిగా వచ్చిన తరువాత విశాఖపట్నంకు లక్ష ఐటీ ఉద్యోగాలు కల్పిస్తామని చెప్పారు. లక్షమందికి ఉద్యోగాలు కల్పిస్తామన్న మాట ఏమయిపోయిందో అందరికీ తెలుసు.

విశాఖపట్నంలో గత ఐదు సంవత్సరాలుగా పారిశ్రామిక వేత్తలకు సంబంధించిన పార్థనర్షిస్ సమ్మిట్స్ ఏర్పాటు చేశారు.

ఉ.11.50

(పేపర్ క్లిప్పింగ్ను సభాపతికి చూపిస్తూ) గత 5 సంవత్సరాల్లోని ఒక సంవత్సరంలో దాదాపు రూ.10.5 లక్షల కోట్లు పెట్టుబడులు, 22 లక్షల మందికి ఉపాధి.

(అధికార పార్టీ సభ్యులు షేమ్ షేమ్ అని అన్నారు)

ఒక సంవత్సరం ఏమో రూ.4.5 లక్షల కోట్ల పెట్టుబడులు, 10 లక్షల మందికి ఉపాధి. ఇంకొక సంవత్సరం రూ.4.5 లక్షల కోట్ల పెట్టుబడులు, మరో 10 లక్షల మందికి ఉద్యోగాలు. మొత్తం మీద గత 5 సంవత్సరాల్లో గత ప్రభుత్వం ఉన్నప్పుడు 5 సంవత్సరాల్లో మొత్తం కలిపి రూ.22 లక్షల కోట్లు పెట్టుబడులు, 43 లక్షల మందికి ఉద్యోగాలు అని చెప్పినటువంటి గత ప్రభుత్వం, ఈరోజు రికార్డులు చూస్తే 30,000 మందికి ఉద్యోగాలు. 43 లక్షలు ఎక్కడ, 30,000 ఎక్కడ? ఇవన్నీ చూసిన తర్వాత నాకు అనిపించింది. నేను ఈరోజు నా ప్రసంగం ఉందని చెప్పి మా అమ్మగారికి చెబితే, “మొట్టమొదటిసారి మాట్లాడుతున్నావు, నువ్వు ఏమైనా ప్రిపేర్ అయ్యానా లేదా” అని చెప్పి ఇందాక అసెంబ్లీకి వచ్చేటప్పుడు మా అమ్మ అడిగింది. సహజంగా ఏ తల్లి అయినా, ఏ తండ్రి అయినా అడుగుతారు. ఎందుకంటే మనం ఒక హుందాతనంగా, ఒక గౌరవప్రదమైన పదవిలో ఉన్నప్పుడు, సహజంగా చిన్నప్పుడు మనం చదువుకున్నప్పుడు కూడా తల్లిదండ్రులు అంటారు. “ఒరేయ్ పక్క ఇంటిలోని కుర్రాడిని చూడరా ఎలా చదువుకుంటున్నాడో, నువ్వు చదువుకోవా” అని చెప్పి అడుగుతారు. మేము కూడా గత 5 సంవత్సరాలుగా చూస్తున్నాము. పక్క రాష్ట్రంలో ఉన్న ఐటీ మినిస్టర్ ఏమో పెద్ద పెద్ద పరిశ్రమలను హైదరాబాదుకు తరలిస్తుంటే, మన రాష్ట్రంలో ఉన్న ఐటీ మినిస్టర్ ఏమో మరి ఆయన అక్కడికి వెళ్లి ఏమి మాట్లాడుతున్నాడో, ఈయన చెప్పిన మాటలు వాళ్లకు అర్థం అవుతున్నాయో లేదో, ఈరోజు పరిశ్రమలు లేక ఇబ్బందులు పడుతోన్న పరిస్థితిలో ఏరకమైన ఐటీ అభివృద్ధి గతంలో జరిగిందనేది ఈరోజు కనపడుతుంది.

(బెల్స్)

అధ్యక్షా, ఒక రెండు నిమిషాలు. ఏదైతే ఈ సంవత్సరం ఐటీ ఎక్స్‌పోర్ట్స్ 2018-19లో రూ.570కోట్లు, గత సంవత్సరం 2017-18లో రూ.690 కోట్లు. గత రూ.690 కోట్లకు, ఇప్పటికి 18శాతం ఈరోజు ఎక్స్‌పోర్ట్స్ తగ్గిపోయింది. అసలు ఆ లెక్కల ప్రకారం చూసినా, ఏదైతే రూ.570 కోట్లకు సంబంధించి ఈరోజు 30,000 మంది ఐటీ ఉద్యోగులు ఉన్నారని చెప్పి గౌరవ మంత్రివర్యులు చెప్పారు. ఒక దానికి సమాధానం కావాలి. ఈరోజు దేశ వ్యాప్తంగా ఒక ఐటీ ప్రొఫెషనల్, ఒక ఐటీ ఇంజనీరు

చేస్తున్నటువంటి రెవెన్యూ సంవత్సరానికి రూ.18 లక్షలు. ఈరోజు 30,000 లెక్కన చూస్తే మనం ఆల్మోస్ట్ రూ.5,000 కోట్లు ఎక్స్‌పోర్ట్ చేయాల్సిన పరిస్థితి ఉంది. మరి మంత్రిగారు చెప్పిన సమాధానానికి, ఇక్కడ జరుగుతున్న వ్యాపారానికి ఎక్కడా కూడా పొంతన కుదరడం లేదు.

(బెల్స్)

ఒక్కసారి ఆ రికార్డ్స్.. గత ప్రభుత్వంలో, ఎందుకంటే బోగస్ కంపెనీలు ఎన్ని, ఐటీ కంపెనీల పేరిట ఎంతమందికి ఉద్యోగాలు వచ్చాయి అని చెప్పి ఎన్నో సందర్భాల్లో ఫోటోలు మనం చూశాము. ఒక డేటా ఎంట్రీ ఆవరేటర్‌ను కూర్చోబెట్టి ఆ వక్ర నిలబడి ఫోటోలు తీసుకోవడం.

(అధికార పార్టీ సభ్యులు ఐటీ గ్రీడ్ అని అన్నారు)

ఒక చిన్న మీసేవా సెంటర్‌లోకి వెళ్లి అక్కడ నిలబడి ఫోటోలు తీసుకోవడం, ఐటీ ఉద్యోగాలు ఇచ్చామని చెప్పడం, ఇవన్నీ చూసిన తర్వాత ఈరోజు రాష్ట్ర భవిష్యత్తు, మరీ ముఖ్యంగా రేపు రానున్న కాలంలో ఐటీ మీద ఆధారపడాల్సిన అవసరం మనకు చాలా ఉంది. దానికి విశాఖపట్నం కేంద్రంగా అభివృద్ధి జరగాలి. గతంలోని ప్రభుత్వం జిల్లాకొక హైటెక్‌సిటీ, జిల్లాకొక ఎయిర్‌పోర్టు, జిల్లాకొక పోర్టు కడతామని ఇవన్నీ చెప్పారు. ఇవన్నీ చెప్పినాయన విశాఖపట్నంలో ఎకో సిస్టం బాగోలేదు, డైరెక్ట్ ఫ్లైట్స్ లేవు, అంతర్జాతీయ విమానాశ్రయం లేదు అని ఇలాంటి మాటలన్నీ చెప్పారు. మేము ప్రభుత్వాన్ని దయచేసి కోరేదేమంటే రానున్న కాలంలో విశాఖపట్నం కేంద్రంగా ఐటీ అభివృద్ధి జరగాలి. ఎందుకంటే ప్లేసెస్‌ను డైవర్ట్ చేస్తే మాత్రం ఏ సంస్థ కూడా రావడానికి ఇష్టపడదు. విశాఖపట్టణాన్ని IT destination గా తీసుకుని అభివృద్ధి చేయాలని చెప్పి గౌరవ ముఖ్యమంత్రిగారిని, అదేవిధంగా మంత్రిగారిని కూడా హృదయపూర్వకంగా కోరుతున్నాను.

(అధికార పార్టీ సభ్యులు శ్రీ కొఠారి అబ్బయ్య చౌదరి మాట్లాడేందుకు అవకాశం ఇవ్వాలని గౌరవ సభాపతిని కోరారు)

మిస్టర్ స్పీకర్: టైం లేదు, మనం సింగిల్ సప్లమెంటరీ అన్నా కూడా ప్రస్తుతం సమయం గం.11.53 నిమిషాలు అయింది. ప్రతి రోజూ క్వశ్చన్ అవర్ మూడు గంటలు అంటే, it is impossible to run the business of the House. అబ్బయ్య చౌదరిగారు మాట్లాడండి.

శ్రీ కొఠారి అబ్బయ్య చౌదరి (SRI KOTHARI ABBAYYA CHOWDARY)(దెందులూరు): అధ్యక్షా, విశ్వసనీయత ఉండాలి అని చెప్పి మా జగన్మోహన్‌రెడ్డిగారు చెబుతూ ఉంటారు. యువకులు రాజకీయాల్లోకి వస్తేనే మార్పు వస్తుంది అని చెప్పి, మాలాంటి చదువుకున్న యువకులను ఎంతోమందిని రాజకీయాల్లోకి తీసుకురావటమే కాకుండా, ఈరోజు గెలిపించి ఈ సభలో మమ్మల్ని కూర్చోపెట్టే విధంగా చేసినందుకు ముందుగా ముఖ్యమంత్రి జగన్మోహన్‌రెడ్డిగారికి మా కృతజ్ఞతలు. అదేవిధంగా దెందులూరు నియోజకవర్గ ప్రజలందరికీ కూడా కృతజ్ఞతలు తెలుపుతున్నాను. మొట్టమొదటిసారి

శాసనసభలో ఈ విధంగా మాట్లాడేందుకు అవకాశం ఇచ్చినందుకు మీకు కూడా నా ధన్యవాదాలను తెలుపుతున్నాను.

అధ్యక్షా, ఐటీ రంగంలో పెట్టుబడులు మరియు ఉద్యోగాల గురించి అనేక అభూతకల్పనలు చెప్పి “బాబు వస్తే - జాబు వస్తుందని”, “ఇంటికో ఉద్యోగం” అని చెప్పి నిరుద్యోగుల జీవితాలతో ఆడుకున్న తండ్రి కొడుకులిద్దరూ (మాజీ ముఖ్యమంత్రి శ్రీ నారా చంద్రబాబునాయుడుగారు మరియు మాజీ ఐటీ శాఖామాత్యులు శ్రీ లోకేశ్ గారిని ఉద్దేశించి) ఆ నిరుద్యోగుల ఉసురు తగిలి ఇప్పుడు రాజకీయ నిరుద్యోగులుగా మిగలాల్సి వచ్చింది అధ్యక్షా.

(ప్రతిపక్ష సభ్యులు తమ స్థానాల వద్ద నిలబడి ఏంటి సార్ ఇది అని, ఇది రిలవెంటా సార్ అని, 6 లక్షల మంది నిరుద్యోగుల ఉసురు మీకు తగులుతుంది అని ప్రతిపక్ష సభ్యులు అభ్యంతరం తెలిపారు)

మిస్టర్ స్పీకర్: మీరు సబ్జెక్టుకు కన్ఫైన్ అయి మాట్లాడండి.

శ్రీ కొఠారి అబ్బయ్య చౌదరి (SRI KOTHARI ABBAYYA CHOWDARY): అధ్యక్షా, 2014లో అధికారంలోకి... అధ్యక్షా, ఐటీకి తానే బ్రాండ్ అంబాసిడర్ అని, సెల్ ఫోన్ ను కనిపెట్టారని అంటారు.

మిస్టర్ స్పీకర్: (నిలబడ్డ ప్రతిపక్ష సభ్యులనుద్దేశించి) దయచేసి కూర్చోండి.

శ్రీ కొఠారి అబ్బయ్య చౌదరి (SRI KOTHARI ABBAYYA CHOWDARY): అధ్యక్షా, అధికారం చేపట్టినప్పటి నుంచి వివిధ సందర్భాల్లో వీరు చేసిన కామెంట్స్ చూస్తూ ఉంటే 2016లో CNBC, TV18 కు ఇచ్చిన ఇంటర్వ్యూలో కూడా అప్పటి ముఖ్యమంత్రిగారు 1.20 లక్షల ఉద్యోగాలు సృష్టించినట్లు పేర్కొన్నారు. అలాగే 2017లో ఐటీ మరియు ఎలక్ట్రానిక్స్ రంగంలో 9 లక్షలు ఉద్యోగాలు ఇస్తానని ఐటీ మంత్రి చెప్పారు.

మిస్టర్ స్పీకర్: అబ్బయ్య చౌదరిగారూ, don't deviate from the Question. Please.

శ్రీ కొఠారి అబ్బయ్య చౌదరి (SRI KOTHARI ABBAYYA CHOWDARY): అధ్యక్షా, వెన్ టెక్నాలజీస్ కంపెనీని తెచ్చామని చెప్పి నాలుగు సంవత్సరాల క్రితం ఒక కొబ్బరికాయ కొట్టి అప్పటి ముఖ్యమంత్రిగారు వచ్చి పశ్చిమగోదావరి అంతా కూడా ఒక పండగ వాతావరణం సృష్టించారు. అది మా నియోజకవర్గంలోనే ఉంది అధ్యక్షా, 330 ఎకరాలు ఇచ్చాము. ఆ రైతన్నలకు ఇప్పటివరకూ కూడా డబ్బులు రాలేదు. ఆ కొబ్బరికాయ కొట్టి ఎక్కడుందో ఇప్పుడూ అక్కడే ఉంది. 330 ఎకరాలు అప్పుడు ఇచ్చాము. అధ్యక్షా, వీళ్లను ఒకసారి చూస్తే, ఈ తండ్రి కొడుకులు చెప్పింది, 2014 నుంచి 2018 వరకూ సుమారు రూ. 19,58,000 నిలువ గల పెట్టుబడులు, 43 లక్షల ఉద్యోగాలను తెప్పించామని వీళ్లు చెప్పారు. మేము కూడా చదువుకున్నాం, నేను కూడా 18 సంవత్సరాలు ఐటీలో పనిచేశాను. ఇలాంటి... (మైకు కట్ చేయబడింది)

మిస్టర్ స్పీకర్: చౌదరిగారూ, ఒక్క నిమిషం. ఇక్కడ తండ్రి కొడుకులు అనే దానికంటే the then Minister for Information & Technology అని చెప్పండి. Please.

శ్రీ కొఠారి అబ్బయ్య చౌదరి (SRI KOTHARI ABBAYYA CHOWDARY): అధ్యక్షా, మొదటిసారి మాట్లాడుతున్నాను.

మిస్టర్ స్పీకర్: మొదటిసారిగా... దయచేసి..

శ్రీ కొఠారి అబ్బయ్య చౌదరి (SRI KOTHARI ABBAYYA CHOWDARY): అధ్యక్షా, ప్రతిపక్షం వాళ్లు అధికారంలో ఉన్నప్పుడు వారు ఏమి మాట్లాడినా, ముందు “ప్రపంచస్థాయి” అని తగిలించి మాట్లాడేవారు. ప్రపంచ స్థాయి హైకోర్టు, ప్రపంచ స్థాయి నిర్మాణాలు, ప్రపంచ స్థాయి సచివాలయం అనేవారు. అదేవిధంగా ప్రపంచ స్థాయి అవినీతి కూడా వీళ్లే చేశారని అనిపిస్తోంది.

(ట్రెజరీ బెంచెస్ సభ్యులు బల్లలు చరిచారు)

(ప్రతిపక్ష సభ్యులు తమ స్థానాల వద్ద నిలబడి ఏంటి సార్ ఇది అని, ఇది రిలవెంటా సార్ అని అన్నారు)

అధ్యక్షా, 2009లో రాజశేఖరరెడ్డిగారి టెన్యూర్లో ఐటిలో రూ. 33 లక్షల కోట్లు తీసుకొచ్చారు.

(ప్రతిపక్ష సభ్యులు డా. నిమ్మల రామానాయుడు మాట్లాడుతూ మాకు మాట్లాడేందుకు ఒక్కరికి కూడా అవకాశం ఇవ్వడం లేదు అని, క్వశ్చన్స్లో 50శాతం వెయిట్ ప్రతిపక్షానికి ఉంది అని, ఇది క్వశ్చన్స్కు ఏమి సంబంధం అంటూ తన అభ్యంతరాలను గౌరవ సభాపతికి తెలిపారు.)

మిస్టర్ స్పీకర్: రామానాయుడుగారూ ఆయన సిగ్నెటరీ అండి.

శ్రీ కొఠారి అబ్బయ్య చౌదరి (SRI KOTHARI ABBAYYA CHOWDARY): అధ్యక్షా, రాజశేఖరరెడ్డిగారు 2,60,000 ఉద్యోగాలు కల్పించారు. కానీ 2003వ సంవత్సరంలో కేవలం 85 లక్షల ఉద్యోగాలు మాత్రమే ఇచ్చారు. అధ్యక్షా, నేను చెప్పింది ఒకటే. ఎంతోమంది యువతీయువకులు ఎంతో ఆశతో ఎదురుచూస్తున్నారు. నేను చెప్పింది ఒకటే..

మిస్టర్ స్పీకర్: దయచేసి మీరు క్వశ్చన్స్కు కన్ఫైన్ అవ్వండి.

శ్రీ కొఠారి అబ్బయ్య చౌదరి (SRI KOTHARI ABBAYYA CHOWDARY): అధ్యక్షా, మతి ఉంటే ఆయన ఐటీ డిపార్ట్మెంటేనా అంటున్నారు. దయచేసి ఈ సభాముఖంగా మేము కోరేదేమంటే, మినిస్టరుగారిని కూడా కోరేదేమంటే వాళ్లు కేటాయించిన MoU లు, వారు సంతకాలు పెట్టిన MoUలు వాటన్నిటి మీద కూడా విచారణ చేయించవలసిందిగా కోరుతున్నాను. అధ్యక్షా, కర్ణాటక మాజీ ముఖ్యమంత్రిగారు కూడా బెంగళూరులో ఐటీ రంగాన్ని నేను తెచ్చానని చెప్పలేదు. అధ్యక్షా,

ముంబయిలో కూడా శరద్ పవార్ గారు కూడా చెప్పలేదు. కానీ సైబరాబాదును నేనే కట్టానంటారు అధ్యక్షా గత ముఖ్యమంత్రిగారు. ఎలా అధ్యక్షా? అంత అనుభవం ఉన్నవారు ఏం జరిగిందీ అధ్యక్షా గత ... (మైకు కట్ చేయబడింది)

మిస్టర్ స్పీకర్: దయచేసి మీరు క్వశ్చన్ కు కన్ఫైన్ అవ్వండి.

శ్రీ కొఠారి అబ్బయ్య చౌదరి (SRI KOTHARI ABBAYYA CHOWDARY): అధ్యక్షా, వాళ్ల ఎల్లో మీడియాలో ఆంధ్రజ్యోతి వార్తల్లో తేది: 08.10.2018న వచ్చిన దాని గురించి ఒకటి చెబుతాను. ఐటీ దిగ్గజం వచ్చేసిందన్నారు. రూ.750 కోట్లు వచ్చేశాయి. 705 ఉద్యోగాలు వచ్చేసాయన్నారు.

MR.SPEAKER: No commentary when he is on his legs.

శ్రీ కొఠారి అబ్బయ్య చౌదరి (SRI KOTHARI ABBAYYA CHOWDARY): అధ్యక్షా, హెచ్ఎస్ఎల్ కు భూమి పూజ చేశారన్నారు. తొలిదశలో గన్నవరంలోనే శ్రీకారం చుట్టారన్నారు. గన్నవరానికి ఆనుకుని ఉన్న దెందులూరు నియోజకవర్గం అధ్యక్షా నాది. రోజూ అటునుంచే వస్తాను. అక్కడ హెచ్ఎస్ఎల్ మాత్రం నాకు కనపడలేదు. అదేవిధంగా కేసరపల్లి వద్ద 28 ఎకరాల క్యాంపస్ కట్టానన్నారు. అదేవిధంగా రెండవ క్యాంపస్ ను అమరావతిలో ఏర్పాటుచేశారంట. రూ.350 కోట్లతో 3,500 మందికి ఉపాధి కల్పించానన్నారు. అది ఎక్కడా కనపడటం లేదు. అదేవిధంగా విశాఖపట్నంలో విప్రోను తీసుకొచ్చారన్నారు. మూడు నెలల్లో వెయ్యి ఉద్యోగాలు వస్తాయన్నారు. (తన చేతిలోని పేపర్ ను గౌరవ సభాపతికి చూపిస్తూ) ఇదంతా వాళ్ల ఎల్లో మీడియా ఆంధ్రజ్యోతిలో వచ్చింది. ఇంతమందికి ఇన్ని ఉద్యోగాలు వస్తాయని ఇన్ని హామీలు వీళ్లు ఇచ్చి, ఈ విధమైన సత్యదూరమైన హామీలిచ్చిన వీళ్లందరిపై కూడా, తప్పకుండా వాటిపైన విచారణ చేపట్టాలని కోరుతూ ఈ అవకాశం ఇచ్చినందుకు మీ అందరికీ కూడా కృతజ్ఞతలు తెలుపుతూ సెలవు తీసుకుంటున్నాను అధ్యక్షా.

(ట్రెజరీ బెంచెస్ సభ్యులు బల్లలు చరిచారు)

(ప్రతిపక్ష సభ్యులు కూడా తమ స్థానాల్లోకి వెళ్లి కూర్చున్నారు)

మ.12.00

MR.SPEAKER: Minister for Information Technology.

శ్రీ మేకపాటి గౌతం రెడ్డి (SRI MEKAPATI GOUTHAM REDDY): అధ్యక్షా, సభ్యులు అడిగినట్లుగా the break up of this 30,420 jobs ఏవైతే వచ్చాయో BPO jobs 4,420, other IT jobs 24,000, High IT jobs are only 2,000 jobs.

(సభలో నవ్వులు)

It's been nearly 35 days that I have taken charge as IT Minister and glaringly I found that one of the reasons for low strike rate against proposed IT investment and proposed IT employment is basically because of opaque politics of the incentive schemes. వీటి ద్వారా ఎలా జరిగిందంటే, ఎవరోచ్చినా సరే, ఏ ఇన్వెస్టర్ వచ్చినా సరే ఒక common platform, common methodology లేకుండా ఇష్టారాజ్యంగా ఎవరికి వాళ్లు for example company A had different reasons of incentives and from the same company and B has different reasons of incentives. ఈ variation ఎందుకు వచ్చింది అని చూస్తే We are not able to find a reason. There is no credible reason. This is tantamounting to basically investors non-confidence. ఈవిధంగా రాయితీలు వచ్చినప్పుడు మాకేమీ తక్కువ, మాకు అటువంటి రాయితీలు ఎందుకు రావు అని అనుకుంటారు. ఉదాహరణకు నేను ఒకటే చెబుతున్నాను. Start up from the land disbursement. ఒక సంస్థకేమో ఒక రేటు, ఇంకొక సంస్థకేమో ఇంకొక రేటు. What is the variation between these two firms? What is the reason for giving at a particular price to 'A' firm and what is the reason for giving at a particular (different) price to 'B' firm? ఇది బేసిక్ గా ఏమవుతుందంటే the so called incentives schemes గత ఐదు సంవత్సరాల్లో ప్రభుత్వం పాటించిందో it has no clarity and total holistic picture. ఈరోజు మా ప్రభుత్వం ఇచ్చిన రాయితీలవల్ల what is the net benefit to the State? నాకు తెలిసినంతవరకు we are buying jobs, we are not creating jobs.

(ఈ సమయంలో అధికారపక్ష సభ్యులు బల్లలు చరిచారు)

ఏ Incentive Scheme మనం పాటించినా కూడా we are seeing that we are only buying jobs. వీటిని చూస్తుంటే I would say that the coming generations are going to bear the burden of our ill choices of decisions అని నేను అనుకుంటున్నాను. Thank you Sir.

MR.SPEAKER: Question No. 172(40)

రైతులకు ధరల స్థిరీకరణ నిధి

ప్రశ్న నెం. 172(40)

సర్వశ్రీ కోటంరెడ్డి శ్రీధర్ రెడ్డి, మేరుగు నాగార్జున, రఘురామిరెడ్డి శెట్టివల్లి, కంబాల జోగులు-ఎమ్మెల్యేలు,

గౌరవనీయులైన పశుసంవర్ధక, మత్స్యపరిశ్రమ మరియు మార్కెటింగ్ శాఖ మంత్రి గారు దయచేసి ఈ క్రింది సమాచారం తెలియజేస్తారా;

- రైతుల ప్రయోజనాలను కాపాడటానికి ప్రభుత్వం ధరల స్థిరీకరణ నిధిని ఏర్పాటు చేసిందా;
- అయితే ఆ వివరాలు తెలుపండి;
- లేనట్లయితే, అందుకు కారణాలు ఏమిటి?

గౌరవనీయులైన పశుసంవర్ధక, మత్స్యపరిశ్రమ మరియు మార్కెటింగ్ శాఖ మంత్రి (శ్రీ మోపిదేవి వెంకటరమణ):

అ) అవునండీ.

ఆ.1) 2019-20 సంవత్సర కాలంలో మార్కెట్ ప్రమేయ నిధి (పి.ఎస్.ఎఫ్) క్రింద ప్రభుత్వం రూ. 3000 కోట్ల మొత్తాన్ని మంజూరుచేసింది.

2) 13-06-2019 వ తేది గల వ్యవసాయ & సహకార (మార్కెటింగ్ II) శాఖ జి.ఓ.ఆర్.టి.నెం.389 ద్వారా నాఫెడ్/ఎఫ్.సి.ఐ తరపున ఎ.పి.మార్కెట్ డ్వారా పప్పుధాన్యాల సేకరణ కోసం రివాల్వింగ్ ఫండ్ నిమిత్తం రూ.10069.00 లక్షల మొత్తాన్ని (నంద కోట్ల అరవది తొమ్మిది లక్షల రూపాయలు) మంజూరు చేసి, విడుదల చేసింది.

3) 05-07-2019 వ తేది వ్యవసాయ & సహకార శాఖ, జి.ఓ.ఎం.ఎస్.నెం. 59 ద్వారా శీతల గిడ్డంగులు మరియు గోదాములలో నిల్వ చేసిన మినుములకు ఆర్థిక సహాయం నిమిత్తం ఒక్కో క్వింటాలకు రూ.1500/- మొత్తానికి ప్రభుత్వం పరిపాలక మంజూరుకు ఆమోదం తెలిపింది.

4) ధరల స్థిరీకరణ నిధి కింద 06-07-2019 వ తేది గల వ్యవసాయ & సహకార (మార్కెటింగ్ II) శాఖ జి.ఓ.ఆర్.టి.నెం.419 ద్వారా రూ.2,32,61,00,000/- (రెండు మందల ముప్పది రెండు కోట్ల అరవై ఒక లక్షల రూపాయలు) మరియు 06-07-2019 వ తేది గల వ్యవసాయ & సహకార (మార్కెటింగ్ II) శాఖ జి.ఓ.ఆర్.టి.నెం.420 ద్వారా రూ.1,00,39,00,000 (నంద కోట్ల ముప్పది తొమ్మిది లక్ష రూపాయలు)ల మొత్తానికి మార్కెటింగ్ శాఖకు, ప్రభుత్వం బడ్జెట్ విడుదల ఉత్తరువులను జారీ చేసింది.

5) ఆ ప్రకారంగా, ఇప్పటివరకు రూ.433.69 కోట్లు పూర్తి మొత్తాన్ని మంజూరు చేసి, విడుదల చేయడమయింది.

ఇ) ఈ ప్రశ్న ఉత్పన్నం కాదు.

శ్రీ కోటంరెడ్డి శ్రీధర్ రెడ్డి (SRI KOTAMREDDY SRIDHAR REDDY): చాలా సంతోషం అధ్యక్షా, నేను మాట్లాడేముందు గౌరవ ప్రతిపక్ష సభ్యులకు చిన్న అభ్యర్థన, running commentaries ఆపమని చెప్పండి అధ్యక్షా.

(ప్రతిపక్షపార్టీ సభ్యులు అభ్యంతరాలు తెలియజేశారు)

మిస్టర్ స్పీకర్ : ముందు మీరు మాట్లాడండి శ్రీధర్ రెడ్డి గారూ.

శ్రీ కోటంరెడ్డి శ్రీధర్ రెడ్డి (SRI KOTAMREDDY SRIDHAR REDDY): ఎందుకంటే అధ్యక్షా, రన్నింగ్ కామెంటరీలు ఈ పక్క (అధికారపక్షం వైపు చూసిస్తూ) నుంచి ప్రారంభిస్తే... 151 మందిమీ ఉన్నారు. 1994 నుంచి 2004 వరకు పదేళ్లపాటు ఈ రాష్ట్రరైతాంగానికి ఒక దుర్దినం. రైతులు కరెంటు

చార్జీల దగ్గర నుంచి, విత్తనాల దగ్గర నుంచి, నీళ్ల వరకూ అన్ని రకాలుగా ఇబ్బందులు పడిన పరిస్థితులుండేవి.

(‘ఈ ప్రశ్నకు ఆయన మాట్లాడడం దానికి ఏమైనా సంబంధం ఉందా అధ్యక్షా’ అని ప్రతిపక్షపార్టీ సభ్యులు వెలగపూడి రామకృష్ణబాబు గారు అన్నారు)
(బెల్)

అధ్యక్షా, నేను మాట్లాడే ప్రతి అంశం కూడా రైతులకు సంబంధించిందే, దయచేసి అర్థం చేసుకోండి (ప్రతిపక్ష సభ్యులనుదేశించి). 2004వ సంవత్సరంలో వై.ఎస్.రాజశేఖర్ రెడ్డి గారు ముఖ్యమంత్రి అయితే..

(ప్రతిపక్ష సభ్యుల నుంచి సభకు స్వల్ప అంతరాయం)

రెండు నిమిషాలు మాట్లాడి ముగిస్తాను, నాకు ఎక్కువ సమయం వద్దు, రెండు నిమిషాలు అంతే. రైతాంగానికి ఉచితంగా కరెంట్ ఇవ్వడం సాధ్యం కాదని, ఉచితంగా కరెంట్ ఇస్తే కరెంటు తీగలపై బట్టలు ఆరవేసుకోవాలని ఆనాడు చంద్రబాబు నాయుడు అన్నారు. ఆనాడు ఏమీ మాట్లాడకుండా ఐదేళ్లు రైతాంగానికి ఉచితంగా కరెంటు ఇచ్చి, ఐదేళ్ల తరువాత అయ్యా చంద్రబాబు నాయుడు గారు ఐదేళ్లలో కరెంటును ఉచితంగా ఇచ్చాను, ఆ కరెంటు తీగల మీద ఎవరో బట్టలు వేయడం ఎందుకు చేతనైతే మీరే వేయండిని సమాధానం చెప్పిన వ్యక్తి రాజశేఖర్ రెడ్డి గారు అని తెలియజేస్తున్నాను.

రైతు రాజ్యం.. రైతు రాజ్యం.. అని కలవరించి, రైతు కళ్లలో వెలుగుల కోసం ఉచితంగా కరెంట్ ఇచ్చి అన్ని రకాలుగా ఈ రాష్ట్రాన్ని అభివృద్ధిపథంలో రాజశేఖర్ రెడ్డి గారు ముందుకు తీసుకునిపోతే ఆయన కుమారుడిగా వై.ఎస్.జగన్మోహన్ రెడ్డి గారు తన పాదయాత్రలో రూ.3,000 కోట్ల ధరల స్థిరీకరణ నిధి గురించి చెప్పారో, ఆ మాటకు కట్టుబడి ధరల స్థిరీకరణ నిధిని ఏర్పాటుచేశారు.

రాజకీయాల్లో ఒక మాట చెబితే విలువ ఉండాలి, విశ్వసనీయత ఉండాలి, ప్రజలకు మేలు జరగాలి, చెప్పిన మాటకు కట్టుబడాలి, కంఠం తెగివడినాసరే మాట తప్పకూడదు అని రాజకీయాలకు కొత్త అర్థం చెప్పిన వై.ఎస్.జగన్మోహన్ రెడ్డి గారికి ఈ సభాపరంగా ధన్యవాదాలు తెలియజేసుకుంటున్నాను.

చిట్టచివరి మాట, ఎంతదారుణమంటే, 2002లో కరెంటు చార్జీలు తగ్గించాలని రైతులు ప్రజాపోరాటాలు సాగిస్తే ఆనాటి ముఖ్యమంత్రి, నియంత చంద్రబాబు నాయుడు గారు బప్పీబాగ్లో కాల్పులు జరిపించి ముగ్గురు ఉద్యమకారుల మరణానికి కారణమయ్యారు.

(ప్రతిపక్షపార్టీ సభ్యులు అభ్యంతరాలు తెలియజేశారు)

అదీ చంద్రబాబు నాయుడు గారికి, జగన్మోహన్ రెడ్డి గారికి ఉన్న తేడా. వై.ఎస్.రాజశేఖర్ రెడ్డి గారు Monsanto Company మెడలు సైతం వంచి రైతాంగానికి మేలు చేస్తే ఆ కంపెనీలకు సాష్టాంగ ప్రమాణం చేసి, సాగిలపడి...

(ప్రతిపక్షపార్టీ సభ్యులు అభ్యంతరాలు తెలియజేశారు)

ఆ కంపెనీకి *** గా ఉన్న వ్యక్తి ఆయన (ప్రతిపక్ష నాయకుడు).

(ప్రతిపక్షపార్టీ సభ్యులచే సభకు అంతరాయం)

ఏది ఏమైనా వై.ఎస్.జగన్మోహన్ రెడ్డి గారు యిచ్చిన మాట నిలబెట్టుకున్నారు, వారికి ధన్యవాదాలు. ఈ ప్రభుత్వంలో రైతులకు మేలు జరుగుతుందని మరోసారి మీద్వారా మనవి చేస్తున్నాను.

(అధికారపక్ష సభ్యులు బల్లలు చరిచారు)

శ్రీ శెట్టిపల్లి రఘురామి రెడ్డి (SRI SETTIPALLY RAGHURAMI REDDY)(మైదుకూరు): అధ్యక్షా, మొన్న జమ్మలమడుగులో ధరల స్థిరీకరణ నిధి నుంచి శనగ పండించిన రైతాంగానికి క్వంటాలుకు రూ.1,500 చొప్పున ప్రతి కుటుంబానికి 30 క్వంటాల వరకు దాదాపు రూ.45,000 లబ్ధి చేకూరేవిధంగా ప్రకటించి వారికి పేమెంట్స్ కూడా ఇవ్వడం జరుగుతోంది. పసుపు పండించే రైతాంగం దాదాపు ఈ ఐదు సంవత్సరాల్లో విపరీతంగా నష్టపోతున్నారు. ఇంతకుముందు రాజశేఖర్ రెడ్డి గారు ముఖ్యమంత్రిగా ఉన్నప్పుడు క్వంటాల్ పసుపు ధర రూ.15,000, రూ.16,000 పోయేది. ఈనాడు క్వంటాల్ పసుపు ధర రూ.4,000, రూ.5,000 పోతున్నది. ఆనాడు ఎకరాకు ఖర్చు రూ.75,000, రూ.80,000 అయ్యేది, ఈనాడు రూ.1,20,000 ఖర్చు అవుతోంది. అటువంటి పసుపు పండించే రైతాంగానికి మద్దతుధర ఇచ్చి, ధరల స్థిరీకరణ నిధి నుంచి పసుపు రైతులకు ఆదుకోనేవిధంగా చర్యలు తీసుకోవాలని సంబంధిత మంత్రిగారిని కోరుతున్నాను.

MR.SPEAKER: Srikanth Reddy garu, this is last supplementary.

శ్రీ గడికోట శ్రీకాంత్ రెడ్డి (SRI GADIKOTA SRIKANTH REDDY): అధ్యక్షా, ధరల స్థిరీకరణ నిధిని బడ్జెట్లోకి తీసుకురావడం, నవరత్నాల్లో హామీ ఇచ్చినవిధంగా, రైతులకు భరోసా కల్పించేవిధంగా బడ్జెట్లో కేటాయింపులు చేయడం వల్ల సభద్వారా మా ఆర్థికమంత్రివర్యులకు, మా ముఖ్యమంత్రి గారికి ధన్యవాదాలు తెలియజేస్తున్నాను.

రైతుల పరిస్థితి చాలా దయనీయంగా ఉంది, దళారులు లాభాలు పొందుతున్నారు తప్పితే రైతులకు లాభాలు రావడం లేదు. వాటిని ఆలోచన చేసి, ధర లేనపుడు రైతులు తమ పంటలను అమ్ముకొనేవిధంగా కాకుండా ముఖ్యమంత్రి గారు తమ పాదయాత్రలో రైతులతో ఇంటరాక్ట్ అయినపుడు ఒకమాట చెప్పారు. పంటవేసుకొనేముందు విత్తనాల ధర చాలా ఎక్కువగా ఉంటుంది. చాలా ధరపెట్టి ఆ విత్తనాలను కొంటాం, పంట చేతికి వచ్చినపుడు దానిలో సగం ధర కూడా ఉండదని రైతుల బాధలు విన్నప్పుడు చాలా బాధగా ఉంటుంది. 70 శాతం నుంచి 80 శాతం నుంచి రైతులు ఇబ్బందులు పడుతున్నారు.

మ.12.10

ఇటువంటి పరిస్థితులలో విత్తనం ఏ ధరకు కొంటారో అదే ధరకు అమ్ముకునేలా అధికారులు ప్రణాళికలు రూపొందిస్తున్నారు. దానికి వెసులుబాటుగా బడ్జెట్లో రూ.3000 కోట్లు కేటాయించడం రైతాంగానికి పెద్ద ఊరట. దీనిని చక్కగా అమలు పరచి రైతుకు భరోసా ఇవ్వాలని కోరుతున్నాను. దళారుల పాలు కాకుండా రైతులకు ప్రభుత్వమే అండగా ఉంటుంది కాబట్టి మండలానికి ఒక గోదామును నిర్మించాలనే నిర్ణయం తీసుకోవడం హర్షణీయం. ఇటువంటి పథకాన్ని తీసుకువచ్చినందుకు ప్రభుత్వానికి ధన్యవాదాలు తెలియచేస్తున్నాను.

శ్రీ మోపిదేవి వెంకటరమణ (SRI MOPIDEVI VENKATA RAMANA): అధ్యక్షా, ఈ రాష్ట్రంలో రైతాంగం యొక్క స్థితిగతులను పరిశీలిస్తే 2004వ సంవత్సరం నుంచి వ్యవసాయం దండగ అనేట్లు ఉండేది. ఆ తరువాత దివంగత నేత డా. వై.ఎస్. రాజశేఖర రెడ్డి గారు ముఖ్యమంత్రిగా బాధ్యతలు చేపట్టిన తరువాత అంతకుముందు పోల్చిచూసుకుంటే - గత పాలకులు వ్యవసాయం అంటే దండగ అని వ్యవహరించిన తీరునుండి వ్యవసాయం అంటే పండగ అనే స్థితికి తీసుకువచ్చారు. అనేకరకాలుగా దగా పడిన రైతులను ఆదుకోవాలనే ఆలోచనతో ఉచిత విద్యుత్ వంటి అనేక రాయితీలు ఇవ్వడమే కాకుండా, గిట్టుబాటు ధర కల్పించే విధంగా ప్రభుత్వ పరంగా అనేక నిర్ణయాలు తీసుకుని డా.వై.ఎస్. రాజశేఖర రెడ్డి రైతు పక్షపాతి అని పేరుపొందారు. దురదృష్టవశాత్తు వారు మనకు దూరమైనప్పటి నుండి కానివ్వండి నిన్న మొన్నటివరకూ తెలుగుదేశం పార్టీ అధికారంలో ఉన్న కాలంలో మరల రైతులకు పాత రోజులు పునరావృతమైన పరిస్థితులు ఉన్నాయి. ఆ నేపథ్యంలో ప్రస్తుత ముఖ్యమంత్రి వై.ఎస్. జగన్మోహన్ రెడ్డిగారు చేపట్టిన పాదయాత్ర సందర్భంగా అనేక ప్రాంతాలలో వివిధ పంటలను పండించుకున్న రైతన్నలనుండి వచ్చిన విన్నపాలు, వారు అనుభవించిన కష్టాలను పరిగణనలోకి తీసుకుని రైతును ఆదుకోవాలన్న నిర్ణయం ఆనాడే వారు తీసుకున్నారు. ఆరుగాలాలు కష్టపడే రైతన్న అన్ని విధాలుగా మోసపోతున్నాడు. సమాజంలో ఒకరి చేతిలో మోసపోవడమేగానీ, మోసం చేయడం తెలియని ఏకైక వ్యక్తి రైతు. ప్రస్తుత ముఖ్యమంత్రి జగన్మోహన్ రెడ్డిగారు వారి తండ్రిగారి ఆశయాలకు అనుగుణంగా అధికారంలోకి రాగానే ధరల స్థిరీకరణ పేరుతో ఒక రూ.3,000 కోట్లతో నిధిని ఏర్పాటు చేశారు. ధరల హెచ్చుతగ్గులను బ్యాలెన్స్ చేసుకుంటూ ఏ పంటైనా సరే,

పండించిన రైతుకు నష్టం జరగకూడదనే ఆలోచనతో దీనిని ఏర్పాటు చేయడం జరిగింది. ఇందులో భాగంగా రైతాంగానికి సంబంధించిన సమస్యలను కూలంకషంగా చర్చిస్తూ, సమస్యలను ఎప్పటికప్పుడు తెలుసుకుంటూ పండించిన పంటలను ఎప్పటికప్పుడు అధ్యయనం చేస్తూ, వాటికి గిట్టుబాటు ధరలు లభించే విధంగా నిర్ణయాలు తీసుకోవాలనే ఆలోచనతో వ్యవసాయానికి తొలి ప్రాధాన్యం ఇవ్వాలనే దృక్పథంతో గౌరవ ముఖ్యమంత్రిగారు రైతు మిషన్‌ను ఏర్పాటు చేయడం జరిగింది. ప్రతి నెలా కొంత సమయాన్ని కేటాయించి రైతు సమస్యలపై దృష్టి కేంద్రీకరించాలని ఆలోచన చేయడం జరిగింది.

గౌరవసభ్యులు శ్రీ రఘురామిరెడ్డి గారు పసుపు గురించి చెప్పారు. ప్రభుత్వం సాధారణంగా మినిమమ్ సపోర్ట్ ప్రైస్ మీద దృష్టి కేంద్రీకరించడం జరుగుతుంది. ఎంఎస్పి పరిధిలోకి రాని వంగడాల మీద ఆలోచించే క్రమంలో కొన్ని లోపాలు జరుగుతాయి. ఆ లోపాలు లేకుండా ఎంఎస్పి పరిధిలోకి రానటువంటి పసుపు వంటి పంటలను పరిగణనలోకి తీసుకుని ప్రైస్ ఫిక్సేషన్ ద్వారా అన్ని పంటలను పండించే రైతులను ఆదుకోవాలనే ఆలోచనతో ధరల స్థిరీకరణ నిధి పేరుతో శ్రీకారం చుట్టడం జరిగింది. డా.వై.ఎస్.రాజశేఖర రెడ్డి గారి జన్మదినోత్సవం పురస్కరించుకొని లాంఛనంగా ధరల స్థిరీకరణ నిధి నుండి గడచిన మూడు సంవత్సరాలలో శనగ దిగుబడి ఎంత వచ్చినప్పటికీ కొనే నాథుడు లేక మూడు సంవత్సరాలనుండి గోడౌన్లలో ఉంచినటువంటి శనగ రైతులను ఆదుకోవాలని ముఖ్యమంత్రిగారు ప్రప్రథమంగా ఈ ధరల స్థిరీకరణ నిధినుండి 5 ఎకరాల వరకు ఒక స్లాబ్ పెట్టుకుని సగటున ఎకరానికి 6 క్వీంటాళ్ళ శనగ పంట పండుతుందని పరిగణనలోకి తీసుకుని క్వీంటాలుకు రూ.1500 చొప్పున 5 ఎకరాలు గల రైతుకి రూ.45000 వరకూ అదనపు ఆదాయం చేకూర్చేందుకు ముఖ్యమంత్రిగారు నిర్ణయం తీసుకున్నారు. దాని నిమిత్తం సుమారు రూ.333 కోట్లను కేటాయించి కొంతమంది రైతులకు నష్టపరిహారం కూడా చెల్లించడం జరిగింది. రాష్ట్ర రైతన్నలను ఆదుకోవాలనే ఆలోచనతో గౌరవ ముఖ్యమంత్రిగారు నిరంతరం వ్యవసాయానికి టాప్ ప్రయారిటీ ఇచ్చే ఆలోచన చేస్తున్నారు కాబట్టి రైతాంగానికి సంబంధించి ధరల స్థిరీకరణే కాకుండా వారు పండించిన పంటకు సరసమైన ధర లభించేంతవరకు నిల్వ చేసుకునేందుకు అవసరమైన గోడౌన్లను ఏర్పాటు చేయడానికి సిద్ధంగా ఉన్నారని మీద్వారా గౌరవసభ్యులకు తెలియచేస్తున్నాను.

మిస్టర్ స్పీకర్ : వాయిదా తీర్మానం.

వాయిదా తీర్మానం

తెలుగుదేశం శ్రేణులపై దాడుల గురించి సభ్యులు శ్రీ కరణం బలరామకృష్ణమూర్తి గారు ఇచ్చిన వాయిదా తీర్మానాన్ని తిరస్కరించడమైనది.

Tea break for 20minutes.

(Then the House adjourned at 12.17 p.m.)

మ.12.50

(విరామనంతరం సభ మరలా మ.12.55 ని.లకు ప్రారంభమైనది.)

(గౌరవ సభాపతి అధ్యక్ష స్థానంలో ఉన్నారు)

(సభ ప్రారంభం అవగానే ప్రతిపక్ష సభ్యులు వారి వారి స్థానాల్లో నిలబడి వాయిదా తీర్మానం చర్చకు చేపట్టండి అని అడుగసాగారు)

మిస్టర్ స్పీకర్: వాయిదా తీర్మానం, నేను రిజెక్టు చేశాను. I am not allowing.

Ambati Rambabu garu on Budget.

(సభ ప్రారంభం అవగానే గౌరవ ప్రతిపక్ష సభ్యులు ప్రతిపక్ష నాయకుడి స్థానం వద్ద నిలబడి వాయిదా తీర్మానం చర్చకు చేపట్టండి సర్ అంటూ అడుగసాగారు)

లేదండి. దయచేసి కూర్చోండి. మాట్లాడండి అంటుంటే రాంబాబు గారు.

శ్రీ అంటుంటే రాంబాబు (SRI AMBATI RAMBABU): అధ్యక్షా, ఈరోజు ...

MR.SPEAKER: Once it is disallowed, it will not be restored.

అంటుంటే రాంబాబు గారు మాట్లాడండి. It is disallowed.... You come in a different form not in an Adjournment Motion.... No..... Once disallowed దాని మీద మాట్లాడే ప్రసక్తి లేదు. మీరు వేరే పద్ధతిలో రండి . నేను డిస్ అలౌవ్ చేశాను. మీరు వేరే పద్ధతిలో రండి.

(ప్రతిపక్ష సభ్యులు నిలబడి వాయిదా తీర్మానం చర్చకు చేపట్టండి సర్, మా ఆవేదన చెబుతాం సర్, మా బాధ చెబుతాం సర్, కార్యకర్తలకు రక్షణ లేదు సర్ , మైకు ఇవ్వండి సర్ , సర్ మాట్లాడేందుకు అవకాశం ఇవ్వండి సర్ అంటూ అడుగసాగారు)

మిస్టర్ స్పీకర్: డిమాండ్స్ లో మాట్లాడండి. నో ... ప్లీజ్.... దయచేసి కూర్చోండి. ప్రతిదానికి పాండిమోనియం చేయడం కరెక్టు కాదు. అందుకే వేరే పద్ధతిలో రండి అని అంటున్నాను. అడ్జర్నమెంట్ మోషన్ డిస్ అలౌవ్ అయింది. రాంబాబుగారు మాట్లాడండి.

(ప్రతిపక్ష సభ్యులు నిలబడి వాయిదా తీర్మానం చర్చకు చేపట్టండి సర్, మా ఆవేదన చెబుతాం సర్, మా బాధ చెబుతాం సర్, కార్యకర్తలకు రక్షణ లేదు సర్ , మైకు ఇవ్వండి సర్, మాట్లాడేందుకు అవకాశం ఇవ్వండి సర్ అంటూ అడుగసాగారు)

మీకు అవకాశం ఇవ్వము అని చెప్పడం లేదు. ఇంకొక పద్ధతిలో రండి అని అంటున్నాను. అడ్జర్నమెంట్ మోషన్ నేను డిస్ అలౌవ్ చేశాను.

(ప్రతిపక్ష సభ్యులు నిలబడి సర్ మాట్లాడేందుకు మైకు ఇవ్వండి సర్ , ఏ పద్ధతిలో రమ్మంటారు సార్..
అని అంటూ అడుగసాగారు)

అడ్జర్నమెంట్ మోషన్ అనేది ఏ పద్ధతిలో రావాలో మీకు తెలుసు.

(మేము నోటిసు ఇచ్చాం సర్ అని ప్రతిపక్ష సభ్యులు గౌరవ సభాపతిని అడిగారు)

రాంబాబు గారు మీరు మాట్లాడండి.

శ్రీ అంబటి రాంబాబు (SRI AMBATI RAMBABU): అధ్యక్షా, ఈరోజు ఆర్థిక మంత్రిగారు ప్రవేశపెట్టిన బడ్జెట్పైన నాకు మాట్లాడే అవకాశం ఇచ్చినందుకు ముందుగా మీకు నా ధన్యవాదాలు తెలియజేస్తున్నాను.

(అంతరాయం)

మిస్టర్ స్పీకర్: కరెక్టు కాదు. నో....nothing...once disallowed, no discussion on that.
You come in a different form.

(మేము నోటిసు ఇచ్చాం సర్ అని ప్రతిపక్ష సభ్యులు గౌరవ సభాపతిని అడిగారు)

నేను నోటిసు చూస్తాను. Adjournment Motion, I disallowed it.

(మేము షార్టు డిస్కషన్ ఇచ్చాం సర్ అని ప్రతిపక్ష సభ్యులు గౌరవ సభాపతిని అడిగారు)

దయచేసి వినండి. కేశవ్ గారూ.. దయచేసి వినండి. ఇచ్చారు కదా..... let me see that. దయచేసి కూర్చోండి. ..

(ప్రాణాలు పోతున్నాయని అని ప్రతిపక్ష సభ్యులు అన్నారు)

దయచేసి కూర్చోండి. Every time it is not correct. Pandemonium create చేయడం కరెక్టు కాదు. నో....

(చాలా ఇంపార్డెంట్ సబ్జెక్టు సర్ అని ప్రతిపక్ష సభ్యులు అన్నారు)

రాంబాబు గారు మాట్లాడండి. మీరు వేరే పద్ధతిలో రండి నేను చూస్తాను అన్నాను కదా.

మ1.00

Don't dictate me, please sit down...

(ఒక్క నిమిషం మైకు ఇవ్వండి మా ఆవేదన వ్యక్తం చేస్తాం అని ప్రతిపక్షసభ్యులు అచ్చెన్నాయుడు అన్నారు)

(కార్యకర్తలు మనోధైర్యం కోల్పోతున్నారు, కార్యకర్తలకు ధైరం, భరోసా ఇవ్వాలి సార్ అని ప్రతిపక్షసభ్యులు రామకృష్ణబాబు అన్నారు)

రామకృష్ణబాబు నువ్వు మాట్లాడేటప్పుడు బానే మాట్లాడుతున్నావయ్యా, ఇక్కడెందుకు ఇలాంటివి వట్టుకున్నావు నువ్వు...మంచి పేరు వస్తుంది కూర్చో....కూర్చోండి.

(సబ్జెక్ట్ లోకి వెళ్లం, మీరు తిరస్కరించిన దానిమీద మాట్లాడం ఒక్క అవకాశం ఇవ్వండి అని ప్రతిపక్షసభ్యులు అచ్చెన్నాయుడు అన్నారు)

(ప్రాణాలుపోతున్నాయి, మీ దృష్టిలో పెట్టాలి కదా సార్ అని ప్రతిపక్షసభ్యులు డి.రామనాయుడు అన్నారు)

చాలా స్పష్టంగా మీకు క్లారిటీతో చెప్పాను. Once it is disallowed దాని మీద డిస్కషన్ లేదు. మీరు ఇంకొక నోటీసు ఇచ్చారన్నారు. నేను చూస్తాను. చెప్పాను కదా చూస్తానని.

(ఇస్తానని చెప్పండి, మైకు ఇవ్వండి సార్ అని ప్రతిపక్షసభ్యులు అచ్చెన్నాయుడు అన్నారు)

నేను ఎప్పుడు ఇవ్వాలనేటటువంటిది it is entirely my discretion. నేను బిజినెస్ చూడాలి కదా.. కూర్చోండి..

(చిన్న రిక్వెస్ట్ సార్, అన్యూరెన్స్ ఇవ్వండి, ఎప్పుడైనా ఇవ్వండి ఈ సభ ముగిసే లోపల ఇస్తానని చెప్పండి సార్ అని ప్రతిపక్షసభ్యులు కేశవ్ అన్నారు)

You can't dictate terms like this Mr.Kesav. You are a senior Member. కూర్చోండి. నో స్టేజీ.. ఇస్తాను అన్న తరువాత దానిని నా discretionకి వదలాలి. కూర్చోండి నేను తరువాత చెబుతాను మీకు.

(కార్యకర్తలు బలైపోతున్నారు, హత్యలు జరుగుతున్నాయి అని ప్రతిపక్షసభ్యులు డి.రామనాయుడు అన్నారు)

రామనాయుడు మీరు కూర్చోండి. నో స్టేజీ.. రాంబాబు గారు మీరు మాట్లాడండి.

(మా ఆవేదన తెలియజేస్తాం సార్ అని ప్రతిపక్షసభ్యులు అన్నారు)

మీ ఆవేదన వెలిబుచ్చారు. మీరు ఇంకొక నోటీసు ఇచ్చారు. Disallow అయిన దాని మీద మళ్ళీ యిచ్చే సమస్య లేదు. మీరు నోటీసు ఇచ్చారు. నేను పరిశీలిస్తాను అన్నాను కదా. I will get it examined. Please.

(ప్రతిపక్షసభ్యులచే అంతరాయం)

No.. it is not correct

శ్రీ బుగ్గన రాజేంద్రనాథ్ (SRI BUGGANA RAJENDRANATH): అధ్యక్షా...

మిస్టర్ స్పీకర్: చెప్పండి సార్...

శ్రీ బుగ్గన రాజేంద్రనాథ్ (SRI BUGGANA RAJENDRANATH): అధ్యక్షా, అక్కడ ఇద్దరు, ముగ్గురు గౌరవసభ్యులు ఎవరైతే గట్టిగా అడుగుతున్నారో వాళ్లు మళ్ళీ రూల్ చదువుకున్నారో లేదో ఒకసారి చదివి వినిపిస్తాను. వాళ్లు షార్ట్ నోటీసు కోసం గట్టిగా అడుగుతున్నట్లు వినబడుతోంది. If the Speaker is satisfied after calling for such information from the Member who has given notice and from the Minister as he may consider necessary that the matter is urgent and is of sufficient importance to be raised in the Assembly at an early date, he may admit the notice and in consultation with the Leader of the House fix the date on which such matter may be taken up for discussion and allow such time for discussion not exceeding two hours as he may consider appropriate in the circumstances.

MR.SPEAKER: That is what I am enlightening them చూసి పరిశీలించి చెబుతాను..

శ్రీ బుగ్గన రాజేంద్రనాథ్ (SRI BUGGANA RAJENDRANATH): ఇప్పటికిప్పుడే ఏదో తిరగదీసి చెప్పమంటే ఎట్లా చెబుతారు? నాకు అర్థం కాలేదు.

(మేము పరిశీలించమని అడుగుతున్నాం, పరిశీలించి టైమ్ ఇవ్వమని అడుగుతున్నాం అని ప్రతిపక్షసభ్యులు రామకృష్ణ బాబు అన్నారు)

(సబ్జెక్ట్‌లోకి వెళ్లం, మీరు తిరస్కరించిన దానిమీద మాట్లాడం ఒక అవకాశం ఇవ్వండి అని ప్రతిపక్షసభ్యులు అచ్చెన్నాయుడు అన్నారు)

(ఏమిటి సార్ ఇది అని అధికారపక్షసభ్యులు కొడాలి నాని అన్నారు)

మిస్టర్ స్పీకర్: మీరు పదే పదే ప్యాండిమోనియం సిస్టంను క్రియేట్ చేస్తూ సభను అడ్డుకోవడం మంచి పద్ధతి కాదు..

కరెక్ట్ కాదు ఇది.

శ్రీ బుగ్గన రాజేంద్రనాథ్ (SRI BUGGANA RAJENDRANATH): ముఖ్యమైన చర్చ జరుగుతోంది. రాంబాబు గారు.....

(రేపు ఎప్పుడు ఇస్తారో చెప్పండి సార్ అని ప్రతిపక్షసభ్యులు బుచ్చయ్యచౌదరిగారు అన్నారు)

మిస్టర్ స్పీకర్: నేను ఇస్తాను అన్నాక మీరు ఆగాలి. బుచ్చయ్య చౌదరిగారు you are a senior Member. You know well. నేను చూసి చెబుతానన్నాక మీరు ఆగాలి.

(ప్రతిపక్షసభ్యులచే అంతరాయం కొనసాగింపు)

నో.....

(మా రూల్ కూడా ఒకసారి చెబుతాం సార్ అని ప్రతిపక్షసభ్యులు రామకృష్ణ బాబు అన్నారు)

మంచిది. మీరు మాట్లాడాలి రాంబాబు గారు...

శ్రీ అంబటి రాంబాబు (SRI AMBATI RAMBABU): అధ్యక్షా...

మిస్టర్ స్పీకర్: మీరు కూర్చోవాలి. రాంబాబు గారూ మీరు మాట్లాడండి..

(ఒక్క అవకాశం ఇవ్వండి అని ప్రతిపక్షసభ్యులు అన్నారు)

కూర్చోండి.. నేను మీరు ఇచ్చిన నోటీసు పరిశీలన చేసి మీకు ఇస్తానని చెప్పాను కదా..

(ఒక్క అవకాశం ఇవ్వండి అని ప్రతిపక్షసభ్యులు అన్నారు)

అవసరం లేదు పదండి. ఇవ్వను. మీరు కూర్చోండి..

(ప్రతిపక్షానికి ఒక్క అవకాశం ఇవ్వండి అని ప్రతిపక్షసభ్యులు అన్నారు)

What is this? In spite of knowing, every day what is this? This is not correct.

(అధికారపక్షానికి ఒక రూల్, ప్రతిపక్షానికి ఒక రూల్ ఏమిటి సార్ అని ప్రతిపక్షసభ్యులు రామకృష్ణ బాబు అన్నారు)

అందరికీ ఒకే రూల్ ఉంటుంది. పదండి.

(మేము చెప్పిన తరువాత మీరు డెసిషన్ తీసుకోండి అని ప్రతిపక్షసభ్యులు రామనాయుడు అన్నారు)

లేదు.. ప్లీజ్ కూర్చోవాలి. రామనాయుడు గారు కూర్చోండి. Why unnecessary.....

(ప్రతిపక్షసభ్యులందరూ నిలబడి మా గొంతు నొక్కుతున్నారు సార్, కార్యకర్తలు మనోధైర్యం కోల్పోతున్నారు, కార్యకర్తలకు ధైర్యం, భరోసా ఇవ్వాలి సార్ అని డి.రామనాయుడు, అన్నారు)

మిస్టర్ స్పీకర్: మీరు all the time ప్యాండిమోనియం క్రియేట్ చేసి సభ్యుల గొంతునొక్కుతున్నారు. కరెక్ట్ కాదు ఇది. కూర్చోండి.

(సబ్జెక్ట్లోకి వెళ్లం, ఒక్కసబ్మిషన్ అని ప్రతిపక్షసభ్యులు అచ్చెన్నాయుడు అన్నారు)

నాయుడు మీరు కూర్చోండి. అచ్చెన్నాయుడు గారు మీరు కూర్చోవాలి. No, please కూర్చోండి మీరు..

(చిన్న రిక్వెస్ట్ చేస్తున్నాం సార్..., అన్యూరెన్స్ ఇవ్వండి అని ప్రతిపక్షసభ్యులు కేశవులు అన్నారు)

కేశవ్ స్పీజ్...

మీరు నోటీసు ఇచ్చారు కదా నేను ఎగ్జామిన్ చేసి డేట్ చెబుతానంటున్నాను కదా. ఎందుకు అనవసరంగా. కూర్చోండి what is this?

(రేపు అజెండాలో పెట్టండి అని ప్రతిపక్షసభ్యులు అచ్చెన్నాయుడు అన్నారు)

(రేపు ఎప్పుడు ఇస్తారో చెప్పండి సార్ అని ప్రతిపక్షసభ్యులు బుచ్చయ్యచౌదరిగారు అన్నారు)

రేపా, ఎల్లుండా అనేటటువంటిది అదే డిక్టేట్ చెయ్యదంటున్నాను నేను. అది ఎప్పుడు ఇస్తాననేటటువంటిది మీకు చెబుతాను. రేపా, ఎల్లుండా అనేటటువంటిది మీరు డిక్టేట్ చేస్తారా? కూర్చోండి సార్... మొదటినుంచి అదే చెబుతున్నాను.

(ప్రతిపక్షసభ్యులందరూ వారి వారి స్థానాలలో ఆసీనులయ్యారు)

శ్రీ అంబటి రాంబాబు (SRI AMBATI RAMBABU): అధ్యక్షా,

మిస్టర్ స్పీకర్: చెప్పండి రాంబాబుగారూ..

శ్రీ అంబటి రాంబాబు (SRI AMBATI RAMBABU): అధ్యక్షా, గౌరవ ఆర్థిక శాఖామంత్రిగారు ప్రవేశపెట్టిన వార్షిక బడ్జెట్ మీద నాకు మాట్లాడేందుకు అవకాశం కల్పించిన మీకు, సభకు ముందుగా నా హృదయపూర్వకమైన ధన్యవాదాలు తెలియజేసుకుంటున్నాను. ఈ వార్షిక బడ్జెట్టుని ఎంతగానో కసరత్తు చేసి, చాలా ఆలోచనలు చేసి, ఈ రాష్ట్రంలో ఉన్న పరిస్థితులను అవగాహన చేసుకుని అన్ని వర్గాల ప్రజలకు కూడా న్యాయం జరగాలనే సదుద్దేశంతో రూ.2,27,000కోట్ల పైచిలుకు ప్రవేశపెట్టడం జరిగింది. సహజంగా బడ్జెట్ ప్రవేశపెట్టిన తరువాత ట్రెజరీ బెంచ్లో ఉన్న మేము చాలా మంచి బడ్జెట్ ప్రవేశ పెట్టారని, అదేవిధంగా ఈ బడ్జెట్ ప్రజలకు మేలు చేసి బడ్జెట్ అని మేమందరం కూడా చెబుతాం.

ప్రతిపక్షంలో ఉన్న సభ్యులు ఈ బడ్జెట్ బాగోలేదని, దీనిలో అంకెలు బాగోలేదని, సంక్షేమం బాగోలేదని, అభివృద్ధి కోసం ఎక్కువ కేటాయించలేదని ఇలాంటి విషయాలు వారు కూడా చెప్పడమనేది అంతే సహజమైన అంశం. ఇది ఎందుకనో వారసత్వంగా, సాంప్రదాయంగా అలా వస్తోంది. ఒక మంచి నిర్ణయం తీసుకుని మమ్మల్ని ఇక్కడికి పంపించిన రాష్ట్ర ప్రజానీకానికి మీ ద్వారా, సభ ద్వారా మేము చెప్పి మాటలు పొగడ్తలా, వాస్తవాలా ఆలోచించమని ఈ సందర్భంగా నేను వారిని కోరుతున్నాను. అదేవిధంగా ప్రతిపక్షాన్ని కూడా మీరేదో సాంప్రదాయంగా బాగోలేదు, ఈ బడ్జెట్ అంతా మంచిగా లేదు అని చెబితే చెప్పండి నాకు అభ్యంతరం లేదు. కానీ మీ ద్వారా నేను ముఖ్యంగా ప్రతిపక్షాన్ని, ప్రతిపక్షనాయకులు గౌరవనీయులు మాజీముఖ్యమంత్రి ప్రస్తుత సభలో ఉన్న ప్రతిపక్షనాయకులకి వారికి కూడా మనవి చేస్తున్నాను. మీరు బడ్జెట్ని పూర్తిగా చదవండి. మేము చెప్పి మాటలు వినండి. ఇక్కడ మీరు ఎన్ని విమర్శలు చేసినా ఇంటికి వెళ్లిన తరువాత గుండె మీద చెయ్యి వేసుకుని మీరు ఆలోచన చెయ్యండి.

మ.1.10

ఇది మంచి బడ్జెట్ కాదా? ఇది ప్రజారంజకమైన బడ్జెట్లా, కాదా అని ఆలోచించుకోవాలని మీద్వారా కోరుతున్నాను. వారు ప్రస్తుతం సభలో లేకపోయినా వారు చూస్తున్నారని భావిస్తున్నాను. భారతదేశంలో 29 రాష్ట్రాలు, ఏడు కేంద్రపాలిత ప్రాంతాలున్నాయి. నేను చెప్పింది అతిశయోక్తి కాదు. 29 రాష్ట్రాలు, ఏడు కేంద్రపాలిత ప్రాంతాలలో చూసిన బడ్జెట్ల కన్నా ఆర్థికశాఖమంత్రిగారు ప్రవేశపెట్టిన బడ్జెట్ అద్భుతమైన బడ్జెట్ అనడంలో ఏవిధమైన సందేహం లేదు. వయసులో చిన్నవారు కావచ్చు, రాజకీయాలలో చాలామందికన్నా తక్కువ అనుభవం ఉండవచ్చు, కానీ రాష్ట్రాన్ని బాగా అవగాహన చేసుకున్న నాయకులు, మా పార్టీ అధ్యక్షులు ప్రస్తుత ముఖ్యమంత్రిగారు. ఎందుకంటే నేను ఇక్కడ ఒక విషయం చాలా స్పష్టంగా చెప్పాలనుకుంటున్నాను. ఇది వాస్తవమో, కాదో ప్రజలను ఆలోచించమని కోరుతున్నాను. నా ఎడమచేయి చూపుడువేలు మీద ముద్ర ఉంది. ఏప్రిల్ 11వ తేదీన ఓటువేసినట్లు ఎలక్టోరల్ ఇంక్తో నా వేలి మీద ముద్ర వేశారు. అదింకా చెరిగిపోలేదు. ఇందాక గౌరవ ప్రతిపక్ష నాయకుని వేలి మీద కూడా ఉన్న ఇంక్ను నేను చూశాను. ఎలక్టోరల్ ఇంక్ నా చేతివేలి మీద చెరగక ముందే ఇచ్చిన హామీలలో 80శాతానికి పైగా నెరవేర్చిన ఘనత ఈ రాష్ట్ర ముఖ్యమంత్రిగారిదని నేను ఈ సందర్భంగా ద్విగుణీకృతమైన గర్వంతో చెబుతున్నాను. చాలా చేశారు కానీ వారు చూడలేకపోతున్నందుకు నాకు బాధగా ఉంది. రాష్ట్రానికి నిధులలేమి ఉన్న విషయం వాస్తవం.

(అంతరాయం)

అధ్యక్షా, వారు ఈవిధంగా క్రాస్ టాక్ చేస్తుంటే నేను మాట్లాడలేను. వారికి సవినయంగా మనవి చేస్తున్నాను. 57 నిమిషాల్లో, 58 నిమిషాల్లో వారు మాట్లాడారు. నిన్న చౌదరిగారు కొంత సమయం మాట్లాడారు. ఇందాక 17మంది ఉన్నారు, ఇప్పుడు ఆరుగురు మాత్రమే సభలో ఉన్నారు, అది వేరే అంశం. నేను మాట్లాడిన తరువాత వారికి అవకాశం వస్తుంది. నేను వారికి నచ్చనివి మాట్లాడినా, తప్పు

మాట్లాడినా తప్పనిసరిగా సభ ముందుకు తీసుకొచ్చే హక్కు వారికుంది. వారికి ఆ అర్హత కూడా ఉంది. కాబట్టి వారు మధ్యలో క్రాస్ టాక్ చేస్తే అమర్యాద కాదని, దయచేసి గౌరవసభ్యులు అర్థం చేసుకోవాలని తెలియజేస్తున్నాను. అది అందరికీ వర్తిస్తుంది. గౌరవసభ్యులు నేరుగా నాతో మాట్లాడడం సమంజసం కాదు. వారికి అవకాశం వచ్చినపుడు మాట్లాడమనండి. నాతో నేరుగా మాట్లాడాలనుకుంటే బయట మాట్లాడుకోవచ్చు, లేదా మా ఇంటికి వచ్చినా మాట్లాడడానికి నాకేమీ అభ్యంతరం లేదు. సభలో నాతో నేరుగా మాట్లాడడం ధర్మం కాదని మనవి చేస్తున్నాను.

నిన్న బుచ్చయ్య చౌదరిగారు మాట్లాడుతూ ఒక మాటన్నారు. మా మేనిఫెస్టో, బడ్జెట్ ఒకేలా ఉందన్నారు, దానిని మేం విమర్శగా భావించడంలేదు. దానిని పొగడ్తగా మేం భావిస్తున్నాం, మేం మా ఎన్నికల మేనిఫెస్టోలో ఏమి చెప్పామో దానిని ప్రతిబింబించే విధంగా మేం చేశాం. అది మాకు గర్వకారణమని తెలియజేస్తున్నాను. ఇక్కడ మేనిఫెస్టో గురించి కూడా కొన్ని మాటలు చెప్పకోవాలి. మా మేనిఫెస్టో మేం అధికారంలోకి రావడానికి ఉపకరించిందని మేం భావిస్తున్నాం. (తెలుగుదేశం పార్టీ 2014 మేనిఫెస్టోను చూపిస్తూ) ఇది తెలుగుదేశం పార్టీ 2014 ఎన్నికలలో ఇచ్చిన మేనిఫెస్టో. (2019 వైఎస్సార్సీపీ ఎన్నికల మేనిఫెస్టోను చూపిస్తూ) ఇది 2019 ఎన్నికలలో మమ్మల్ని అధికారంలోకి తీసుకొచ్చిన మేనిఫెస్టో. వారిది 2014లో అధికారంలోకి తీసుకొచ్చిన మేనిఫెస్టో. మా ఎన్నికల మేనిఫెస్టో రెండే రెండు పేజీలు, రెండు వేళ్లతో పట్టుకోవచ్చు. వారి మేనిఫెస్టో 54 పేజీలుండడంతో మోయడానికి నాకు కూడా కొంచెం కష్టంగా ఉంది. ఈ రెండూ చూసినపుడు నాకొకటి గుర్తుకు వస్తుంది. మా మేనిఫెస్టో చూసినపుడు చిన్న గరిటెలాగా, చెంచాలాగా కనిపిస్తుంది. వారి మేనిఫెస్టో బిందెలాగా, కడవలాగా ఉంది. నేనిక్కడ చెప్పదలచుకున్నదేమంటే, నాకొక పద్యం గుర్తుకు వస్తుంది.

“గంగి గోవు పాలు గరిటెడైనను చాలు

కడివెడైన నేమి ఖరము పాలు,

భక్తీకలుగు కూడు పట్టెడైనను చాలు

విశ్వదాభిరామ విసురవేమ.”

నేను ఈ పద్యంద్వారా చెప్పదలచుకున్న విషయమేమంటే, చిత్తశుద్ధి ఉంటే రెండు పేజీలైన చాలు, చిత్తశుద్ధి లేనిది దస్త్రాలైనా దండుగే.

మా ఎన్నికల మేనిఫెస్టోలో చెప్పినవి 80శాతానికి పైగా తీర్మామని సగర్వంగా చెబుతున్నాను. మాజీ ముఖ్యమంత్రిగారు సభలో లేరు, డిప్యూటీ శాసనసభాపక్ష నాయకులు సభలో ఉన్నారు. ఈ రెండూ వారికి పంపిస్తాను. నేను రెండూ రెండు కాపీలు తెచ్చాను. వారిదగ్గర ఈ కాపీ లేదని నాకు తెలుసు. ఉంటే చూపించవచ్చు. వారు అన్నారు కాబట్టి మరోమాట నేను చెప్పాలి. మా నాయకుడు జగన్మోహన్రెడ్డిగారు ఎన్నికల మేనిఫెస్టోను ఖురాన్గా, బైబిల్గా, భగవద్గీతగా చెబుతారు. అంత

పవిత్రంగా వారు భావిస్తున్నారు, మమ్మల్ని కూడా భావించమంటున్నారు. మమ్మల్నే కాకుండా అధికారులకు కూడా ఎప్పుడూ దానిని చూడమని ఆదేశించారు. ఎన్నికల మేనిఫెస్టోలో పొందుపరచిన అంశాలను పూర్తిగా నెరవేర్చి తిరిగి ఎన్నికలకు వెళ్లాలని మేం చూస్తున్నాం. వారి ఎన్నికల మేనిఫెస్టోలో పొందుపరచినవి వారు అధికారంలో ఉన్నప్పుడు ఎన్ని నెరవేర్చారో చెప్పవలసిందిగా కోరుతున్నాను. వారి ఎన్నికల మేనిఫెస్టో దొరకదు, నెట్లో, వెబ్సైట్లో అందుబాటులో ఉండదు. ఎక్కడైనా దీనిని సంపాదించాలంటే చాలా కష్టం. ఎందుకంటే వాటిలో చెప్పినవి ఏవీ చేయలేదు. అందుకని వాటిని ఎవరైనా చూస్తారేమోనని దాచేస్తున్నారు. నేను వారి ఎన్నికల మేనిఫెస్టోను చూపిస్తుంటే చంద్రబాబు నాయుడుగారు, ఆ పార్టీ నాయకులు భయపడుతున్నారు.

(తెలుగుదేశం పార్టీ సభ్యులు గోరంట్ల బుచ్చయ్య చౌదరిగారిచే అంతరాయం)

నిన్ననే వారు తనకు 73 సంవత్సరాలని చెప్పారు. వారు చాలా పెద్దవారు. వారు కూర్చుంటే మంచిది. వారికి అవకాశం వచ్చినప్పుడు వారు మాట్లాడవచ్చు. వారి ఎన్నికల మేనిఫెస్టోను వెబ్సైట్లోనుంచి, నెట్లోనుంచి కూడా తీసివేశారు. ఎవరి దగ్గరైనా దొరుకుతుందేమోనని అందరి దగ్గరనుంచి తీసిసుకున్నారు. నేను ఎక్కడో సంపాదించి కాపీలు తీసుకొన్నానని మనవి చేస్తున్నాను. చౌదరి గారు మాట్లాడుతున్నారు కదా! వారికి ఇది పంపిస్తాను, ఎన్ని హామీలు అమలుచేశారో టీక్ పెట్టమనండి. వారు ఎక్కువ టీక్కులు పెడితే నేను వారికి దాసోహమవుతానని మనవిచేస్తున్నాను. మా ఎన్నికల మేనిఫెస్టోను, వారి ఎన్నికల మేనిఫెస్టోను మీద్వారా వారికి పంపిస్తున్నాను. వారి నాయకుడు చంద్రబాబుకు ఇవ్వమనండి. (ఎన్నికల మేనిఫెస్టోలు గౌరవ సభాపతికి పంపించారు) దానిలో ఎక్కువ టీక్కులు పెడితే నేను వారికి దాసోహమంటాను. ఊరికే టీక్కులు పెట్టకుండా ఆలోచించి పెట్టమని మనవిచేస్తున్నాను. ఎన్నికల మేనిఫెస్టో అంటే వారికి గౌరవం లేదు. ఎంత బాధాకరమంటే ఎన్నికల మేనిఫెస్టోను ఖురాన్, భగవద్గీత, బైబిల్ అని మేం చెబుతుంటే వారి మేనిఫెస్టోను తీసి పడేశారు. వారి ఎన్నికల మేనిఫెస్టోను టిప్సూ పేపర్లాగా వాడి పారేసినట్లుగా వారి అయిదు సంవత్సరాల పాలనాకాలంలో దుర్మార్గమైన రాజకీయాలు చేశారు. అందుకనే సభలో వారి సంఖ్య భారీగా తగ్గిపోయింది. ఇవి వాస్తవాలు, మెప్పుకోసం చెప్పడంలేదని వనవిచేస్తున్నాను.

వారి అయిదు సంవత్సరాల పరిపాలనా కాలంలో చాలా సందర్భాలలో పలు విధాలుగా మాట్లాడారు. అంతకు ముందు కూడా మాట్లాడారు. ఇవాళ మావాళ్లు కొంత ఆవేశంతో మాట్లాడుతున్నారు. నేను గత శాసనసభలో లేను కాబట్టి నాకు ఆవేశం లేదు. వారు చేసిన ఫేరాలు టీవీలో చూశాను కానీ వారు ప్రత్యక్షంగా చూశారు. అందువలన మావాళ్లు అప్పుడప్పుడు కొద్దిగా ఆవేశపడుతుంటారు. ఇందాక అచ్చెన్నాయుడుగారు చాలా చక్కటి మాటలు చెప్పారు. కానీ చంద్రబాబు నాయుడుగారు ముఖ్యమంత్రిగా ఉన్నప్పుడు అచ్చెన్నాయుడుగారు ఏవిధంగా రంకెలు వేశారో మాకు తెలియనిది కాదు. ఇవాళ మంచిగా ప్రవర్తిస్తున్నందుకు సంతోషం. సభను చక్కగా నడిపించేందుకు చక్కని

సంప్రదాయాలను తీసుకురావాల్సిన బాధ్యత మనందరి మీద ఉంది. ఆర్థికమంత్రిగారు ప్రవేశపెట్టిన బడ్జెట్ అయిదుకోట్ల మంది ఆంధ్ర ప్రజల తలరాతలు మార్చాలనే సదుద్దేశంతో ప్రవేశపెట్టిన బడ్జెట్. బడ్జెట్ అంటే కేవలం సభలో ప్రవేశపెట్టడం కాదు. నేను ఇందాక చెప్పినట్లుగా చంద్రబాబు నాయుడుగారు దాదాపు 14 సంవత్సరాలు ముఖ్యమంత్రిగా పరిపాలన చేసిన కాలంలో సుమారు 14 బడ్జెట్లు ప్రవేశపెట్టి ఉంటారని అంచనా వేస్తున్నాను.

మ.1.20

అధ్యక్షా, ఎప్పుడైనా చంద్రబాబు నాయుడు గారు ఇచ్చిన వాగ్దానాలను పూర్తిగా నెరవేర్చిన బడ్జెట్లు ఏవైనా ఉన్నాయేమో ఒకసారి రేపు వారి సమాధానంలో చెప్పమనండి. ఎక్కడా బడ్జెట్‌లో వారు పూర్తిగా హామీలను నెరవేర్చిన పరిస్థితులు లేవనే విషయాన్ని దయచేసి గమనించాలని నేను కోరుతున్నాను. మేనిఫెస్టోను ఒక పనిత్రమైనదిగా భావించి ఇవేళ మేము అందరం దాని కోసం పనిచేస్తున్నాము. ఇవాళ ఒక విషయాన్ని నేను స్పష్టంగా చెప్పదలచుకున్నాను. 2004లో డా.వై.ఎస్.రాజశేఖర్ రెడ్డి గారు ముఖ్యమంత్రి అయ్యారు. అలాగే 2019లో జగన్మోహన్ రెడ్డి గారు ముఖ్యమంత్రి అయ్యారు. ఇది దైవ సంకల్పం. 2004కు పూర్వమూ చంద్రబాబు నాయుడు గారే ముఖ్యమంత్రిగా పరిపాలన చేశారు. అలాగే 2019కు పూర్వము అంటే మొన్న కూడా చంద్రబాబు నాయుడు గారే పరిపాలన చేశారు. ఇది యాదృచ్ఛికంగా జరిగిందో, దైవ సంకల్పంతో జరిగిందో రెండుసార్లు ఆయనే ముఖ్యమంత్రిగా ఉన్నారు. వారిని ఓడించి రాజశేఖర్ రెడ్డి గారు ముఖ్యమంత్రి అయ్యారు. మరలా చంద్రబాబు నాయుడు గారిని ఓడించి రాజశేఖర్ రెడ్డి గారి వారసుడిగా వచ్చిన జగన్మోహన్ రెడ్డి గారు ముఖ్యమంత్రి అయ్యారు.

అధ్యక్షా, నేను చెప్పదలచుకున్నది ఏమిటంటే మా నాయకుడు, మా రాజశేఖర్ రెడ్డి గారి కుమారుడైన జగన్మోహన్ రెడ్డి గారు పది సంవత్సరాల పాటు ప్రజలలో మిళితమై పోయారు. నీళ్లలో చేపలాగా మిళితమై పోయారు. 3648 కిలోమీటర్లు పాదయాత్ర చేశారు. ప్రతి పాదయాత్ర సంఘటనలోనూ కూడా ప్రజల్ని విరివిగా కలుసుకున్నారు. వారి మనోభావాలను తెలుసుకున్నారు. వారి ఈతిబాధలను తెలుసుకున్నారు. అవి తెలుసుకున్న తరువాత భగవంతుడు ఆయనని ఆశీర్వదించాడు. ఈ రాష్ట్రానికి ఆయన ముఖ్యమంత్రి అయ్యారు. ఇవాళ నేను మనవి చేస్తున్నాను. మేము కూడా ఆశ్చర్యపోతున్నాం. నిజం చెబుతున్నాను. జగన్మోహన్ రెడ్డి గారు అధికారంలోకి వస్తే అరాచకం పెరిగిపోతుంది, జగన్మోహన్ రెడ్డి గారు అధికారంలోకి వస్తే కడప నుంచి ఎవరో వచ్చేస్తారు, దౌర్జన్యాలు జరుగుతాయి, అన్యాయాలు జరుగుతాయి, అక్రమాలు జరుగుతాయి, అవినీతి జరుగుతుందని ఊదరగొట్టారు. పోయిన ఎన్నికల్లో కూడా ఊదరగొట్టారు. ఇప్పుడు కూడా ఊదరగొట్టారు. కొంత మంది నమ్మారేమో నాకు తెలియదు. కానీ నేను ఇవాళ మనవి చేస్తున్నాను. జగన్మోహన్ రెడ్డి గారు ముఖ్యమంత్రిగా ప్రమాణ స్వీకారం చేసిన దగ్గరి నుంచి అవినీతికి వ్యతిరేకంగా ఈ ప్రభుత్వం పోరాటాన్ని ప్రారంభించిందా, లేదా ఒక్కసారి మనస్ఫూర్తిగా ఆలోచించమని కోరుతున్నాను.

అధ్యక్షా, ఇవాళ మనం చూస్తున్నాం. చంద్రబాబు నాయుడు గారు ముఖ్యమంత్రిగా ఉన్నప్పుడు మా క్యాడర్ కూడా జగన్మోహన్ రెడ్డి గారు ముఖ్యమంత్రి అయితేనో, అంబటి రాంబాబు గారు ముఖ్యమంత్రి అయితేనో, చంద్రబాబు నాయుడు గారు ముఖ్యమంత్రిగా ఉన్నప్పుడు జరిగినట్లుగానే జరుగుతుంది. ఇసుక మనం దోచుకోవచ్చు. లేదా బదిలీలలో డబ్బులు కాజేయవచ్చు. లేదంటే మట్టి తవ్వుకోవచ్చు అని ఆలోచన చేశారు. కానీ ఇవేళ జగన్మోహన్ రెడ్డి గారు ముఖ్యమంత్రి అయిన తరువాత ఎక్కడైనా ఇసుక దోపిడీ గానీ, మట్టి దోపిడీ గానీ, సహజ వనరుల దోపిడీ గానీ ఉందా చూపించమని అడుగుతున్నాను. ఎక్కడా జరగలేదు. జరగకపోవడం మా బోటి వారికి, మా కేడర్ కి కొద్దిగా ఇబ్బందిగా ఉన్నా మైండ్ సెట్ మార్చుకుంటున్నారు. జగన్మోహన్ రెడ్డి గారు ఒక చక్కని పరిపాలన అందించాలనే దృక్పథంతో ముందుకు సాగుతున్నారనే భావన సర్వత్రా వ్యాపిస్తున్నది. నేను చాలా సందర్భాల్లో చెబుతున్నాను. మావాళ్లు కూడా వాళ్లు మట్టి తవ్వుకున్నారు కదా, మనం కూడా తవ్వుకుందాం, వాళ్లు ఇసుక తవ్వుకున్నారు కదా మనం కూడా తవ్వుకుందామని అంటే వాళ్లు చేసినట్లుగా మనం చేస్తే మరలా మనకు కూడా 23 వస్తాయి, దయచేసి ఆ పనికి మనం వెళ్లవద్దు అన్నాను. జగన్మోహన్ రెడ్డి గారు 5 సంవత్సరాలకి ఇవాళ ఎన్నిక కాబడినప్పటికీ కూడా ఇవాళ పడుతున్న పునాదులు 30 సంవత్సరాల వరకు కొనసాగే అవకాశం ఉందని ఈ సందర్భంగా నేను మనవి చేస్తున్నాను.

బుచ్చయ్య చౌదరి గారు సభలో నుంచి వెళ్లిపోయినట్లున్నారు. అప్పుడప్పుడు అంటుంటారు మేము అక్కడకు వస్తాము, మేము అక్కడకు వస్తామని. గుర్తు పెట్టుకోండి. మీరు అక్కడకు రాలేరు. జగన్మోహన్ రెడ్డి గారి నాయకత్వంలో ఈ పార్టీ ఉన్నంత వరకూ కూడా మీరు తిరిగి అక్కడకు రాలేరు. ప్రతివక్ష స్థానం నుంచి కుంచించుకు పోవలసిందే. అవసరమైతే ఆ గోడ దాటి బయటకు వెళ్లిపోతారేమో కానీ మరలా తిరిగి ఇటు రారని, ఇది గమనించాలని ఈ సందర్భంగా వారికి సవినయంగా మనవి చేస్తున్నాను. ఇంత చక్కని పరిపాలన చేస్తున్నప్పుడు మీరు అనేక రకాలుగా విమర్శలు చేస్తున్నారు. మంచిదే. విమర్శ కావలసిందే. అధ్యక్షా, ఈ చంద్రబాబు నాయుడు గారి నాయకత్వంలో తెలుగుదేశం పార్టీ రాజశేఖర్ రెడ్డి గారిని కూడా విమర్శ చేసింది. అలాగే ఇవాళ కూడా జగన్మోహన్ రెడ్డి గారిని విమర్శ చేస్తున్నారు. కులాన్ని అంటగడుతున్నారు. మతాన్ని అంటగడుతున్నారు. కులాన్ని, మతాన్ని అంటగట్టి ఏదో చేయాలని ప్రయత్నం చేస్తున్నారు. నేను మనవి చేస్తున్నాను. జగన్మోహన్ రెడ్డి గారు గానీ, వై.ఎస్.ఆర్ కుటుంబం గానీ సర్వకుల, సర్వమత మానవులు. వారు ఏ కులానికీ, ఏ మతానికీ సంబంధించిన వారు కాదు. కులమతాలకు అతీతులుగా వ్యవహరించేటటువంటి చక్కని మనస్తత్వం కలిగిన వ్యక్తులని ఈ సందర్భంగా చెబుతున్నాను. అంతేకాదు, ఇది కులపిచ్చి పార్టీ కాదు. అందరూ గౌరవంగా ఉండాలని భావించే చక్కని రాజకీయ పార్టీ. దీనిని ఆయన తీర్చిదిద్దుతున్న వైనాన్ని మనమందరం చూస్తున్నాం. ఇందాక నేను చెప్పినట్లుగా సమాజంలో ఉన్న అన్ని వర్గాలనూ కలుపుకుపోయే విధంగా పనిచేస్తున్న రాజకీయ పార్టీ అని మీద్వారా సభకు, ప్రజలకు నేను మనవి చేస్తున్నాను.

అధ్యక్షా, బలహీన వర్గాలకు సంబంధించి ఈ బడ్జెట్ పెద్దపీట వేసిందని చెప్పడంలో ఏ విధమైన సందేహం లేదు. ఒక చక్కని సాంప్రదాయాలతో కూడిన మంచి పనులు, మంచి కార్యక్రమాలు చేసే దిశగా ఈ ప్రభుత్వం బడ్జెట్‌లో అనేకమైన అంశాలను ప్రవేశపెట్టిందని ఈ సందర్భంగా నేను మనవి చేస్తున్నాను. ముఖ్యంగా వెనుకబడిన తరగతుల సంక్షేమం కోసం రూ.15,061 కోట్ల మొత్తాన్ని కేటాయించింది. ఇక్కడ కొన్ని విషయాలను మనం ప్రస్తావన చేయాలి. చిన్న చిన్న కులాలు, నాయి బ్రాహ్మణులు, రజకులు, దర్జీలు, చేనేత కుటుంబాలు వీటన్నింటినీ కూడా జగన్మోహన్ రెడ్డి గారు గుర్తించారు. వారి బాధలను తెలుసుకున్నారు. వారందరికీ ఈ బడ్జెట్‌లో అవకాశం కల్పించే విధంగా, అధ్యక్షా, నాయి బ్రాహ్మణుల గురించి మనం ఎప్పటి నుంచో చూస్తున్నాం. పాపం వాళ్లు చాలా చిన్నవారు. పెళ్లిళ్లకు మేళాలు వాయిించేవారు. ఏదో పాపులు పెట్టుకుని క్రాపులు చేసుకుని చిన్న చిన్న వ్యాపారాలు చేసుకుని బ్రతికే నాయి బ్రాహ్మణులు చాలా చిన్నవారు, మంచివారు. రూ.10,000 నాయి బ్రాహ్మణులకు ఇవ్వాలనే ఒక సదుద్దేశంతో ఈ బడ్జెట్‌లో ప్రవేశ పెట్టడం జరిగింది.

అధ్యక్షా, రజకులది చాలా చిన్న కులం. చక్కని కులం వారు. అందరి సేవా చేసుకునే వారు. వారికి రూ.10,000 ఇవ్వాలనే ఉద్దేశంతో రూ.200 కోట్లను బడ్జెట్‌లో కేటాయించడం జరిగింది. దాని ద్వారా 23,000 మంది నాయి బ్రాహ్మణులకు ప్రయోజనం చేకూరే అవకాశముంది. అదే విధంగా 1,92,000 మంది రజకులకు ప్రయోజనం కలిగే అవకాశముంది. అలాగే దర్జీలకు రూ.100 కోట్లు కేటాయించి రూ.10,000 చొప్పున వారికి ఆదాయాన్ని సపోర్ట్ చేయాలనే ఉద్దేశంతో ఈరోజు ఈ ప్రభుత్వం పనిచేస్తున్నది. అంతేకాదు, చేనేత కార్మికుల గురించి చెప్పాలంటే చాలా బాధ కలుగుతుంది. ఎందుకంటే ఈ మధ్యన మరమగ్గాలు వచ్చేశాయి. మరమగ్గాలు వచ్చిన తరువాత చేనేత కార్మికులు పాపం వారి పొట్ట గడవటం కష్టమైపోతున్న దశను మనం చూస్తున్నాం. దేశంలో బట్టలకు విపరీతంగా డిమాండ్ పెరుగుతున్నప్పటికీ కూడా చేనేత కార్మికులు చాలా ఇబ్బందులు పడే పరిస్థితి కలుగుతున్నది. వారికి కూడా రూ.24,000 ఇవ్వాలనే ఒక మంచి సదుద్దేశంతో బడ్జెట్‌లో ఎలకేట్ చేయడం జరిగింది.

అధ్యక్షా, అంతేకాదు, మేనిఫెస్టోలో వాగ్దానం చేసిన విధంగా, వారి బాగోగులను సక్రమంగా చూసుకోవాలనే ఉద్దేశంతో 139 ప్రత్యేక కార్పొరేషన్లు ఏర్పాటు చేయడానికి ఈ ప్రభుత్వం ఉద్యుక్తమవుతోందని మనవి చేస్తున్నాను. అధ్యక్షా, మైనార్టీలు పెద్ద యెత్తున ఈ రాష్ట్రంలో ఉన్నారు. వారికి మేలు చేయాలనే ఉద్దేశంతో ముఖ్యంగా ఇమామ్‌లకు.... వీరు మసీదుల్లో ప్రార్థనలు చేసి మసీదును సక్రమంగా చూసుకునేవారు. ఇమామ్‌లు, మౌజామ్‌లు వీరిద్దరూ ఉంటారు. చాలా పేద కుటుంబానికి చెందిన వారు. భగవంతుడి దగ్గరకు వచ్చిన వారు కానుకలు ఇస్తే ఆ కానుకల్లో కొంత వారికి రెండు వేల రూపాయలో, మూడు వేల రూపాయలో ఇచ్చి వారిని పోషిస్తుంటారు. వారు మదర్సాలో ఖురాన్ చదువుకుంటారు. దానిమీదే ఆధారపడి బ్రతుకుతూ ఉంటారు. వారిని ఈ ప్రభుత్వం గుర్తించి ఒక్కొక్క ఇమామ్‌కి రూ.10,000, అదే విధంగా మౌజామ్‌లకు రూ.5000 ఇవ్వాలనే ఒక మంచి నిర్ణయాన్ని తీసుకున్నారు. చర్చిల్లో చిన్న చిన్న పాస్టర్లున్నారు. వారికి కూడా రూ.5000

ఇవ్వాలనేది ముఖ్యమంత్రి గారు నిర్ణయించుకుని ఈ కార్యక్రమంలో ముందుకు వెళుతున్నందుకు చాలా సంతోషంగా ఉంది. నిజంగా మైనార్టీ అభివృద్ధి సంక్షేమం కోసం రూ.2106 కోట్లు సమకూర్చాలని ప్రతిపాదించడం కూడా చాలా మంచి పరిణామంగా నేను భావిస్తున్నాను. అధ్యక్షా, అదే విధంగా ఇక్కడ జగన్మోహన్ రెడ్డి గారి మంత్రి వర్గం గురించి కూడా చెప్పాలి. బీసీ, ఎస్సీ, ఎస్టీలకు కార్పొరేషన్లలోనూ, మార్కెట్ యార్డులలోనూ, దేవాలయ బ్రష్టు బోర్డుల్లోనూ 50 శాతం ఇవ్వాలని ఒక నిర్ణయం తీసుకున్నారు.

మ.1.30

ఇది బీసీ సమావేశంలో కూడా వారు దీనిని ప్రకటించారు. బీసీలను గుర్తించి వారికి ఖచ్చితంగా ఇవ్వాలనే దృక్పథంతో ప్రభుత్వం ఉన్నది. మేమేదో అనుకున్నాం. ఇందాక ఒక సందర్భంలో నేను చెప్పాను. బీసీలకు కార్పొరేషన్లలోనూ బ్రష్టు బోర్డుల్లోనూ మార్కెట్ యార్డుల్లోనూ ఇస్తారు అనేది. శభాష్ అని మేము కూడా అనుకున్నాం. బీసీలు కూడా పెద్దఎత్తున మాకు సపోర్టు చేశారు. కానీ ఇందాక నేను చెప్పినట్లుగా బీసీలకు 50 పర్సెంట్ కన్నా ఎక్కువ, బీసీ, ఎస్సీ, ఎస్టీలకు, మైనారిటీలకు మంత్రివర్గంలోనే 60 పర్సెంట్ అవకాశం ఇచ్చిన ఘనత ఈ దేశంలోనే జగన్మోహన్ రెడ్డిగారికి దక్కుతుంది. అదేవిధంగా చిన్న చిన్న మార్కెట్ యార్డుల్లో మా నాయకులు పని చేస్తారు. బీసీలు పని చేస్తారు. ఎస్సీలు పని చేస్తారు. ఎస్టీలు పని చేస్తారు. మైనారిటీలు పని చేస్తారు. మళ్లా కమిటీలను వేసేసరికి వాళ్లు మా దగ్గరకు రాలేరు. వాళ్లు రాలేక రీచ్ కాలేక ఇబ్బందులు పడుతున్నారు. కానీ ఇవాళ ముఖ్యమంత్రిగారు తీసుకున్న నిర్ణయం వలన బీసీలకు ఇన్ని తప్పనిసరిగా ఇవ్వాలి, ఎస్సీలకు ఇన్ని ఇవ్వాలి, ఎస్టీలకు ఇన్ని ఇవ్వాలి, మైనారిటీలకు ఇన్ని ఇవ్వాలనే ఒక ప్రాఫార్మా ఫిక్స్ అయిన తర్వాత తప్పనిసరిగా వాళ్లందరికీ ఇవ్వాలన్న పరిస్థితి ఏర్పడుతుంది. చాలా మంది ఎస్సీ, ఎస్టీ, మైనారిటీలు ఈ కమిటీల్లోకి వస్తే వాళ్ల నాయకత్వం పెరుగుతుంది. వాళ్ల నాయకత్వం పెరగడం వలన వారి సమస్యలు పరిష్కారమవడానికి, ఎస్సీ, ఎస్టీ, బీసీల్లో ఒక నవచైతన్యం రావడానికి అవకాశం ఉంటుంది. అటువంటి ఒక మంచి నిర్ణయాన్ని జగన్మోహన్ రెడ్డి గారు తీసుకోవడం జరిగింది. అదేవిధంగా మరొక విషయాన్ని కూడా నేను చెప్పాలి. నిన్న కూడా మద్యపాన నిషేధం గురించి వారు చెప్పారు. నిన్న ప్రతిపక్ష సభ్యులు మాట్లాడుతూ ఎందుకు దశల వారీగా మద్యపాన నిషేధాన్ని మీరు చేస్తారు ఇవాళే చేసేయవచ్చు కదా అనే మాట మాట్లాడారు. అది వాస్తవం కాదు తప్పది. ఎందుకంటే జగన్మోహన్ రెడ్డిగారు పాదయాత్ర సందర్భంగా మా మేనిఫెస్టోలో కూడా చాలా స్పష్టంగా చెప్పడం జరిగింది. దశల వారీగా మేము మద్యపానాన్ని నిషేధిస్తామని స్పష్టంగా చెప్పడం జరిగింది. నేను ఇవాళ ముఖ్యంగా ప్రధానప్రతిపక్షానికి మనవి చేస్తున్నాను. మీరు అయిదు సంవత్సరాల క్రితం బెట్టే షాపులను రద్దు చేస్తూ సంతకం పెట్టారు. కానీ ఎక్కడా బెట్టే షాపులు రద్దు కాలేదు. కానీ జగన్మోహన్ రెడ్డి గారు ప్రమాణ స్వీకారం చేసిన మూడో రోజునే ఈ రాష్ట్రంలో బెట్టే షాపులన్నీ రద్దై పోయాయనే వాస్తవాన్ని మీరు కాదనగలరా అని అడుగుతున్నాను.

(ప్రధానప్రతిపక్ష సభ్యులు కొందరు 'ఇంకా ఉన్నాయి' అన్నారు)

ఒకటి అర ఎక్కడైనా ఉంటే మీరు చెప్పండి మేము యాక్షన్ తీసుకోకపోతే అడగండి. సత్తెనపల్లిలో నేను నా ఎక్స్‌పీరియన్స్‌ను చెబుతున్నాను. బెల్ట్ షాపులను పోలీసులను పట్టుకున్నారు. వాళ్లు నా దగ్గరకొచ్చి మాకు సంబంధించిన వాళ్లే, మా పార్టీకి సపోర్టు చేసినవాళ్లే, ఎస్పీకి చెప్పండి అడిగారు. నేను ఎస్పీకి ఫోన్ చేసి చెప్పాను. ఇక నుంచి అమ్మరు లేండి వదిలేయండి అంటే, లేదండి ఆల్‌రెడీ మేము ఎస్పీగారికి ఫోటోలను తీసి పంపించాము, కేసు పెట్టేశాం, ఆల్‌రెడీ కేసు బుక్ చేసి కోర్టుకు కూడా ప్రజెంట్ చేయబోతున్నామని చెప్పారు. నేను నా ఎక్స్‌పీరియన్స్ చెబుతున్నాను. మేము విడిపించాలన్నా కూడా మద్యం దొంగతనంగా అమ్మేవాళ్లను విడిపించడానికి వీల్లేకుండా పోలీసులకు డైరెక్ట్‌గా ఇన్‌ఫ్రాక్ట్ చేసిన ఘనత ఈ ప్రభుత్వానిది. దానిని మీరేదో ఎక్కడన్నా ఒకటిఅర జరుగుతుంటే కమాన్ టెల్‌మి. తప్పకుండా మా మంత్రులు, మా ముఖ్యమంత్రిగారు యాక్షన్ తీసుకోకపోతే అప్పుడు అడగండి. ఎక్కడా కూడా బెల్ట్ షాపులు లేకుండా చేసే ప్రయత్నాన్ని ఈ ప్రభుత్వం చేస్తోంది. ఇంత గొప్పగా పరిపాలన చేస్తుంటే ఏదో అక్కడక్కడ అంటే తప్పేమి కాదని నేను మనవి చేస్తున్నాను. ఇంకా చాలా కామెంట్లు చేశారు. ప్రభుత్వమే సారాయి ఎట్లా అమ్ముతుంది అన్నారు. నేను మనవి చేస్తున్నాను. ప్రభుత్వం ఎప్పుడైతే మద్యం దుకాణాలను కంట్రోల్ చేయగలుగుతుందో, ఎప్పుడు అమ్ముగలుగుతుందో అప్పుడు దశల వారీగా కంట్రోల్ పెరుగుతుంది. దశల వారీగా మద్యపానాన్ని నిషేధించడానికి అవకాశం కలుగుతుంది. అందువల్లనే ప్రభుత్వమే మద్యం దుకాణాలను ఓపెన్ చేసి అమ్మాలనే నిర్ణయాన్ని తీసుకోవడం హర్షించదగిన పరిణామం తప్ప మరొకటి కాదు. స్లోగా దానిని డౌన్ చేసుకుంటూ ఖచ్చితంగా ఫైవ్ స్టార్ హోటళ్లలో, హోటళ్లకు పరిమితమైయ్యే విధంగా దానిని చేయాలనే ఒక ప్రణాళికతో ముందుకెళుతున్న ప్రభుత్వాన్ని మీరు అభినందించాల్సిన బాధ్యత మీకు ఉన్నది. ఎందుకంటే ఎన్‌టి రామారావుగారు మద్యపానాన్ని నిషేధించారు. చంద్రబాబు నాయుడుగారొచ్చి నేను కూడా మద్యపాన నిషేధాన్ని అమలు చేస్తానని మళ్లా మద్యపాన నిషేధాన్ని ఎత్తేసి తాగించిన సందర్భాలను మనం చూశాము. కానీ చిత్తశుద్ధితో పని చేస్తున్న మా ప్రభుత్వాన్ని మీరు ఆ రకంగా విమర్శ చేయడం కంటే అభినందించాల్సిన బాధ్యత మీ భుజస్కంధాల మీద ఉందని నేను మనవి చేస్తున్నాను.

ఇకపోతే కాపుల సంక్షేమం. దీని గురించి నేను కొద్దిగా రెండు మాటలు ఎక్కువ చెప్పాలని అనుకుంటున్నాను. ఎందుకంటే నేను కూడా కాపు సామాజికవర్గంలో పుట్టిన వాడిని కాబట్టి. దాని మీద అయిదు సంవత్సరాల పాటు కాపు సామాజికవర్గం ఒక ఉద్యమంలాగా ఈ రాష్ట్రంలో చేసింది కాబట్టి చంద్రబాబు నాయుడుగారు అనేక సందర్భాల్లో కాపుల గురించి అనేక వాగ్దానాలను చేశారు కాబట్టి వాటిని ఏ విధంగా నెరవేర్చారు, ఏ విధంగా నెరవేర్చలేదనేది ఈ సందర్భంగా చెప్పాల్సిన బాధ్యత నా మీద ఉన్నది. జగన్మోహన్‌రెడ్డిగారికి ఇక్కడ నేను ఒక్క విషయాన్ని చెప్పదల్చుకున్నాను. ముఖ్యమంత్రి కాకముందు జగన్మోహన్‌రెడ్డి గారు చాలా స్పష్టంగా చెప్పారు. కాపులకు పది వేల కోట్లను ఇచ్చి వారి సంక్షేమం కోసం నేను పని చేస్తానని చెప్పారు. మా కాపులంతా చాలా ఉత్సాహంతో ఎదురు చూశారు.

బడ్జెట్లో ఎంత కేటాయిస్తారు ఏమిటీ అని. ఖచ్చితంగా ఏ మాట అయితే చెప్పారో ఆ మాట ప్రకారం రూ.2 వేల కోట్లను కేటాయించి కాపు సంక్షేమం కొరకు పని చేసే ప్రభుత్వం ఇదని నిరూపించుకోవడానికి ప్రయత్నం చేస్తున్న దశ ఇది. ఈ సందర్భంగా మరొకటి చెప్పాలి అదేమంటే చంద్రబాబు నాయుడు గారు కూడా కాపులకు 2014 ఎన్నికల్లో అనేక వాగ్దానాలను ఇచ్చారు. ఆ వాగ్దానాలను కూడా నేను ఇక్కడ చదవాల్సిన అవసరం ఉంది. కానీ సింపుల్గా చెబుతున్నాను. చదివితే మళ్లా ఆలస్యమవుతుంది. ఎందుకంటే ఆయన కాపులను నిర్ణీత కాలవ్యవధిలో బీసీలకు న్యాయం జరిగే విధంగా కాపులను బీసీల్లో చేర్చామని ఒక మాట చెప్పారు. రెండోది కాపుల సంక్షేమం కోసం వారు ఏమి చేస్తామన్నారంటే, అయిదు సంవత్సరాల్లో రూ.5 వేల కోట్లను ఖర్చు పెడతామని చెప్పారు. మూడోది కాపులకు రాజకీయ ప్రాధాన్యతనిస్తానని చెప్పారు. దీనిని ఒక్కొక్కదానిని మనం పరిశీలన చేస్తే కాపులకు పెద్ద రాజకీయ ప్రాధాన్యత ఇస్తానని చెప్పిన దానికి, వెనక్కు తిరిగి చూస్తున్నాను ఏమైనా మాజీ హోం మినిష్టర్గారు సభలో ఉన్నారేమోనని, వారు ప్రస్తుతం సభలో లేరు. వారికి హోం మినిష్టర్గా అవకాశం ఇచ్చారు. నిజంగానే కాపులకు he has given a lot of preference. ఉప-ముఖ్యమంత్రిగా అవకాశం ఇచ్చారంటే చాలా గొప్ప విషయమే.. దానికి సంతోషపడాల్సిందే. మీరు కూడా కాపులకు అంత బ్రహ్మాండంగా ఇచ్చారని చెబుతున్నప్పుడు మీరు claps కూడా కొట్టాల్సిన అవసరం ఉన్నది. బ్రహ్మాండంగా ఇచ్చారు. దాంట్లో ఎటువంటి సందేహం లేదు. అయితే కాపులకు ఉప-ముఖ్యమంత్రిగా అవకాశం ఇచ్చారు గానీ హెడ్-కానిస్టేబుల్ని బ్రాన్స్ఫర్ చేసే హక్కును కూడా ఇవ్వలేదు. ఇది చాలా ఫౌరమైన అన్యాయం. ఆ విధంగా చేశారు. ఇకపోతే రూ.5 వేల కోట్లను అయిదు సంవత్సరాల్లో ఖర్చు పెడతానని చెప్పిన మాజీ ముఖ్యమంత్రిగారు ఏ విధంగా ఖర్చు చేశారు? దీనికి సమాధానం చెప్పాల్సిన బాధ్యత రాజకీయాల్లో వారి మీద ఉన్నదని నేను మనవి చేస్తున్నాను. ముఖ్యంగా వారు 5 సంవత్సరాల బడ్జెట్ ఎలోకేషన్లో మాత్రం ఒక్కొక్క సంవత్సరానికి వెయ్యి కోట్లను కేటాయించారు. కేటాయింపులు మాత్రం బ్రహ్మాండంగా కేటాయించారు. 2014-15 సంవత్సరంలో కాపుల సంక్షేమం గురించి ఒక్క రూపాయి కూడా ఖర్చు పెట్టలేదు. మళ్లా 2015-16 సంవత్సరంలో రూ.96.20 కోట్లను ఖర్చు పెట్టారు. 2016-17 సంవత్సరానికి వచ్చేసరికి 490.12 కోట్లను ఖర్చు పెట్టారు. 2017-18 సంవత్సరంలో రూ.891.53 కోట్లను ఖర్చు పెట్టారు. మళ్లా 2018-19 ఎన్నికల ముందు 525.76 కోట్లను ఖర్చు పెట్టారు. అంటే మొదటి సంవత్సరం ఏమీ ఖర్చు పెట్టలేదు. రెండో సంవత్సరం నామ మాత్రంగా ఖర్చు పెట్టారు. తర్వాత పెంచుకుంటూ వచ్చారు. దీనికి కారణమేమిటో తెలుసా అధ్యక్షా? ఉద్యమం ప్రారంభమైయ్యింది. కాపుల్ని బీసీల్లో చేర్చామన్నామని చేర్చలేదు. కాపుల సంక్షేమం కోసం రూ.5 వేల కోట్లను ఖర్చు పెడతామన్నామని, ఖర్చు పెట్టలేదు. ఉద్యమం ప్రారంభమైయ్యింది కాబట్టి భయపడి కొద్దికొద్దిగా పెంచుకుంటూ వచ్చారు. మొత్తం మీద ఎంత ఖర్చు పెట్టారంటే రూ.2003.61 కోట్లను ఖర్చు పెట్టారు.

మ.1.40

ఇచ్చిన హామీ ఎంత? రూ. 5 వేల కోట్లు కాపు సంక్షేమానికి ఖర్చు పెడతామని చెప్పినటువంటి ఈ రాష్ట్ర మాజీ ముఖ్యమంత్రి ఆయనకిచ్చిన ఐదు సంవత్సరాల వ్యవధిలో రూ. 2 వేల కోట్లు మాత్రం కాపు సంక్షేమానికి ఖర్చుపెట్టారంటే, కాపులకు న్యాయం చేశారా? అన్యాయం చేశారా? ఇవాళ జగన్మోహన్ రెడ్డి గారు మొదటి సంవత్సరంలోనే ఖర్చు పెడతానన్నంత కూడా మీరు ఐదు సంవత్సరాల కాలంలో ఖర్చు పెట్టలేకపోయారు అంటే, కాపులను మోసం చేసిన వ్యక్తి ఈ రాష్ట్ర మాజీ ముఖ్యమంత్రి అవునా, కాదా, ఒకసారి ఆలోచన చేయమని మనవి చేస్తున్నాను.

శ్రీ పి.జి.వి.ఆర్. నాయుడు (గణబాబు) (SRI P.G.V.R.NAIDU)(GANA BABU) (విశాఖపట్నం పశ్చిమం): ఇంకా ఆరంభంలోనే ఉన్నారు, చూద్దాం.....

శ్రీ అంబటి రాంబాబు (SRI AMBATI RAMBABU): చూస్తారు, చూస్తారు. ఇంకా కాపు కార్పొరేషన్ను ఏర్పాటుచేశారు. కాపు కార్పొరేషన్లో Self Employment Scheme అన్నారు, విదేశీ విద్యా దీవెన స్కీమ్ అన్నారు. దానితో పాటుగా విద్యోన్నతి స్కీమ్ అన్నారు. స్కిల్ డెవలప్మెంట్ స్కీమ్ అన్నారు. పోస్ట్ మెట్రిక్ స్కాలర్షిప్స్ అన్నారు. కాపు భవనాలని అన్నారు. ఇవన్నీ fraud చేశారు. నిన్ననే నేను పత్రికల్లో చూశాను. కాపు కార్పొరేషన్ ఎం.డి. గారు దీని మీద విచారణ జరపాలనే మాట మాట్లాడారు, పత్రికల్లో కూడా వచ్చింది.

అధ్యక్షా, ఇంకొక విషయమేమిటంటే, కాపు భవనాల నిర్మాణం పెట్టారు. శంకుస్థాపనలు చేశారు. శంకుస్థాపనలు చేసి కాపు భవనాలకు ఏం పేరు పెట్టారో తెలుసా అధ్యక్షా, చాలా చిత్రమైన పేరు, ఏమిటంటే, “చంద్రన్న కాపు భవనం” అట. ఏంటో నాకర్థం కాలేదు. చంద్రన్నకు కాపులకు సంబంధం ఏమిటి? చంద్రన్న కాపు భవనం అని పేరు పెట్టారు. కాపులందరూ కూడా తిరగబడి చంద్రన్నకు కాపులకు సంబంధం ఏమిటి? చంద్రన్న కాపు భవనాలు అని ఎలా పెడతారని అడిగితే పేరు మార్చుకున్నారు. జాగ్రత్త పడ్డారు, తప్పులేదు. ఇక్కడ ఇంకో విషయం చెబుతాను. కాపులను బి.సీల్లో చేరుస్తామని చెప్పారు. కానీ, బి.సీల్లో చేర్చలేదు. కాపుల సంక్షేమానికి రూ. 5 కోట్లు ఖర్చు పెడతామన్నారు. రూ. 5 కోట్లు ఖర్చు పెట్టలేదు. కానీ, ఒకటి మాత్రం చేశారు. కాపులకు నాతలు పెట్టారు. ఉద్యమం జరుగుతూ ఉంటే, కాపులను అరెస్ట్ చేశారు. జైల్లో పెట్టారు, కొట్టారు. తెలుగుదేశం పార్టీ అధికారంలో ఉన్నప్పుడు అనేక రకాలుగా కాపులను చిత్రహింస చేశారు. మీ అందరికీ గుర్తు ఉండే ఉంటుంది. తునిలో ఒక సంఘటన జరిగింది. ముద్రగడ పద్మానాభం గారు ఒక మీటింగ్ పెడితే, తునిలో ఒక దహణకాండ జరిగింది. రైలును తగలబెట్టారు. రత్నాచల్ ఎక్స్ప్రెస్ రైలును తగలబెట్టారు. తగలబెడితే, మరుక్షణమే మాజీ హోం మంత్రి గారు ఇందాక సభలో లేరు. ఇప్పుడు వచ్చారు. కరెక్టుగా వస్తున్నారు, మీరు. ధన్యవాదాలు. చంద్రబాబు నాయుడు గారు మాత్రం రావడం లేదు. అది వేరే అంశం.

ఐతే, మాజీ హోం మంత్రి గారు సంఘటన జరిగిన మరుక్షణమే బయటకు వచ్చి “ ఇది జగన్మోహన్ రెడ్డి గారి మనుషులు చేశారు, ఇది కడప నుంచి వచ్చినటువంటి దుండగులు చేశారు” అని చెప్పారు.

అధ్యక్షా, ఆ తరువాత వారు చాలా కాలం ఈ రాష్ట్రానికి హోం మంత్రిగా ఉన్నారు. ముఖ్యమంత్రిగా చంద్రబాబు నాయుడు గారున్నారు. ఎవరినన్నా ఒకరిని పట్టుకున్నారా? విచారణ జరిపారా? చార్జీషీట్లు పెట్టారా? కానీ, మమ్మల్నందరినీ కేసులో పెట్టారు. అంటి రాంబాబును కేసులో పెట్టారు. ఉమ్మారెడ్డి వెంకటేశ్వర్లు గారిని కేసులో పెట్టారు, బొత్తు సత్యనారాయణ గారిని కేసులో పెట్టారు, ఆరోజున మీటింగ్కు వెళ్లిన మమ్మల్నందరినీ కేసులో పెట్టారు. ఎవరినీ అరెస్ట్ చేయలేదు, ఏ విచారణ జరుపలేదు, గుడ్డ కాల్చి మసి మాత్రం మా మీద వేశారు. ఇంత వరకు ఏ నిధమైనటువంటి చర్యలు ఎవరి మీద తీసుకోలేదు. ఏదైనా ఒక ఆరోపణ చేసినప్పుడు, సాక్షాత్తు హోం మంత్రి గారే ఆరోపణ చేసినప్పుడు, ఆరోపణను రుజువు చేసేటటువంటి ప్రక్రియను ఎందుకు మీరు చేయలేదంటే, మీరు చేసిన ఆరోపణలన్నీ కూడా అవాస్తవమైన ఆరోపణలు కాబట్టి ఏమీ చేయలేనటువంటి దశలో మీరున్నారని ఇక్కడ చెప్పక తప్పదు.

అందువల్ల, నేనిక్కడ మనవి చేస్తున్నాను. తుని సంఘటన తర్వాత అనేక మంది పైన కేసులు పెట్టారు. గౌరవ ముఖ్యమంత్రి గారిని ఈ సందర్భంగా నేను విజ్ఞప్తి చేస్తున్నాను. చాలా మంది పైన కేసులు పెట్టి, వారిని harass చేసి ఇబ్బందులు పెట్టారు. నేను మీ ద్వారా ముఖ్యమంత్రి గారికి విజ్ఞప్తి చేస్తున్నాను. మీరు విచారణ చేసి, వారి మీద అన్యాయంగా పెట్టిన కేసులన్నింటినీ కూడా ఎత్తివేయాలని మనస్ఫూర్తిగా కోరుకుంటున్నాను.

(హర్షధ్వనాలు)

అనేక రకమైనటువంటి harassments చేసిన వారున్నారు. కానీ, నేనొక విషయాన్ని ఇక్కడ appreciate చేయాలి. ముఖ్యంగా మా జగన్మోహన్ రెడ్డి గారిని, మా సభా నాయకుడి గారిని appreciate చేయాలి. ఎందుకంటే, కాపులను బి.సీల్లో చేర్చాలని పెద్దయెత్తున ఒక ఉద్యమం నడిచింది. ఎందుకు జరిగిందంటే, చంద్రబాబు నాయుడు గారు కాపులను బి.సీల్లో చేరుస్తామన్నారు, నిర్ణీత వ్యవధిలో కాపులను బి.సీల్లో చేరుస్తామన్నారు. వారు అలా అన్నతర్వాత నిజంగానే కాపులను బి.సీల్లో చేరుస్తారనేటువంటి ఉద్దేశంతో పెద్దయెత్తున 2014 వ సంవత్సరంలో కాపులు చంద్రబాబు నాయుడు గారికి ఓటు వేశారు. తద్వారా ఆయన ముఖ్యమంత్రిగా అవడానికి అవకాశం కలిగింది. కానీ, ఆయన ఐదు సంవత్సరాలు ఏమీ చేయలేదు. తర్వాత జగన్మోహన్ రెడ్డి గారిని ఆ పని చేయమని అందరూ డిమాండ్ చేశారు. మేం కూడా అడిగాం. కాపులను బి.సీల్లో చేర్చే ప్రక్రియ చేయండి సార్, బాగుంటుంది, కాపులు బాగా పార్టీలోకి వస్తారని కూడా చెప్పాం. ఆయన కూడా చేయాలనేటువంటి ఉద్దేశంతో ప్రయత్నం చేశారు. కానీ, మొత్తం లీగల్గా అన్నీ చూసిన తర్వాత కాపులను బి.సీల్లో

చేర్చడమనేదానికి నాకు అంగీకారమే గానీ, చట్టపరంగా అది సాధ్యం కాదు అనేది నాకున్నటువంటి సమాచారం అన్నది. మీరు కావాలిస్తే, ఎక్కడైనా అడ్వకేట్స్‌ను అడిగి కనుక్కోండి అంటే, మేం కూడా కనుక్కున్నాం. అది సాధ్యం కాదని చెప్పారు. జగ్గంపేటలో ఆరోజున జగన్మోహన్ రెడ్డి గారి పాదయాత్ర జరుగుతున్నప్పుడు, కాపులు చాలా మంది వెళ్లి బోర్డ్‌లు పట్టుకున్నారు. కాపులను బి.సీ.లో చేర్చాలి, కాపులను బి.సీ.లో చేర్చాలి అని వ్రాసి ఉన్న బోర్డ్‌లను పట్టుకుని అడిగారు. అప్పుడు జగన్మోహన్ రెడ్డి గారు చాలా స్పష్టంగా చెప్పారు. కాపులను బి.సీ.లో చేర్చడానికి నాకు అభ్యంతరం లేదు గానీ, అది సాధ్యం కాదు, నేను మిమ్మల్ని మోసం చేయను, రూ. 10.00 కోట్లు మీ కాపు సంక్షేమానికి ఖర్చు పెడతానని చెప్పిన తర్వాత కాపులు ఓట్లు వేసి మన పార్టీని గెలిపించారు. నేను ఇక్కడ మనవి చేయదలచుకున్నదేమిటంటే, మోసం చేయకూడదు, చూద్దాం, చేద్దాం, అలాగే చూద్దాం, అలాగే చేద్దాం అనే మాటలు కాదు. సాధ్యసాధ్యాలను చూసిన తర్వాత సాధ్యమయ్యేది మాత్రమే చెప్పేటటువంటి ప్రక్రియను అలవర్చుకున్న వ్యక్తి జగన్మోహన్ రెడ్డి గారని నేను ఈ సందర్భంగా మనవి చేస్తున్నాను.

(హర్షధ్వనాలు)

మరల ఆ తర్వాత మరొక తంతు జరిగింది. నాకు చాలా ఆశ్చర్యమేసింది. చాలా మందిని కనుక్కున్నాను. వెనుకబడిన వర్గాలకు అంటే అగ్రకులాల్లో ఉన్న Economically Backward people కు ఒక 10% reservation ఇవ్వడానికి గానూ ఒక జి.వో.ను కేంద్ర ప్రభుత్వం తీసుకురావడం జరిగింది. దాంట్లో 5% రిజర్వేషన్‌ను నేను కాపులకు ఇస్తానని చెబుతూ ఇక్కడ resolution పాస్ చేసి పరిస్థితికి వచ్చారు. మరొకసారి మోసం చేసే పరిస్థితికి వారొచ్చారు. ఇలా కాపులను దశల వారీగా మోసం చేసినటువంటి వ్యక్తి, ఈ రాష్ట్ర మాజీ ముఖ్యమంత్రి

శ్రీ కింజరాపు అచ్చెన్నాయుడు (SRI KINJARAPU ATCHANNAIDU): అధ్యక్షా...

శ్రీ అంబటి రాంబాబు (SRI AMBATI RAMBABU): మళ్ళీ చెబుదురు గానీ, I am not yielding.....

మిస్టర్ స్పీకర్: అచ్చెన్నాయుడు గారూ, కూర్చోండి. తర్వాత మైక్ ఇస్తాను.

శ్రీ అంబటి రాంబాబు (SRI AMBATI RAMBABU): అచ్చెన్నాయుడు గారు కూర్చుంటే, ఆ తర్వాత మీకిష్టమైతే, మీరు అవకాశం ఇవ్వండి.

శ్రీ కె. అచ్చెన్నాయుడు: అధ్యక్షా, పాయింట్ ఆఫ్ ఆర్డర్.....

శ్రీ అంబటి రాంబాబు (SRI AMBATI RAMBABU): పాయింట్ లేదు, ఆర్డర్ లేదు. మీరు కూర్చున్న తర్వాతే పాయింట్ ఆఫ్ ఆర్డర్ అండి.

శ్రీ కె. అచ్చెన్నాయుడు: అధ్యక్షా, పాయింట్ ఆఫ్ ఆర్డర్.....

మిస్టర్ స్పీకర్: అచ్చెన్నాయుడు గారూ, కూర్చోండి. ఆయన మాట్లాడుతున్నాడు కదా! తర్వాత మైక్ ఇస్తాను. అప్పుడు మాట్లాడండి.

అంబటి రాంబాబు (SRI AMBATI RAMBABU): అధ్యక్షా, I am not yielding.... నేను మాట్లాడుతున్నప్పుడు దయచేసి అడ్డు రావద్దు.

శ్రీ కింజరాపు అచ్చెన్నాయుడు (SRI KINJARAPU ATCHANNAIDU): (మైక్కు లేకుండా) కాపు రిజర్వేషన్కు మీరు అనుకూలమా, వ్యతిరేకమా అనేది నంబర్: 1. ఆ విషయం చెప్పండి?

శ్రీ అంబటి రాంబాబు (SRI AMBATI RAMBABU): చెబుతాను. అన్నీ చెబుతాను. అధ్యక్షా, మీరు మైక్ ఇవ్వకుండానే, ఆయన మాట్లాడుతున్నారు. ఏమిటి సార్?

మిస్టర్ స్పీకర్: అచ్చెన్నాయుడు గారూ, కూర్చోండి. This Government have their own priorities. మీరు dictate చేయాల్సినటువంటి అవసరం లేదు. అది వాళ్లు నిర్ణయించుకుంటారు. దయచేసి కూర్చోండి.

శ్రీ అంబటి రాంబాబు (SRI AMBATI RAMBABU): అధ్యక్షా, ఈ సంప్రదాయం ఏమిటో నాకు అర్థం కాలేదు.

శ్రీ కింజరాపు అచ్చెన్నాయుడు (SRI KINJARAPU ATCHANNAIDU): మీకు మైక్ అడిగితే ఇస్తారు, అది సంప్రదాయం. మాకు ఇవ్వరు. అది మా సంప్రదాయం.

మిస్టర్ స్పీకర్: దయచేసి కూర్చోండి. ఆయన మాట్లాడుతున్నారు, మాట్లాడనీయండి. ఆ తర్వాత మైక్ ఇస్తాను.

శ్రీ అంబటి రాంబాబు (SRI AMBATI RAMBABU): అధ్యక్షా, I can answer that. ఇప్పుడు, అచ్చెన్నాయుడు గారికేదో డౌట్ వచ్చింది. నాదేదో ఊకదంపుడు ఉపన్యాసమని వారనుకున్నారు. సరే నాది ఊకదంపుడు ఉపన్యాసమో, బియ్యం దంచుతున్నానో అన్నది ప్రజలు నిర్ణయిస్తారు. మధ్యలో వారు లేచారు. మిమ్మల్ని అవకాశం ఇవ్వమని వారు అడిగారు. నేనేమో yield కానండి అని తమకు విన్నవించుకున్నాను. మీరు కూర్చోమన్నారు. ఆయనకు మీరు మైక్ ఇవ్వకుండానే, ఆయన ఊకదంపుడు ఉపన్యాసం చేస్తుంటే, ఇది సంప్రదాయమా? స్పీకర్ గారు మైక్ ఇచ్చిన తర్వాత మీరు మాట్లాడండి. మైక్ ఇవ్వకుండానే, నాతో డైరెక్టు గానూ, వారితో డైరెక్టు గానూ మాట్లాడతారు. బయటైతే మాట్లాడుకుందాం. ఇది మంచి సంప్రదాయం కాదనేది వారు దయచేసి గమనించాలి. మంచి సంప్రదాయాల్ని మనం నిర్ణయిద్దాం. మీకు అవకాశం ఇచ్చినప్పుడు మీరు మాట్లాడండి. నాకు అవకాశం ఇచ్చారు. నేను మాట్లాడుతున్నాను. నాది ఊక దంపుడు ఉపన్యాసమో,

ఏ దంపుడు ఉపన్యాసమో నిర్ణయిస్తారు ప్రజలు. నేను సూటిగా చెబుతున్నాను. మరొకసారి చెబుతున్నాను. ఈ రాష్ట్రంలో ఉన్న కాపుల్ని మోసం చేసినటువంటి వ్యక్తి, గౌరవ సభ్యులు, గౌరవ మాజీ ముఖ్యమంత్రి, గౌరవ ప్రతిపక్ష నాయకులు, నారా చంద్రబాబు నాయుడు గారు అని చెప్పడంలో ఏ విధమైన సందేహం లేదు.

(హర్షధ్వనాలు)

దానిలో ఏ విధమైన సందేహం లేదు. నాకు అర్థం కాదు. మేం కాపుల సంక్షేమం కోసం, మేం ఏమి చెప్పామో, ఈ రెండు పేజీల్లో చూడమని కోరుతున్నాం. మాజీ ముఖ్యమంత్రి గారిని చూడమని చెబుతున్నాం. మేమేమి కాపులకు రిజర్వేషన్ ఇస్తామని ఎక్కడా స్పష్టంగా చెప్పలేదే? ఏమి చెప్పాం మేం? ఇది సాధ్యం కాదు, రిజర్వేషన్ కావాలని జాట్లు కోరుకుంటున్నారు, అదే విధంగా గుజ్జర్లు కోరుకుంటున్నారు. పటేళ్లు కోరుకుంటున్నారు, మహారాష్ట్ర రాష్ట్రంలో ఈ రకంగా అన్ని చోట్ల జరుగుతున్నాయి. మన దగ్గర కూడా అదే తరహాలో కోరుకుంటున్నారు.

శ్రీ కింజరాపు అచ్చెన్నాయుడు (SRI KINJARAPU ATCHANNAIDU): అధ్యక్షా...

మిస్టర్ స్పీకర్: అచ్చెన్నాయుడు గారూ, దయచేసి కూర్చోండి.

శ్రీ కింజరాపు అచ్చెన్నాయుడు (SRI KINJARAPU ATCHANNAIDU): అధ్యక్షా, కాపులకు రిజర్వేషన్ విషయంలో మీరు అనుకూలమా, వ్యతిరేకమా? ఒక్క మాటలో చెప్పండి.

మిస్టర్ స్పీకర్: అచ్చెన్నాయుడు గారూ, దయచేసి కూర్చోండి.

శ్రీ కింజరాపు అచ్చెన్నాయుడు (SRI KINJARAPU ATCHANNAIDU): కాపు రిజర్వేషన్‌కు మీ ప్రభుత్వం అనుకూలమా, వ్యతిరేకమా అనేది చెప్పండి.

మిస్టర్ స్పీకర్: అచ్చెన్నాయుడు గారూ, దయచేసి కూర్చోండి. Please, sit down. Naidu garu, మీరు కూర్చోవాలి. ఆయన మాట్లాడుతుంటే, మధ్యలో మీరు disturb చేస్తారేమిటి? మళ్ళీ మీ మెంబర్‌కు అవకాశం ఇచ్చినప్పుడు, మీరే మాట్లాడండి.

శ్రీ కింజరాపు అచ్చెన్నాయుడు (SRI KINJARAPU ATCHANNAIDU): అధ్యక్షా... కాపు రిజర్వేషన్‌కు మీ ప్రభుత్వం అనుకూలమా, వ్యతిరేకమా? ఒక్క మాటలో చెప్పమనండి.

శ్రీ అంబటి రాంబాబు (SRI AMBATI RAMBABU): అధ్యక్షా, మరలా ఈ సంప్రదాయం ఏమిటి?

మిస్టర్ స్పీకర్: అచ్చెన్నాయుడు గారూ, దయచేసి కూర్చోండి. ఆయన మాట్లాడుతున్నప్పుడు మీరు మాట్లాడటమనేది కరెక్టు కాదు. దయచేసి కూర్చోండి.

శ్రీ అంబటి రాంబాబు (SRI AMBATI RAMBABU): I am on my legs. అధ్యక్షా, ఇలా అయితే ఎలా? నాకైతే అర్థం కాలేదు. ఇప్పుడు రెండవసారి లేచి మైక్ ఇవ్వమని అంటున్నారు. మీరు మైక్ ఇవ్వకపోయినా వారు మాట్లాడుతున్నారు. ఏమండి, అచ్చెన్నాయుడు గారూ, మీరు ఊరికెనే *** పెరుగుతున్నారు తప్ప, *** పెరగటం లేదంటేనేమో కోపం వస్తుంది. ఏంటి ఈ పని, నాకు అర్థం కాలేదు. నేను మాట్లాడుతున్నాను. నేను మాట్లాడుతున్నప్పుడు, నేను yield కానప్పుడు, మేరేదేదో మాట్లాడి మైక్ ఇవ్వండి, మైక్ ఇవ్వండి అని మిమ్మల్ని అడగటం ధర్మం కాదనిది. సంప్రదాయం కాదనిది.

మ.1.50

శ్రీ అంబటి రాంబాబు (SRI AMBATI RAMBABU): ఇలాంటి సంప్రదాయాలను మీరు పాటించరు. కోపం తెప్పించి ఏదొకటి మాట్లాడే పరిస్థితుల్లోకి తీసుకు వస్తున్నారు.

(ప్రతిపక్ష సభ్యులచే అంతరాయం. శ్రీ కె.అచ్చెన్నాయుడు తమ స్థానం నుండి లేచి మీరు ఎన్ని మాట్లాడినా ఎంత అవహేళన చేసినా నా వర్షన్ ఒకటే. నేను తప్పు మాట్లాడను. మేము మైక్కు అడిగితే ఇవ్వరు. వంద సార్లు అరచినా ఇవ్వరు అన్నారు.)

మిస్టర్ స్పీకర్ : మీకు అవకాశం ఇస్తాను కూర్చోండి. ప్లీజ్ కూర్చోండి.. మీరు చెప్పింది వినండి మీకు మాట్లాడే అవకాశం ఇస్తాను కూర్చోండి.

శ్రీ అంబటి రాంబాబు (SRI AMBATI RAMBABU): అధ్యక్షా, వారు మీరు చెప్పినా వినరు. మా సభా నాయకులు జగన్మోహన్రెడ్డి గారు చెప్పినట్లుగా వారి ధోరణి అలాగే ఉంటుంది. వారు ఒకటి అంటారు నాలుగు అనిపించుకుంటారు. బయటకు వెళ్లి రాంబాబు గారు ఇలా అన్నారు జగన్మోహన్ రెడ్డి గారు ఇలా అన్నారని సానుభూతి పొందాలని చూస్తారు. మళ్లా ఇది క్రాస్ టాక్.. వాట్ ఈజ్ దిస్.. నాకు అర్థం కాలేదు. నేను ఇక్కడ వారి దృష్టికి మా ఎన్నికల ప్రణాళికలో ఉన్నటువంటి విషయాలను ఒక్కసారి చదివి వినిపిస్తాను. కాపు సంక్షేమం దేశంలోని వివిధ రాష్ట్రాల్లో జాట్లు, గుజ్జర్లు, మహారాష్ట్రలో కాపు సోదరులు వీరంతా కూడా రిజర్వేషన్లు కల్పించాలని కోరుతున్న పరిస్థితిని మనం గమనిస్తునే ఉన్నాం. సుప్రీమ్ కోర్టు తీర్పు ప్రకారం ఏ రాష్ట్రంలో కూడా రిజర్వేషన్లు 50 శాతానికి మించి ఉండకూడదన్న నిబంధన మనందరికీ తెలిసిన చిక్కునుండి. ఇది తెలిసి కూడా తెలుగుదేశం పార్టీ తన ఎన్నికల ప్రణాళికలో కాపులను బీసీల్లో కలుపుతామని మోసపూరితమైన హామీ ఇచ్చారు. మన పరిధిలో లేని విషయాలను మనం ప్రయత్నం చేస్తామని చెప్పగలం కాని అంతకు మించి రిజర్వేషన్ కల్పిస్తామని చెబితే అది ప్రజలను మభ్యపెట్టే చర్య అవుతుంది. ఈ నేపథ్యంలో కాపు రిజర్వేషన్లు విషయంలో మా వైఖరి ఎప్పుడూ ఒక్కటే. మొదటి నుండి మేము చెబుతున్నట్లుగానే బీసీ హక్కులకు భంగం కలుగ

కుండా వారి ప్రయోజనాలకు నష్టం వాటిల్లకుండా జరిగే రిజర్వేషన్లకు మా మద్దతు ఎప్పుడూ ఉంటుంది. గత ప్రభుత్వం కాపులకు రిజర్వేషన్ల విషయంలో మోసం చేయడమే కాకుండా సంవత్సరానికి రూ.1000కోట్ల చొప్పున ఐదు సంవత్సరాల్లో రూ.5000కోట్లు కేటాయిస్తామని హామీ ఇచ్చి కేవలం రూ.1340కోట్లు కేటాయించిన నేపథ్యంలో మేము ప్రభుత్వంలోకి వచ్చి కార్పొరేషన్‌కు సంవత్సరానికి రూ.2000కోట్లు చొప్పున ఐదు సంవత్సరాలకు కలిపి రూ.10వేల కోట్లు కేటాయిస్తాము.

(అధికారపక్ష సభ్యులచే చప్పట్లు)

మేము ఎక్కడన్నా డీవియేట్ ఐతే.. మమ్మల్ని మీరు కాదు ప్రశ్నించేది ప్రజలు. కాపులు ప్రశ్నిస్తారు. డీవియేట్ అవము అని మనవి చేస్తున్నాను. మేము చిత్తశుద్ధితో వెళతామని మనవి చేస్తున్నాను. సున్నా వడ్డీలో మడెం తిప్పారు కాలు తిప్పారు అంటున్నారు. నేను మనవి చేస్తున్నాను జగన్మోహన్ రెడ్డి గారు కాని, వైఎస్.రాజశేఖరరెడ్డి గారు కాని వైఎస్ఆర్ కాంగ్రెస్ పార్టీ కాని మాట ఇస్తే తప్పే ప్రశ్న లేదు నిరూపించుకుంటామని కూడా మనవి చేస్తున్నాను. ఏంటి అధ్యక్షా నాకు అర్థం కాదు ఇంత స్పష్టంగా చెప్పాము. నిజంగా మేము చెయ్యాలని అనుకున్నాం. కాపులను బీసీల్లో చేర్చాలని అనుకున్నాం. అందుకు మేము విజ్ఞులైనటువంటి న్యాయవాదులను సంప్రదించాము. సాధ్యం కాదని చెప్పారు. నేను మనవి చేస్తున్నాను.

(ప్రతిపక్ష నాయకులు శ్రీ నారా చంద్రబాబు నాయుడు మాట్లాడేందుకు అవకాశం కోరుతూ చెయ్యి ఎత్తారు.)

మిస్టర్ స్పీకర్ : బెల్..

శ్రీ అంబటి రాంబాబు (SRI AMBATI RAMBABU): అధ్యక్షా వారికి మాట్లాడే అవకాశం తరువాత ఇవ్వండి నాకు అభ్యంతరం లేదు. అధ్యక్షా, నేను చెప్పదలచుకున్నది ఏమనగా సాధ్యం కాదని తెలిసినా కూడా హామీ ఇచ్చి మభ్యపెట్టి ఓట్లు వేయించుకుని మోసం చేసి తరువాత వారిని అన్యాయం చేసే లక్షణం కలిగిన వ్యక్తి ఈ రాష్ట్ర మాజీ ముఖ్యమంత్రి అని ఈ కాపుల ఎపిసోడ్‌లో కూడా స్పష్టంగా అర్థం అయిందా లేదా ఆలోచించాలని ఈ సందర్భంగా మనవి చేస్తున్నాను. అధ్యక్షా, ఇక్కడ మరొక విషయాన్ని కూడా చెప్పాలి. వారు చాలా పెద్దవారు కాదని అనలేను. కాని ఇక్కడ ఈ మొత్తం సందర్భంలో నేను గౌరవ ప్రతిపక్ష నాయకులను ఒకటి కోరుకుంటున్నాను. ఏమిటంటే ఇక్కడున్న వారందరూ కూడా వారికన్నా వయస్సులో చాలా చిన్నవారు. చాలా సందర్భాల్లో వారు కూడా చెబుతుంటారు. నా అనుభవం అంత లేదు సభానాయకుని వయస్సు అని నిజంగానే లేకపోవచ్చు నేను కాదనను. నేను గమనించాను. వారి డేట్ ఆఫ్ బర్త్ 1950 రాజశేఖర రెడ్డి గారి డేట్ ఆఫ్ బర్త్ 1949. రాజశేఖర రెడ్డి గారి కన్నా ఒక సంవత్సరం ఈయన చిన్న వారు ఇద్దరూ సమకాలీకులు. అంటే జగన్మోహన్ రెడ్డి గారి తండ్రి వయస్సు కలిగిన వారు. సరే తండ్రి వయస్సు కలిగిన వారు కదా అని చెప్పి జగన్మోహన్ రెడ్డి గారి

వయస్సు కూడా నేను చూశాను, 1972లో వారు పుట్టారు. అలాగే వారి అబ్బాయి డేట్ కూడా నేను చూశాను. ఆయన 1983లో పుట్టారు. నేను చూశాను ఇద్దరిని పోల్చాను. జగన్మోహన్ రెడ్డి గారే వారికన్నా పెద్ద వారు. గౌరవ లోకేశ్ గారికన్నా పెద్ద వారు ఇద్దరిని చూస్తే ఈయనే చిన్న వారి లాగా ఉంటారు. అది వేరే అంశం దాని జోలికి నేను వెళ్లదలచుకోలేదు. అధ్యక్షా, నేను చెప్పదలచుకున్నది ఏమంటే వారు పెద్దవారు గౌరవనీయులు, అనుభవజ్ఞులు. అయితే ఇక్కడ గమనించాల్సింది ఏమంటే. నాకే అంతా తెలుసు. అంతా బ్రహ్మాండంగా తెలుసు నేను ఏమి చెబితే అది అనేటటువంటి మనస్తత్వం సరిపోదు. రాజకీయాలు మారాయి, పరిస్థితులు మారాయి. వారు తెలుసుకోవాల్సిన విషయాలు కూడా కొన్ని ఉంటాయన్న విషయం దయచేసి మర్చిపోవద్దని మనవి చేస్తున్నాను. ఈ సందర్భముగా వారు కూడా ఉన్నారు కాబట్టి ఒక్క విషయం నేను చెప్ప దలచుకున్నాను. సుమతీ శతకంలో ఉన్న ఒక పద్యాన్ని చెప్పదలచుకున్నాను.

**బలవంతుడ నాకేమని
పలుపురతో నిగ్రహించి పలుకుట ఏల
బలవంతమైన సర్పము
చలిచీమల చేత చిక్కి చావదే సుమతీ !**

బలవంతుడు నాకేమని.. ఎవరి లెక్క మోదీ లెక్కా , మోదీ నాతోపాటు చేశారు నాకేమి లెక్కా , కేసీఆర్ గారు నా కింద చేశారు నాకేమి లెక్కా ! బలవంతుడు నాకేమని పలుపురతో నిగ్రహించి పలుకుట మేలా... పలుపురతో తగాదాలు ఆయనతో తగాదాలు, ఈయనతో తగాదా పెట్టుకుని ప్రక్క రాష్ట్రంతో తగాదా పెట్టుకుని, జగన్మోహన్రెడ్డి గారితో తగాదా పెట్టుకున మోదీ గారితో తగాదా పెట్టుకుని.. బలవంతమైన సర్పము చలిచీమల చేత చిక్కి చావదే సుమతీ !

(సభలో చప్పట్లు)

అంత గొప్పవారు వారు. కుమారుడి వయస్సు కలిగిన వారు జగన్మోహన్రెడ్డి గారు వారి అనుభవం అంత వయస్సున్న జగన్మోహన్రెడ్డి గారి చేతిలో చిక్కి విలవిలలాడటమేలా! ఇది ధర్మమేనా, వారు మారాలి. మారి వాస్తవాలు గమనించాలి. మోసాలు మానేయాలి. సిన్సియర్గా ఉండాలి. నేను మరొక్కసారి చెబుతున్నాను. ఈ రాష్ట్ర ప్రజలను మోసం చేసి పరిపాలన చేశారు కాబట్టి ఈ విధంగా జరిగింది. అయ్యా నేను అడుగుతున్నాను 23 సభ్య స్థానాలు వారికి వచ్చాయంటే ఎందుకు 23 స్థానాలు వచ్చాయని ఆత్మ విమర్శ చేసుకోరా? జగన్మోహన్ రెడ్డి గారికి 151 స్థానాలు వచ్చాయి ఎవరూ ఊహించని విధంగా ఎందుకు జరిగిందని ఆలోచించుకోలేరా? ఆలోచించమని మనవి చేస్తున్నాను. ఆలోచించి మీలో ఒక మార్పు రావాలి. చాలామంది చెప్పారు ప్రజావేదిక కూర్చి వేశారని. ఏంటండీ ప్రజావేదిక కూర్చేది నాకు అర్థం కాలేదు. వారు అక్రమంగా నిర్మిస్తే కూల్చరా! కూల్చడం తప్పా అది చట్ట

ప్రకారం కూల్చడం కాదా! అది ప్రభుత్వ భూమి కాదా, కూల్చడం తప్పా? మరొక విషయాన్ని చెప్పి నేను ముగిస్తాను. మన రాష్ట్రం విడిపోయే నాటికి మనం హైదరాబాద్లో ఉన్నాం. చంద్రబాబు నాయుడు ముఖ్యమంత్రి అయిన తరువాత హైదరాబాద్లోనే శాసనసభ ఉంది ఆఫీసు ఉంది అన్నీ ఉన్నాయి అప్పుడు ఏమి చెప్పారు అధ్యక్షా, వారిని ఒక్కసారి గుర్తు చేసుకోమని మనవి చేస్తున్నాను. హైదరాబాద్లో ఉంటాను, మళ్లా తెలుగుదేశం అధికారంలోకి వచ్చేంత వరకు నేను హైదరాబాద్లో ఉంటాను హైదరాబాద్ నుండి పరిపాలన జరుగుతుంది అన్నారా లేదా? మీరు హైదరాబాద్లో ఎంత ఖర్చు పెట్టారు, సచివాలయంలో వారి ఛాంబర్కు ఎంత ఖర్చు పెట్టారు? వారి ఇంటికి ఎంత ఖర్చు చేశారు? అక్కడ దాకా ఎందుకు బ్రహ్మాండమైన నివాసాన్ని వారు హైదరాబాద్లో నిర్మించుకున్నారు కదా! హైదరాబాద్ నుండి ఎందుకు వచ్చారండి?

నేను అడుగుతున్నాను హైదరాబాద్ నుండి ఎందుకు వచ్చారు? ఈ రాష్ట్రాన్ని ఉద్ధరించడానికి వచ్చారా! నేను మనవి చేసేది ఒక్కటే స్టీఫెన్ సన్ కేస్.. రూ.50లక్షలు ఇస్తూ మీరు దొరికి పోయి తగాదా వచ్చి.. ఆయనతో తగాదా పెట్టుకుని.. అయ్యా నేను మనవి చేస్తున్నాను. ఒక ఎంఎల్సీని గెలిపించుకోవడం కోసం మరొక ఎంఎల్సీని కొనుక్కోవడం వంటి నీచమైన రాజకీయాలు చేయబట్టే కదా మీరు ఇక్కడికి వచ్చింది. కాదని చెప్పమనండి. నేను మనవి చేస్తున్నాను అధ్యక్షా, మీరు ఊరు మారారు, మంచిదే నాకు అభ్యంతరం లేదు ఊరు మారి ఇక్కడకు వచ్చారు. ఇక్కడ లింగమనేని వారి గెస్ట్ హౌస్కు వచ్చారు. మళ్లా ఇప్పుడదో మా ప్రభుత్వం నోటీసులు ఇచ్చింది కాబట్టి మొన్న ఎవరో వచ్చారంటు .. బాబు గారు మా ఇంటికి రండి, ఇది కూల్చేస్తారంటు మా ఇంటికి రండి.. అదేదో అన్నారట ఇల్లు కాలిపోతే రెండు రోజులు మా ఇంట్లో ఉండండి అన్నట్లుగా ఏమి ఇల్లు లేదా మీకు? నాకు అర్థం కాలేదు. ఊరు మారారు, ఇల్లు కూడా మారతారు ఊరు మారినా, ఇల్లు మారినా ఏమీ ప్రయోజనం లేదు మీరు మారాలి. మీరు మారితేనే ప్రయోజనం ఉంటుంది గుర్తు పెట్టుకోండి. ఊరు మారినా, ఇల్లు మారినా కుదరదు బాబు గారు మారాలి. మారితేనే ప్రయోజనం ఉంటుంది. ఎందుకంటే ఆయన వచ్చి అడిగారు కాబట్టి చెబుతున్నాను. ఏదో ఇష్టం వచ్చినట్లుగా విమర్శలు చేయడం కాదు.

మ.2.00

మీకంటే వయస్సులో చిన్నవారైనటువంటి వ్యక్తి ఈ రాష్ట్రానికి ముఖ్యమంత్రిగా పనిచేస్తున్నారు. వారికి అనుభవం లేకపోయినా చిత్తశుద్ధి ఉంది. ప్రజలను మోసం చేయకూడదనే భావన ఉంది. ఆ భావనతో ముందుకు సాగుతున్న జగన్మోహన్రెడ్డిగారిని ఆశీర్వాదించండి తప్ప ఈవిధంగా మీరు గిల్లికజ్జాలు పెట్టుకుని మాట్లాడటం సమంజసం కాదు.

(ట్రెజరీ బెంచెస్ సభ్యులు బల్లలు చరిచారు)

ఇంకా చాలా విషయాలు చెప్పాలని అనుకున్నాను. చాలా చెప్పుకుంటూ పోతే ఈ బడ్జెట్ గురించి అనేక అంశాలున్నాయి. కానీ చాలా గొప్ప బడ్జెట్ను ప్రవేశపెట్టారు. ఉన్నంతలో చాలా గొప్ప బడ్జెట్ను ఇవాళ

ప్రవేశపెట్టి ఒక చిత్తశుద్ధితో ఈ రాష్ట్ర ప్రజానీకం తలరాతలు మార్చాలనే ఒక ప్రయత్నం ఈ బడ్జెట్ ద్వారా జరుగుతుంది. ఈ బడ్జెట్ను మనస్ఫూర్తిగా అభినందిస్తున్నాను. దీనికి ప్రజలను కూడా నేను కోరుతున్నాను. మీరు గమనించండి. ఎంతో చిత్తశుద్ధితో ఈ బడ్జెట్ను ప్రవేశపెట్టి రాష్ట్ర అభివృద్ధి కోసం ముందుకు సాగాలని జగన్మోహన్రెడ్డిగారి నాయకత్వంలో ఉన్న మంత్రివర్గం గాని, జగన్మోహన్రెడ్డిగారు గాని పనిచేస్తున్నారనే విషయాన్ని మీరు గమనించాలని ఈ సందర్భంగా కోరుకుంటూ, ఈ అవకాశం కల్పించిన మీకు నా హృదయపూర్వక ధన్యవాదాలు తెలియజేసుకుంటూ సెలవు తీసుకుంటున్నాను.

(టైజర్ బెంచెస్ సభ్యులు బల్లలు చరిచారు)

మిస్టర్ స్పీకర్: చినరాజప్పగారు.

శ్రీ నిమ్మకాయల చినరాజప్ప (SRI NIMMAKAYALA CHINA RAJAPPA)(పెద్దాపురం):
అధ్యక్షా, కాంగ్రెస్ ప్రభుత్వం అధికారంలో ఉన్నప్పుడు రాజశేఖరరెడ్డిగారు ముఖ్యమంత్రిగా ఉన్నప్పుడు కాపులను బీసీల్లో చేరుస్తామని వారి మేనిఫెస్టోలో కూడా పెట్టడం జరిగింది. పెట్టిన తర్వాత ఈ కమీషన్ వచ్చింది. కమీషన్ వేయాలి అని అన్నప్పుడు రాజశేఖరరెడ్డిగారి దగ్గరికి ఫైలు వెళ్ళినప్పుడు ఈ పెద్దలందరూ కూడా ఉన్నారు. కనీసం రూ.40లక్షలు ఇచ్చి కమీషన్ను ఏర్పాటుచేస్తే ఆ కమీషన్ ఎంక్వైరీ చేస్తుంది, రూ.40లక్షలు ఇవ్వమన్నప్పుడు రూ.40లక్షలు కూడా ఇవ్వలేని పరిస్థితి. చంద్రబాబునాయుడుగారు పాదయాత్ర చేసేటప్పుడు కాపులను బీసీల్లో చేరుస్తామని ఆయన హామీ ఇచ్చారు. రూ.1,000 కోట్లు ఇస్తానని చెప్పడం జరిగింది. చెప్పిన తర్వాత అధికారంలోకి వచ్చిన తర్వాత ఆయన ఇచ్చిన హామీని నిలబెట్టుకోవాలనే ఉద్దేశంతో ఒక కమీషన్ వేసి, కమీషన్ రిపోర్టును తెప్పించుకుని కేబినెట్లో పెట్టి, అసెంబ్లీలో పెట్టి కేంద్రానికి రికమెండ్ చేయడం జరిగింది. అలాగే రూ.1,000 కోట్లు కూడా ఖర్చు పెట్టారు. ఆ రూ.1000 కోట్లు కూడా రుణాలు ఇవ్వడంలో గాని, విదేశీ విద్యలో గాని, అలాగే కమ్యూనిటీ హాల్స్కు గాని, ఇవన్నీ కూడా ఇవ్వడం జరిగింది. మీరు కూడా చూశారు. ఆ 10 సంవత్సరాలు బడ్జెట్లో రూ.1,000 కోట్లు పెట్టి రూ.3,000 కోట్లు ఖర్చు పెట్టడం జరిగిందని మీ అందరకూ తెలియజేస్తున్నాను. సభ్యులు అంబటి రాంబాబుగారు అవాస్తవాలు చెప్పడం జరిగింది. మరి ఆరోజు రాజశేఖరరెడ్డిగారు చేయలేదు గానీ, చంద్రబాబునాయుడుగారు ఒక్కరే కాపులకు న్యాయం చేస్తానని చెప్పి ముందుకు వచ్చి చెప్పడం జరిగింది. అలాగే జగన్మోహన్రెడ్డిగారు కూడా చేస్తానని, రిజర్వేషన్ ఇస్తానని చెప్పలేదు. కానీ చంద్రబాబునాయుడుగారు చెప్పారు, కమీషన్ను తీసుకొచ్చారు. రిపోర్టును తీసుకొచ్చారు, అలాగే కేంద్రంలో 10శాతం అంటే, 5శాతం రిజర్వేషన్ కల్పించి కేంద్రానికి పంపడం జరిగిందని చెప్పి మీ అందరికీ తెలియజేస్తున్నాను. మరి ఆరోజు ముద్రగడ పద్మనాభం గారు కేసుల్లో కూడా మీరు చూశారు. దౌర్జన్యంగా రైలును తగలబెట్టడం జరిగింది. దాంట్లో మా పాత్ర ఏంటనీ అడుగుతున్నారు. ఆరోజు మీ పాత్రే మెయిన్గా ఉంది. ఆరోజు రాయలసీమ నుండి వచ్చారు. నాయకులు వచ్చారు.

(అధికార పార్టీ రాయలసీమ సభ్యులు అభ్యంతరం తెలిపారు)

నాయకులంతా కాకినాడలో మకాం పెట్టారు. కాకినాడలో మకాం పెట్టి ఆరోజు రైలును తగలబెట్టారు. ఎంతోమంది ఆరోజు బాధ పడ్డారు. ఆరోజు ఎన్నో కుటుంబాలు రోడ్డున పడ్డాయి. ఆరోజు ఎంతోమంది యువకులను రెచ్చగొట్టారు. యువకులంతా ఈరోజు పోయి ఆ కేసును క్లోజ్ చేయమని చెప్పి అడుగుతున్నారు. ఇవన్నీ కూడా జరిగిన వాస్తవాలు. అలాగే ఈరోజు వారు ఒక ప్లాన్ వేశారు. చంద్రబాబునాయుడుగారు వేసిన కమీషన్‌ను రద్దు చేయాలి అని కూడా ఈరోజు చెప్పటం జరిగింది. ఇవన్నీ కూడా రద్దు చేసి కాపులకు అన్యాయం చేయాలనే ఉద్దేశంతో ఈ ప్రభుత్వం ఉందని చెప్పి తెలియజేస్తున్నాను.

(అధికార పార్టీ సభ్యులు శ్రీ అంబటి రాంబాబుగారు మాట్లాడేందుకు అవకాశం ఇవ్వాలన గౌరవ సభాపతిని కోరారు)

శ్రీ అంబటి రాంబాబు (SRI AMBATI RAMBABU): అధ్యక్షా, గౌరవ సభ్యులు మాజీ హోం మంత్రి చినరాజప్పగారు మాట్లాడుతూ మరొక్కసారి వీళ్లు రాయలసీమ నుంచి వచ్చారు, జగన్మోహన్‌రెడ్డిగారు పంపించారనే మాటను మళ్ళీ వల్లె వేస్తున్నారు. సరే, ఇప్పుడు “వారు *** కాస్తున్నారా” అంటే అది అన్‌పార్లమెంటరీ అవుతుందా, లేక పార్లమెంటరీ అవుతుందా అనేది నాకు తెలియదు అని అనుకోవాలి అధ్యక్షా. వారు (శ్రీ నిమ్మకాయల చినరాజప్పగారు) గతంలో హోం మంత్రిగా ఉండి, చంద్రబాబునాయుడుగారు ముఖ్యమంత్రిగా ఉండి కేసు రిజిస్టరు చేసి ఇన్నాళ్లు వాళ్లు ఏమి *** కాస్తున్నారు అధ్యక్షా నాకు అర్థం కాలేదు. ఎందుకు వారు ఎంక్వైరీ చేయలేదు? ఇవాళ వారు ఆరోపణలు చేస్తారా? మమ్మల్ని కేసులో పెట్టారు, బొత్తు సత్యనారాయణగారిని కేసులో పెట్టారు. వారు ఏం చేశారు? వారి ఇన్వెస్టిగేషన్ ఏమైంది? వారి డిపార్ట్‌మెంట్ ఏం చేస్తోంది? ఇవాళ ఓడిపోయి వచ్చి చంద్రబాబునాయుడుగారిని ముందు పెట్టుకుని, గౌరవ మాజీ ముఖ్యమంత్రిగారిని, మమ్మల్ని, రాయలసీమ నుంచి వచ్చారని అవమానపర్చే విధంగా మాట్లాడతారు ఇది ధర్మమేనా?

(ప్రభుత్వ ప్రధాన సచేతక్ శ్రీ గడికోట శ్రీకాంత్‌రెడ్డి మాట్లాడుతూ ఒక ప్రాంతాన్ని అవమానించడం అవుతుందని అన్నారు)

మిస్టర్ స్పీకర్: సత్యనారాయణగారు

శ్రీ బొత్తు సత్యనారాయణ (SRI BOTCHA SATYANARAYANA): అధ్యక్షా, గౌరవ మాజీ హోం మంత్రివర్యులు శ్రీ నిమ్మకాయల చినరాజప్పగారు మాట్లాడుతూ ఆనాటి కాంగ్రెస్ ప్రభుత్వంలో రాజశేఖరరెడ్డిగారు ముఖ్యమంత్రిగా ఉన్నప్పుడు కాపులను బీసీల్లోకి చేరుస్తామని మేనిఫెస్టోలో పెట్టారు.

కమీషన్ వేసి రాజశేఖరరెడ్డిగారు రూ.40,00,000లు ఇవ్వలేకపోయారని చెప్పారు. అదంతా వాస్తవ విరుద్ధం. పూర్తిగా కూడా అవాస్తవం. రాజశేఖరరెడ్డిగారు చట్టపరంగా కాపులను బీసీల్లోకి తీసుకురావాలనే ఆలోచనతోనే Socio Economic Survey అని, దాంట్లో ఉన్న పెద్దలతో మాట్లాడి ఒక ఏజెన్సీకి ఆయన అప్పజెప్పారు. ఎందుకంటే ఏదైతే ముస్లింలను బీసీల్లో చేర్చారో, వారిని చేర్చిన తర్వాత ఆ రకమైన సంప్రదాయంగా రావాలి, దానికి డీటెయిల్డ్ రిపోర్టు రావాలనే ఉద్దేశంతో Socio Economic Survey జరగాలని, ఆయన దానికి రూ.20 లక్షలు కేటాయింపు కూడా చేశారు. తదుపరి మన నుంచి ఆయన దూరమైపోయారు. ఆ తదుపరి వచ్చిన ప్రభుత్వం ఏదైతే ఉందో కిరణ్ కుమార్ రెడ్డి గారు ఉన్నప్పుడు దానిమీద రాష్ట్రంలో ఉన్న మొత్తం కాపు సోదరులందరం కలిసి వెళ్లి రిక్వెస్ట్ చేశాము. ఆయన దానికి రూ.20 లక్షలు ఇవ్వలేకపోయారు. అంతే తప్ప, అది రాజశేఖరరెడ్డిగారు ఇవ్వలేదు అనేది వాస్తవ విరుద్ధం. రాష్ట్రంలో ఉన్న కాపు ప్రజలందరికీ కూడా ఆ విషయం తెలుసు.

ఇక, రెండవ విషయానికొస్తే, చంద్రబాబునాయుడుగారు కమీషన్ వేశారు, కమీషన్ రిపోర్టు తెచ్చారు అని అన్నారు. ఆ కమీషన్ ఎంత మోసం అధ్యక్షా? బీసీ కమీషన్ ఫైర్మన్ ని వేశారు. మంజునాథ కమీషన్ వేసి, దానిని బీసీలను అధ్యయనం చేయడానికి ఇచ్చారు. బీసీలను అధ్యయనం చేస్తూ, అంటే ఏయే కులాలను బీసీల్లోకి చేర్చాలి, ఏయే కులాలను చేర్చకూడదు అని వేశారు. బీసీ కమీషన్ కు చట్టబద్ధత, దాని Socio Economic Survey, ఒక డీటెయిల్డ్ రిపోర్టు దానికి ఉండాలి. అదేమీ లేదు. ఫైర్మన్ కన్సెంట్ లేకుండా నేరుగా తీసుకొచ్చి కేబినెట్ లో పెట్టించి దానిని ఆమోదించినట్టు చేశారు. దానికి విలువ లేదు. కోర్టులు గాని, చట్టాలు గాని ఇవన్నీ ఉన్నాయంటే దేనికోసం? ఎన్నికల్లో వచ్చి మోసం చేయడానికి, కాపులందరినీ కూడా మోసం చేయాలనే ఉద్దేశంతో చేసింది. ఆ విషయం చినరాజప్పగారికి కూడా తెలుసు. ఎందుకంటే వాళ్లల్లో తెలుగుదేశం పార్టీ ఇంటర్నల్ మీటింగ్స్ జరిగేటప్పుడు దీనికి చట్టబద్ధత లేదు, విలువ లేదు అనే విషయాలు చాలా పత్రికల్లో కూడా వచ్చాయి.

(బ్రెజిరీ బెంచెస్ నుంచి సభ్యులు బల్లలు చరిచారు)

ఇలాంటి విషయాల్లో.. ఎందుకంటే ఎప్పుడూ కూడా మోసం చేయడమనేది తప్పు అధ్యక్షా. చేస్తే చేస్తామని చెప్పాలి, లేదంటే ప్రయత్నం చేస్తామని చెప్పాలి, ఇవాళ కాకపోతే రేపు, రేపు కాకపోతే ఎల్లండి అవుతుందని ప్రయత్నం చేస్తామని చెప్పాలి తప్ప ఇది అయిపోయింది, కాబట్టి మీరందరూ... అందులో ఇంకొకటి. కాపులను మోసం చేయాలని చెప్పి అటు రాజశేఖరరెడ్డిగారు గానీ, లేక జగన్మోహన్ రెడ్డిగారు గానీ ఎప్పుడూ చెప్పలేదు. ఏ ప్రభుత్వం అయినా సరే ప్రయత్నం చేస్తామని చెప్పాలి. అలా కాకుండా చంద్రబాబునాయుడుగారు ఏం చేశారంటే, 2014 ఎలక్షన్స్ కు ఊరూరా పోయి నాది బాధ్యత, నేను చేస్తాను అని చెప్పారు. ఆ రకంగా చేస్తాను అని చెప్పి వాళ్ళను మరి ఎందుకు మోసం చేశారు? దానికోసం ఎందుకు ప్రయత్నం చేయలేదు? నాలుగు సంవత్సరాలు కేంద్రంతో సఖ్యతగా ఉన్నారు కదా! దానికొరకు రాజ్యాంగ సవరణ చేయించాల్సిన బాధ్యత ఆయనకు ఉంది కదా! దానిని ఎందుకు

చేయలేకపోయారు? అంటే దాంట్లో ఆయనకు చిత్తశుద్ధి లేదు. నేను తమరిద్వారా వారికి చెప్పబోయేదేమంటే ఏదైనా చేయాలంటే దానికి కమిట్మెంట్, చేయాలి అన్న తపన, ఆలోచన, పట్టుదల ఉంటేనే అది సాధ్యమవుతుంది. దురదృష్టం ఏమంటే అప్పటి మాజీ ముఖ్యమంత్రి చంద్రబాబునాయుడుగారికి ఆ చిత్తశుద్ధి లేదు. ఎంతసేపూ ఆయనకు మోసం చేయాలి, మానిఫ్యులేషన్ చేయాలి, ఏదో రకంగా అధికారంలోకి రావాలనే ఆలోచనే తప్ప ఆయనకు చిత్తశుద్ధి లేదు, దయచేసి ఏదైతే రాజశేఖరరెడ్డిగారి మీద చెప్పారో, ఆయన ఇవ్వలేదన్న మాట ఏదైతే చెప్పారో అది వాస్తవ విరుద్ధం. అది సత్యదూరం. దయచేసి దానిని మాత్రం సరిదిద్దుకోవాలని చినరాజప్పగారికి చెబుతున్నాను. అలాగే వారి నాయకుడు చేసిన మోసాన్ని చెబుతున్నాను. మనం ఆ జాతిలో పుట్టాం, ఆ కులంలో పుట్టాం, మనం ఏదైనా చేయాలి అంటే దానికి మంచి చేయాలనే తపన, ఆలోచన మనకు ఉండాలి. ఏదైనా చేస్తే దానికి మనం సపోర్ట్ చేయాలి. సపోజ్ జగన్మోహన్రెడ్డిగారు ఇచ్చిన మాటకు రూ.2,000 కోట్లు ఇవ్వలేకపోతే మేమందరం వెళ్లి ఆయనను అయ్యా రూ.2,000కోట్లు ఇవ్వండి, మా కులం, మా సోదరులంతా అడుగుతున్నారు, అయ్యా మీరు చేయాలి, తప్పదు, అని ఆయన మీద మేము ఒత్తిడి తీసుకొచ్చేలా చేయాలి. అంతేగానీ అలా కాకుండా, ఆ కులంలో పుట్టి, మన కులాన్ని మనమే మోసం చేసుకుని, మన ప్రజలను మనమే మోసం చేసుకుని, మనల్ని మనమే మోసం చేసుకుంటే అది ఆత్మహత్యా సదృశం అవుతుంది. కాబట్టి రాబోయే కాలంలో అలాంటి మాటల్ని మాట్లాడొద్దని మీద్వారా వారికి కూడా తెలియజేస్తున్నాను.

(బ్రెజర్ సభ్యులు బల్లలు చరిచారు)

మిస్టర్ స్పీకర్: రామలింగేశ్వరరావుగారు

శ్రీ దాడిశెట్టి రామలింగేశ్వర రావు (రాజా) (SRI DADISETTI RAMALINGESWARA RAO) (RAJA)(తుని): నమస్కారం అధ్యక్షా. కాపుల గురించి టాపిక్ వచ్చింది కాబట్టి చెబుతున్నాను. గౌరవ మాజీ హోం మంత్రిగారు చెబుతూ రాయలసీమ నుంచి జనాలు వచ్చి ఆ రైలును తగలబెట్టారు అని చెప్పడం జరిగింది. ఆ రైలును రాయలసీమ నుంచి వచ్చి జనాలు తగలబెడితే తూర్పు గోదావరి జిల్లాలో ఉన్న తుని, తూర్పు గోదావరి జిల్లాలో ఉన్న కాపుల మీద ఎందుకు కేసులు పెట్టారు అని చెప్పి మరీ మరీ అడుగుతున్నాను. ఆ కేసులో నేను ఎ-2. రాయలసీమ నుంచి జనాలు వచ్చి తగలబెడితే మామీద ఎందుకు కేసులు పెట్టారని అడుగుతున్నాము.

అధ్యక్షా, ఇంకొక్క మాట గౌరవ మాజీ ముఖ్యమంత్రిగారిని అడుగుతున్నాను. నాకూ కన్స్యూజింగానే ఉంది, మా కాపు జాతికి కూడా కన్స్యూజింగానే ఉంది. మేము ఓసీల్లో ఉన్నామా లేక బీసీల్లో ఉన్నామా అనేది మాకు అర్థం కావడం లేదు.

మ.2.10

మంజునాథ్ కమీషన్‌ను ఏర్పాటుచేశారు. మంజునాథ్ కమీషన్ రిపోర్ట్ ఇవ్వకుండానే మాజీ ముఖ్యమంత్రి చంద్రబాబు నాయుడు గారు కమీషన్ సభ్యులచే రిపోర్ట్ చేయించుకొని కాపులను బీసీల్లో జాయిన్ చేశారు. అప్పుడు స్వీట్స్ కూడా పంచుకున్నారు. సభలో గంటా శ్రీనివాసరావు గారు ఉన్నారు, అలాగే మాజీ హోంమంత్రి గారు కాపులను బీసీల్లో చేర్చారని పండగ చేసుకున్నారు. జాయిన్ చేసిన తరువాత పది శాతం ఈబీసీ రిజర్వేషన్ అని కేంద్రప్రభుత్వం చెప్పింది. ఆ పది శాతంలో ఐదు శాతం మరలా కాపులకు కేటాయించామని మాజీ ముఖ్యమంత్రి గారు పొంతనలేని మాటలు మాట్లాడారు. కాపులు ఓసీలో ఉన్నారో, బీసీలో ఉన్నారో సమాధానం చంద్రబాబు నాయుడు గారు చెప్పాలని నేను కోరుతున్నాను.

మిస్టర్ స్పీకర్ : పార్థసారథి గారూ.

(తాము మాట్లాడడానికి అవకాశం ఇవ్వాలని కొంతమంది ప్రతిపక్షపార్టీ సభ్యులు గౌరవ సభాపతి గారిని కోరసాగారు)

శ్రీ కోటంరెడ్డి శ్రీధర్ రెడ్డి (SRI KOTAMREDDY SRIDHAR REDDY): (మైక్ లేకుండా) ప్రతిపక్షపార్టీ సభ్యులకు మైక్ లేదు, మాట్లాడడానికి అవకాశం లేదు, గతంలో మాకు అలాగే చేశారు.

మిస్టర్ స్పీకర్ : శ్రీధర్ రెడ్డి గారూ, మీరు అలా మాట్లాడొద్దండి, ఆపండి.

(అధికారపార్టీ సభ్యులు కోటంరెడ్డి శ్రీధర్ రెడ్డి గారిచే సభకు అంతరాయం)

శ్రీ దాడిశెట్టి రామలింగేశ్వర రావు (రాజా) (SRI DADISETTI RAMALINGESWA RAO) (RAJA): (మైక్ లేకుండా) నేను అడిగిన ప్రశ్నకు చంద్రబాబు నాయుడు గారు సమాధానం ఇవ్వాలి.

(అధికార, విపక్ష సభ్యులు ఒకరిపై ఒకరు మాటల తూటాలు పేల్చుకున్నారు)

శ్రీ కొలుసు పార్థసారథి (SRI KOLUSU PARTHASARATHI): అధ్యక్షా, మా ప్రియతమ నాయకుడు జగన్మోహన్ రెడ్డి గారి నాయకత్వంలో...

(‘కోటిమందిని *** చేసిన అంశంపై చర్చ జరుగుతోంది, మాకు మాట్లాడడానికి అవకాశం ఇవ్వాలి’ అని ప్రతిపక్షపార్టీ పక్ష సభ్యులు డా. నిమ్మల రామానాయుడు గారు అన్నారు)

(అధికార విపక్ష సభ్యులచే సభకు తీవ్ర అంతరాయం)

మా ఆర్థిక మంత్రి మంత్రి బుగ్గన రాజేంద్రనాథ్ గారు ప్రవేశపెట్టిన బడ్జెట్‌పై మాట్లాడే అవకాశాన్ని ఇచ్చినందుకు..

(‘ప్రజల్ని మోసం చేసినందుకు మిమ్ములను ప్రతిపక్షంలో వంపారు’ అని కొంతమంది అధికారపక్ష సభ్యులు అన్నారు)

(‘కాపులకు రిజర్వేషన్స్ ఇస్తారా లేదా, ప్రజల మనోభావాలకు చెందిన సమస్య ఇది, మాట్లాడడానికి అవకాశం ఇవ్వాలి’ అని ప్రతిపక్షపార్టీ పక్ష సభ్యులు డా. నిమ్మల రామానాయుడు గారు అన్నారు)

మిస్టర్ స్పీకర్ : రామానాయుడు గారు మీకు రెండవసారి చాన్స్ వచ్చినపుడు మాట్లాడండి.

(ప్రతిపక్ష సభ్యులచే సభకు తీవ్ర అంతరాయం)

(‘కోటిమంది ప్రజలకు సంబంధించిన సమస్య అధ్యక్షా ఇది, ఆరోపణలు చేసినపుడు మేము సమాధానం చెప్పాలి కదా!’ అని ప్రతిపక్షపార్టీ సభ్యులు డా. నిమ్మల రామానాయుడు గారు అన్నారు)

శ్రీ కొలుసు పార్థసారథి (SRI KOLUSU PARTHASARATHI): అధ్యక్షా, సభ ఆర్డర్లో ఉంటే మాట్లాడడానికి అవకాశం ఉంటుంది. ఆర్డర్లో పెడితే బాగుంటుంది.

శ్రీ దాడిశెట్టి రామలింగేశ్వర రావు (రాజా) (SRI DADISETTI RAMALINGESWA RAO) (RAJA): (మైక్ లేకుండా) నేను అడిగిన దానికి మాజీ ముఖ్యమంత్రి చంద్రబాబు నాయుడు గారు సమాధానం చెప్పాలి.

(అంతరాయం కొనసాగింపు)

మిస్టర్ స్పీకర్ : రాజా గారూ కూర్చోండి, పార్థసారథి గారూ మాట్లాడండి.

(ప్రతిపక్ష సభ్యులు డా. నిమ్మల రామానాయుడుచే సభకు తీవ్ర అంతరాయం)

రామానాయుడు గారూ, వినండి, ప్రతి ప్రభుత్వానికి కొన్ని పాలసీలు ఉంటాయి. అది ప్రభుత్వానికి సంబంధించిన విషయం.

(ప్రతిపక్ష సభ్యులు డా. నిమ్మల రామానాయుడుచే అంతరాయం కొనసాగింపు)

వినండి, రిజర్వేషన్స్ ఇస్తారా, ఇవ్వరా అనేది ప్రభుత్వం తీసుకోవల్సిన నిర్ణయం, ప్రభుత్వం నిర్ణయం తీసుకుంటుంది. రామానాయుడు గారూ కూర్చోండి. పార్థసారథి గారూ మాట్లాడండి. Please speak out.

శ్రీ కొలుసు పార్థసారథి (SRI KOLUSU PARTHASARATHI): అధ్యక్షా, చరిత్రలో ఎన్నడూ లేనివిధంగా ఈ రాష్ట్రంలోని బలహీనవర్గాల ఆత్మగౌరవం పెంచేవిధంగా...

(సభ గందరగోళ పరిస్థితిలో ఉన్నప్పుడు పార్థసారథి గారి ప్రసంగం సాగుతోంది)

మా నాయకుడు జగన్మోహన్ రెడ్డి గారు బడ్జెట్‌ను ప్రవేశపెట్టినందుకు నేను వారికి ప్రత్యేకంగా ధన్యవాదాలు తెలియజేస్తున్నాను.

(ప్రతిపక్ష నాయకుడు తాను మాట్లాడడానికి అవకాశం ఇవ్వాలని గౌరవ సభాపతి గారిని కోరారు)

శ్రీ నారా చంద్రబాబు నాయుడు (SRI NARA CHANDRABABU NAIDU): అధ్యక్షా, నేను మిమ్ములను అభ్యర్థించినపుడు నేను మాట్లాడడానికి మీరు అనుమతించారు. I am not yielding అని సభ్యులు చెప్పారు, దానిపై సభ్యులు కంటిన్యూగా మాట్లాడారు. ఆ సంప్రదాయాన్ని అన్నివేళలా పాటించాలి, పాటించడం లేదు. నేను మాట్లాడుతున్నప్పుడు ఎవరైనా లేస్తే అనుమతిస్తున్నారు.

(‘సంప్రదాయాల గురించి మీరు మాట్లాడుతున్నారా! గత ఐదేళ్లు సంప్రదాయాల్ని నాశనం చేశావు’ అని ఉప ముఖ్యమంత్రి అష్టత్ బాషా పేక్ బేపారి గారు, కోటంరెడ్డి శ్రీధర్ రెడ్డి గారు, చిర్ర జగ్గిరెడ్డి గారు అన్నారు)

ఈరోజు నేను మాట్లాడుతుంటే పార్థసారథి గారు లేస్తే మీరు అనుమతిస్తే నేను కూర్చున్నాను అధ్యక్షా.

(‘గతంలో మా నాయకుడి గురించి నీవు *** , అని చెప్పారు’ అని అధికారపార్టీ సభ్యులు కోటంరెడ్డి శ్రీధర్ రెడ్డి గారు అన్నారు)

మీరు అనుమతించిన తరువాత సభ్యుల ఇష్టం ఉండదు, మీరు దానిని confine చేసే పరిస్థితివుంటే...

(మైక్ కట్ చేయబడింది)

(‘జగన్మోహన్ రెడ్డి గారిని ఏరోజూ మాట్లాడనివ్వలేదు వీళ్లు, వీళ్లా ఇప్పుడు మాట్లాడేది’ అని అధికారపార్టీ సభ్యులు కోటంరెడ్డి శ్రీధర్ రెడ్డి గారు ఆగ్రహంతో అన్నారు)

MR.SPEAKER: Sridhar Reddy garu, don't disturb the House.

(అధికార, విపక్షాల నడుమ వాదోపవాదాలు చోటుచేసుకున్నాయి)

శ్రీధర్ రెడ్డి దయచేసి కూర్చోండి. Please sit down. చంద్రబాబు నాయుడు గారు, మీరు మాట్లాడేటప్పుడు, మంత్రులు గానీ...

(అధికారపార్టీ సభ్యులు కోటంరెడ్డి శ్రీధర్ రెడ్డి గారిచే సభకు అంతరాయం)

శ్రీధర్ రెడ్డి గారూ, మీరు అర్థం చేసుకోవాలి, నేను ఆపమన్నప్పుడు ఆపాలి. శ్రీధర్ రెడ్డి గారూ మాట్లాడవద్దు. It is not correct.

(BELL)

(అధికార, విపక్షాల నడుమ తీవ్ర వాగ్వివాదాలు చోటుచేసుకున్నాయి)

శ్రీధర్ రెడ్డి గారూ, మీరు కూర్చోవాలి. ప్రతిపక్ష నాయకునికి మాట్లాడే అవకాశం ఇచ్చాను. ఆయన మాట్లాడతారు మీరు కూర్చోండి.

(‘వీళ్లు జగన్మోహన్ రెడ్డి గారిని గత సభలో ఎప్పుడూ మాట్లాడనివ్వలేదు, వీళ్లా ఇప్పుడు మాట్లాడేది’ అని కోటంరెడ్డి శ్రీధర్ రెడ్డి గారు ఆగ్రహంతో అన్నారు)

(బెల్)

దయచేసి కూర్చోండి, అది అయిపోయింది. చంద్రబాబు నాయుడు గారు, మీరు మాట్లాడేటప్పుడు కూర్చోమని సాధారణంగా నేను ఎప్పుడు చెబుతానంటే మంత్రులు గానీ, చీఫ్ విప్ గానీ, సభా నాయకుడు గానీ మాట్లాడాలనుకున్నప్పుడు, ఒక నిమిషం కూర్చోండి సార్ అని అంటాను. మంత్రులు మాట్లాడాలనుకుంటున్నారంటే ప్రభుత్వం తరపునుంచి మనకు సమాచారం అందించే వ్యక్తులు. మీ (ప్రతిపక్షం) రియాక్షన్స్‌పై వారి సమాధానాలు ఉంటాయి కనుక వారికి ప్రయారిటీ ఇస్తాం. ఇతర సభ్యులు మాట్లాడడానికి లేస్తే వారిని నేను అనుమతించను.

శ్రీ నారా చంద్రబాబు నాయుడు (SRI NARA CHANDRABABU NAIDU): అధ్యక్షా, ఈరోజు రెండు సంఘటనలు జరిగాయి, వాటిని మీ దృష్టికి తీసుకొస్తున్నాను. నేను మాట్లాడానికి మీరు అనుమతించారు.

MR.SPEAKER: But Member is not yielding.

శ్రీ నారా చంద్రబాబు నాయుడు (SRI NARA CHANDRABABU NAIDU): నేను మాట్లాడుతున్నప్పుడు వేరే సభ్యులను అనుమతిస్తారా?

MR.SPEAKER: I am very clear, ప్రభుత్వం తరపున మంత్రులు గానీ, చీఫ్ విప్ గానీ, సభా నాయకుడు గానీ మీరు (ప్రతిపక్షం) మాట్లాడిన మాటలకు వాళ్లు స్పందించాలని, ఏవైనా క్లారిఫికేషన్స్ ఇవ్వాలనుకున్నప్పుడు కచ్చితంగా వారికి ప్రయారిటీ ఇస్తాను.

శ్రీ నారా చంద్రబాబు నాయుడు (SRI NARA CHANDRABABU NAIDU): అలా అని రూలింగ్ ఇవ్వండి అధ్యక్షా. ఇక్కడ రూల్ ఏమంటే, కొన్ని సంప్రదాయాలు ఉన్నాయి, మీరు కూడా సీనియర్ సభ్యులు అధ్యక్షా.

(అధికారపక్ష సభ్యులచే సభకు అంతరాయం)

ఒక ఇష్యూని మీరు గుర్తుపెట్టుకోవాలి అధ్యక్షా, సభా నాయకుడు మాట్లాడడానికి లేచినపుడు వారికి అవకాశం ఇవ్వడం, ఆయన మాట్లాడేటప్పుడు అందరూ కోఆపరేట్ చేయాలి. ఆయన తరువాత ప్రతిపక్ష నాయకుడు మాట్లాడడానికి లేచినపుడు వారికి అవకాశం ఇవ్వాలి.

మిస్టర్ స్పీకర్ : తప్పకుండా ఇస్తాను.

(‘గత ఐదు సంవత్సరాల్లో మాకు మాట్లాడడానికి అవకాశం ఇవ్వలేదు, మా నాయకుడు జగన్మోహన్ రెడ్డి గారిని కూడా మాట్లాడనివ్వలేదు, చెప్పుకోడానికి *** ఉండాలి’ అని కోటంరెడ్డి శ్రీధర్ రెడ్డి గారు అన్నారు)

మిస్టర్ స్పీకర్ : ఇస్తాను సార్, తప్పనిసరిగా మీకు ఆ ప్రివిలేజ్ ఉంది. ప్రివిలేజ్ ఉందీ, ప్రయారిటీ ఉంది. సబ్జెక్ట్ మాట్లాడేటప్పుడు సంబంధిత మంత్రికి ప్రయారిటీ ఇస్తాను.

శ్రీ నారా చంద్రబాబు నాయుడు (SRI NARA CHANDRABABU NAIDU): మంత్రులకు ఇస్తున్నారు, కానీ సభ్యులకు కూడా ఇస్తున్నారు. ఈరోజు పార్థసారథి గారికి మాట్లాడడానికి అవకాశం ఇచ్చారు.

(‘గతంలో ఏమి చేశారో ఒకసారి గుర్తుకు తెచ్చుకోండి’ అని అధికారపార్టీ సభ్యులు చిల్ల జగ్గిరెడ్డి గారు ఆగ్రహంతో అన్నారు)

It is on record.

(‘గత ఐదు సంవత్సరాల్లో మాకు మాట్లాడడానికి అవకాశం ఇవ్వలేదు, మా నాయకుడు జగన్మోహన్ రెడ్డి గారికి కూడా మాట్లాడనివ్వలేదు, చెప్పుకోడానికి *** ఉండాలి’ అని కోటంరెడ్డి శ్రీధర్ రెడ్డి గారు ఆగ్రహంతో అన్నారు)

మిస్టర్ స్పీకర్ : ఒక్క నిమిషం, ఆయనను మాట్లాడనీయండి.

శ్రీ నారా చంద్రబాబు నాయుడు (SRI NARA CHANDRABABU NAIDU): ఈరోజు ఒక సభ్యుడు లేచి కాపు రిజర్వేషన్ను తీసుకొచ్చారు. వారి వర్షన్, వారి పాలసీ వారు చెప్పుకోవచ్చు. మా పార్టీని, నన్ను విమర్శిస్తూ మాట్లాడినపుడు మేము చెప్పుకునే అవకాశం ఈసభలో లేకపోతే మేము బయటకిపోయి చెప్పాలా?

(‘గతంలో మాకు ఎలా చేశావో ఒకసారి గుర్తుకు తెచ్చుకో’ అని కొంతమంది అధికారపార్టీ సభ్యులు అన్నారు)

ఇక సభకు ఎందుకు రావడం! ఆ అవకాశం కూడా లేదనేవిధంగా మీరు చేసినపుడు, నేను మిమ్మల్ని అభ్యర్థిస్తున్నాను.

(ఈ సందర్భంలో అధికార, విపక్షాల నడుమ వాదోపవాదాలు చోటుచేసుకున్నాయి)

అడుగుతున్నాను, మీ అటెన్షన్ కోసం నేను చేయి నొప్పిపట్టేవిధంగా వేలు ఎత్తుకొనే ఉన్నాను.

(‘గత ఐదు సంవత్సరాల్లో మేము పోడియం దగ్గర గంటల కొద్దీ నిలబడ్డాం’ అని కోటరెడ్డి శ్రీధర్ రెడ్డి గారు అన్నారు)

కానీ మీ మనసు మాత్రం కరగలేదు. మీరు (నవ్వుతూ) అవకాశం ఇవ్వలేదు. అధ్యక్షా, ప్రతిపక్షం వైపు చూడడం మీరు మానేస్తున్నారు. ఎందుకో నాకైతే అర్థం కావడం లేదు.

మిస్టర్ స్పీకర్ : గౌరవ సభ్యులు కేవల మాట్లాడుతూ సార్ మీరు అటు (అధికారపక్షంవైపు) చూస్తే అందంగా కనబడతారంటే నేను అటు చూస్తున్నాను.

(సభలో నవ్వులు)

శ్రీ నారా చంద్రబాబు నాయుడు (SRI NARA CHANDRABABU NAIDU): మేము ఏమి అనుకుంటున్నామంటే, మీరు ఇటు (ప్రతిపక్షంవైపు) చూస్తే భయపడతారని అనుకుంటున్నాం.

మిస్టర్ స్పీకర్ : ఇలా మీరు రెండోసారి, మూడోసారి అన్నారు. నేను ఒకటి చెబుతాను వినండి, నన్ను భయపెట్టేవారు ఈ సభలో ఎవరూ లేరు, ఉన్నా నేను భయపడను.

(అధికారపక్ష సభ్యులు బల్లలు చరిచారు)

SRI NARA CHANDRABABU NAIDU: I am thankful to you. మిమ్ములను నేను మనస్ఫూర్తిగా అభినందిస్తున్నాను.

(అధికార, విపక్ష సభ్యులు బల్లలు చరిచారు)

కాపు రిజర్వేషన్ అనేది ఈరోజు వచ్చిన సమస్య కాదు. మనకు ఆంధ్రప్రదేశ్ రాష్ట్రం ఏర్పడినప్పటి నుంచి అనేక దఫాలుగా, అనేక సందర్భాలుగా కాపులు పోరాడుతూ వచ్చారు.

మ.2.20

2004వ సంవత్సరంలో డా. వై.ఎస్. రాజశేఖర రెడ్డి గారు కాంగ్రెస్ పార్టీ తరపున అదేవిధంగా మేము కూడా కాపు రిజర్వేషన్ ఇస్తామని ఎలక్షన్ మేనిఫెస్టోలో పెట్టడం జరిగింది. ఇంతకుముందు చినరాజప్పగారు మాట్లాడుతూ, కనీసం కాపు రిజర్వేషన్ కోసం అధ్యయనం చేసే కమీషన్కు డబ్బులు కూడా ఇవ్వలేదు, ఇచ్చి ఉంటే అధ్యయనం జరిగేదని అన్నారు. మళ్ళీ 2009 సంవత్సరంలో రాజశేఖరరెడ్డిగారు ముఖ్యమంత్రిగా ఉన్నప్పుడు కాపు రిజర్వేషన్స్ పెడతామని చెప్పారు. మేము 2014లో ఎలక్షన్ మేనిఫెస్టోలో కూడా పెట్టాము. శాసనసభలో కాపులకు రిజర్వేషన్ ప్రతిపాదిస్తూ దిల్లీకి కూడా వంపించాము. అక్కడ కేంద్రంలో ఉన్న ఎన్డిఎ ప్రభుత్వం ఈల్ట్ కాలేదు. ఎన్నికల మేనిఫెస్టోలో ఏదైతే వెయ్యికోట్లు పెడతామని చెప్పామో, అందుకు అనుగుణంగా మేము వారి అభ్యున్నతికి మూడువేల కోట్లకు పైగా ఖర్చు పెట్టాము. మరోవక్క విదేశీ విద్య వంటివి, మిగతా సౌకర్యాలు ఎంతవరకూ చేయాలో అంతవరకు చేశాము. అదేమాదిరిగా మాకు ఒక అవకాశం వచ్చినప్పుడు, పది శాతం ఓ.సి.లకు రిజర్వేషన్లు తీసుకువచ్చినప్పుడు, అందులో 5 శాతం కాపులకు రిజర్వేషన్ ఇస్తూ మేము బిల్లు కూడా వంపించాము. ఈ సందర్భంలో మేము ముఖ్యమంత్రిగారిని, ప్రభుత్వాన్ని వారి వైఖరి ఏమిటో చెప్పమని అడుగుతున్నాము. ఆ బిల్లును అమలు చేస్తారా లేదా? ఇది చిరకాల వాంఛ. జగన్మోహన్రెడ్డి గారి తండ్రిగారు ఉన్నప్పుడు రెండు సార్లు మేనిఫెస్టోలో పెట్టారు. మేము మేనిఫెస్టోలో పెట్టాము. దానిని అమలు చేశాము. బిల్లు పాస్ చేసిన దశలో ఎన్నికలు వచ్చాయి. గవర్నరు గారి కన్సెంట్ రావాలి. ఇప్పుడు నేను స్ట్రైట్గా అడుగుతున్నాను. డొంక తిరుగుడు వద్దు. ఈ ప్రభుత్వం వారు ఇస్తారా, లేదా? అధికార పార్టీ విధానం ఏమిటి? సామాజిక న్యాయం చేయడం కోసం మేము కాపు రిజర్వేషన్ తీసుకువచ్చాము. కాపులకు సామాజిక న్యాయం కోసం 5 శాతం రిజర్వేషన్ ఇస్తారా, లేదా, ఈ ప్రభుత్వ విధానమేమిటో స్పష్టంగా చెప్పమని తెలుగుదేశం పార్టీ తరపున డిమాండ్ చేస్తున్నాము.

శ్రీ కరణం ధర్మశ్రీ (SRI KARANAM DHARMASRI): అధ్యక్షా, కేంద్రప్రభుత్వం ఇచ్చిన 10 శాతం రిజర్వేషన్లో తెలుగుదేశం ప్రభుత్వం కాపులకు 5 శాతం రిజర్వేషన్ ఇచ్చామని చెప్పారు. గౌరవ ప్రతిపక్ష నాయకులు ముఖ్యమంత్రిగా ఉన్నప్పుడు రాష్ట్రం మొత్తం మీద ఒక్కరికైనా కాపులకు బి.సి. సర్టిఫికేట్ ఇచ్చారా? ఒక్కరికైనా ఇచ్చినట్లు చూపించమనండి. మేము తప్పకుండా ఒప్పుకుంటాము.

(ప్రధానప్రతిపక్ష సభ్యులనుండి అంతరాయం)

శ్రీ అంబటి రాంబాబు (SRI AMBATI RAMBABU): అధ్యక్షా, గౌరవ ప్రధాన ప్రతిపక్ష నాయకుడు సూటిగా ఒక ప్రశ్న అడిగారు. కేంద్రం ఇచ్చిన పదిశాతంలో 5 శాతం మేము చేశాము, మీరు చేస్తారా లేదా అని అడిగారు. అంతవరకూ ఓ.కె. నేను ఒక్క విషయాన్ని గౌరవ మాజీ ముఖ్యమంత్రిగారిని అడుగుతున్నాను. తెలుగుదేశం పార్టీ మేనిఫెస్టోలో పెట్టిన అంశాన్ని నేను చదివి వినిపిస్తాను. “కాపులకు

ప్రత్యేక రిజర్వేషన్ విషయంలో ప్రత్యేక కమీషన్‌ను నియమించి, నిర్ణీత కాలవ్యవధిలో బిసిలకు అన్యాయం జరగకుండా సమస్యను పరిష్కరిస్తాము. కాపులకు న్యాయం చేస్తాము. ”

శ్రీ కింజరాపు అచ్చెన్నాయుడు (SRI KINJARAPU ATCHANNAIDU): (మైక్ లేదు) చేశాము కదా.

శ్రీ అంబటి రాంబాబు (SRI AMBATI RAMBABU): చేశారా? ఆగండి ఆగండి. అయ్యా, నిర్ణీత వ్యవధి అంటే జస్టిస్ మంజునాథ్ నేతృత్వంలో కమీషన్‌ను వేశారు. మంజునాథ్ కమీషన్ కంటే ముందే కమిటీ సభ్యులచే నివేదికను ఇప్పించారు.

శ్రీ కింజరాపు అచ్చెన్నాయుడు (SRI KINJARAPU ATCHANNAIDU): అధ్యక్షా, మాకు మైక్ ఇవ్వండి.

శ్రీ అంబటి రాంబాబు (SRI AMBATI RAMBABU): నన్ను మాట్లాడనివ్వండి. ఒకరు మాట్లాడుతుంటే మధ్యలో అడ్డం రావద్దని ఇంతకుముందు గౌరవ మాజీ ముఖ్యమంత్రిగారు అన్నారు. ఇప్పుడు అదే మాట ఆయన పక్కన కూర్చున్న అచ్చెన్నాయుడు గారికి చెప్పమనండి అధ్యక్షా. నిర్ణీత వ్యవధిలో కాపుల సమస్యను పరిష్కరిస్తామని మేనిఫెస్టోలో పెట్టి దానిని అమలు చేయనందుకు కాపులకు క్షమాపణ చెప్పవలసిన బాధ్యత ప్రధాన ప్రతిపక్ష నాయకులకు ఉన్నది. అది చెప్పిన తరువాత రెండవ ప్రశ్న అడగమనండి.

(ప్రధాన ప్రతిపక్ష సభ్యుల నుండి అంతరాయం)

శ్రీ అంబటి రాంబాబు (SRI AMBATI RAMBABU): నాతో మాట్లాడవద్దు. చైర్ వైపు చూసి మాట్లాడండి.

(డా. నిమ్మల రామానాయుడు, శ్రీ కె. అచ్చెన్నాయుడు వైపు నుండి అంతరాయం)

మిస్టర్ స్పీకర్ : పార్థ సారథి గారూ, మాట్లాడండి.

శ్రీ కొలుసు పార్థసారథి (SRI KOLUSU PARTHASARATHI): అధ్యక్షా, మా ప్రియతమ నాయకుడు

డా. నిమ్మల రామానాయుడు (DR.NIMMALA RAMANAIDU): (మైక్ లేదు) ప్రభుత్వం స్టాండ్ ఏమిటో చెప్పకపోతే ఎలా?

మిస్టర్ స్పీకర్ : ప్రధాన ప్రతిపక్ష నాయకుడు చాలా కేటగారికల్‌గా ప్రభుత్వాన్ని అడిగారు. మీరు ఎందుకు మళ్ళీ అడుగుతున్నారు? కూర్చోండి.

శ్రీ కొలుసు పార్థసారథి (SRI KOLUSU PARTHASARATHI): అధ్యక్షా, మా ప్రీయతమ నాయకుడు జగన్మోహన్రెడ్డి గారి నాయకత్వంలో గౌరవ ఆర్థిక మంత్రి శ్రీ బుగ్గన రాజేంద్రనాథ్ ప్రవేశపెట్టిన బడ్జెట్ మీద మాట్లాడే అవకాశం కలిగించినందుకు ధన్యవాదాలు తెలియచేస్తున్నాను. మా నాయకుడు ప్రతిపక్షంలో ఉన్న 5 సంవత్సరాలు మాకు ఒకటే విషయం చెప్పేవారు.

శ్రీ కింజరాపు అచ్చెన్నాయుడు (SRI KINJARAPU ATCHANNAIDU): మాకు మాట్లాడేందుకు అవకాశం ఇవ్వండి.

(ప్రధాన ప్రతిపక్ష పార్టీ సభ్యులు తమ తమ స్థానాలలోనుండి లేచి ముందుకు వచ్చారు.)

డా. నిమ్మల రామానాయుడు (DR.NIMMALA RAMANAIDU): (మైక్ లేదు) విద్యాసంస్థలలో 5 శాతం కాపులకు రిజర్వేషన్ అమలు చేస్తారా, లేదా? అడ్మిషన్స్ మొదలయ్యాయి.

(ప్రధాన ప్రతిపక్ష పార్టీ సభ్యుల నుండి తీవ్ర అంతరాయం)

మిస్టర్ స్పీకర్ : పార్థసారథిగారు మాట్లాడండి.

శ్రీ కొలుసు పార్థసారథి (SRI KOLUSU PARTHASARATHI): సభ్యులు అంతరాయం కలిగిస్తున్నారు సార్, ఎలా మాట్లాడేది?

డా. నిమ్మల రామానాయుడు (DR.NIMMALA RAMANAIDU): (మైక్ లేదు) కాపులకు పంగనామాలు పెడుతున్నారా? కాపులకు 5 శాతం రిజర్వేషన్స్ ఇస్తున్నారా లేదా?

శ్రీ కింజరాపు అచ్చెన్నాయుడు (SRI KINJARAPU ATCHANNAIDU): (మైక్ లేదు) ఈ ప్రభుత్వం తమ స్టాండ్ ఏమిటో చెప్పకపోతే ఎలా సార్? 5 శాతం రిజర్వేషన్ ఇవ్వడానికి ప్రభుత్వం కట్టుబడి ఉన్నదా లేదా? 5 కోట్ల మంది ప్రజలు ఎదురుచూస్తున్నారు. అవునా, కాదా చెప్పమనండి సార్.

మిస్టర్ స్పీకర్ : కూర్చోండి. ప్రజలు వారికి అవకాశం ఇచ్చారు. మీరు ప్రభుత్వాన్ని డిక్షేట్ చేస్తే ఎలా? వారిని మాట్లాడనివ్వండి.

శ్రీ కింజరాపు అచ్చెన్నాయుడు (SRI KINJARAPU ATCHANNAIDU): (మైక్ లేదు) ప్రభుత్వం విధానం ఏమిటో చెప్పమనండి సార్. ప్రతిపక్షంగా ప్రజల భావాలను ఇక్కడ చెప్పవలసిన బాధ్యత మామీద ఉంది.

(అంతరాయం)

శ్రీ కొలుసు పార్థసారథి (SRI KOLUSU PARTHASARATHI): మా నాయకుడు ఒకటే విషయం చెప్పారు. మనమేదైతే చేయగలమో అదే చెబుదాము అన్నారు. కేవలం అధికారం కోసం ప్రజలను మభ్యపెట్టే విధంగా సత్యదూరమైన మాటలు చెప్పను అని కరాఖండిగా చెప్పారు. వాళ్ళవలే సత్యదూరమైన మాటలు చెప్పి అధికారంలోకి రావాలని మా నాయకుడు ఏనాడూ చెప్పలేదు. మాలో చాలామంది అడిగాము. సార్, మనం అధికారంలోకి రావాలంటే కొన్ని సత్యదూరమైన మాటలు చెప్పాలి. చంద్రబాబునాయుడు గారు చెప్పినవి ఏమైనా చేశారా అని అన్నారు.

డా. నిమ్మల రామానాయుడు (DR.NIMMALA RAMANAIDU): (మైక్ లేదు) విద్యాసంస్థలలో రిజర్వేషన్ అమలు చేస్తున్నారా, లేదా? కాపులకు 5 శాతం రిజర్వేషన్స్ ఇస్తున్నారా లేదా? అడ్మిషన్స్ మొదలయ్యాయి.

(అంతరాయం)

శ్రీ కొలుసు పార్థసారథి (SRI KOLUSU PARTHASARATHI): మనం కూడా అలాగే చేద్దామంటే మా నాయకుడు ఎప్పుడూ ఆ సూచనలు తీసుకోలేదు. ఈనాడు ఆయన సిన్సియారిటీకి, కమిట్మెంట్కు అద్దం పట్టేలా మా ఆర్థిక మంత్రిగారు ఈ బడ్జెట్ను ప్రవేశపెట్టారు. అధ్యక్షా, ఎవరు అధికారంలో ఉన్నా బడ్జెట్ 20 శాతం అటూ, ఇటూ గానే ఉంటుంది. 10 శాతం బడ్జెట్ ఎస్టిమేట్స్ ఎక్కువగానో

(ప్రధాన ప్రతిపక్ష సభ్యులచే తీవ్ర అంతరాయం)

శ్రీ కొలుసు పార్థసారథి (SRI KOLUSU PARTHASARATHI): సార్, డిప్యూటీ అవుతున్నాను. వారిని ఆపమనండి సార్.

మిస్టర్ స్పీకర్ : (ప్రధాన ప్రతిపక్ష సభ్యులను ఉద్దేశించి) కూర్చోండి. ఇది కరెక్ట్ కాదు.

(అంతరాయం)

మ.2.30

మిస్టర్ స్పీకర్ : లీడర్ ఆఫ్ ది హౌస్..

శ్రీ వై.ఎస్.జగన్మోహన్ రెడ్డి (SRI Y.S.JAGANMOHAN REDDY): అధ్యక్షా, బడ్జెట్ సమావేశం మీద చర్చ జరుగుతుందా లేకపోతే డైవర్ట్ చేస్తూ, రాజకీయంగా ఒక టాపిక్ను పైకి తీసుకొచ్చి, first of all మోసం చేశారు. ఏ మాత్రం కూడా*** లేకుండా వారు మోసం చేశారు. (సభ్యులు బల్లలు

*** Expunged as ordered by the Chair

చరిచారు) కాబట్టి ఇదే ఈస్ట్ గోదావరి, వెస్ట్ గోదావరి జిల్లాల్లో వారికి వచ్చిన ఎమ్మెల్యేల సంఖ్య ఎంతో వారు లెక్క వేసుకుంటే వారికే అర్థం అవుతుంది. వారు మోసం చేశారు కాబట్టి ఏ స్థాయిలో ప్రజలు వారిని వ్యతిరేకించారో సంఖ్య పరంగా గానీ, వారికి వచ్చిన ఓట్ల శాతం పరంగా గానీ, ఇంక వేరే ఎవరూ ఏమీ చెప్పాల్సిన పని లేదు. ఇంత అధ్వానంగా మోసం చేశారు కాబట్టి నేను ఒకటే చెబుతున్నాను. అసలు వారు కాపులను బిసిలుగా ఎప్పుడు చేస్తారు అనే అడిగింది..

(ప్రతిపక్ష నాయకుడు మాట్లాడటానికి మైకు ఇవ్వమని గౌరవ సభాపతిని అడగసాగారు)

కాపులకు 5 శాతం రిజర్వేషన్ అమలు చేస్తారా లేదా అనే కదా మీరు అడిగింది, చంద్రబాబునాయుడు గారు. Am I right Chandra Babu Naidu garu? I just wanted to reconfirm that ... ఆయన ప్రశ్న ఏదో ఒక్కసారి అడుగుతారంటు. Let him be given the opportunity. Then I will answer. అడగండి.... అడగండియ్యా ... మీరు అడగండి.

(మా నాయకుడి లక్షణాలు అని అని అధికార పక్ష సభ్యులు అన్నారు)

(అధికార పక్ష సభ్యులు శ్రీ కోటంరెడ్డి శ్రీధర్ రెడ్డి *** లేదు అని ప్రతిపక్ష నాయకులను ఉద్దేశించి అన్నారు)

మిస్టర్ స్పీకర్ : శ్రీధర్ గారు దయచేసి మాట్లాడకండి.

శ్రీ నారా చంద్రబాబు నాయుడు (SRI NARA CHANDRABABU NAIDU): అధ్యక్షా, ఇది 2004 కాంగ్రెస్ మేనిఫెస్టో.

(అధికార పక్షసభ్యులు అభ్యంతరాలు వ్యక్తం చేయసాగారు)

కాపు, బలిజ, ఒంటరి, తెలగ కులాలను బిస్సీల్లోకి చేర్చడం. ముదిరాజు కులస్థులు అనేకమంది బిసి-బి నుంచి బిసి-ఎకి మార్చడం వంటి ప్రతిపాదనలను పరిశీలించిన పుట్ట స్వామి కమీషన్ తన తుది నివేదికను సమర్పించలేదు. బిసి కమీషన్ ను పునర్వ్యస్థీకరించి కమీషన్ సిఫారసుల ఆధారంగా సదరు కులాల వారిని బిసిల్లోకి చేర్చడానికి కాంగ్రెస్ కట్టుబడి ఉంది. ప్రస్తుత బిసి రిజర్వేషన్ మొత్తాలు... (మైకు కట్ చేయబడింది)

మిస్టర్ స్పీకర్ : చంద్రబాబునాయుడు గారు ఒక్కనిమిషం...

శ్రీ బొత్త సత్యనారాయణ (SRI BOTCHA SATYANARAYANA): అధ్యక్షా, మా సభానాయకుడు లేచి క్లారిఫికేషన్ చెబుతున్నారు. ప్రతిపక్ష నాయకులు మాకు ఇది కావాలని అన్నారు. ఏంటి మీరు క్వశ్చన్ అడిగింది అని సిఎంగారు అన్నారు. నాకు 5 శాతం రిజర్వేషన్ అని అన్నారు. ఆ విషయం

చెప్పాలి తప్ప 2004 కాంగ్రెస్ పార్టీ మ్యానిఫెస్టోని ఎందుకు చదువుతున్నారు? మీరు అడిగేది సూటిగా అడగండి. మీరు చేసింది దగా, మోసమని మీకూ తెలుసు. కానీ తిరిగి దానివల్ల రాజకీయ లబ్ధి పొందుదాం. ఏవిధంగా 5శాతం ఇస్తారు? దానికి చట్టబద్ధత ఉందా? కేంద్రం ఇచ్చే 10శాతం రిజర్వేషన్లో మీరు 5శాతం చేశారని ఇక్కడికి వచ్చి తెల్లకాగితం చూపిస్తే, అది చిత్తు కాగితంగా తప్ప ఎందుకు పనికి వస్తుంది? ఆ విషయం (ప్రతిపక్షనాయకుడిని ఉద్దేశించి మాట్లాడుతూ) ఆయనకు తెలీదా? ఆయన్ని గుండె మీద చెయ్యి వేసుకొని చెప్పమనండి కాపులను ఏవిధంగా మోసం చేశారో... ఆయన సభకి వచ్చి తలెత్తుకొని ఏరకంగా మాట్లాడుతున్నారు? మేము అడుగుతుంటే సమాధానం చెప్పమనండి సర్. నేను ఇది చేశాను. దీనికి చట్ట బద్ధత ఉంది. లీగల్గా వ్యాడ్ అని అథారిటీగా చెప్పమనండి. అథారిటీగా అడిగితే సమాధానం చెప్తారు. అథారిటీగా అడగకుండా vague గా ఎప్పటిదో 2004 కాంగ్రెస్ మేనిఫెస్టో తీసుకువచ్చి చదివితే ఎలా? అసలు కాంగ్రెస్ మేనిఫెస్టో ఎందుకండి? దేనికోసం వచ్చింది? ఇప్పుడు ఏమన్నాడో ఆయనను చెప్పమనండి. ఎస్... రాజశేఖర్ రెడ్డి గారి వారసత్వం కాబట్టే, ఆయన ఆశయం కాబట్టే, ఆయన సంక్షేమ నాయకుడు కాబట్టే.. ఆయన మా అనంతపురం నాయకుడు కాబట్టే, ఆయన కొడుకు జగన్మోహన్రెడ్డిగారు ఆ లక్షణాలను పుణికి పుచ్చుకొని సంక్షేమ కార్యక్రమాలు చేస్తున్నాడు. ఎక్కడైనా మాట చెబితే మాట నెరవేర్చాలి.

ఇందాక మా సభ్యులు అంబటి రాంబాబు గారు చెప్పారు. మా మేనిఫెస్టో ఇది అని చదివి వినిపించారు. మేనిఫెస్టో అంటే ఏమిటి ? ఏదైతే రాబోయే ఐదు సంవత్సరాల కాలంలో మా ప్రభుత్వం ఏవేవి చేస్తుందో దానిని మేనిఫెస్టోలో పెడతాం. అది చెప్పాం కానీ మేము మోసం చేయలేదే.. దగా చేయలేదే...మీ నాయకుడి లాగా మోసం, దగా చేయలేదే .. ఏంటి సర్ పెద్దమనిషి పెద్దమనిషి అని చెబుతారు. ..ఎవరికి కావాలి పెద్ద మనిషి ... మాకు కావలసింది నిజాయితీ .. ఈ ప్రభుత్వం ఆయనకు లాగా సత్యదూరమైన మాటలు చెప్పదు ... ఏదైనా మాట చెబితే మాట మీద నిలబడతాం. ఇప్పటికైనా సరే మీకు ఇచ్చిన సమయాన్ని avail చేసుకొని సూటిగా చెప్పండి. ముఖ్యమంత్రిగారు నా ప్రశ్న ఇది అని సూటిగా అడగండి. అంతేగానీ పక్కదారికి తీసుకువెళ్లి, ఇంకా మ్యానిఫెస్టోలేట్ చేసి, ఇంకా మాయ చేసి, ఇంకేమి ఉద్ధరిస్తారండి?

పుట్టిన బిడ్డని ఈ ఐదు సంవత్సరాలు ఈ రాష్ట్రం కొత్తగా ఏర్పాటు అయితే సర్వ నాశనం చేశారు. ఏ రంగం చూసుకున్నా సరే... ఏరంగం చూసినా సర్వనాశనం చేసి మళ్ళీ ఏ ముఖం పెట్టి మాట్లాడుతారు. అన్ని రంగాలనూ నాశనం చేశారు. మేము ఆరు నెలలు సంయమనం పాటిస్తామని ప్రకటన ఇచ్చారు. ఎందుకు పాటించలేకపోయారు? మీకు ఎందుకు అసహనం వస్తుంది? ఈ ప్రభుత్వం ఏమి చేస్తుందో ఒక ఆరు నెలలు మీరు కూర్చోని పరిశీలించలేరా? మీకు ఓపిక లేదా? మీరు చేసిన తప్పులు ఎక్కడ బయటికి వస్తాయో? దానిని ఏవిధంగా తిరగేసుకొద్దామా ? ఏరకంగా సానుభూతి పొందుదామా అని ప్రజలకు కావలసింది సానుభూతి కాదు కదా ఇంకా ఛీ కొడతారు. అందుకని దయచేసి స్ట్రైట్గా మీరు ప్రతిపక్ష నాయకుడిగా సభా సభ్యత తెలిసిన వ్యక్తిగా మా నాయకుడు అడిగిన దానికి మీరు ఏమైనా

చెప్పదలచుకుంటే చెప్పండి లేకపోతే మీరు దయచేసి కూర్చోండి. మీరు సభకు వచ్చి కొనసాగించు కోవాలని నా తాలుకా విజ్ఞప్తి.

(ఎవరు సర్ 40సంవత్సరాల ఇండస్ట్రీ అని అధికార పార్టీ సభ్యులు శ్రీ పోలుబోయిన అనిల్ యాదవ్ అన్నారు)

(చంబల్లో *** అని కోటంరెడ్డి శ్రీధర్రెడ్డి అన్నారు)

మిస్టర్ స్పీకర్ : శ్రీధర్ రెడ్డిగారు దయచేసి మాట్లాడకండి.

శ్రీ గోరంట్ల బుచ్చయ్య చౌదరి (SRI GORANTLA BUTCHIAH CHOWDARY): (మైకు లేకుండా): స్పీకర్ గారు శ్రీధర్ రెడ్డిగారు అక్కడ నుంచి ఇక్కడికి వచ్చి లొల్లి పెడుతున్నారు సర్ .. దయ చేసి శ్రీధర్ రెడ్డిగారిని కంట్రోల్ చేయండి సర్. ఎందుకు సర్ ఇది. చెవిలో జోరీగ లాగా ... దయచేసి ఈ పెద్దమనిషిని అదుపు చేయండి..

మిస్టర్ స్పీకర్ : శ్రీధర్ గారూ ... ప్లీజ్ ... దయచేసి బుచ్చయ్యచౌదరిగారు కూర్చోండి. (బెల్స్) లీడర్ ఆఫ్ ది హౌస్ సూటిగా ఏమి అడిగారో అది చెప్పండి. సూటిగా చెప్పండి.

(ప్రతిపక్ష సభ్యుల నుంచి శ్రీ నిమ్మల రామానాయుడు వారి స్థానం వద్ద నిలబడి ఏంటి సర్ ఈ అన్యాయం అని అన్నారు)

శ్రీ నారా చంద్రబాబు నాయుడు (SRI NARA CHANDRABABU NAIDU): అధ్యక్షా, నేను... (మైకు కట్చేయబడింది)

మిస్టర్ స్పీకర్ : దయచేసి కూర్చోండి.. I didn't give you chance. I have given the chance to the Leader of the Opposition. Don't talk much more.

(సర్ కోప్పడవద్దు అని గౌరవ సభాపతితో ప్రతిపక్ష సభ్యులు అన్నారు.)

శ్రీ నారా చంద్రబాబు నాయుడు (SRI NARA CHANDRABABU NAIDU): అధ్యక్షా, నేను చాలా స్పష్టంగా, స్ట్రెట్ గా ముఖ్యమంత్రిగారిని అడిగాను. కాపు రిజర్వేషన్స్ అనే విషయం ఎప్పటినుంచో ఉంది. ఆంధ్రప్రదేశ్ రాష్ట్రం ఏర్పడినప్పటి నుంచి కూడా వారిలో బలమైనటువంటి కోరిక, మేము వెనుకబడిపోయామని మమ్మల్ని బిస్నీస్లోకి చేర్చాలని అడుగుతున్నారు. నేను మీ అందరికీ విజ్ఞప్తి చేసేది ఒకటి. బిసీలకు ఏ మాత్రం అన్యాయం జరగకుండా కాపులకు రిజర్వేషన్ ఇవ్వాలని తెలుగుదేశం పార్టీ నిర్ణయించాం. ఇంతకు మునుపు సభ్యులు అన్నారు. ఇన్ టైం కమీషన్ కూడా వేశాం. కమీషన్ రిపోర్టు తీసుకొని చట్ట ప్రకారమే దిల్లీకి పంపించాం. అక్కడ పెండింగ్ ఉన్నప్పుడు మళ్ళీ మేము అన్ని

ప్రయత్నాలు చేసినా కాకపోతే 10శాతం ఓసీల్లో రిజర్వేషన్ పెట్టిన తరువాత 5శాతం రిజర్వేషన్ మేము చేశాం. నేను ముఖ్యమంత్రిగారిని స్ట్రైట్గా అడుగుతున్నాను. ఆ 5శాతానికి కట్టుబడి ఉన్నారా లేదా ? ముఖ్యమంత్రిగారు ఒక మాట అన్నారు. మేము మోసం చేశామని అని అన్నారు. నేను అడుగుతున్నా 2004-09లో మీతండ్రిగారు ఎలెక్షన్ మేనిఫెస్టోలో పెట్టారు. నేను మోసం చేసి ఉంటే కనీసం రిజర్వేషన్లు ఇచ్చాం. ప్రాసెస్ చేశాను. మీ తండ్రి మోసం చేయలేదా అని నేను అడుగుతున్నాను.

(అధికార పక్ష సభ్యులు వారి వారి స్థానాల్లో లేచి మీలాగా మోసం చేయలేదు అని అన్నారు)

రాజశేఖర్ రెడ్డిగారు మోసం చేయలేదా అని అడుగుతున్నాను. నాది మోసం అయితే వారిది దగా, మోసం. ఆ విషయం వారు చెప్పాల్సిన అవసరముంది. వారు చేస్తారా లేదా అని చెప్పమనండి గానీ నా గురించి విమర్శించే నైతిక, హక్కు లేదు. దాల్వాయి సుబ్రహ్మణ్యంని పెట్టి కాపులను అధ్యయనం చేయమని వ్యక్తిగతంగా చెప్పి ఆరోజు రూ.46లక్షల రూపాయలు ఇస్తామని 46లక్షల మందిని మోసం చేసిన వ్యక్తులు వారు. నాగురించి మాట్లాడుతారా .. తప్పనిసరిగా కాపులకు రిజర్వేషన్ ఇస్తారా లేదా అని ఆ విషయం చెప్పాలని మీద్వారా ముఖ్యమంత్రిగారిని డిమాండ్ చేస్తున్నాను.

మిస్టర్ స్పీకర్ : దయచేసి సభ్యులు కూర్చోవాలి.

(అధికార పక్ష సభ్యులు అభ్యంతరాలు వ్యక్తం చేయసాగారు)

సభానాయకుడు చెప్తారు. మీరు ఆగండి.

మ.2.40

శ్రీ వై.ఎస్.జగన్మోహన్ రెడ్డి (SRI Y.S.JAGANMOHAN REDDY): అధ్యక్షా, ఒక వ్యక్తి, ఒక *** ఒక సినిమాకి పోతే సినిమాలో మనకి ఒక *** కనిపిస్తారు. (చంద్రబాబునాయుడు గారు అని అధికారపక్షసభ్యులు అన్నారు) సినిమాకి వెళ్తానే ఆ మనిషిని అలా చూస్తే విలన్ క్యారక్టర్ కనిపిస్తాడు. (***) అని అధికారపక్షసభ్యులు అన్నారు) కరెక్ట్గా angle అక్కడ నుంచి పిష్టే చేస్తే, అసెంబ్లీకి మూవ్ అయిపోతే కరెక్ట్గా angle ఇక్కడ పెడితే చంద్రబాబునాయుడు గారు అదే క్యారెక్టర్. (అధికారపక్షసభ్యులు బల్లలు చరిచారు). నేను ఒకటే అడుగుతున్నా కాపులకు 5శాతం రిజర్వేషన్ కల్పిస్తూ

(ప్రతిపక్షసభ్యులచే అంతరాయం)

ఏవయ్యా ఆయన కనీసం..... అచ్చెన్నాయుడు అనే వ్యక్తి మనిషేమో ఈ సైజులో పెరిగాడు.....

(నాకు మైకు ఇస్తే నా సైజ్ చెబుతాను అని ప్రతిపక్షసభ్యులు అచ్చెన్నాయుడు అన్నారు)

కానీ *** చూస్తే, ఇక్కడ ఉండాలింది మాత్రం ఇక్కడ ఉండడం లేదు.. అరికాలిలో కూడా ఉండడం లేదు. ఆ స్థాయిలో నిజంగా ఆ *** లో ఆయన ఎందుకున్నాడో నాకు తెలియదు. ఆ *** ఎందుకు పెరగలేదో ఆయనంతట ఆయన ప్రశ్నించుకోవాలి. (నాకు మైకు ఇస్తే నీకన్న నాకు ఏమి పెరిగిందో చెబుతాను అని ప్రతిపక్షసభ్యులు అచ్చెన్నాయుడు అన్నారు)

(అధికార, ప్రతిపక్షసభ్యులచే తీవ్ర అంతరాయం)

(అధికారంలో ఉండి అన్ పార్లమెంటరీ వర్డ్స్ మాట్లాడుతున్నారు సార్ అని ప్రతిపక్షసభ్యులు అన్నారు)

మిస్టర్ స్పీకర్: కూర్చోండి (ప్రతిపక్షసభ్యులను ఉద్దేశించి), రాంబాబు గారు మాట్లాడండి..

శ్రీ అంబటి రాంబాబు (SRI AMBATI RAMBABU): అధ్యక్షా, చాలా ఇబ్బందిగా ఉంది. ఎందుకంటే ఇప్పుడు ప్రధాన ప్రతిపక్షనాయకులు మాట్లాడారు. దానికి సభానాయకులు సమాధానం చెబుతున్నారు. ఇది ఇక్కడ ఎపిసోడ్. ఆయన ఏమిటి అధ్యక్షా, మైకు లేకుండా మైకు ఇస్తే చెబుతాను మైకు ఇస్తే చెబుతాను అంటాడు. (ఏమి చెబుతావు మైకు ఇస్తే అని అధికారపక్షసభ్యులు అచ్చెన్నాయుడిని ఉద్దేశించి అన్నారు) (ప్రతిపక్షసభ్యులచే అంతరాయం). ఆయన ఏమి చెయ్యబోతున్నారో నాకు అర్థం కాలేదు. మన అచ్చెన్నాయుడు గారిని ఉదయం నుంచి చూస్తున్నాను. వారిలో నాకు చాలా చిత్రమైనటువంటి మనిషి కనిపిస్తున్నాడు. ఇదివరకు కనిపించారో, లేదో నాకు తెలియదు. ఆ చిత్రమైన మనిషి ఏదో కేకలు వేస్తారు. రంకెలు వేస్తారు. మైకు ఇవ్వకుండానే మాట్లాడతారు.

(ప్రతిపక్ష మరియు అధికారపక్షసభ్యులచే అంతరాయం)

ఆగండయ్యా... ఆగండి.. నాకు ఇది ఏమనిపిస్తుందంటే ventriloquism అని ఒక సిస్టం ఉంది. ventriloquism అంటే ఒక చేతిలో బొమ్మ ఉంటుంది. ఈయనే మాట్లాడతాడు. బొమ్మ యాక్షన్ చేస్తుంది. అట్లాగే చంద్రబాబునాయుడు గారు ventriloquist గా ఉన్నాడు. ఆయనేమో బొమ్మలాగా ఉన్నాడు. ఈయన మాట ఆయన మాట్లాడుతున్నాడా? ఆయన మాట ఈయన మాట్లాడుతున్నాడో నాకు అర్థం కాలేదు. (ప్రతిపక్షసభ్యులచే అంతరాయం). ఆగండి. ఇది చాలా అన్యాయంగా ఉంది. దీనిమీద అవసరమైతే యాక్షన్ కూడా తీసుకోవలసిన అవసరం ఉంటుంది. నేను మనవి చేస్తున్నాను. ఆయన మితిమీరి ప్రవర్తిస్తున్నాడు. బోర్డర్ లైన్ దాటి వెళ్తున్నాడు. అచ్చెన్నాయుడుగారూ ఇది తప్పు. అధ్యక్షా, దీనిని మీరు సీరియస్ గా తీసుకోవాలి. సభానాయకులు మాట్లాడుతున్నప్పుడు ఇష్టం

వచ్చినట్లుగా ఆయన క్రాస్-టాక్ చేస్తున్నారు. ఇది మాత్రం సహించేది లేదు. అవసరమైతే వారిపై యాక్షన్ తీసుకోవలసిన అవసరం కూడా ఉంటుంది. సభానాయకుడు మాట్లాడుతున్నప్పుడు మాత్రం మాట్లాడడం సమంజసం కాదని మీ ద్వారా మనవి చేస్తున్నాను..

శ్రీ గోరంట్ల బుచ్చయ్య చౌదరి (SRI GORANTLA BUTCHIAH CHOWDARY):
(మైకులేకుండా) ముఖ్యమంత్రిగారే ఆయనని *** లేదని మాట్లాడితే మాట్లాడాలా, వద్దా? (అధికారపక్ష మరియు ప్రతిపక్ష సభ్యులచే తీవ్ర అంతరాయం)

మిస్టర్ స్పీకర్: ఒక్కనిమిషం, కూర్చోవాలి.

శ్రీ వై.ఎస్.జగన్మోహన్ రెడ్డి (SRI Y.S.JAGANMOHAN REDDY) : అధ్యక్షా, ఇలా మాటిమాటికీ ముఖ్యమంత్రిగా నేను మాట్లాడుతున్నా కూడా దానికి అడ్డుతగులుతూ *** ఉంది కదా, గొంతు ఉంది కదా, వాయిస్ ఉంది కదా అని చెప్పి ఇష్టం వచ్చినట్లుగా రెచ్చిపోయి గట్టిగట్టిగా అరుస్తూ, అడ్డు తగిలితే ఏ conversation జరగదు. ఎవరూ మాట్లాడే పరిస్థితి ఉండదు. ఎందుకనంటే ఆయనకి ఆ *** ఉంది, ఆ గొంతు ఉంది కాబట్టి ఆయన ఏమి మాట్లాడినా అక్కడ నుంచి వినపడుతుంటే, ఆయన మాట్లాడడం మొదలుపెడితే ఈ రూములో ఇంక వేరే వాళ్లు ఎవరు మాట్లాడినా వినపడని పరిస్థితి. కాబట్టి ఆయన ఆ *** ఉపయోగించుకుని ఆ రకంగా మాట్లాడుతున్నాడు. పక్కన చంద్రబాబునాయుడు మాట్లాడేటందుకు ప్రేరేపణ కల్గిస్తున్నాడు. నేను ఒకటే అడుగుతున్నా. చంద్రబాబునాయుడు గారు లేచినప్పుడు మా నాన్నగారు రాజశేఖర్ రెడ్డిగారి గురించి 2004కి ఏమి సంబంధం ? ఈరోజు 2019లో ఉన్నాం. అంటే 15 సంవత్సరాల కిందటి కథ. ఆయన ఏమి చెప్పాడు? నేను ఏమి చెప్పాను? ఇది మనం మాట్లాడుకోవలసిన మాటలు. ఆయన అక్కడ కూర్చోని ఉన్నాడు. నేను ఇక్కడ కూర్చోని ఉన్నాను. ఆయన అక్కడ ఎందుక్కూర్చున్నాడో ఆయన మనస్సాక్షిని ఆయన అడగాలి. ప్రజలు ఆయనను వ్యతిరేకిస్తూ ఎందుకు అక్కడ కూర్చోబెట్టారన్నది ఆయన మనస్సాక్షిని ఆయన ప్రశ్నించుకోవాలి తప్ప..., 2004లో ఏమి జరిగింది? 1983లో ఎన్టీ రామారావు గారు ఏమి చదివారో, 1987లో వెన్నుపోట్లు ఆయన చెప్పే మాటలు కూడా నిజంగా నేను కూడా ఆ స్థాయిలో చర్చ జరపడం మొదలుపెడితే ఎక్కడా ఆగదు. ఏదో passing reference కింద అక్కడక్కడా మాట్లాడినా అర్థం ఉంది. కానీ అసలు ప్రశ్న ఏమిటని అడిగితే, 2004 ఎందుకన్నానంటే ఆయన ఇక్కడ చేసింది ఏమి లేదు. కాపులను అడ్డగోలుగా మోసం చేశాడు కాబట్టే, కాపులని ఆయనని వ్యతిరేకించారు కాబట్టే ప్రతిపక్షంలో కూర్చోవలసిన పరిస్థితి ఆయనకి వచ్చింది. అది ఆయనకు తెలుసు కాబట్టే ఆ టాపిక్ జోలికి మాత్రం

పోరు. ఇక రెండవ విషయం. ఆయన నోట్లో నుంచి వస్తున్న సత్యదూరమైన మాటలు. ఇదే కాపులకి సంబంధించి ఈయన అన్నాడు. కాపు, తెలగ, బలిజ, ఒంటరి మొదలైన కులాల వారిని ఆర్థికంగా ఆదుకునేందుకు ఐదు సంవత్సరాలలో రూ.5000కోట్లు కేటాయించి వారి సంక్షేమానికి ఖర్చు చేస్తానన్నారు. ఇది 2014 మ్యానిఫెస్టో. ఎంతయ్యా మీరు ఖర్చు చేసింది? 2014-15 ఖర్చు చేసింది పెద్ద సున్నా. బడ్జెట్లో కేటాయింపులు మాత్రం రూ.50కోట్లు. ఖర్చు చేసింది సున్నా. సంవత్సరానికి రూ.1000కోట్లు ఏమైనాయి? 2015-16 బడ్జెట్లో కేటాయంపే రూ.100కోట్లు. ఖర్చు చేసింది ఎంత అంటే రూ.96కోట్లు. 2016-17 బడ్జెట్లో కేటాయింపు ఎలక్షన్స్ కొద్దిగా దగ్గరకు వస్తున్నాయి కదా కనుక గుర్తుకొస్తున్నాం. 2016-17 బడ్జెట్లో కేటాయింపులు అయితే రూ.1000కోట్లు. ఖర్చు చేసింది ఎంతయ్యా అంటే రూ.490 కోట్లు. రూ.1000 కోట్లు ఏమైనాయి? 2017-18 ఇక ఎన్నికలు దగ్గరకి వస్తున్నాయి. బడ్జెట్లో కేటాయింపులు రూ.1000కోట్లు. ఖర్చు చేసింది రూ.891కోట్లు. కాపులకి ఖర్చుచెయ్యాలని కనీసం అప్పుడు కూడా మనసు రాలేదు. 2018-19లో రూ.1000కోట్లు కేటాయింపులు. ఖర్చు చేసింది ఎంతయ్యా... ఇటు, ఇటు నావైపు (ప్రతిపక్షనాయకులను ఉద్దేశిస్తూ) ఖర్చు చేసింది ఎంత? రూ.527కోట్లు...

(అధికారపక్షసభ్యులు షేమ్, షేమ్ అని అన్నారు)

లెక్కలయ్యా ఇవి లెక్కలు. నువ్వు ఇలా ఇలా అని కళ్లు పెద్దని చేసి (ప్రతిపక్షనాయకులను ఉద్దేశిస్తూ) చూసినా ఎవరూ భయపడరయ్యా.. ఆ స్థాయిలోకి అటువైపుకు వెళ్లిపోయావు. ఎవ్వరూ భయపడే పరిస్థితిలో లేరు ఇక్కడ. ఇలా ఇలా అనబట్టే ప్రజలందరూ నిన్ను రిజెక్ట్ చేసి ఆ పక్కన కూర్చోబెట్టారు. ఎంత చెప్పినా కూడా అది నీకు అర్థం కావడం లేదు.

(అధికారపక్ష మరియు ప్రతిపక్ష సభ్యులచే తీవ్ర అంతరాయం)

అధ్యక్షా, ఈ స్థాయిలో కాపులను తాను మోసం చేశాడు కాబట్టే కాపులు అక్కడ కూర్చోబెట్టారు. రిజర్వేషన్లకు సంబంధించి నేను చెప్పవలసిన పనిలేదు. 2014 మ్యానిఫెస్టోలో ఏమి చెప్పారో మా అంబటి రాంబాబు చక్కగా చదివి వినిపించారు. అది చెయ్యకపోగా ఏస్థాయిలో కాపులను మోసం చేశారు అన్న దానికి నిదర్శనం. ఆయనగారు ఈరోజు అడుగుతున్నారు. 5శాతం నేను రిజర్వేషన్ కల్పించాను కాపులకు మీరు అమలు చేస్తున్నారా, లేదా అని చెప్పి అడిగాడు ప్రశ్న. నేను ఒకటే అడుగుతున్నాను. ఈ ప్రశ్న వేసే ముందర తప్పు చేశాను అని కనీసం ఆయన మనస్సాక్షి కూడా గుచ్చుకోవడం లేదు. ఎందుకనంటే కాపులను EBC కోటా అంటే Economically Backward అంటే forward caste. Forward caste లకు కేంద్రప్రభుత్వం 10శాతం రిజర్వేషన్ ఇస్తే, కాపులను ఇందాక ఐదు సంవత్సరాలు, దానికన్నా ముందు ఏమంటాడు? ఎన్నో సంవత్సరాలుగా ఉన్న డిమాండ్. కాపులను BC చేశానంటాడు. BC ల నుంచి పక్కకు తీసేసి వాళ్లని ఏకంగా EBC అంటే ఏకంగా forward caste కింద కలిపేసి forward caste లో 10 శాతం రిజర్వేషన్లోంచి 5శాతం కాపులకి ఇచ్చే కార్యక్రమం కింద జిఓ

ఇష్యూ చేసారు. అంటే కాపులు బిసిలా? ఓసిలా? EBC forward caste అన్న సంగతి కూడా చెప్పలేని అధ్వాన్నమైన పరిస్థితిలో ఈ పెద్దమనిషి చంద్రబాబునాయుడుగారు ఉన్నారు. చివరికి ఏమి జరిగిందో తెలుసా? ఈయన చేసిన పనికి Constitutional Law ప్రకారం EBC లకి 10 శాతం రిజర్వేషన్స్ ఏవిధంగా ఇవ్వాలి అన్నది సెంట్రల్ గవర్నమెంట్ అనౌన్స్ చేసింది. Constitution ప్రకారం అక్కడ సెంట్రల్ గవర్నమెంట్ నుంచి ఇక్కడకు వచ్చింది. ఎవరికంటే వారికి వారు ఇష్టం వచ్చినట్టుగా forward caste లలో 5శాతం ఒకరికి, 6శాతం ఒకరికి, 8శాతం ఒకరికి ఇచ్చే అధికారం ఎవరికీ కూడా లేదు. అది ఏదన్నా ఉంది అంటే అది ఏరకంగా జరుగుతుంది అన్నది forward caste లలో economically backward కింద ఎవరెవరైతే ఉంటారో వాళ్లందరికీ వచ్చిన ఆ పర్సంటేజీ ప్రకారం ఏదైతే 10శాతం ఉంటుందో ఆ 10శాతంలో వాళ్లందరికీ వస్తాయి.

మ.2.50

ఒక కులానికి ఆరుశాతం, ఒక కులానికి అయిదుశాతం, ఈబీసీ కోటాలో ఉన్నా కూడా ఆ కులానికి మేమిచ్చేది ఒక శాతమని ఇచ్చే అధికారం ఎవరికీ లేదు. అవకాశం లేదు కాబట్టి కోర్టులో కేసులు నడుస్తున్నాయి. ఈ పెద్ద మనిషి చేసిన పనివల్ల కోర్టులో కేసు ఉండడంతో ఎవరూ ఏమీ చేయలేకపోతున్నారు. ఈయన చేసిన ఘనకార్యానికి మెడికల్ కౌన్సిలింగ్ కూడా ఆగిపోయింది. ఆ విషయంలో కోర్టులో కేసులు కూడా నడుస్తున్నాయి. మోసం చేసినపుడు నిలబడదని తెలిసి కూడా మోసం చేయడం చాలా అన్యాయం. ఈయనకు మోసం చేయడం కొత్త ఏమీ కాదు. ఇంతకు ముందు కూడా ఎస్సీల వర్గీకరణ విషయంలో కూడా మాదిగలకు, మాలలకు మధ్య తేడాలు తీసుకొచ్చి వారిని ఓటు బ్యాంకు కింద వాడుకోవడం కోసమే కేటగిరైజేషన్ తీసుకొచ్చారు. అది చేయలేమని తెలుసు, రాజ్యాంగం ఒప్పుకోదని కూడా తెలుసు. చేసినా రాజ్యాంగం ప్రకారం నిలబడదని కూడా తెలుసు. ఎవరైనా కోర్టుకు వెళితే దానిని కొట్టివేస్తారని కూడా తెలుసు. రాజకీయ లబ్ధికోసం ఎస్సీల మధ్య చిచ్చు పెట్టి కేటగిరైజేషన్ తీసుకొచ్చారు. ఆ తరువాత కోర్టు కేటగిరైజేషన్ను కొట్టివేసింది. కోర్టు కొట్టివేస్తుందనే విషయం ఆయనకు తెలియదా? తెలిసినపుడు ఎందుకు చేశారు? తెలిసినా కూడా ప్రతి అడుగులోనూ మోసం చేయడం, ప్రతి అడుగులోనూ రాజకీయంగా ఉపయోగపడతారా, లేదా అని ఆలోచించడం, రాజకీయంగా ఉపయోగపడతారా లేదా అనే ఒకే ఒక్క అంశం తప్ప నిజంగా వారికి మంచి చేయాలన్న చిత్తశుద్ధి చంద్రబాబు నాయుడుగారికి ఏరోజూ లేదు. ఇక్కడ కూర్చున్న ఆయన అక్కడకు వెళ్లి కూర్చున్నాడంటే అందుకు కారణం ఆయనే.

అధ్యక్షా, మోసం చేయడమన్నది నాకెప్పుడూ అలవాటు లేదు. సత్యదూరమైన మాటలు చెప్పడం నాకు అంతకన్నా చేతకాదు. ఏదైనా ఉంటే ఫలానాది చేయగలను, ఫలానాది చేయలేను అని చెబుతాను. అది నా గుణం. నాకు, చంద్రబాబు నాయుడుగారికి చాలా తేడా ఉంది. మనస్సాక్షిని చంపుకొని నేను రాజకీయాలు చేయను. ఏదైనా చేస్తే నిజాయతీగా చెప్తా, చెప్పింది నిజాయతీగా చేస్తా. ఆయన

మనస్తత్వంలాంటిది కాదు నా మనస్తత్వం. కాపులకు రిజర్వేషన్లు గురించి కూడా మా రెండు పేజీల మేనిఫెస్టోలో చాలా స్పష్టంగా చెప్పాను. మా మేనిఫెస్టోను ప్రజలు చూసిన తర్వాతనే ప్రజలు నాకు ఓట్లు వేశారు, ఆ తర్వాతనే నేను ఈ స్థానంలో కూర్చున్నాను. కాపులకు రిజర్వేషన్లు గురించి మేం మేనిఫెస్టోలో ఏం చెప్పామో మా సభ్యులు అంబటి రాంబాబు గారు చాలా స్పష్టంగా చదివి వినిపించారు. మరలా నేను కూడా ఒకసారి చదివి వినిపిస్తాను. ఎవరినీ మోసం చేయాలని, మోసం చేసి ఓట్లు వేయించుకోవాలనే ఆలోచన, గుణం నాకెప్పుడూ ఉండవు. కాపులకు సంబంధించి నేను మేనిఫెస్టోలో చెప్పినవాటికి కట్టుబడి నేను చేస్తున్నాను, దానికి కట్టుబడి ఉన్నాను.

దేశంలో వివిధ రాష్ట్రాలలో జాట్లు, గుజ్జర్లు, పటేళ్లు, మన రాష్ట్రంలో కాపులు, వీరందరూ రిజర్వేషన్లు కల్పించాలని కోరుతున్న పరిస్థితిని మనం గమనిస్తూనే ఉన్నాం. సుప్రీంకోర్టు తీర్పు ప్రకారం ఏ రాష్ట్రంలో కూడా రిజర్వేషన్లు 50శాతానికి మించకూడదని ఉన్న నిబంధన మనందరికీ తెలిసి ఉన్న చిక్కుముడి. ఇది తెలిసినా కూడా తెలుగుదేశం ప్రభుత్వం గతఎన్నికల ప్రణాళికలో కాపులను బీసీలలో కలుపుతామని మోసపూరిత హామీ ఇచ్చారు. మన పరిధిలో లేని విషయంలో మనం ప్రయత్నం చేస్తామని చెప్పగలం కానీ అంతకు మించి రిజర్వేషన్లు కల్పిస్తామని చెబితే అది ప్రజలను మభ్యపెట్టే చర్య అవుతుంది. ఈ నేపథ్యంలో కాపు రిజర్వేషన్లు విషయంలో మా వైఖరి ఎప్పుడూ ఒకటే. మొదటి నుంచి మేం చెబుతున్నట్లుగానే బీసీల హక్కులకు భంగం కలిగించకుండా వారి ప్రయోజనాలకు నష్టం రాకుండా జరిగే ఏ రిజర్వేషనుకు అయినా కూడా మా మద్దతు ఎప్పుడూ ఉంటుంది. ప్రస్తుతం కాపు రిజర్వేషన్లు విషయంలో సంవత్సరానికి వెయ్యికోట్ల చొప్పున అయిదు సంవత్సరాలలో రూ.5,000కోట్లు కేటాయిస్తామని హామీ ఇచ్చి కూడా అయిదు సంవత్సరాలలో కేవలం రూ.1,340కోట్లు కేటాయించిన నేపథ్యంలో మేం ప్రభుత్వంలోకి వచ్చాక సంవత్సరానికి రూ.2,000కోట్ల చొప్పున అయిదు సంవత్సరాలలో రూ.10,000కోట్లు కేటాయించి పూర్తిగా ఖర్చు చేస్తామని మేం కాపులకు సంబంధించి మా మేనిఫెస్టోలో చాలా స్పష్టంగా చెప్పిన తరువాతే మేం ఎన్నికలకు వెళ్లాం. ఇంతకన్నా స్పష్టంగా, క్లారిటీతో ఎవరూ మేనిఫెస్టోలో పెట్టరు, ఇంతకన్నా క్లారిటీతో ఎవరు కూడా అడుగులు ముందుకు వేయరు. అందుకోసం మా మొదటి బడ్జెట్లోనే కాపులకు కోసం రెండు వేల కోట్ల రూపాయలు కేటాయించామని గర్వంగా తలెత్తుకొని చెప్తున్నాం. కేటాయించిన మొత్తం ఖర్చు చేసి అన్ని రకాలుగా కాపులకు అండగా ఉండే కార్యక్రమం తప్పకుండా చేస్తామని హామీ ఇస్తున్నాను. దీనిలో ఎక్కడా కూడా మోసం ఉండదు.

కాపులను బీసీలుగా గుర్తించేందుకు జస్టిస్ మంజునాథ కమీషన్ వేశారు. కమీషన్ చైర్మన్ సంతకం లేకుండా సమర్పించిన రిపోర్టు ఎక్కడైనా ఉంటుందా? ఈ సభద్వారా ప్రజలకు ఈ విషయం తెలియజేయాలని అనుకుంటున్నాను. మంజునాథ్ కమీషన్ చైర్మన్గా ఉన్నప్పుడు వారు సమర్పించిన రిపోర్టులో చైర్మన్ సంతకం కూడా లేదు. వారి సంతకం లేకుండా మిగిలిన సభ్యులతో సంతకం చేయించి ఇదే కమీషన్ రిపోర్టు అని చూపిస్తే అసలు ఆ కమీషన్కు విలువ ఉంటుందా? ఆ కమీషన్ను ఎవరైనా పట్టించుకుంటారా? ఆ కమీషన్పై ఎవరైనా కోర్టుకు వెళితే నిలబడే పరిస్థితి ఉంటుందా? ప్రతి

అడుగులోనూ ఇదే విధంగా మోసం చేస్తూ వెళ్తున్నారు కాబట్టే ఈరోజు చంద్రబాబు నాయుడుగారు ప్రతిపక్షంలో కూర్చున్నారు. అయినా వారి వైఖరి ఇంకా మారలేదు. ఇప్పటికీ కూడా పరిస్థితి *** ఉంది. ఆ సామెత ఎప్పుడూ అలాగే ఉంటుంది. ఎప్పుడూ కూడా మనిషిలో మార్పు ఉండదు. ప్రస్తుతం 23మంది శాసనసభ్యులతో అక్కడ కూర్చున్న వ్యక్తి రాబోయే ఎన్నికలలో ఆ సంఖ్య 23నుంచి 13కు తగ్గి అక్కడ కూడా కూర్చునే పరిస్థితి లేకుండా ఇంకా దూరంగా వెళ్లే పరిస్థితి వస్తుందని ఈ సందర్భంగా మీద్వారా అందరికీ తెలియజేస్తున్నాను. ఇప్పటికైనా చంద్రబాబు గారు మారాలని కోరుతున్నాను. వయసుతోబాటు మానవత్వం పెంచుకోమని, మంచితనం పెంచుకోమని, ఇతరులను గౌరవించడం నేర్చుకోమని, ప్రజలను మోసం చేయకుండా ఈ చట్టసభలను గౌరవించమని ప్రార్థిస్తూ సెలవు తీసుకుంటున్నాను.

శ్రీ బుగ్గన రాజేంద్రనాథ్ (SRI BUGGANA RAJENDRANATH): అధ్యక్షా, బడ్జెట్‌పై చర్చను దారి మళ్లించి అజెండాలో లేని అంశంపై దాదాపు రెండు గంటలు చర్చించడం జరిగింది. ముఖ్యమంత్రిగారు చాలా వివరంగా తెలియజేశారు. కాబట్టి బడ్జెట్‌పై చర్చను పూర్తి చేయమని మీద్వారా తెలియజేస్తున్నాను.

మిస్టర్ స్పీకర్: చంద్రబాబు నాయుడుగారూ, కావాల్సినంత ఎలాబరేట్‌గా చర్చ జరిగింది. బడ్జెట్‌పై చర్చను ఈ విధంగా చేయడం కరెక్ట్ కాదు. మీ స్టాండ్ ఏమిటని మీరు అడిగారు, వారు చెప్పారు.

మ.3.00

శ్రీ వై.ఎస్.జగన్మోహన్ రెడ్డి (SRI Y.S. JAGANMOHAN REDDY): అధ్యక్షా, నాకు ఒకటే ఒక విషయం అర్థం కాదు. ఏదైనా చర్చ జరుగుతున్నప్పుడు ప్రతిపక్ష నాయకుడు మాట్లాడినంత సేపూ మాట్లాడుతారు. ఎవరమూ అడ్డు తగల లేదు. ఇప్పుడు ఆయన మాట్లాడటం పూర్తి చేసిన తరువాత నేను మాట్లాడటం మొదలు పెట్టాను. ఆయన మాట్లాడిన దానికి నేను రిపై ఇచ్చాను. రిపై ఇచ్చిన తరువాత ఆ సబ్జెక్టు అయిపోయింది. మరలా ప్రతిపక్ష నాయకుడు మాట్లాడటం, ఆ తరువాత నేను మాట్లాడటం, నేను మాట్లాడిన తరువాత మరలా ఆయన మాట్లాడటం, మరలా ఆయన తరువాత నేను మాట్లాడటం ఈ చర్చ ఎక్కడకి? ఎప్పుడు ఆగిపోతుంది. There should be some kind of sanity in what we are doing? There should be some sense in what we are doing. చంద్రబాబు నాయుడు గారు పూర్తిగా మాట్లాడిన తరువాతనే నేను సమాధానం చెప్పాను. నేను రిపై ఇచ్చిన తరువాత మరలా ఆయన మాట్లాడటం. చంద్రబాబు గారూ, మీరు ముఖ్యమంత్రి కాదు. మీరు ప్రతిపక్షం. దయచేసి అది గుర్తు పెట్టుకోండి. There is a proper code. ఆ కోడ్ అనేది మీకు తెలియడం లేదు. ఏదైనా గానీ నాకు 40 ఏళ్ల ఇండస్ట్రీ ఉంది అంటారు. ఎలాంటి ఇండస్ట్రీ అండీ మీకు

ఉంది? మీకు కనీసం బేసిక్ రూల్స్ తెలియవు. బేసిక్ నార్మ్స్ తెలియవు. కనీసం ఏ రకంగా ప్రతిపక్షం ఉంటుంది, ఏ రకంగా అధికార పక్షం ఉంటుంది అది కూడా తెలియదు. ఏ రకంగా మీరు మాట్లాడిన తరువాత అవతల మేము రిస్టై ఇస్తున్నామన్న సంగతి తెలియదు. మీరు మాట్లాడిన తరువాతనే నేను రిస్టై ఇస్తున్నానన్న సంగతి అర్థం కాదు. మేము రిస్టై ఇచ్చిన తరువాత మరలా నేను, నేను, నేను అని వేలెత్తితే, ఏదండీ ఇది? There should be some sense in what we are doing. మీరు మాట్లాడిన తరువాత మరలా మేము, ఎక్కడకు అండీ ఈ చర్చ. Where does it end? మీరు మాట్లాడారు. తరువాతనే నేను సమాధానం ఇచ్చాను. That means it ends.

(శ్రీ నారా చంద్రబాబు నాయుడు మాట్లాడటానికి అవకాశం ఇవ్వాలని కోరసాగారు - ప్రతిపక్ష నాయకునికి మైకు ఇవ్వాలని కోరుతూ టిడిపి సభ్యులు తమ స్థానం వద్ద నుంచి ముందుకు వచ్చారు)

మిస్టర్ స్పీకర్: లేదండీ. ఈ డిస్కషన్ కి ముగింపు ఉండాలి.

(అంతరాయం)

మిస్టర్ స్పీకర్: పార్థసారథి గారూ, మీరు మాట్లాడండి.

శ్రీ కొలుసు పార్థసారథి (SRI KOLUSU PARTHASARATHI): అధ్యక్షా,

(అంతరాయం)

మిస్టర్ స్పీకర్: చంద్రబాబు నాయుడు గారూ, మీరు అడిగారు మీ స్టాండ్ ఎటువైపు అని వారిని అడిగారు. ప్రభుత్వం స్పష్టంగా వారి స్టాండ్ చెప్పారు. There ends the matter. తదుపరి బడ్జెట్ డిస్కషన్ కు వెళ్ళాలి. మీరు కూడా ఆ విధంగా చేస్తే ఎలా? అది కరెక్టు కాదు. మీరు తరువాత మరలా మరో అవకాశం తీసుకోండి. You must co-operate with the Chair. సిస్టమ్, ప్రొసీజర్ తెలిసిన వ్యక్తి మీరు. మీరు కూడా ఆ విధంగా చేస్తే ఎలాగ? పార్థసారథి గారూ, మాట్లాడండి.

శ్రీ కొలుసు పార్థసారథి (SRI KOLUSU PARTHASARATHI): అధ్యక్షా, నేను బడ్జెట్‌పై చర్చ ప్రారంభించే ముందు చంద్రబాబు నాయుడు గారిని ఒకటి అడుగుతున్నాను. వారి మేనిఫెస్టోలో బలహీన వర్గాలకు 33 1/3 శాతం రిజర్వేషన్ కల్పిస్తామన్నారు. ఏమి చేశారు? బలహీన వర్గాలను పూర్తిగా నిట్ట నిలుపుగా ముంచేశారు. కనీసం ఒక్కసారి కూడా ఆ రిజర్వేషన్ గురించి మాట్లాడలేదు. అంతేకాకుండా ఇంకొక అన్యాయం ఏమి చేశారంటే లోకల్ బాడీ రిజర్వేషన్ లో....

(టిడిపి సభ్యులచే అంతరాయం)

MR.SPEAKER: Government has given a clear reply. The Leader of the House has given a clear reply. మీరు అడిగారు, వారు సమాధానం చెప్పారు. There ends the matter.

శ్రీ కొలుసు పార్థసారథి (SRI KOLUSU PARTHASARATHI): అధ్యక్షా, వారు కాపులనే మోసం చేయలేదు. ఆఖరుకి ఈ రాష్ట్రంలో బలహీన వర్గాలని కూడా మోసం చేశారు.

మిస్టర్ స్పీకర్: గవర్నమెంటు స్టాండ్ చెప్పారు. The Chief Minister has given reply.

శ్రీ కొలుసు పార్థసారథి (SRI KOLUSU PARTHASARATHI): 33 1/3 శాతం బీసీలకు రిజర్వేషన్ కల్పిస్తామన్న చంద్రబాబు నాయుడు గారు కనీసం దాని ఊసు కూడా ఎత్తకుండా బలహీన వర్గాలను నిట్టనిలువుగా ముంచేశారు. అంతేకాకుండా లోకల్ బాడీస్ రిజర్వేషన్లలో 50 శాతం దాటి రిజర్వేషన్స్ ఉంటే పోయిన ఎన్నికల్లో ఎవరో కోర్టుకు వెళితే ఆరోజు సుప్రీం కోర్టుకు చెప్పారు. నేను బలహీన వర్గాల జనాభా లెక్కలు చూసి, నేను వచ్చే ఎన్నికల లోపల రిపోర్టు సమర్పిస్తామని చెప్పారు. 5 సంవత్సరాలు అధికారంలో ఉండి ఆ రిపోర్టు సమర్పించక పోవడం మూలాన ఈరోజు లోకల్ బాడీస్ ఎలక్షన్లలో బలహీన వర్గాలు నష్టపోయే ప్రమాదం కూడా పొంచి ఉంది. ఆ విధంగా మోసం చేసి ఈరోజు కాపులను ఉద్ధరిస్తాను, లేదా బీసీలను ఉద్ధరిస్తాను అని మోసం చేయడం అన్యాయం.

(“కాపులకు పంగనామం పెడుతున్న ప్రభుత్వం నశించాలి” అని టిడిపి సభ్యులు
నినాదాలు చేయసాగారు -సభకు తీవ్ర అంతరాయం)

MR.SPEAKER: The House is adjourned to meet again tomorrow at 9.00 a.m.

**(The House then adjourned at 3.06 p.m. to meet again at 9.00 a.m. on
Wednesday, the 17th July, 2019.)**

**“Published under Rule 347 of the Rules Procedure and
Conduct of Business in the Andhra Pradesh Legislative
Assembly and printed at the AP Legislative Assembly
Press, Velagapudi, Amaravati.”**